



ਨਵੰਬਰ-ਦਸੰਬਰ, 2001

ਤਰਕਸ਼ੀਲ

- ◆ ਦਿਵਾਲੀ ਹੁਣ ਬੁੱਝਦੇ ਦੀਵਿਆਂ ਦੇ ਨਾਂ
- ◆ ਸਮਾਜ ਅਤੇ ਮਾਨਸਿਕ ਰੋਗ
- ◆ ਭੁਨਿਆਰਾਂ ਵਾਲਾ ਕਟਿਹਰੇ 'ਚ
- ◆ ਬੁਢੇਪਾ ਸਰੀਰ ਦੇ ਸੈੱਲ ਅਤੇ ਅਧੁਨਿਕ ਖੋਜਾਂ
- ◆ ਅਮਰੀਕਾ ਉੱਪਰ ਦਹਿਸ਼ਤੀ ਹਮਲਾ ਅਤੇ ਇਸਦੇ ਸਬਕ
ਅਤੇ ਹੋਰ ਦਿਲਚਸਪ ਸਮੱਗਰੀ

10/-

ਇਜਾਜ਼ਤ Permission

ਮੈਂ ਹੇਮ ਰਾਜ ਸਟੈਨੋ, ਮਾਲਕ ਅਤੇ ਪ੍ਰਕਾਸ਼ਕ 'ਤਰਕਸ਼ੀਲ' ਸਟਾਲਿਨਜੀਤ ਸਿੰਘ (ਪਿੰਡ ਤੇ ਡਾਕਖਾਨਾ ਡੋਡ, ਜਿਲ੍ਹਾ ਫਰੀਦਕੋਟ) ਨੂੰ ਤਰਕਸ਼ੀਲ ਦੇ ਸਾਰੇ ਅੰਕਾਂ ਦੀਆਂ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਦੀ ਇਜਾਜ਼ਤ ਦਿੰਦਾ ਹਾਂ। ਇਹ ਇਜਾਜ਼ਤ ਤਰਕਸ਼ੀਲ ਦੇ ਅੰਕਾਂ ਦੀਆਂ ਸਿਰਫ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਲਈ ਹੀ ਹੈ। ਤਰਕਸ਼ੀਲ ਦੀ ਸਮਗਰੀ ਦੇ ਕਾਪੀਰਾਈਟ ਅਤੇ ਹੋਰ ਸਾਰੇ ਹੱਕ ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਹਨ।

I Hem Raj Steno, owner and publisher of Tarksheel, hereby grant permission to Stalinjit Singh (V.P.O. Doad, Distt. Faridkot) to upload online all issues of Tarksheel in PDF format. This permission is only for uploading issues online in PDF format. The copyright and all other rights for Tarksheel's content remains with Tarksheel Society Punjab (Regd).

ਦਸਤਖਤ - Signature



ਪਤਾ - Address : Tarksheel Bhawan

Tarksheel Chowk, Sanghera Bypass

BARNALA-148101 (Punjab)

ਮਿਤੀ - Date : 14/10/2022

ਤਤਕਰਾ :

1. ਸੰਪਾਦਕੀ3
2. ਮੁਲਾਕਾਤ4
3. ਸਮਾਜ ਅਤੇ ਮਾਨਸਿਕ ਰੋਗ8
4. ਦਿਵਾਲੀ ਹੁਣ ਬੁਝਦੇ ਦੀਵਿਆਂ ਦੇ ਨਾਂ14
5. ਭਨਿਆਰਾਂ ਵਾਲਾ ਕਟਿਹਰੇ 'ਚ:16
6. ਬੁਢੇਪਾ, ਸਰੀਰ ਦੇ ਸੈੱਲ ਅਤੇ ਆਧੁਨਿਕ ਖੋਜਾਂ17
7. ਹਜ਼ਰਾਇਤ ਕੱਢਣਾ19
8. ਪਾਕਿਸਤਾਨੀ ਕਹਾਣੀ ..ਨਾਜ਼ਾ ਪੀਰ31
9. ਮਾਤਾ ਨੇ ਮੁਆਫੀ ਮੰਗੀ33
10. ਜਗਿਆਸਾ39
11. ਕਥਾ ਸਾਰਕ ਜਾਦੂਗਰ ਸੰਮੇਲਨ ਦੀ44
12. ਅਮਰੀਕਾ ਉੱਪਰ ਦਹਿਸ਼ਤੀ ਹਮਲਾ, ਇਸਦੇ ਸਬਕ46

ਦੁਨੀਆਂ ਲੁੱਟਣ ਬਾਝੋਂ ਪਈ ਐ

ਦੁਨੀਆਂ ਲੁੱਟਣ ਬਾਝੋਂ ਪਈ ਐ, ਲੁੱਟਣ ਵਾਲਾ ਚਾਹੀਦੇ। ਪੈਸਾ ਅੰਨ੍ਹੀ ਹੋ - ਹੋ ਸੁੱਟਦੀ, ਚੁੱਕਣ ਵਾਲਾ ਚਾਹੀਦੇ। ਜਾਂ ਤਾਂ ਖੋਲ੍ਹ ਜੇਤਰੀ ਬਹਿਜਾ, ਉਂਗਲ ਧਰਲੇ ਖਾਨੇ 'ਤੇ, ਕਰਵਾ ਅੱਖਾਂ ਬੰਦ ਕਰ, ਅੰਨ੍ਹੇ, ਛਾ ਜਾ ਮਰਦ ਜਨਾਨੇ 'ਤੇ, ਖਾਨਾ ਸ਼ਨੀ ਗੁਰਿ ਦਾ ਵਿਚ ਪਰ, ਹੁੱਸਣ ਵਾਲਾ ਚਾਹੀਦੇ, ਦੁਨੀਆਂ ਲੁੱਟਣ.....

ਜਾਂ ਫਿਰ ਢੋਲ ਢਮੱਕਾ ਕਰਕੇ, ਚਕਰੀ ਬੰਨ੍ਹ ਲੈ ਸਿਰ ਦੀ ਤੂੰ, ਆਉਂਦੇ ਕਣ ਮਰਦਾਵੇਂ ਜਨਾਨੇ, ਦੇਖੀਂ ਮਾਇਆ ਗਿਰਦੀ ਤੂੰ, ਢੋਗ ਇੱਕ ਮਾਰ ਖੁੰਡੀਆਂ ਮੌਰੀ, ਬੁੱਕਣ ਵਾਲਾ ਚਾਹੀਦੇ, ਦੁਨੀਆਂ ਲੁੱਟਣ.....

ਜਾਂ ਫਿਰ ਪਾ ਕੰਨਾਂ ਵਿਚ ਮੁਰਕੀ, ਝੱਗੀ ਪਾ ਲੈ ਗੁਲਾਬੀ ਤੂੰ, ਬਣ ਜਾ ਪੈਪ ਟਪਸੀਆਂ ਗਾਇਕ, ਨਾਲ ਨਚਾ ਸ਼ਰਾਬੀ ਤੂੰ। ਟੁੱਟ ਹੋ ਨਾਲ ਉਨ੍ਹਾਂ ਦੇ ਵਿਚ ਹੀ, ਚੁੱਕਣ ਵਾਲਾ ਚਾਹੀਦੇ। ਦੁਨੀਆਂ ਲੁੱਟਣ.....

ਜਾਂ ਫਿਰ ਰੋਗ ਕੋਈ ਕੇਸਰੀ ਚਿੱਟਾ, ਚੋਲਾ ਪਾ ਲੈ ਸੰਤਾਂ ਦਾ, ਕਹਿਕੇ ਮਾਇਆ ਨਾਗਣੀ ਕਰ ਫਿਰ, ਧਨ ਤੂੰ ਕੱਠਾ ਅੰਤਾਂ ਦਾ। ਡੰਡਾ ਜਮਦੂਤਾਂ ਦੇ ਡਰ ਦਾ, ਠੁੱਕਣ ਵਾਲਾ ਚਾਹੀਦੇ, ਦੁਨੀਆਂ ਲੁੱਟਣ.....

ਜਾਂ ਫਿਰ ਬਣ ਜਾ ਸਿਆਸੀ ਲੀਡਰ, ਲੋਕੀਂ ਸਿੱਕੀਂ ਤੋਲਣਗੇ, ਬਣ ਗਿਆ ਮੰਤਰੀ, ਭੱਜ-ਭੱਜ ਸੰਤਰੀ, ਤਾਕੀ ਕਾਰ ਦੀ ਖੋਲ੍ਹਣਗੇ। ਮਸਲਾ ਸੇਵਕ ਸ਼ਮੀਰੀਏ ਬਿਆਨੀ, ਪੁੱਖਣ ਵਾਲਾ ਚਾਹੀਦੇ, ਦੁਨੀਆਂ ਲੁੱਟਣ.....

...ਸੇਵਕ ਸਿੰਘ ਸ਼ਮੀਰੀਆ

ਤਰਕਸ਼ੀਲ/ਨਵੰਬਰ-ਦਸੰਬਰ, 2001// 2

ਸੰਪਾਦਕੀ ਕਮੇ :

ਰਾਜਪਾਲ ਸਿੰਘ
ਵਿਜੇ ਬੇਬੇਲੀ
ਰਾਮ ਸਵਰਨ ਸਿੰਘ
ਮਾ:ਬਲਬੀਰ ਸਿੰਘ ਪਰਵਾਨਾ
ਮੁੱਖ ਪ੍ਰਬੰਧਕ: ਸੁਖਵਿੰਦਰ ਬਾਗਪੁਰ
ਫੋਨ : 01821-61338 (O) ਅਤੇ 71438 (R)
ਟਾਈਪ ਸੈਟਿੰਗ ਅਤੇ ਡੀਜ਼ਾਈਨਿੰਗ:
ਹੇਮ ਰਾਜ ਸਟੈਨੋ & ਨਰਿੰਦਰ ਫੀਨੀਵਾਲੀਆ
ਚੰਦੇ ਲਾਈਓ : 500 ਰੁਪਏ
ਸਾਲਾਨਾ : 50 ਰੁਪਏ
ਵਿਦੇਸ਼ ਸਾਲਾਨਾ: 6 ਪੈਂਡ ਜਾਂ 10 ਡਾਲਰ
ਵਿਦੇਸ਼ ਲਾਈਓ: 2500 ਰੁਪਏ

ਇਹ ਮੈਗਜ਼ੀਨ ਡਾਇਰੈਕਟਰ, ਸਿੱਖਿਆ ਵਿਭਾਗ, ਪੰਜਾਬ, ਚੰਡੀਗੜ੍ਹ ਦੇ ਹੁਕਮ ਨੰ:4/93 ਐਡੀਟਰ, ਪੰਜਾਬ, ਚੰਡੀਗੜ੍ਹ ਦੇ 17.1.94 ਅਧੀਨ ਰਾਜ ਦੀਆਂ ਸਾਰੀਆਂ ਵਿਦਿਅਕ ਸੰਸਥਾਵਾਂ ਲਈ ਪ੍ਰਵਾਨ ਹੈ।

1. ਸੰਪਰਕ, ਰਚਨਾਵਾਂ ਅਤੇ ਚੰਦੇ ਭੇਜਣ ਲਈ ਪਤਾ:

ਮੁੱਖ ਦਫਤਰ, ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ:
ਤਰਕਸ਼ੀਲ ਚੌਕ, ਬਰਨਾਲਾ-148101
01679- 41466

2. ਵਿਦੇਸ਼ਾਂ ਤੋਂ ਮੈਗਜ਼ੀਨ ਲਈ ਚੰਦੇ ਜਾਂ ਸਹਾਇਤਾ ਭੇਜਣ ਵਾਸਤੇ ਚੈਕ ਜਾਂ ਡਰਾਫਟ ਜਾਂ ਪੋਸਟਲ ਆਰਡਰਾਂ ਤੇ ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: ਲਿਖਕੇ ਭੇਜਿਆ ਜਾਵੇ।

ਸੂਚਨਾ 1: ਸੀਟਿੰਗਾਂ 'ਚ ਅਣ-ਉਪਜਾਊ ਆਲੋਚਨਾ ਕਰਨ ਦੀ ਬਜਾਏ ਹਰ ਮੈਂਬਰ ਨੂੰ ਬੇਨਤੀ ਹੈ ਕਿ ਉਹ ਪਰਚੇ ਦੇ ਤੱਤ, ਦਿੱਖ, ਰੋਚਿਕਤਾ, ਸੁਝਾਅ, ਕੇਸ ਰਿਪੋਰਟਾਂ ਦਫਤਰ ਨੂੰ ਭੇਜੇ।

ਜੇ ਕੋਮ ਇੱਛਾ ਅਨੁਸਾਰ ਨਹੀਂ ਬਲਕਿ ਆਦਤ ਅਨੁਸਾਰ ਜਾਂ ਬਾਹਰੀ ਪ੍ਰਸਥਿਤੀਆਂ ਦੇ ਪ੍ਰਭਾਵ ਅਧੀਨ ਕੀਤੇ ਜਾਂਦੇ ਹੋਣ ਉਹ ਕਦੀ ਵੀ ਜ਼ਮੀਰ ਨੂੰ ਭੁੱਖ ਅਤੇ ਸਖਸ਼ੀਅਤ ਦਾ ਵਿਕਾਸ ਨਹੀਂ ਕਰ ਸਕਦੇ...ਲਾਲਾ ਹਰਦਿਆਲ

ਸੰਪਾਦਕ : ਰਜਿੰਦਰਪਾਲ ਸਿੰਘ ਡਾ:

ਸ਼੍ਰੀ ਅਵਤਾਰ ਸਿੰਘ ਐਡਵੋਕੇਟ ਮਾਲਕ, ਪ੍ਰਕਾਸ਼ਕ ਅਤੇ ਪ੍ਰਿੰਟਰ
ਨੇ ਏਵਰੀ ਪ੍ਰਿੰਟਰਜ਼, ਅੱਡਾ ਹੁਸ਼ਿਆਰਪੁਰ, ਜਲੰਧਰ ਤੋਂ ਪ੍ਰਿੰਟ
ਕਰਵਾਕੇ ਜ਼ਿਲ੍ਹਾ ਕਚਹਿਰੀਆਂ ਫਰੀਦਕੋਟ ਤੋਂ ਪ੍ਰਕਾਸ਼ਤ ਕੀਤਾ।

ਸੰਪਾਦਕੀ

ਦੇਵ- ਪੁਰਸ਼, ਅਧਿਕਾਰੀ ਅਤੇ ਸਿਆਸੀ ਲੀਡਰ

ਭਾਰਤ ਦੇ ਦੇਵ-ਪੁਰਸ਼ਾਂ ਬਾਰੇ ਡਾ. ਅਬਰਾਹਮ ਕਾਵੂਰ ਨੇ ਟਿੱਪਣੀ ਕਰਦਿਆਂ ਕਿਹਾ ਕਿ ਭਾਵੇਂ ਇਸ ਬ੍ਰਹਿਮੰਡ ਵਿਚ ਉਤਪਤੀ ਲਈ ਕੋਈ ਵੀ ਰੱਬ ਜ਼ਿੰਮੇਵਾਰ ਨਹੀਂ, ਪਰ ਧਰਤੀ ਉੱਪਰ ਰਹਿੰਦਾ ਬੰਦਾ ਅਣਗਿਣਤ ਦੇਵ-ਪੁਰਸ਼ਾਂ ਦੀ ਉਤਪਤੀ ਲਈ ਜ਼ਿੰਮੇਵਾਰ ਜ਼ਰੂਰ ਹੈ। ਪ੍ਰੀਵਾਰ ਦੀ ਚੱਕੀ ਝੱਦੀਆਂ ਔਰਤਾਂ, ਹਨ੍ਹੇਰੇ ਭਵਿੱਖ ਵਾਲੇ ਨੌਜਵਾਨ ਅਤੇ ਅਮਰੀਕਨ ਸੁੰਡੀ ਮੂਹਰੇ ਹੱਥਲ ਹੋਏ ਕਿਸਾਨ ਢਾਹਸ ਬੰਨਣ ਲਈ ਕਿਸੇ ਨਾ ਕਿਸੇ ਦੇਵ-ਪੁਰਸ਼ ਦੀ ਸ਼ਰਨ ਜਾਣ ਲਈ ਸਰਾਪੇ ਹੋਏ ਹਨ। ਉਨ੍ਹਾਂ ਦੀ ਇਸ ਮਜ਼ਬੂਰੀ ਨੂੰ ਹਰ ਵੰਨਗੀ ਦੇ ਦੇਵ-ਪੁਰਸ਼ ਕੈਸ਼ ਕਰਦੇ ਹਨ ਅਤੇ ਇਉਂ ਆਪਣਾ ਅਖੌਤੀ ਅਧਿਆਤਮਕ ਸਾਮਰਾਜ ਚਲਾਉਂਦੇ ਹਨ। ਅੱਜ ਹਰ ਤਬਕੇ, ਹਰ ਜਾਤ ਦੇ ਦੇਵ-ਪੁਰਸ਼ਾਂ, ਸਾਧ-ਸੰਤਾਂ ਦਾ ਬੋਲਬਾਲਾ ਹੈ। ਸਿਆਣਿਆਂ, ਤਾਂਤਰਿਕਾਂ ਅਤੇ ਪੁੱਛਾਂ ਦੇਣ ਵਾਲਿਆਂ ਨੇ ਆਪਣੀਆਂ ਜਥੇਬੰਦੀਆਂ ਰਜਿਸਟਰਡ ਕਰਵਾ ਲਈਆਂ ਹਨ। ਦੁਕਾਨ ਦਾ ਉਦਘਾਟਨ ਕਰਨ ਤੋਂ ਲੈਕੇ ਸਰਕਾਰ ਬਣਾਉਣ ਅਤੇ ਚਲਾਉਣ ਵਿੱਚ ਇੰਨ੍ਹਾਂ ਸਵੇਦ ਅਤੇ ਭਗਵੇਂ ਵੇਸ ਵਾਲੇ ਪੁਰਸ਼ਾਂ ਦਾ ਨਿਰਣਈ ਰੋਲ ਹੈ। ਪਾਰਟੀ 'ਚ ਏਕਾ ਰੱਖਣਾ ਹੋਵੇ, ਰੱਸਿ ਧੜਿਆਂ ਨੂੰ ਮਨਾਉਣਾ ਹੋਵੇ ਜਾਂ ਕੋਈ ਮੋਰਚਾ ਲਾਉਣਾ ਹੋਵੇ, ਦੇਵ-ਪੁਰਸ਼ਾਂ ਦੀ ਅਗਵਾਈ ਦੀ ਅਣਸਰਦੀ ਲੋੜ ਹੈ। ਬਹੁਗਿਣਤੀ ਸਿਆਸੀ ਪਾਰਟੀਆਂ ਇਨ੍ਹਾਂ ਦੇ ਆਸ਼ੀਰਵਾਦ ਬਿਨਾਂ ਹੱਥਲ ਹੋ ਜਾਂਦੀਆਂ ਹਨ। ਪਿਛਲੇ ਡੇਢ ਦਹਾਕੇ ਤੋਂ ਤਰਕਸ਼ੀਲ, ਦੇਵ-ਪੁਰਸ਼ਾਂ ਦੇ ਢੋਲ ਦਾ ਪੋਲ ਖੋਲਦੇ ਆ ਰਹੇ ਹਨ। ਦੇਵ-ਪੁਰਸ਼ਾਂ, ਸਿਆਸੀ ਆਗੂਆਂ ਅਤੇ ਅਧਿਕਾਰੀਆਂ ਦੀ ਸਾਂਝ-ਭਿਆਲੀ ਦਾ ਤੱਥ ਅੱਜ ਸੱਚ ਹੋ ਨਿਬੜਿਆ ਹੈ। ਭਨਿਆਰਾਂ ਵਾਲੇ ਬਾਬੇ ਦਾ ਆਸ਼ੀਰਵਾਦ ਲੈਣ ਲਈ ਮੰਤਰੀ, ਸਿਆਸੀ ਆਗੂ, ਮੋਹਤਬਰ, ਜੱਜ ਅਤੇ ਸਿਵਲ ਅਧਿਕਾਰੀਆਂ ਦੀਆਂ ਤਸਵੀਰਾਂ ਅਖਬਾਰਾਂ ਵਿਚ ਆ ਚੁੱਕੀਆਂ ਹਨ। ਧਰਮ ਦੀ ਬੇਹੁਰਮਤੀ ਦੇ ਨਾਂ ਹੇਠ ਇਨ੍ਹਾਂ ਖਿਲਾਫ ਬੋਲਣ ਤੋਂ ਵਰਜਿਆ ਜਾਣਾ ਵਾਜ਼ਬ ਨਹੀਂ ਹੈ। ਤਿੰਨ ਪਤਨੀਆਂ ਰੱਖੀ ਬੈਠੇ ਬਾਬੇ ਅਤੇ ਇਨ੍ਹਾਂ ਦੇ ਪੈਰੋਕਾਰਾਂ ਦੀ ਧਾਰਮਿਕਤਾ ਬਾਰੇ ਟਿੱਪਣੀ ਕਰਨ ਦੀ ਲੋੜ ਨਹੀਂ। ਇਹ ਤਿੰਨੋਂ ਧਿਰਾਂ ਆਪਣੇ ਆਪਣੇ ਧੜਿਆਂ ਦੇ ਲਾਚਾਰ ਅਤੇ ਅਣਜਾਣ ਪੈਰੋਕਾਰਾਂ ਨੂੰ ਲੁੱਟ ਰਹੀਆਂ ਹਨ। ਦੇਵ-ਪੁਰਸ਼ਾਂ ਨੂੰ ਕਾਨੂੰਨ ਦੀ ਛਤਰੀ ਦੀ ਲੋੜ ਹੈ। ਇਉਂ ਆਮਦਨ ਕਰ ਤੋਂ ਮੁਕਤੀ ਮਿਲਦੀਹੈ ਅਤੇ

ਬਿਨਾਂ ਇਜ਼ਾਜਤ ਲਿਆਂ ਵੱਡੇ ਵੱਡੇ ਧਾਰਮਿਕ ਇਕੱਠ ਕੀਤੇ ਜਾਣ ਤੇ ਲਾਊਡ ਸਪੀਕਰਾਂ ਦੀ ਮੰਨਜ਼ੂਰੀ ਦੀ ਲੋੜ ਨਹੀਂ ਪੈਂਦੀ ਅਤੇ ਨਾ ਹੀ ਇਨ੍ਹਾਂ 'ਤੇ 144 ਲਗਦੀ ਹੈ। ਸਿਵਲ ਅਧਿਕਾਰੀ ਆਪਣਾ ਅਜ਼ਿਆ-ਬੁਝਿਆ ਕੰਮ ਕਰਵਾਉਣ ਲਈ ਦੇਵ-ਪੁਰਸ਼ਾਂ ਤੋਂ ਬਾਪੜਾ ਲੈਂਦੇ ਹਨ। ਅਜਿਹੇ ਪ੍ਰਭਾਵਸ਼ਾਲੀ ਵਿਅਕਤੀਆਂ ਦੀ ਫੇਰੀ ਆਮ ਜੰਤਾ ਵਿੱਚ ਦੇਵ-ਪੁਰਸ਼ਾਂ ਦੀ ਪੁੱਗਤ ਬਣਾਉਂਦੀ ਹੈ ਅਤੇ ਉਨ੍ਹਾਂ ਦੁਆਲੇ ਮਹਿਮਾਂ ਦਾ ਪ੍ਰਕਾਸ਼-ਮੰਡਲ ਸਿਰਜਦੀ ਹੈ। ਆਮ ਸ਼ਰਧਾਲੂ ਨੂੰ ਯਕੀਨ ਹੋ ਜਾਂਦਾ ਹੈ ਕਿ ਉਨ੍ਹਾਂ ਦਾ ਗੁਰੂ ਕਰਨੀ ਵਾਲਾ ਹੈ। ਪਹੁੰਚਿਆ ਹੋਇਆ ਹੈ। ਇਸਦੇ ਇਵਜ਼ਾਨੇ ਵਜੋਂ ਇਹ ਦੇਵ-ਪੁਰਸ਼ ਸਿਆਸੀ ਆਗੂਆਂ ਨੂੰ ਵੋਟਾਂ ਦਾ ਪ੍ਰਸ਼ਾਦ ਦਿੰਦੇ ਹਨ। ਅੱਜ ਇਹ ਕੱਚ ਜੱਗ ਜ਼ਾਹਿਰ ਹੋ ਗਿਆ ਹੈ ਕਿ ਧਰਮ ਲੋਕਾਂ ਵਿੱਚ ਰਵਾਦਾਰੀ ਪੈਦਾ ਕਰਦਾ ਹੈ। ਇਹ ਖਬਰਾਂ ਅਖਬਾਰਾਂ ਦੀਆਂ ਸੁਰਖੀਆਂ ਵਿੱਚ ਆਮ ਮਿਲਦੀਆਂ ਹਨ ਕਿ ਇੱਕੋ ਧਰਮ ਦੇ ਪੈਰੋਕਾਰ ਨਿੱਕੀਆਂ-ਨਿੱਕੀਆਂ ਵਿਰੋਧਤਾਈਆਂ ਨੂੰ ਵੱਡੀਆਂ ਵੱਡੀਆਂ ਲੜਾਈਆਂ ਨਾਲ ਨਜਿੱਠਦੇ ਹਨ। ਇਨ੍ਹਾਂ ਦੀਆਂ ਧੜੇਬੰਦੀਆਂ ਜੱਗ ਜ਼ਾਹਿਰ ਹਨ। ਇੱਕੋ ਧਾਰਮਿਕ ਗ੍ਰੰਥ ਤੇ ਆਧਾਰਿਤ ਧਰਮ ਨੂੰ ਮੰਨਣ ਵਾਲੇ ਜਥੇਦਾਰ ਟੋਹੜਾ ਅਤੇ ਬਾਦਲ ਦਾ ਮੋਹ ਕਿੱਥੇ ਹੈ? ਸ਼ੀਆ ਅਤੇ ਸੁੰਨੀ ਆਪਣੇ ਨਵੇਂ ਬਣੇ ਮੁਲਕ ਪਾਕਿਸਤਾਨ ਵਿੱਚ ਅੱਜ ਤੱਕ ਆਪਣੇ ਦਰਮਿਆਨ ਪਈ ਖਾਈ ਕਿਉਂ ਨਹੀਂ ਭਰ ਸਕੇ?

ਅਜਿਹੇ ਕਿੰਨੇ ਹੀ ਸਵਾਲ ਹਨ ਜਿੰਨ੍ਹਾਂ ਨੂੰ ਸੰਬੰਧਨ ਹੋਏ ਬਿਨਾਂ ਇਸ ਖਲਜਗਣ ਵਿੱਚੋਂ ਨਹੀਂ ਨਿਕਲਿਆ ਜਾ ਸਕਦਾ। ਭਨਿਆਰੇ ਵਾਲੇ ਬਾਬੇ ਵਾਂਗ ਹੋਰਨਾਂ ਸਮਕਾਲੀ ਬਾਬਿਆਂ ਖਿਲਾਫ ਵੀ ਕਾਨੂੰਨੀ ਕਾਰਵਾਈ ਕਰਨ ਦੀ ਫੇਰੀ ਲੋੜ ਹੈ, ਜਿੰਨਾਂ ਨੇ ਆਪਣੇ ਦੁਆਲੇ ਬੇਨਾਮੀ ਮਾਇਆ ਦਾ ਇੱਕ ਅਦਭੁੱਤ ਸੰਸਾਰ ਸਿਰਜਿਆ ਹੋਇਆ ਹੈ। ਅੱਜ ਲੋੜ ਹੈ ਧਾਰਮਿਕ ਸਥਾਨਾਂ 'ਤੇ ਇਕੱਠੀ ਹੁੰਦੀ ਬੇਬਾਹ ਦੌਲਤ ਦਾ ਹਿਸਾਬ-ਕਿਤਾਬ ਲਾਇਆ ਜਾਵੇ ਅਤੇ ਇਸਨੂੰ ਆਮਦਨ ਕਰ ਦੇ ਘੇਰੇ ਵਿੱਚ ਲਿਆਂਦਾ ਜਾਵੇ। ਅਧਿਕਾਰੀਆਂ, ਸਿਆਸੀ ਆਗੂਆਂ ਅਤੇ ਦੇਵ-ਪੁਰਸ਼ਾਂ ਦੇ ਲੋਕ-ਵਿਰੋਧੀ ਗੱਠਜੋੜ ਨੂੰ ਸਮਝਿਆ ਜਾਵੇ। ਇਸੇ ਵਿੱਚੋਂ ਹੀ ਆਮ ਲੋਕਾਂ ਦੀ ਮੁਕਤੀ ਹੈ। ਇਸੇ ਤਰ੍ਹਾਂ ਹੀ ਉਹ ਬੂਠੇ ਸਵਰਗਾਂ ਦੇ ਲਾਚੇ ਛੱਡਕੇ ਆਪਣੀ ਨਰਕ ਤੋਂ ਵੀ ਬਦਤਰ ਇਸ ਜ਼ਿੰਦਗੀ ਨੂੰ ਸੰਵਾਰਨ ਦੇ ਰਾਹ ਪੈ ਸਕਦੇ ਹਨ।

★ ★ ★

ਤਰਕਸ਼ੀਲ/ਨਵੰਬਰ-ਦਸੰਬਰ, 2001// 3

ਤਰਕ ਬਿਨਾ ਮਨੁੱਖੀ ਜੀਵਨ ਹਨੇਰੇ ਵਿੱਚ ਰਹਿਣ ਵਾਲੀ ਗੱਲ ਹੈ

ਦਲਬੀਰ ਸਿੰਘ

ਪੱਤਰਕਾਰੀ ਦੇ ਖੇਤਰ ਵਿੱਚ ਦਲਬੀਰ ਸਿੰਘ ਇਕ ਜਾਣਿਆ-ਪਛਾਣਿਆ ਨਾਂ ਹੈ। ਉਹ ਪਿਛਲੇ ਲੰਬੇ ਸਮੇਂ ਤੋਂ ਇਸ ਕਾਰਜ ਵਿੱਚ ਜੁੜੇ ਹੋਏ ਹਨ। ਉਹਨਾਂ ਦੀ ਪਛਾਣ ਸੱਚ ਨੂੰ ਜ਼ਰਾਅਤ ਨਾਲ ਕਹਿਣ ਵਾਲੇ ਨਿੱਡਰ ਪੱਤਰਕਾਰ ਵਜੋਂ ਹੈ। ਉਨ੍ਹਾਂ ਦੇ ਸੀਨੇ ਵਿੱਚ ਲੋਕਾਈ ਦਾ ਦਰਦ ਹੈ। ਦਹਿਸ਼ਤਗ਼ਰਦੀ ਦੇ ਸਮੇਂ ਵਿੱਚ ਜਦ ਪੰਜਾਬੀ ਅਖਬਾਰਾਂ, ਲੇਖਕਾਂ ਅਤੇ ਪੱਤਰਕਾਰਾਂ 'ਤੇ ਜਬਰੀ ਕੌਡ ਆਫ ਕੰਡਕਟ ਮੜ੍ਹਿਆ ਹੋਇਆ ਸੀ ਤਾਂ ਉਸ ਸਮੇਂ ਆਪਣੇ ਪੰਜਾਬੀ ਟ੍ਰਿਬਿਊਨ ਵਿੱਚ ਆਪਣੇ ਕਾਲਮ 'ਇਉਂ ਵੀ ਹੁੰਦੇ' ਰਾਹੀਂ ਸੱਚ ਅਤੇ ਖ਼ੁਨ ਦਾ ਨਿਤਾਰਾ ਕਰਦਿਆਂ ਪੱਤਰਕਾਰੀ ਦੇ ਉੱਚੇ-ਸੁੱਚੇ ਮਿਆਰਾਂ ਨੂੰ ਕਾਇਮ ਰੱਖਿਆ। ਅੱਜ ਕੱਲ੍ਹ ਉਹ ਆਪਣੇ ਕਾਲਮ 'ਜਗਤ ਤਮਾਸ਼ਾ' ਰਾਹੀਂ ਪੰਜਾਬੀ ਪਾਠਕਾਂ ਦੀ ਸੇਵਾ ਕਰ ਰਹੇ ਹਨ। ਅਸੀਂ ਉਨ੍ਹਾਂ ਨਾਲ ਕੀਤੀ ਮੁਲਾਕਾਤ ਆਪਣੇ ਪਾਠਕਾਂ ਨਾਲ ਸਾਂਝੀ ਕਰਨ ਦੀ ਖੁਸ਼ੀ ਲੈ ਰਹੇ ਹਾਂ।

...ਅਦਾਰਾ

? ਆਪਣੇ ਜਨਮ, ਬਚਪਨ ਅਤੇ ਪਰਿਵਾਰ ਬਾਰੇ ਜਾਣਕਾਰੀ ਦਿਓ।
- ਮੇਰਾ ਜਨਮ ਜਲੰਧਰ ਸ਼ਹਿਰ ਦੇ ਨਜ਼ਦੀਕੀ ਪਿੰਡ ਨੰਗਲ ਸਾਮਾਂ ਵਿੱਚ ਹੋਇਆ। ਇਹ ਪਿੰਡ ਹੁਣ ਜਲੰਧਰ ਸ਼ਹਿਰ ਵਿੱਚ ਹੀ ਆ ਗਿਆ ਹੈ। ਪਿਤਾ ਜੀ ਸੀ ਮਹਿੰਦਰ ਸਿੰਘ ਰੇਲਵੇ ਵਿੱਚ ਨੌਕਰੀ ਕਰਦੇ ਸਨ। ਮੇਰੀ ਮਾਤਾ ਜੀ ਦਾ ਨਾਂ ਸ਼ੀਮਤੀ ਪਰੀਤਮ ਕੌਰ ਹੈ। ਮੇਰੇ ਜਨਮ ਦੀ ਤਰੀਖ ਬਾਰੇ ਰਤਾ ਕੁ ਭੁਲੇਖਾ ਹੈ ਕਿਉਂਕਿ ਪਿੰਡ ਦੇ ਸਕੂਲ ਵਿੱਚ ਅਗਸਤ ਦੀ ਵੀਹ ਤਰੀਖ ਅਤੇ ਸਾਲ 1949 ਲਿਖਿਆ ਹੋਇਆ ਹੈ ਜਦਕਿ ਮੇਰੀ ਮਾਤਾ ਜੀ ਅਤੇ ਪਿਤਾ ਜੀ ਦਾ ਕਹਿਣਾ ਸੀ ਕਿ ਅਸਲ ਜਨਮ ਤਰੀਖ ਉਨ੍ਹਾਂ ਨਵੰਬਰ ਹੈ। ਸਰਕਾਰੀ ਰੀਕਾਰਡ ਵਿੱਚ ਵੀਹ ਅਗਸਤ ਹੀ ਲਿਖੀ ਹੋਈ ਹੈ। ਬਚਪਨ ਮੇਰਾ ਕੋਈ ਖਾਸ ਘਟਨਾਵਾਂ ਵਾਲਾ ਨਹੀਂ ਸੀ। ਆਮ ਪੇਂਡੂ ਮੁੰਡਿਆਂ ਵਾਂਗ ਹੀ ਸੀ। ਪਿੰਡ ਦੇ ਹੀ ਸਕੂਲ ਵਿੱਚ ਚੌਥੀ ਤਕ ਪੜ੍ਹਾਈ ਕੀਤੀ। ਕਲਾਸ ਦਾ ਮੈਂ ਮਨੀਟਰ ਵੀ ਰਿਹਾ। ਚੌਥੀ ਕਲਾਸ ਵਿੱਚ ਚਾਰ ਸਕੂਲਾਂ ਦੇ ਸੈਂਟਰ ਮੁਕਾਬਲੇ ਦੇ ਇਮਹਿਨ ਵਿੱਚ ਮੈਂ ਦੂਜੇ ਸਥਾਨ ਤੇ ਰਿਹਾ ਸੀ। ਫਿਰ ਮੈਂ ਜਲੰਧਰ ਛਾਉਣੀ ਦੇ ਮਿੰਟਗੁਮਰੀ ਹਾਈ ਸਕੂਲ ਵਿੱਚ ਦਾਖਲ ਹੋਇਆ ਅਤੇ ਤਿੰਨ ਸਾਲ ਪੜ੍ਹਨ ਮਗਰੋਂ ਉਥੇ ਹੀ ਕੈਂਟ ਬੋਰਡ ਹਾਇਰ ਸੈਕੰਡਰੀ ਸਕੂਲ ਤੋਂ ਹਾਇਰ ਸੈਕੰਡਰੀ ਪਾਸ ਕੀਤੀ। ਪਿਤਾ ਜੀ ਦਾ ਵਿਚਾਰ ਸੀ ਕਿ ਮੈਂ ਜਾਂ ਫੌਜ ਵਿੱਚ ਅਫਸਰ ਬਣਾਂ ਅਤੇ ਜਾਂ ਫਿਰ ਇੰਜਨੀਅਰ। ਇਸ ਲਈ ਮੈਂ ਹਾਇਰ ਸੈਕੰਡਰੀ ਤੋਂ ਬਾਦ ਫਗਵਾੜਾ ਦੇ ਪਾਲੀਟੈਕਨਿਕ ਵਿੱਚ ਦਾਖਲਾ ਲੈਣ ਦੀ ਕੋਸ਼ਿਸ਼ ਕੀਤੀ। ਉਸ ਸਾਲ ਮਕੈਨੀਕਲ ਵਿੱਚ ਦਾਖਲਾ ਨਾ ਮਿਲਿਆ ਅਤੇ ਮੈਂ ਪਰੀ ਇੰਜਨੀਅਰਿੰਗ ਵਿੱਚ ਦਾਖਲਾ ਲੈ ਲਿਆ। ਉਥੇ ਹੀ ਐਨ. ਸੀ.ਸੀ. ਰਾਹੀਂ ਫੌਜ ਵਿੱਚ ਭਰਤੀ ਹੋਣ ਦੀ ਕੋਸ਼ਿਸ਼ ਕੀਤੀ। ਐਨ. ਸੀ.ਸੀ. ਵਿੱਚ ਮੈਂ ਕਾਫੀ ਚੰਗੀ ਥਾਂ ਹਾਸਲ ਕੀਤੀ ਸੀ। ਮੈਂ ਸੀ ਸਰਟੀਫਿਕੇਟ ਜਿੱਤਿਆ ਸੀ। ਫੌਜ ਵਿੱਚ ਭਰਤੀ ਦੀਆਂ ਮੈਂ ਤਿੰਨ ਕੋਸ਼ਿਸ਼ਾਂ ਕੀਤੀਆਂ ਪਰ ਕਿਸੇ ਵਿੱਚ ਵੀ ਸਫਲ ਨਹੀਂ ਹੋ ਸਕਿਆ। ਖੈਰ, ਬਚਪਨ ਦੀ ਇਕ ਗੱਲ ਦੱਸਣੀ ਜ਼ਰੂਰੀ ਹੈ ਕਿ ਮੈਂ

ਪੰਜਵੀਂ ਵਿੱਚ ਹੀ ਪੜ੍ਹਦਾ ਸੀ ਜਦੋਂ ਮੈਂ ਨਿੱਤਨੇਮ ਕਰਨਾ ਸ਼ੁਰੂ ਕਰ ਦਿੱਤਾ ਸੀ। ਮੇਰੇ ਪਿਤਾ ਜੀ ਕੱਟੜ ਸਿੱਖ ਨਹੀਂ ਸਨ। ਪਿੰਡ ਦੇ ਲੋਕ ਉਨ੍ਹਾਂ ਨੂੰ ਕਾਮਰੇਡ ਕਹਿੰਦੇ ਸਨ ਪਰ ਉਹ ਅਸਲੋਂ ਕਿਸੇ ਕਮਿਊਨਿਸਟ ਪਾਰਟੀ ਨਾਲ ਨਹੀਂ ਸਨ ਜੁੜੇ ਹੋਏ। ਉਂਜ ਸੰਸਕਾਰ ਦੇ ਤੌਰ ਤੇ ਉਹ ਸਿੱਖੀ ਨਾਲ ਜੁੜੇ ਹੋਏ ਸਨ। ਜਦੋਂ ਮੈਂ ਉਨ੍ਹੀ ਸੌ ਇਕੱਤਰ ਵਿੱਚ ਵਾਲ ਕਟਵਾ ਦਿਤੇ ਸਨ ਤਾਂ ਉਨ੍ਹਾਂ ਇਸ ਬਦਲੇ ਮੈਨੂੰ ਘਰੋਂ ਕੱਢ ਦਿੱਤਾ ਸੀ। ਫਿਰ ਵੀ ਉਹ ਨਹੀਂ ਸਗੋਂ ਮੇਰੇ ਮਾਤਾ ਜੀ ਨਿਤਨੇਮ ਕਰਨ ਲਈ ਪਰੇਰਦੇ ਸਨ। ਉਨ੍ਹਾਂ ਹੀ ਦਿਨਾਂ ਵਿੱਚ ਮੈਂ ਪਿੰਡ ਦੇ ਗੁਰਦੁਆਰੇ ਦੇ ਭਾਈ ਦੀ ਨਜ਼ਰੇ ਚੜ੍ਹ ਗਿਆ ਅਤੇ ਉਸਨੇ ਮੈਨੂੰ ਅਖੰਡ ਪਾਠ ਕਰਨ ਲਾ ਲਿਆ। ਉਸ ਤੋਂ ਬਾਦ ਮੈਂ ਕਰੀਬ ਬਾਰਾਂ ਸਾਲ ਤਕ ਅਖੰਡ ਪਾਠੀ ਰਿਹਾ। ਮੈਂ ਕਾਫੀ ਸਫਲ ਅਖੰਡ ਪਾਠੀ ਸਮਝਿਆ ਜਾਂਦਾ ਸੀ। ਬਚਪਨ ਦੀ ਹੀ ਇਕ ਹੋਰ ਘਟਨਾ ਸਾਡੇ ਲਾਗਲੇ ਪਿੰਡ ਜੋਹਲਾਂ ਦੇ ਸੱਤਾਂ ਬਾਰੇ ਹੈ ਜਿਸ ਦੇ ਡੇਰੇ ਉਤੇ ਜਾ ਕੇ ਮੈਂ ਉਸ ਦਾ ਚੇਲਾ ਬਣਨ ਦੀ ਪੂਰੀ ਕੋਸ਼ਿਸ਼ ਕੀਤੀ ਸੀ। ਘਰ ਦਿਆਂ ਨੇ ਬਹੁਤ ਮੁਸ਼ਕਲ ਨਾਲ ਮੈਨੂੰ ਰੋਕਿਆ। ਜੇ ਉਦੋਂ ਮੈਂ ਸੱਤ ਦਾ ਚੇਲਾ ਬਣ ਜਾਂਦਾ ਤਾਂ ਹੁਣ ਤਕ ਡੇਰੇ ਦਾ ਮੁਖੀ ਹੁੰਦਾ। ਮੌਜਾਂ ਕਰਦਾ। ਰਹੀ ਮੇਰੇ ਪਰਿਵਾਰ ਦੀ ਗੱਲ। ਅਸੀਂ ਚਾਰ ਭਾਈ ਅਤੇ ਦੋ ਭੈਣਾਂ ਹਾਂ। ਮੇਰੇ ਵੱਡੀ ਇਕ ਭੈਣ ਹੈ। ਭਾਈਆਂ ਵਿੱਚੋਂ ਮੈਂ ਸਭ ਤੋਂ ਵੱਡਾ ਹਾਂ। ਮੇਰੀ ਪਤਨੀ ਉਂਜ ਤਾਂ ਘਰੇਲੂ ਇਸਤਰੀ ਹੈ ਪਰ ਉਹ ਇਸਤਰੀ ਜਬੇਬੰਦੀ ਨੈਸ਼ਨਲ ਫੈਲਡਰੇਸ਼ਨ ਆਫ ਇੰਡੀਅਨ ਵਿਮੈਨ ਵਿੱਚ ਕੰਮ ਕਰਦੀ ਹੈ। ਸਾਡੀ ਸ਼ਾਦੀ ਅੰਤਰਜਾਤੀ ਹੈ ਅਤੇ ਸਾਡੇ ਦੋਹਾਂ ਦੇ ਘਰ ਵਾਲਿਆਂ ਤੋਂ ਬਾਗੀ ਹੋ ਕੇ ਕਰਵਾਈ ਗਈ ਸੀ ਕਿਉਂਕਿ ਉਹ ਇਸ ਲਈ ਮੰਨਦੇ ਨਹੀਂ ਸਨ। ਮੇਰੇ ਦੋ ਬੱਚੇ ਹਨ। ਵੱਡਾ ਬੇਟਾ ਹੈ ਨੌਕਰੀ ਕਰਦਾ ਹੈ। ਛੋਟੀ ਬੇਟੀ ਹੈ ਉਹ ਅਜੇ ਸਕੂਲ ਵਿੱਚ ਪੜ੍ਹਦੀ ਹੈ।
- ਇਹ ਵੀ ਅਜੀਬ ਇਤਫਾਕ ਸੀ। ਜਦੋਂ ਮੈਂ ਬੀ. ਐਸ. ਸੀ. ਭਾਗ ਦੂਜਾ ਨੂੰ ਪਾਰ ਨਾ ਕਰ ਸਕਿਆ ਤਾਂ ਮੇਰੇ ਪਿਤਾ ਜੀ ਨੇ ਕਿਹਾ ਕਿ

ਪੜ੍ਹਾਈ ਤੇਰੇ ਵੱਸ ਦੀ ਨਹੀਂ। ਮੈਂ ਸੱਤਵੀਂ ਜਮਾਤ ਤੋਂ ਹੀ ਕਵਿਤਾਵਾਂ ਅਤੇ ਕਹਾਣੀਆਂ ਲਿਖਣ ਲੱਗ ਪਿਆ ਸੀ। ਪਹਿਲਾਂ ਪਹਿਲ ਧਾਰਮਕ ਕਿਸਮ ਦੀਆਂ ਕਵਿਤਾਵਾਂ ਬਹੁਤ ਲਿਖੀਆਂ। ਫਿਰ ਹੋਰ ਕਈ ਮਸਲਿਆਂ ਬਾਰੇ ਤੁਕਬੰਦੀ ਵੀ ਕੀਤੀ। ਜਦੋਂ ਮੈਂ ਬੀ. ਐਸ. ਸੀ. ਭਾਗ ਦੂਜਾ ਪਾਰ ਨਾ ਕਰ ਸਕਿਆ ਅਤੇ ਮੇਰੀਆਂ ਕਵਿਤਾਵਾਂ ਦੀਆਂ ਤਿੰਨ ਕਾਪੀਆਂ ਭਰ ਚੁਕੀਆਂ ਸਨ ਤਾਂ ਮੇਰੇ ਪਿਤਾ ਜੀ ਨੇ ਕਿਹਾ ਕਿ ਉਹ ਹੁਣ ਹੋਰ ਨਹੀਂ ਪੜ੍ਹਾ ਸਕਦੇ। ਕਿਉਂਕਿ ਮੇਰੀ ਰੁਚੀ ਪੜ੍ਹਨ ਲਿਖਣ ਵਿੱਚ ਸੀ ਇਸ ਲਈ ਉਨ੍ਹਾਂ ਦਾ ਕਹਿਣਾ ਸੀ ਕਿ ਮੈਂ ਅਖਬਾਰੀ ਲਾਈਨ ਵਿੱਚ ਹੀ ਜਾ ਸਕਦਾ ਹਾਂ। ਉਨ੍ਹਾਂ ਆਪਣੇ ਸਬੰਧਾਂ ਦੀ ਵਰਤੋਂ ਕਰਕੇ ਤਿੰਨ ਅਖਬਾਰਾਂ ਵਿੱਚ ਸੰਪਰਕ ਕੀਤਾ। ਮੈਂ ਉਦੋਂ ਤੱਕ ਨਵਾਂ ਜ਼ਮਾਨਾ ਅਖਬਾਰ ਬਾਰੇ ਸੁਣਿਆ ਤਕ ਵੀ ਨਹੀਂ ਸੀ। ਫਿਰ ਵੀ ਪਤਾ ਨਹੀਂ ਅਕਾਲੀ ਪਤਰਕਾ, ਅਜੀਤ ਅਤੇ ਨਵਾਂ ਜ਼ਮਾਨਾ ਵਿੱਚੋਂ ਮੈਂ ਨਵਾਂ ਜ਼ਮਾਨਾ ਦੀ ਚੋਣ ਕੀਤੀ। ਖਬਰੇ ਇਸ ਦਾ ਨਾਂ ਹੀ ਮੈਨੂੰ ਚੰਗਾ ਲੱਗ ਗਿਆ ਸੀ। ਪਿਤਾ ਜੀ ਨੇ ਨਵਾਂ ਜ਼ਮਾਨਾ ਦੇ ਸੰਪਾਦਕ ਕਾਮਰੇਡ ਜਗਜੀਤ ਸਿੰਘ ਆਨੰਦ ਨੂੰ ਕਿਹਾ ਕਿ ਇਹ ਮੁੰਡਾ ਨਿਕੋਮਾ ਨਿਕਲ ਆਇਆ ਹੈ, ਸਾਡੇ ਕਿਸੇ ਕੰਮ ਦਾ ਨਹੀਂ। ਤੁਸੀਂ ਦੇਖੋ ਜੇ ਤੁਹਾਡੇ ਕੰਮ ਦਾ ਹੈ ਤਾਂ ਇਸ ਨੂੰ ਸਾਂਭੋ। ਇਸ ਤਰ੍ਹਾਂ ਮੈਂ ਕਮਿਊਨਿਸਟ ਅਖਬਾਰ ਵਿੱਚ ਭਰਤੀ ਹੋ ਗਿਆ। ਇਥੇ ਹੀ ਮੈਂ ਮਾਰਕਸਵਾਦ ਦੀ ਪਹੁੰਚ ਲਈ ਅਤੇ ਇਥੇ ਕੀਤੀ ਅੱਠ ਸਾਲ ਦੀ ਨੌਕਰੀ ਦੌਰਾਨ ਹੀ ਮੈਂ ਕਮਿਊਨਿਸਟ ਪਾਰਟੀ - ਸੀ ਪੀ ਆਈ - ਦਾ ਮੈਂਬਰ ਬਣ ਗਿਆ। ਮੈਂ ਸੰਨ 1984 ਭਾਗ ਇਸ ਦਾ ਮੈਂਬਰ ਰਿਹਾ ਪਰ ਮਗਰੋਂ ਮੈਂ ਪਾਰਟੀ ਸਿਆਸਤ ਤੋਂ ਉੱਧਰ ਉਠ ਕੇ ਸਿਰਫ ਕਮਿਊਨਿਸਟ ਰਹਿ ਗਿਆ ਕਿਉਂਕਿ ਮੈਂ ਸਮਝਦਾ ਹਾਂ ਕਿ ਸਭ ਕਮਿਊਨਿਸਟ ਹੀ ਆਪੋ ਆਪਣੇ ਥਾਂ ਇਮਾਨਦਾਰੀ ਨਾਲ ਕੰਮ ਕਰ ਰਹੇ ਹਨ ਅਤੇ ਪਾਰਟੀ ਪੱਧਰ ਦੀ ਸਿਆਸਤ ਸਿਰਫ ਚੌਧਰ ਦੀ ਹੀ ਗੱਲ ਹੈ। ਸਿਧਾਂਤ ਦਾ ਸਿਰਫ ਲਬਾਦਾ ਹੀ ਪਾਉਂਦੇ ਹਨ, ਅਸਲ ਮਾਮਲਾ ਆਪੋ ਆਪਣੇ ਗਰੁੱਪ ਦੀ ਚੌਧਰ ਦਾ ਹੈ। ਹੁਣ ਮੈਂ ਨਿਰ-ਪਾਰਟੀ ਕਮਿਊਨਿਸਟ ਹਾਂ। ਜਾਂ ਕਹਿ ਲਵੋ ਕਿ ਸਭ ਕਮਿਊਨਿਸਟ ਪਾਰਟੀਆਂ ਨਾਲ ਮੈਨੂੰ ਸਨੇਹ ਹੈ ਅਤੇ ਮੈਂ ਕਿਸੇ ਪਾਰਟੀ ਨਾਲ ਜੁੜਿਆ ਹੋਇਆ ਨਹੀਂ ਹਾਂ।

? ਪੱਤਰਕਾਰੀ ਦੀ ਚੋਣ ਕਿਵੇਂ ਲੱਗੀ।

- ਜਿਵੇਂ ਕਿ ਮੈਂ ਦੱਸ ਚੁੱਕਾ ਹਾਂ, ਮੈਨੂੰ ਲਿਖਣ ਦਾ ਸ਼ੌਕ ਛੋਟੇ ਹੁੰਦੇ ਤੋਂ ਹੀ ਸੀ। ਬਾਰੂਵੀਂ ਤਕ ਪਹੁੰਚਦੇ ਨੂੰ ਚਾਰ ਪੰਜ ਸੌ ਕਵਿਤਾਵਾਂ, ਦਰਜਨ ਭਰ ਕਹਾਣੀਆਂ, ਤਿੰਨ ਨਾਵਲ ਲਿਖ ਚੁਕਾ ਸਾਂ। ਇਸ ਲਈ ਪਿਤਾ ਜੀ ਨੇ ਮੈਨੂੰ ਕਿਸੇ ਅਖਬਾਰ ਵਿੱਚ ਨੌਕਰੀ ਰਖਵਾਉਣ ਦੀ ਪੇਸ਼ਕਸ਼ ਕੀਤੀ। ਸੋ ਉਨ੍ਹਾਂ ਨਵਾਂ ਜ਼ਮਾਨਾ ਵਿੱਚ 'ਭਰਤੀ' ਕਰਵਾ ਦਿਤਾ। ਪਹਿਲੇ ਹੀ ਦਿਨ ਉਥੋਂ ਦੇ ਸੀਨੀਅਰ ਸਾਥੀਆਂ ਨੇ ਮੇਰੀ ਸਮਝੌਤਾ ਨੂੰ ਭਾਪ ਲਿਆ ਅਤੇ ਇਸ ਤਰ੍ਹਾਂ ਨਾਲ ਮੈਂ ਅਖਬਾਰ ਨਵੀਸੀ ਦੇ ਰਸਤੇ ਉਤੇ ਪੈ ਗਿਆ।

ਆਨੰਦ ਹੁਰੀਂ ਕਈ ਸਾਲਾਂ ਤਕ ਕਹਿੰਦੇ ਰਹੇ ਕਿ ਤੇਰਾ ਬਾਪ ਤਾਂ ਤੇਨੂੰ ਨਿਕੋਮਾ ਕਹਿ ਕੇ ਇਥੇ ਛੱਡ ਗਿਆ ਸੀ ਪਰ ਅਸੀਂ ਤਰਾਸ਼ ਕੇ ਤੇਨੂੰ ਹੀਰਾ ਬਣਾ ਦਿੱਤਾ ਹੈ। ਉਹ ਹੁਣ ਵੀ ਕਦੀ ਕਦੀ ਇਹ ਗੱਲ ਦੁਹਰਾ ਦਿੰਦੇ ਹਨ। ਇਹ ਗੱਲ ਠੀਕ ਵੀ ਹੈ ਕਿ ਜਗਜੀਤ ਸਿੰਘ ਆਨੰਦ, ਗੁਰਬਖਸ਼ ਸਿੰਘ ਬੇਨਾਣਾ ਅਤੇ ਸੁਰਜਨ ਜੀਰਵੀ ਵਰਗੇ ਮਹਾਰਥੀਆਂ ਦੇ ਚਰਨਾਂ ਵਿੱਚ ਬੈਠਕੇ ਜਿਹੜੇ ਅੱਠ ਸਾਲ ਮੈਂ ਉਥੇ ਕੰਮ ਕੀਤਾ ਉਸ ਨੇ ਮੈਨੂੰ ਨਾ ਸਿਰਫ ਪੱਤਰਕਾਰੀ ਵਿੱਚ ਹੀ ਸਗੋਂ ਸਮਾਜ ਸ਼ਾਸਤਰ ਵਿੱਚ ਹੀ ਬਹੁਤ ਕੁੱਝ ਸਿਖਾਇਆ। ਪੱਤਰਕਾਰੀ ਦਾ ਸਕੂਲ ਹੋਇਆ ਕਰਦਾ ਸੀ। ਅੱਜ ਪੰਜਾਬੀ ਦਾ ਸ਼ਾਇਦ ਹੀ ਕੋਈ ਅਖਬਾਰ ਹੋਵੇ ਜਿੱਥੇ ਨਵਾਂ ਜ਼ਮਾਨਾ ਤੋਂ ਸਿੱਖੇ ਹੋਏ ਪੱਤਰਕਾਰ ਕੰਮ ਨਾ ਕਰਦੇ ਹੋਣ। ਉਸ ਤੋਂ ਬਾਦ ਚਲ ਸੋ ਚਲ ਹੈ। ਇਕੱਤੀ ਜੁਲਾਈ ਉਨ੍ਹੀ ਸੌ ਉਨੱਤਰ ਨੂੰ ਸ਼ੁਰੂ ਹੋਇਆ ਸਫਰ ਹੁਣ ਤੱਕ ਜਾਰੀ ਹੈ।

? ਲਿਖਣ ਦਾ ਮੁਢਲਾ ਤਜਰਬਾ ਕਿਵੇਂ ਰਿਹਾ।

- ਮੈਂ ਦੱਸਿਆ ਹੈ ਕਿ ਪੱਤਰਕਾਰੀ ਵਿੱਚ ਮੈਂ ਜਾਣ ਬੁੱਝ ਕੇ ਜਾਂ ਮਿਥ ਕੇ ਨਹੀਂ ਆਇਆ। ਉਦੋਂ ਪੰਜਾਬੀ ਪੱਤਰਕਾਰੀ ਵਿੱਚ ਲੋਕ ਆਪਣੀ ਮਰਜ਼ੀ ਨਾਲ ਨਹੀਂ ਸਨ ਆਉਂਦੇ ਸਗੋਂ ਮਜਬੂਰੀ ਕਾਰਨ ਆਉਂਦੇ ਸਨ। ਜਦੋਂ ਵੀ ਕਿਸੇ ਨੂੰ ਕੋਈ ਹੋਰ ਨੌਕਰੀ ਮਿਲ ਜਾਂਦੀ ਸੀ ਉਹ ਪੱਤਰਕਾਰੀ ਦੇ ਖੇਤਰ ਨੂੰ ਛੱਡ ਜਾਂਦਾ ਸੀ। ਪਰ ਕਈ ਪ੍ਰਤੀਬੱਧ ਪੱਤਰਕਾਰ ਵੀ ਸਨ। ਚੰਗੀ ਗੱਲ ਇਹ ਹੋਈ ਕਿ ਨਵਾਂ ਜ਼ਮਾਨਾ ਵਿੱਚ ਮੈਨੂੰ ਇਸ ਤਰ੍ਹਾਂ ਦੇ ਪ੍ਰਤੀਬੱਧ ਪੱਤਰਕਾਰਾਂ ਨਾਲ ਕੰਮ ਕਰਨ ਨੂੰ ਮਿਲਿਆ ਉਹ ਮੇਰੇ ਸਾਰੀ ਉਮਰ ਕੰਮ ਆਇਆ। ਉਥੇ ਹੀ ਮੈਂ ਮਿਹਨਤ ਕਰਨੀ ਵੀ ਸਿੱਖੀ ਅਤੇ ਨਾਲ ਹੀ ਲਿਖਣ ਦੀ ਕਲਾ ਵੀ। ਸੰਨ 1969 ਤੋਂ ਲੋਕੋ ਜੁਲਾਈ 1977 ਤਕ ਮੈਂ ਉਥੇ ਰਿਹਾ। ਉਸ ਦੌਰਾਨ ਮੈਂ ਇੱਕਾ ਦੁੱਕਾ ਲੇਖਾਂ ਤੋਂ ਇਲਾਵਾ ਸੰਨ 1975 ਵਿੱਚ ਲਗਾਤਾਰ ਇਕ ਸਾਲ ਤਕ ਰੋਜ਼ਾਨਾ ਵਿਅੰਗ ਕਾਲਮ ਵੀ ਲਿਖਿਆ ਜਿਸ ਦਾ ਨਾਮ 'ਚਰਪਟ ਬਾਣੀ' ਰਖਿਆ ਸੀ। ਪਹਿਲਾਂ ਪਹਿਲ ਆਪਣਾ ਨਾਂ ਛਪਿਆ ਦੇਖ ਕੇ ਬਹੁਤ ਖੁਸ਼ੀ ਹੁੰਦੀ ਸੀ। ਕਈ ਸਾਲ ਤਕ ਇਵੇਂ ਹੀ ਰਿਹਾ। ਹੁਣ ਉਸ ਤਰ੍ਹਾਂ ਦੀ ਝਾਕ ਨਹੀਂ ਰਹੀ ਹਾਲਾਂਕਿ ਇਹ ਕਹਿਣਾ ਵੀ ਮੁਸ਼ਕਿਲ ਹੈ ਕਿ ਬਿਲਕੁਲ ਹੀ ਨਿਰਲੇਪ ਹੋ ਗਿਆ ਹਾਂ। ਫਿਰ ਵੀ ਕਿਉਂਕਿ ਮੈਨੂੰ ਅਧਿਆਪਕਾਂ ਦੇ ਤੌਰ ਉਤੇ ਜਾਂ ਗੁਰੂਆਂ ਦੇ ਤੌਰ ਉਤੇ ਬਹੁਤ ਹੀ ਸੁਲਝੇ ਹੋਏ ਪੱਤਰਕਾਰ ਮਿਲੇ, ਇਸ ਲਈ ਮੈਂ ਖੁਸ਼ਕਿਸਮਤ ਰਿਹਾ ਅਤੇ ਮੈਨੂੰ ਪਹਿਲੇ ਸਾਲਾਂ ਵਿੱਚ ਹੀ ਅਖਬਾਰ ਦੇ ਸਾਰੇ ਵਿਭਾਗਾਂ ਵਿੱਚ ਕੰਮ ਕਰਨ ਦਾ ਮੌਕਾ ਮਿਲ ਗਿਆ। ਸਾਰੇ ਹੀ ਸੀਨੀਅਰ ਉਤਸ਼ਾਹ ਵਧਾਉਂਦੇ ਸਨ। ਇੱਥੋਂ ਤਕ ਕਿ ਪੱਤਰਕਾਰੀ ਵਿੱਚ ਦਾਖਲੇ ਦੇ ਤੀਜੇ ਸਾਲ ਹੀ, ਜਦੋਂ ਮੇਰੀ ਉਮਰ ਸਿਰਫ ਬਾਈ ਤੇਈ ਸਾਲਾਂ ਦੀ ਸੀ, ਮੈਨੂੰ ਲਗਾਤਾਰ ਸੱਤ ਦਿਨਾਂ ਤਕ ਸੰਪਾਦਕੀ ਲਿਖਣ ਦਾ ਵੀ ਮੌਕਾ ਦਿਤਾ ਗਿਆ। ਉਹ ਵੀ ਉਦੋਂ ਜਦੋਂ ਕਮਿਊਨਿਸਟ ਪਾਰਟੀ ਵਿੱਚ ਇਕ ਇਕ ਸ਼ਬਦ

ਤੋਲ ਤੋਲ ਕੇ ਵੇਖਿਆ ਜਾਂਦਾ ਸੀ। ਕਿਸੇ ਹੋਰ ਅਖਬਾਰ ਵਿਚ ਇਸ ਤਰਾਂ ਦਾ ਮੌਕਾ ਖਬਰ ਨਾ ਮਿਲਦਾ।

? ਤੁਹਾਨੂੰ ਇਕ ਨਿਡਰ ਅਤੇ ਅਗਾਂਹਵਧੂ ਪੱਤਰਕਾਰ ਵਜੋਂ ਜਾਣਿਆ ਜਾਂਦਾ ਹੈ। ਤੁਸੀਂ ਕਿਹੜੀ ਮੰਜਲ ਮਿਥਕੇ ਇਥੋਂ ਕਾਰਜ ਕਰਦੇ ਹੋ॥

- ਮੈਨੂੰ ਨਹੀਂ ਪਤਾ ਕਿ ਮੈਨੂੰ ਕਿਸ ਤਰ੍ਹਾਂ ਦੇ ਪੱਤਰਕਾਰ ਵਜੋਂ ਜਾਣਿਆ ਜਾਂਦਾ ਹੈ। ਮੈਂ ਤਾਂ ਸਿਰਫ ਇਹੀ ਕਹਾਂਗਾ ਕਿ ਜੋ ਕੁਝ ਵੀ ਮੈਂ ਆਪਣੇ ਪਹਿਲੇ ਸਾਲਾਂ ਦੌਰਾਨ ਸਿੱਖਿਆ ਪ੍ਰਾਪਤ ਕੀਤੀ ਉਸ ਉੱਤੇ ਅਮਲ ਕਰਨ ਦੀ ਸਦਾ ਹੀ ਕੋਸ਼ਿਸ਼ ਕੀਤੀ ਹੈ। ਮੇਰੀ ਵਿਚਾਰਧਾਰਾ ਅਗਾਂਹਵਧੂ ਹੈ ਕਿਉਂਕਿ ਮੈਂ ਮਾਰਕਸਵਾਦ ਦਾ ਧਾਰਨੀ ਹਾਂ। ਮੈਂ ਸੰਸਾਰ ਨੂੰ ਮਾਰਕਸਵਾਦ ਦੇ ਵਿਸ਼ਾਲ ਸ਼ੀਸ਼ੇ ਵਿਚੋਂ ਵੇਖਦਾ ਹਾਂ। ਜਿਵੇਂ ਕਿ ਮੈਂ ਪਹਿਲਾਂ ਕਹਿ ਚੁਕਾ ਹਾਂ, ਮੈਂ ਪਾਰਟੀ ਸਿਆਸਤ ਤੋਂ ਲਾਂਬੇ ਹੋ ਚੁੱਕਾ ਹਾਂ। ਇਸ ਲਈ ਮੈਂ ਸੁਤੰਤਰ ਅਗਾਂਹਵਧੂ ਪੱਤਰਕਾਰ ਹਾਂ। ਜਿੱਥੋਂ ਤੱਕ ਸਵਾਲ ਦੇ ਦੂਜੇ ਹਿੱਸੇ ਦਾ ਸਬੰਧ ਹੈ ਕਿ ਮੈਂ ਕਿਹੜੀ ਮੰਜਲ ਮਿਥ ਕੇ ਕੰਮ ਕਰਦਾ ਹਾਂ, ਇਸ ਬਾਰੇ ਮੈਂ ਸਿਰਫ ਇਹੀ ਕਹਿਣਾ ਚਾਹੁੰਦਾ ਹਾਂ ਕਿ ਮੈਂ ਕੋਈ ਨਿੱਜੀ ਮੰਜਲ ਨਹੀਂ ਮਿਥੀ ਹੋਈ। ਮੈਂ ਆਪਣੀ ਨੌਕਰੀ ਦੀਆਂ ਬੰਦਸ਼ਾਂ ਦੇ ਬਾਵਜੂਦ ਕੋਸ਼ਿਸ਼ ਕਰਦਾ ਹਾਂ ਕਿ ਮੈਂ ਆਪਣੇ ਲੋਕਾਂ ਦੇ ਨੇੜੇ ਰਹਾਂ, ਉਨ੍ਹਾਂ ਦੇ ਦੁੱਖ ਦਰਦ ਨੂੰ ਸਮਝ ਸਕਾਂ। ਉਨ੍ਹਾਂ ਦੀ ਸਥਿਤੀ ਨੂੰ ਮਹਿਸੂਸ ਕਰ ਸਕਾਂ, ਸਮਾਜ ਸ਼ਾਸਤਰੀ ਨੁਕਤਾ ਨਜ਼ਰ ਤੋਂ ਸਮਾਜ ਨੂੰ ਸਮਝ ਸਕਾਂ। ਮੈਂ ਮਹਿਸੂਸ ਕਰਦਾ ਹਾਂ ਕਿ ਜਦੋਂ ਤੱਕ ਕੋਈ ਪੱਤਰਕਾਰ ਧਰਤੀ ਨਾਲ ਜੁੜਿਆ ਰਹਿੰਦਾ ਹੈ ਉਨ੍ਹਾਂ ਦੇ ਦਰ ਤੱਕ ਲੋਕ ਉਸ ਦੀ ਲਿਖਤ ਨੂੰ ਪਸੰਦ ਕਰਦੇ ਰਹਿੰਦੇ ਹਨ। ਜਦੋਂ ਪੱਤਰਕਾਰ ਜ਼ਮੀਨੀ ਹਕੀਕਤਾਂ ਨੂੰ ਭੁੱਲ ਜਾਂਦਾ ਹੈ ਜਾਂ ਉਨ੍ਹਾਂ ਤੋਂ ਦੂਰ ਹੋ ਜਾਂਦਾ ਹੈ, ਉਦੋਂ ਉਹ ਸਿਰਫ ਦਫਤਰੀ ਜਾਂ ਬੰਦ ਕਮਰੇ ਵਾਲਾ ਬੁੱਧੀਜੀਵੀ ਬਣਕੇ ਰਹਿ ਜਾਂਦਾ ਹੈ। ਮੇਰੀ ਕੋਸ਼ਿਸ਼ ਰਹਿੰਦੀ ਹੈ ਕਿ ਲੋਕਾਂ ਨਾਲ ਜੁੜਿਆ ਰਹਾਂ। ਪਤਾ ਨਹੀਂ ਇਸ ਵਿਚ ਮੈਂ ਕਿੰਨਾ ਕੁ ਸਫਲ ਰਿਹਾ ਹਾਂ। ਇਹ ਤਾਂ ਮੇਰੇ ਪਾਠਕ ਹੀ ਦੱਸ ਸਕਦੇ ਹਨ।

? ਆਪਣੇ ਨਿੱਕੇ ਸਟੇ ਮੁਢਾਦਾਂ ਜਾਂ ਮੁਆਰਥਾਂ ਲਈ ਕੀਤੀ ਜਾਂਦੀ ਪੀਲੀ ਪੱਤਰਕਾਰੀ ਦੇ ਵਧ ਰਹੇ ਰੁਝਾਨ ਬਾਰੇ ਤੁਹਾਡੇ ਕੀ ਵਿਚਾਰ ਹਨ - ਪੀਲੀ ਪੱਤਰਕਾਰੀ ਇਸ ਤੋਂ ਪਹਿਲਾਂ ਵੀ ਹੁੰਦੀ ਸੀ ਪਰ ਕਿਉਂਕਿ ਉਦੋਂ ਅਖਬਾਰਾਂ ਦੀ ਗਿਣਤੀ ਵੀ ਘੱਟ ਹੁੰਦੀ ਸੀ ਅਤੇ ਅਖਬਾਰਾਂ ਦੀ ਛਪਣ-ਗਿਣਤੀ ਵੀ ਘੱਟ ਸੀ ਇਸ ਲਈ ਬਹੁਤੇ ਲੋਕਾਂ ਨੂੰ ਪਤਾ ਨਹੀਂ ਸੀ ਕਿ ਪੀਲੀ ਪੱਤਰਕਾਰੀ ਵੀ ਕੋਈ ਚੀਜ਼ ਹੁੰਦੀ ਹੈ। ਪਰ ਸੰਤੁਰਵਿਆਂ ਦੇ ਦਹਾਕੇ ਵਿਚ ਜਿਹੜੀਆਂ ਨਵੀਆਂ ਅਖਬਾਰਾਂ ਸ਼ੁਰੂ ਹੋਈਆਂ, ਉਨ੍ਹਾਂ ਵਿਚ ਲੱਗੀ ਵੱਧ ਇਸ਼ਾਇਤ ਦੀ ਹੋੜ ਕਾਰਨ ਪੀਲੀ ਪੱਤਰਕਾਰੀ ਹਫਤਾਵਾਰੀ ਅਖਬਾਰਾਂ ਤੋਂ ਨਿਕਲ ਕੇ ਰੋਜ਼ਾਨਾ ਅਤੇ ਮੁੱਖ ਅਖਬਾਰਾਂ ਤੱਕ ਵੀ ਪਹੁੰਚ ਗਈ। ਇਸ ਵਿਚ ਕੁਝ ਐਸੇ ਸੰਪਾਦਕਾਂ ਨੇ ਵੀ ਯੋਗਦਾਨ ਪਾਇਆ ਜਿਨ੍ਹਾਂ ਦਾ ਪਿਛੋਕੜ ਪੱਤਰਕਾਰੀ ਵਾਲਾ ਨਹੀਂ ਸੀ। ਹਰ

ਸ਼ਹਿਰ ਅਤੇ ਹਰ ਕਸਬੇ ਵਿਚ ਕਈ ਜੁੜ ਵਕਤੀ ਪੱਤਰਕਾਰਾਂ ਦੀ ਨਿਯੁਕਤੀ ਨੇ ਵੀ ਇਸ ਰੁਝਾਨ ਨੂੰ ਹੱਲਾਸ਼ੇਰੀ ਦਿੱਤੀ। ਕਿਉਂਕਿ ਇਨ੍ਹਾਂ ਨੂੰ ਅਖਬਾਰਾਂ ਵੱਲੋਂ ਕੋਈ ਤਨਖਾਹ ਵਗੈਰਾ ਨਹੀਂ ਦਿੱਤੀ ਜਾਂਦੀ, ਉਹ ਰੋਟੀ ਕਿਸੇ ਹੋਰ ਕਿੱਤੇ ਤੋਂ ਕਮਾਉਂਦੇ ਹਨ। ਉਨ੍ਹਾਂ ਵਿਚੋਂ ਕਈਆਂ ਨੇ ਪੀਲੀ ਪੱਤਰਕਾਰੀ ਅਤੇ ਬਲੈਕਮੇਲ ਦਾ ਸਹਾਰਾ ਲੈਣਾ ਵੀ ਸ਼ੁਰੂ ਕਰ ਦਿਤਾ। ਕੁਝ ਸ਼ੱਕੀ ਚਰਿਤਰ ਵਾਲੇ ਲੋਕ ਵੀ ਪੱਤਰਕਾਰੀ ਖੇਤਰ ਵਿਚ ਆ ਗਏ ਜਿਨ੍ਹਾਂ ਨੇ ਕੁਝ ਸੰਪਾਦਕਾਂ ਨਾਲ ਰਲ ਕੇ ਪੱਤਰਕਾਰੀ ਦੇ ਕਿੱਤੇ ਨੂੰ ਕਲੰਕਿਤ ਕਰ ਦਿੱਤਾ। ਇਸ ਵਿਚ ਜਲੰਧਰ ਦੇ ਇਕ ਅਖਬਾਰ ਸਮੂਹ ਦੀ ਭੂਮਿਕਾ ਕਾਫੀ ਗਲਤ ਰਹੀ ਹੈ। ਇਹ ਬਹੁਤ ਹੀ ਮੰਦਭਾਗੀ ਗੱਲ ਹੈ। ਪੱਤਰਕਾਰੀ ਖੇਤਰ ਵਿਚ ਕੁਝ ਮੱਛੀਆਂ ਨੇ ਸਾਰਾ ਤਲਾਬ ਹੀ ਗੰਦਾ ਕਰ ਦਿਤਾ ਹੈ। ਇਸ ਦੇ ਬਿਨਾਂ ਸਰਕਾਰਾਂ ਵੱਲੋਂ ਕਈ ਪੱਤਰਕਾਰਾਂ ਨੂੰ ਰਿਹਾਇਸ਼ੀ ਪਲਾਟ ਅਤੇ ਹੋਰ ਸਹੂਲਤਾਂ ਦੇ ਕੇ ਖਰੀਦਣ ਦੀਆਂ ਕੋਸ਼ਿਸ਼ਾਂ ਕਾਰਨ ਵੀ ਪੱਤਰਕਾਰੀ ਕਲੰਕਿਤ ਹੋਈ ਹੈ।

? ਬਦਲ ਰਹੀਆਂ ਹਾਲਤ ਮੁਤਾਬਿਕ ਪੰਜਾਬੀ ਪੱਤਰਕਾਰੀ ਦਾ ਕੀ ਭਵਿੱਖ ਹੈ।

- ਪੰਜਾਬੀ ਪੱਤਰਕਾਰੀ ਹੁਣ ਆਪਣੀ ਜਵਾਨੀ ਵੱਲ ਵਧ ਰਹੀ ਹੈ। ਭਾਵੇਂ ਇਹ ਆਪਣੇ ਮੂੰਹ ਮੀਆਂ ਮਿੱਠੂ ਬਣਨ ਵਾਲੀ ਗੱਲ ਲੱਗੇ ਪਰ ਇਹ ਹੈ ਸੱਚ ਕਿ ਪੰਜਾਬੀ ਟ੍ਰਿਬਿਊਨ ਨੇ ਇਕ ਪੱਧਰ ਕਾਇਮ ਕਰ ਦਿੱਤਾ ਹੈ। ਹੁਣ ਇਸ ਤੋਂ ਅੱਗੇ ਨੂੰ ਹੀ ਵਧਣਾ ਹੈ। ਨਵੀਆਂ ਤਕਨੀਕਾਂ ਦੀ ਆਮਦ ਨੇ ਵੀ ਪੰਜਾਬੀ ਪੱਤਰਕਾਰੀ ਲਈ ਬਹੁਤ ਸਾਰੀਆਂ ਸੰਭਾਵਨਾਵਾਂ ਪੈਦਾ ਕੀਤੀਆਂ ਹਨ। ਜਿਉਂ ਜਿਉਂ ਤਕਨਾਲੋਜੀ ਦਾ ਵਿਕਾਸ ਹੋਵੇਗਾ ਤਿਉਂ ਤਿਉਂ ਇਹ ਵਿਕਾਸ ਹੋਰ ਤੇਜ਼ ਹੋਵੇਗਾ। ਪੰਜਾਬ ਵਿਚ ਹਿੰਦੀ ਅਖਬਾਰਾਂ ਦੇ ਆਉਣ ਨਾਲ ਜਿਹੜਾ ਖਤਰਾ ਪੰਜਾਬੀ ਅਖਬਾਰਾਂ ਲਈ ਪੈਦਾ ਹੋਇਆ ਹੈ ਉਸ ਦੀ ਰੋਸ਼ਨੀ ਵਿਚ ਪੰਜਾਬੀ ਪੱਤਰਕਾਰੀ ਨੂੰ ਹੋਰ ਵੀ ਸੁਚੇਤ ਹੋਣਾ ਪਵੇਗਾ। ਇਕ ਗੱਲ ਹੋਰ, ਹੁਣ ਸਥਿਤੀ ਵਿਚ ਸਿਰਫ ਮਾਲੀ ਤੌਰ ਉੱਤੇ ਮਜ਼ਬੂਤ ਅਦਾਰੇ ਹੀ ਮੁਕਾਬਲੇ ਵਿਚ ਰਹਿ ਸਕਣਗੇ। ਛੋਟੀਆਂ ਅਖਬਾਰਾਂ ਦਾ ਦੌਰ ਖਤਮ ਹੋਣ ਜਾ ਰਿਹਾ ਹੈ।

? ਭਨਿਆਰਾ ਵਾਲੇ ਬਾਬੇ ਦੀ ਗਿਫਤਾਰੀ ਤੋਂ ਬਾਦ ਉਸ ਦੀ ਐਲਬਮ ਵਿਚ ਸਿਆਸੀ ਪਾਰਟੀਆਂ ਦੇ ਆਗੂਆਂ ਦੇ ਨਾਲ ਛਪੀਆਂ ਤਸਵੀਰਾਂ 'ਤੇ ਹੋਈ ਚਰਚਾ ਕਾਰਨ ਸਚਾਈ ਸਾਹਮਣੇ ਆ ਗਈ ਹੈ। ਸਾਧ-ਸਿਆਸਤ ਗੱਠਜੋੜ ਦੇ ਇਸ ਰੂਪ ਬਾਰੇ ਤੁਸੀਂ ਕੀ ਕਹਿਣਾ ਚਾਹੁੰਦੇ ਹੋ। - ਸਾਧ-ਸਿਆਸਤ ਨੇ ਪਹਿਲਾਂ ਵੀ ਪੰਜਾਬ ਦਾ ਬਹੁਤ ਨੁਕਸਾਨ ਕੀਤਾ ਹੈ ਅਤੇ ਹੁਣ ਵੀ ਕਰਨਾ ਹੈ। ਪਿਆਰਾ ਸਿੰਘ ਇਸ ਸਿਆਸਤ ਦਾ ਸਿਰਫ ਨਿੱਕਾ ਰਿਜ਼ਾ ਮੋਹਰਾ ਹੈ। ਤਾਂ ਹੀ ਉਸ ਵਿਰੁਧ ਕਾਰਵਾਈ ਕੀਤੀ ਜਾ ਰਹੀ ਹੈ। ਉਸ ਤੋਂ ਕਿਤੇ ਵੱਡੇ ਸਾਧ ਸਿੱਖੀ ਸਿਆਸਤ ਵਿਚ ਸਰਗਰਮ ਹਨ। ਪੰਜਾਬ ਦੀ ਸਿਆਸਤ ਵਿਚ ਸਾਧਾਂ ਤੋਂ ਸ਼ੁਰੂ ਤੋਂ ਹੀ

ਪੁੱਛ ਰਹੀ ਹੈ। ਪਰ ਹੁਣ ਤਾਂ ਸਭ ਸਿਆਸੀ ਪਾਰਟੀਆਂ ਨੇ ਵੋਟਾਂ ਦੀ ਖਾਤਰ ਹਰ ਕਿਸਮ ਦੇ ਸਾਧਾਂ ਨੂੰ ਹੱਲਾਸ਼ੇਰੀ ਦੇਣੀ ਸ਼ੁਰੂ ਕਰ ਦਿੱਤੀ ਹੈ। ਸੰਤ ਜਾਂ ਸਾਧ ਤਾਂ ਹੁਣ ਰਲ ਮਿਲ ਕੇ ਵੀ ਸਿਆਸਤ ਵਿਚ ਆਉਣ ਲੱਗ ਪਏ ਹਨ। ਉਨ੍ਹਾਂ ਦੀਆਂ ਯੂਨੀਅਨਾਂ ਬਣ ਗਈਆਂ ਹਨ। ਇਹ ਬਹੁਤ ਹੀ ਮੰਦਭਾਗੀ ਗੱਲ ਹੈ। ਇਕ ਸੰਤ ਵਲੋਂ ਪਾਏ ਹੋਏ ਵਖਤ ਕਾਰਨ ਪੰਜਾਬ ਨੇ ਦਹਾਕਾ ਭਰ ਸੰਤਾਪ ਭੋਗਿਆ ਸੀ। ਪਤਾ ਨਹੀਂ ਹੁਣ ਵਾਲੇ ਸੰਤਾਂ ਸਾਧਾਂ ਦੀ ਸਿਆਸਤ ਕੀ ਗੁਲ ਖਿਲਾਏਗੀ? ਪਰ ਏਨੀ ਗੱਲ ਪੱਕੀ ਹੈ ਕਿ ਇਹ ਗੁਲ ਚੰਗਾ ਨਹੀਂ ਹੋਣਾ।

? ਸੰਘ ਪਰਿਵਾਰ ਦੇ ਇਸ਼ਾਰੇ ਉੱਤੇ ਕੇਂਦਰ ਸਰਕਾਰ ਵੱਲੋਂ ਆਪਣੇ ਪ੍ਰਸਾਰ ਮਾਧਿਅਮਾਂ ਰਾਹੀਂ ਧਰਮ ਦੀ ਪੁਨਰ ਸੁਰਜੀਤੀ ਲਈ ਚਲਾਏ ਜਾ ਰਹੇ ਯਤਨਾਂ ਬਾਰੇ ਤੁਸੀਂ ਕੀ ਖਿਆਲ ਰਖਦੇ ਹੋ।

- ਧਰਮ ਦੀ ਪੁਨਰ-ਸੁਰਜੀਤੀ ਦੀ ਕੋਈ ਵੀ ਕੋਸ਼ਿਸ਼ ਸਮਾਜ ਲਈ ਖਤਰਨਾਕ ਹੁੰਦੀ ਹੈ, ਭਾਵੇਂ ਉਹ ਸਿੱਖ ਧਰਮ ਦੀ ਹੋਵੇ, ਇਸਲਾਮ ਦੀ, ਈਸਾਈਅਤ ਦੀ ਜਾਂ ਹਿੰਦੂ ਧਰਮ ਦੀ। ਭਾਰਤ ਦੇ ਸੰਦਰਭ ਵਿਚ ਦੇਖਣਾ ਚਾਹੀਦਾ ਹੈ ਕਿ ਇਸ ਰਾਹੀਂ ਦੇਸ਼ ਦੀ ਬਹੁਗਿਣਤੀ, ਘੱਟ ਗਿਣਤੀਆਂ ਨੂੰ ਦਬਾਉਣ ਲੱਗ ਪੈਣ ਤਾਂ ਫਾਸ਼ੀਵਾਦ ਦੇ ਪਨਪਣ ਦਾ ਬਹੁਤ ਵੱਡਾ ਖਤਰਾ ਪੈਦਾ ਹੋ ਜਾਂਦਾ ਹੈ। ਪਿਛਲੀ ਸਦੀ ਵਿਚ ਚਾਲੀਵਿਆਂ ਵਿਚ ਪੱਛਮੀ ਯੂਰਪ, ਖਾਸ ਕਰਕੇ ਜਰਮਨੀ ਅਤੇ ਇਟਲੀ ਵਿਚ ਇਹੀ ਕੁਝ ਵਾਪਰਿਆ ਸੀ। ਇਸ ਲਈ ਇਹ ਭਾਰਤ ਵਿਚ ਫਾਸ਼ੀ ਤਾਕਤਾਂ ਦਾ ਹਮਲਾ ਹੈ ਜਿਸ ਵਿਰੁਧ ਚੌਕਸ ਰਹਿਣ ਦੀ ਲੋੜ ਹੈ।

? ਸਰਕਾਰ ਵਲੋਂ ਯੂਨੀਵਰਸਿਟੀ ਗਰਾਂਟਸ ਕਮਿਸ਼ਨ ਰਾਹੀਂ ਯੂਨੀਵਰਸਿਟੀਆਂ ਵਿਚ ਜੋਤਿਸ਼ ਨੂੰ ਇਕ ਵਿਸ਼ੇ ਵਜੋਂ ਪੜ੍ਹਾਉਣ ਦਾ ਕੀਤਾ ਗਿਆ ਫੈਸਲਾ ਕਿੱਥੋਂ ਤੱਕ ਜਾਇਜ਼ ਹੈ

- ਜੇ ਜੋਤਿਸ਼ ਨੂੰ ਕੋਈ ਆਪਣੇ ਸ਼ੌਕ ਵਜੋਂ ਪੜ੍ਹੇ ਤਾਂ ਕੋਈ ਇਤਰਾਜ਼ ਨਹੀਂ ਹੈ। ਮੇਰਾ ਆਪਣਾ ਵਿਚਾਰ ਹੈ ਕਿ ਜੋਤਿਸ਼ੀ ਆਪਣੇ ਗੱਪ ਗਿਆਨ ਰਾਹੀਂ ਆਮ ਜਨਤਾ ਦੀ ਇਕ ਸੇਵਾ ਕਰਦੇ ਹਨ। ਉਹ ਇਹ ਕਿ ਉਹ ਲੋਕਾਂ ਦੇ ਮਨਾਂ ਵਿਚ ਆਸ ਦੀ ਕਿਰਨ ਪੈਦਾ ਕਰਦੇ ਹਨ। ਇਸ ਤਰ੍ਹਾਂ ਕਰਦੇ ਹੋਏ ਉਹ ਬਹੁਤ ਸਾਰੇ ਮਨੋਰੋਗਾਂ ਨੂੰ ਫੈਲਣ ਤੋਂ ਰੋਕਣ ਵਿਚ ਸਹਾਈ ਹੁੰਦੇ ਹਨ। ਪਰ ਜੋਤਿਸ਼ ਕੋਈ ਵਿਗਿਆਨ ਨਹੀਂ ਹੈ, ਹਾਲਾਂ ਕਿ ਇਸ ਨੂੰ ਵਿਗਿਆਨ ਕਹਿਣ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ। ਇਹ ਗੱਲ ਰੋਜ਼ਾਨਾ ਵਾਲੀ ਹੀ ਨਹੀਂ, ਮੁਰਖਤਾ ਵਾਲੀ ਹੈ ਕਿ ਸਾਰੀ ਦੁਨੀਆਂ ਦੇ ਲੋਕਾਂ ਨੂੰ ਬਾਰਾਂ ਵਰਗਾਂ - ਰਾਸ਼ੀਆਂ - ਵਿਚ ਵੰਡ ਕੇ ਉਨ੍ਹਾਂ ਦਾ ਭਵਿੱਖ ਨਿਸ਼ਚਿਤ ਕੀਤਾ ਜਾ ਰਿਹਾ ਹੈ। ਇਹ ਕਿਵੇਂ ਹੋ ਸਕਦਾ ਹੈ ਕਿ ਇਕੋ ਦਿਨ ਪੈਦਾ ਹੋਏ 50 ਕਰੋੜ ਲੋਕਾਂ - ਸੰਸਾਰ ਦੀ ਵਸੋਂ 6 ਅਰਬ ਹੈ - ਦੀ ਕਿਸਮਤ ਇਕੋ ਜਿਹੀ ਹੋਵੇ ਜਦਕਿ ਇਨ੍ਹਾਂ ਵਿਚੋਂ ਮਸਾਂ ਦੋ ਫੀਸਦੀ ਹੀ ਅਮੀਰ ਅਤੇ ਖੁਸ਼ ਹਨ ਅਤੇ ਬਾਕੀ ਦੇ ਗਰੀਬ ਅਤੇ

ਅਣਹੋਏ ਹਨ। ਇਸ ਲਈ ਯੂਨੀਵਰਸਿਟੀਆਂ ਰਾਹੀਂ ਇਸ ਨੂੰ ਪੜ੍ਹ ਕੇ ਡਿਗਰੀਆਂ ਦੇਣ ਦੀ ਕੋਸ਼ਿਸ਼ ਇਕ ਅਣਵਿਗਿਆਨਕ ਸੋਚ ਨੂੰ ਮਾਨਤਾ ਦੇਣ ਦੀ ਸੋਚੀ ਸਮਝੀ ਚਾਲ ਹੈ ਜਿਸ ਦਾ ਮਨਸ਼ੁਬਾ ਲੋਕਾਂ ਨੂੰ ਹਨੇਰੇ ਵਿਚ ਰੱਖਣਾ ਹੈ ਤਾਂ ਕਿ ਉਹ ਨੂੰ ਸਮਾਜ ਦੀ ਨਾਬਰਾਬਰੀ ਦੀ ਹਕੀਕਤ ਤੋਂ ਅੱਖਾਂ ਮੀਟੀ ਜੱਖਣ। ਇਸ ਦਾ ਵਿਰੋਧ ਕੀਤੀ ਜਾਣਾ ਚਾਹੀਦਾ ਹੈ। ? ਪੰਜਾਬੀ ਵਿਚ ਪਾਠਕਾਂ ਦੀ ਘਾਟਨ ਬਾਰੇ ਅਕਸਰ ਹੀ ਚਰਚਾ ਹੁੰਦੀ ਹੈ ਪਰ ਗੁਰਸ਼ਰਨ ਭਾਜੀ ਦੇ ਆਪਣੇ ਬਲਰਾਜ ਸਾਹਨੀ ਯਾਦਗਾਰ ਪ੍ਰਕਾਸ਼ਨ ਨੇ ਤਰਕਸ਼ੀਲ ਲਹਿਰ ਨੇ ਪਾਠਕਾਂ ਦੀ ਘਾਟ ਦੇ ਕਥਨ ਨੂੰ ਝੁੱਟਲਾਇਆ ਹੈ। ਤੁਸੀਂ ਇਸ ਬਾਰੇ ਕੀ ਕਹਿਣਾ ਚਾਹੋਗੇ

- ਪਿਛਲੇ ਕੁੱਝ ਸਮੇਂ ਤੋਂ ਪੰਜਾਬੀ ਵਿਚ ਪਾਠਕਾਂ ਦੀ ਕਮੀ ਦੀ ਸ਼ਕਾਇਤ ਘੱਟ ਹੁੰਦੀ ਜਾ ਰਹੀ ਹੈ। ਇਸਦਾ ਇਕ ਕਾਰਨ ਇਹ ਹੈ ਕਿ ਪੰਜਾਬ ਵਿਚ ਪੜ੍ਹੇ ਲਿਖੇ ਲੋਕਾਂ ਦੀ ਗਿਣਤੀ ਵਧੀ ਹੈ। ਦੂਜੇ ਕੁਝ ਪ੍ਰਕਾਸ਼ਕਾਂ, ਸਟੇ ਗੁਰਸ਼ਰਨ ਸਿੰਘ ਭਾਜੀ ਦੇ, ਨੇ ਪੰਜਾਬੀ ਵਿਚ ਮਿਆਰੀ ਸਾਹਿਤ ਛਾਪਣਾ ਸ਼ੁਰੂ ਕਰ ਦਿੱਤਾ ਹੈ। ਪਾਠਕਾਂ ਨੂੰ ਰੋਜ਼ਾਨਾ ਪੰਜਾਬੀ ਅਖਬਾਰਾਂ ਰਾਹੀਂ ਵੀ ਚੰਗਾ ਸਾਹਿਤ ਮਿਲਣ ਲੱਗਾ ਹੈ। ਪਰ ਇਹ ਗੱਲ ਵੀ ਧਿਆਨ ਵਿਚ ਰੱਖਣ ਦੀ ਲੋੜ ਹੈ ਕਿ ਕਿਤਾਬ ਦੇ ਮਾਮਲੇ ਵਿਚ ਸਿਰਫ ਮਿਆਰੀ ਕਿਤਾਬਾਂ ਹੀ ਵਿਕਦੀਆਂ ਹਨ। ਪੰਜਾਬੀ ਵਿਚ ਹਜ਼ਾਰਾਂ ਦੀ ਗਿਣਤੀ ਵਿਚ ਕਿਤਾਬਾਂ ਹਰ ਸਾਲ ਛਪਦੀਆਂ ਹਨ। ਹਰ ਲੱਲੂ ਪੱਚੂ ਹੀ ਕੁਝ ਨਾ ਕੁਝ ਲਿਖ ਕੇ ਉਸ ਦੀ ਕਿਤਾਬ ਛਾਪ ਕੇ ਵੰਡਣ ਤੁਰ ਪੈਂਦਾ ਹੈ। ਇਸ ਤਰ੍ਹਾਂ ਦੇ ਥੱਕ ਦੇ ਸਾਹਿਤ ਨੂੰ ਕੋਈ ਨਹੀਂ ਪੜ੍ਹਦਾ। ਮਿਆਰੀ ਸਾਹਿਤ ਦੇ ਪਾਠਕਾਂ ਦੀ ਕਮੀ ਨਹੀਂ ਹੈ। ਪਰ ਮੱਦੇ ਭਾਗਾਂ ਨੂੰ ਪੰਜਾਬੀ ਵਿਚ ਮਿਆਰੀ ਸਾਹਿਤ ਬਹੁਤ ਘੱਟ ਲਿਖਿਆ ਅਤੇ ਛਾਪਿਆ ਜਾ ਰਿਹਾ ਹੈ। ਜਿਹੜਾ ਮਿਆਰੀ ਸਾਹਿਤ ਹੈ ਉਸ ਬਾਰੇ ਤੁਸੀਂ ਆਪ ਹੀ ਕਹਿ ਚੁਕੇ ਹੋ ਕਿ ਉਸ ਨੂੰ ਖਰੀਦ ਕੇ ਪੜ੍ਹਣ ਵਾਲੇ ਪਾਠਕ ਮੌਜੂਦ ਹਨ। ? ਤੁਸੀਂ ਪਿਛਲੇ ਦਿਨੀਂ ਪੱਤਰਕਾਰ ਦੇ ਤੌਰ 'ਤੇ ਕੁਝ ਦਿਨਾਂ ਲਈ ਅਮਰੀਕਾ ਦਾ ਦੌਰਾ ਕਰਕੇ ਆਏ ਹੋ, ਤੁਹਾਨੂੰ ਉਥੇ ਸਭ ਤੋਂ ਚੰਗਾ ਕੀ ਲੱਗਿਆ? ਕੋਈ ਖਾਸ ਘਟਨਾ ਜਾਂ ਵੇਰਵੇ ਸਾਡੇ ਪਾਠਕਾਂ ਨੂੰ ਦੱਸੋ।

- ਅਮਰੀਕਾ ਜਾਣ ਦਾ ਸਬੰਧ ਇਹ ਸੀ ਕਿ ਮੈਨੂੰ ਦੋ ਸਾਲ ਲਈ "ਕੋਕਰਨ ਫੈਲੋਸ਼ਿਪ" ਮਿਲ ਗਈ ਹੈ ਜਿਸ ਅਧੀਨ ਪਹਿਲੇ ਸਾਲ ਦੋ ਹਫਤੇ ਲਈ ਅਮਰੀਕਾ ਦੇ ਵੱਖ ਵੱਖ ਸ਼ਹਿਰਾਂ ਵਿਚ ਵੱਖ ਵੱਖ ਵਰਗਾਂ ਦੇ ਲੋਕਾਂ ਨਾਲ ਬਹਿਸ-ਮੁਬਾਹਿਸਾ ਹੋਣਾ ਸੀ। ਇਹ ਨਿਰੋਲ ਪੇਸ਼ਾਵਰ ਦੌਰਾ ਸੀ ਜਿਸ ਦੌਰਾਨ ਸਿਰਫ ਉਨ੍ਹਾਂ ਹੀ ਲੋਕਾਂ ਨਾਲ ਮੁਲਾਕਾਤ ਹੋਈ ਜਿਨ੍ਹਾਂ ਨਾਲ ਪ੍ਰਬੰਧਕਾਂ ਵੱਲੋਂ ਮਿਥੀ ਗਈ ਸੀ। ਪੱਤਰਕਾਰ ਕਿਉਂਕਿ ਹਰਫਨ ਮੌਲਾ ਹੋਣੇ ਚਾਹੀਦੇ ਹਨ, ਇਸ ਲਈ ਜੀਨ ਵਿਗਿਆਨ ਬਾਰੇ ਕਾਫੀ ਸਾਰੀ ਜਾਣਕਾਰੀ ਮਿਲੀ ਹੈ ਜਿਹੜੀ ਮੈਂ ਪੰਜਾਬੀ ਟ੍ਰਿਬਿਊਨ ਦੇ ਪਾਠਕਾਂ ਨਾਲ ਸਾਂਝੀ ਕਰਾਂਗਾ। ਅਮਰੀਕਨਾਂ ਬਾਰੇ ਬਹੁਤਾ ਕੁਝ ਜਾਣ (ਬਾਕੀ ਸਫਾ 48 'ਤੇ)

ਮਾਨਸਿਕ ਰੋਗਾਂ ਬਾਰੇ ਸਮਝ ਦਾ ਸੰਕਟ

ਡਾ. ਸ਼ਿਆਮ ਸੁੰਦਰ ਦੀਪਤੀ

ਇਹ ਮਾਨਸਿਕ ਰੋਗਾਂ ਦੀ ਅਵਿਗਿਆਨਕ ਸਮਝ ਦਾ ਸਿੱਟਾ ਹੀ ਹੈ ਕਿ ਲੋਕ ਧਾਗੇ ਤਵੀਤਾਂ, ਡੇਰਿਆਂ, ਬਾਥਿਆਂ ਪਿੱਛੇ ਤੁਰੇ ਫਿਰਦੇ ਹਨ। ਇਸਨੂੰ ਮਾਨਸਿਕ ਰੋਗਾਂ ਦੀ ਸਮਝ ਦੀ ਘਾਟ ਦਾ ਹਿੱਸਾ ਹੀ ਕਹਾਗੇ ਕਿ ਇਨ੍ਹਾਂ ਨੂੰ ਬਿਮਾਰੀ ਹੀ ਨਹੀਂ ਸਮਝਿਆ ਜਾਂਦਾ। ਮਰੀਜ਼ ਦੇ ਦੋਸਤ ਮਿੱਤਰ, ਰਿਸ਼ਤੇਦਾਰ ਅਤੇ ਪ੍ਰੀਵਾਰ ਦੇ ਮੈਂਬਰ ਅਕਸਰ ਇਹੀ ਕਹਿੰਦੇ ਸੁਣੇ ਜਾਂਦੇ ਹਨ, 'ਇਵੇਂ ਕਿਉਂ ਡਾਕਟਰਾਂ ਕੋਲ ਭਟਕਦੇ ਫਿਰਦੇ ਹੋ। ਇਵੇਂ ਕਿਉਂ ਦਵਾਈਆਂ ਖਵਾਈ ਜਾਂਦੇ ਹੋ। ਇਸ 'ਤੇ ਦਵਾਈਆਂ ਤਾਂ ਹੀ ਅਸਰ ਕਰਨ ਜੇ ਇਸਨੂੰ ਕੋਈ ਬਿਮਾਰੀ ਹੋਵੇ। ਇਸਨੂੰ ਕੋਈ ਉਪਰੀ ਹਵਾ ਨੇ ਘੇਰਿਆ ਹੋਇਆ, ਉਹ ਖਹਿੜਾ ਛੱਡੂਗੀ, ਤਾਂ ਹੀ ਰਮਾਨ ਆਉਂਦਾ।'

ਇਸ ਸਮਝ ਦੇ ਦੋ ਮੁੱਖ ਕਾਰਨ ਹਨ। ਇਕ ਤਾਂ ਇਹ ਕਿ ਮਾਨਸਿਕ ਰੋਗਾਂ ਦੇ ਸਹੀ ਮਾਹਿਰ ਕੋਲ ਨਾ ਪਹੁੰਚਕੇ, ਨੀਮ ਹਕੀਮਾਂ ਕੋਲ ਤੁਰੇ ਫਿਰਨੇ ਜਾਂ ਮਾਨਸਿਕ ਰੋਗ ਦੀ ਸਮਝ ਰੱਖਣ ਵਾਲੇ ਐਮ. ਬੀ. ਬੀ. ਐਸ. ਡਾਕਟਰ ਦੇ ਚੱਕਰ ਵਿਚ ਪੈ ਜਾਣ ਨਾਲ ਵੀ ਬਹੁਤੀ ਵਾਰ ਬਿਮਾਰੀ ਦੀ ਸਥਿਤੀ ਵੈਸੀ ਹੀ ਰਹਿੰਦੀ ਹੈ। ਦੂਸਰੀ ਗੱਲ ਹੈ ਮਾਨਸਿਕ ਰੋਗਾਂ ਵਿਚ ਕੋਈ ਸਰੀਰਕ ਟੈਸਟ ਕਰਵਾਉਣ ਮਗਰੋਂ ਖੂਨ, ਪੇਸ਼ਾਬ, ਐਕਸਰੇ ਆਦਿ ਕੋਈ ਤੱਥ ਸਾਹਮਣੇ ਨਹੀਂ ਆਉਂਦਾ। ਇਹ ਟੈਸਟ ਸਗੋਂ ਇਸ ਲਈ ਕਰਵਾਏ ਜਾਂਦੇ ਹਨ ਕਿ ਸਰੀਰਕ ਨੁਕਸ ਦੀ ਸਮੀਖਿਆ ਨੂੰ ਮਾਨਸਿਕ ਰੋਗਾਂ ਤੋਂ ਵਖਰਿਆ ਲਿਆ ਜਾਵੇ। ਕਿਸੇ ਟੈਸਟ ਵਿਚ ਕੋਈ ਨੁਕਸ ਨਾ ਆਉਣਾ ਸਗੋਂ ਇਸ ਗੱਲ ਵਲ ਇਸ਼ਾਰਾ ਕਰਦਾ ਹੈ ਕਿ ਜ਼ਰੂਰ ਹੀ ਬਿਮਾਰੀ ਦਾ ਪਿਛੋਕੜ ਮਾਨਸਿਕ ਹੋਵੇਗਾ, ਜਦੋਂ ਕਿ ਅਨਪੜ੍ਹ ਲੋਕ ਜਾਂ ਸਲਾਹ ਦੇਣ ਵਾਲੇ ਤਰਕਹੀਣ ਵਿਅਕਤੀ, ਇਸਨੂੰ ਉਲਟਾ ਲੈਂਦੇ ਹਨ ਕਿ 'ਦੇਖਿਆ! ਹੈ ਕੋਈ ਨੁਕਸ? ਛੱਡੋ ਅਜੇ ਵੀ ਖਹਿੜਾ ਇਨ੍ਹਾਂ ਡਾਕਟਰਾਂ ਦਾ, ਤੇ ਲੈ ਚੱਲੋ ਬਾਥਿਆਂ ਕੋਲ, ਉਥੇ ਹੀ ਕੰਮ ਸ਼ੁਰੂ ਆਉਂਦਾ।'

ਮਨੋਰੋਗ ਭਾਵ ਮਨ ਦੇ ਰੋਗ; ਇਨ੍ਹਾਂ ਨੂੰ ਸਮਝੇ ਬਿਨ੍ਹਾਂ, ਇਨ੍ਹਾਂ ਦੀ ਸਮਝ ਦੀ ਘਾਟ ਪਿੱਛੇ ਲੁਕੇ ਵਿਗਿਆਨਕ ਕਾਰਨਾਂ ਨੂੰ ਸਮਝੇ ਬਿਨ੍ਹਾਂ, ਇਨ੍ਹਾਂ ਦੇ ਸਹੀ ਇਲਾਜ ਵੱਲ ਇਸ਼ਾਰਾ ਨਹੀਂ ਹੋ ਸਕਦਾ। ਸਰੀਰ ਦੇ ਰੋਗਾਂ ਬਾਰੇ ਜਿਵੇਂ ਅਸੀਂ ਜਾਣਦੇ ਹਾਂ। ਫੇਫੜੇ, ਆਂਤੜੀਆਂ, ਜਿਗਰ, ਗੁਰਦੇ, ਦਿਲ ਆਦਿ; ਫੇਫੜੇ ਸਾਹ ਲੈਣ ਦੇ ਕੰਮ ਆਉਂਦੇ ਹਨ, ਇਸ ਲਈ ਜਦੋਂ ਫੇਫੜਿਆਂ ਵਿਚ ਨੁਕਸ

ਹੋਵੇਗਾ ਤਾਂ ਸਾਹ ਦੀ ਤਕਲੀਫ ਹੋਵੇਗੀ। ਆਂਤੜੀਆਂ ਦਾ ਕੰਮ ਖੁਰਾਕ ਨੂੰ ਹਜ਼ਮ ਕਰਨ ਵਿਚ ਹੈ, ਇਸ ਲਈ ਇਸ ਪ੍ਰਣਾਲੀ ਦੇ ਨੁਕਸ ਵਿਚ ਕਬਜ਼ੀ ਜਾਂ ਟੱਟੀਆਂ ਹੋਣਗੀਆਂ। ਗੁਰਦੇ ਦੇ ਨੁਕਸ ਵਿਚ ਪੇਸ਼ਾਬ ਦੀ ਤਕਲੀਫ ਹੋਵੇਗੀ ਵਗੈਰਾ। ਇਸਤੋਂ ਇਲਾਵਾ ਇਹ ਕਿ ਨੁਕਸ ਕਿਸ ਕਿਸਮ ਦਾ ਹੈ, ਮਤਲਬ ਜੀਵਾਣੂਆਂ ਦਾ ਹਮਲਾ ਹੈ ਜਾਂ ਸਰੀਰ ਦੇ ਹਾਰਮੋਨਜ਼ ਅਤੇ ਖਣਿਜਾਂ ਵਿਚ ਨੁਕਸ ਹੈ, ਕਿਸੇ ਰਸਾਇਣ ਤੱਤ ਨੇ ਸਰੀਰ ਵਿਚ ਪ੍ਰਵੇਸ਼ ਕਰਕੇ ਕੋਈ ਤਬਦੀਲੀ ਲਿਆਂਦੀ ਹੈ ਵਗੈਰਾ। ਕਹਿਣ ਦਾ ਮਤਲਬ ਮਨ ਦੇ ਰੋਗਾਂ ਲਈ ਵੀ ਇਸ ਤਰ੍ਹਾਂ ਦੀ ਸਮਝ ਦੀ ਲੋੜ ਹੈ ਕਿ ਮਨ ਨੂੰ ਕਿਤੇ ਸੱਟ ਤਾਂ ਨਹੀਂ ਪਹੁੰਚੀ? ਕਿਸੇ ਤਰ੍ਹਾਂ ਦੀ ਕੋਈ ਘਾਟ ਤਾਂ ਨਹੀਂ ਜਾਂ ਕੋਈ ਕਿਸੇ ਤਰ੍ਹਾਂ ਦਾ ਹਮਲਾ ਤਾਂ ਨਹੀਂ ਹੋਇਆ?

ਹੁਣ ਪਹਿਲਾ ਸੰਕਟ ਇਸ ਦਿਸ਼ਾ ਵਿਚ ਹੈ ਮਨ ਦੀ ਹੋਂਦ ਨੂੰ ਸਮਝਣ ਦਾ। ਮਨ ਦੀ ਬਣਤਰ ਕਿਸੇ ਟੈਸਟ ਵਿਚ ਨਹੀਂ ਆਉਂਦੀ। ਨਾ ਐਕਸਰੇ ਅਤੇ ਨਾ ਹੀ ਅਲਟਰਾਸਾਊਂਡ ਜਾਂ ਐਮ. ਆਰ. ਆਈ. ਇਸ ਦੀ ਤਸਵੀਰ ਖਿੱਚ ਸਕਦਾ ਹੈ। ਇਸੇ ਲਈ ਨੁਕਸ ਵੇਲੇ ਵੀ ਕੀ ਪਤਾ ਚੱਲੇਗਾ? ਸਵਾਲ ਇਹ ਪੈਦਾ ਹੁੰਦਾ ਹੈ ਕਿ ਮਨ ਹੈ ਕੀ? ਹੈ ਵੀ ਕਿ ਨਹੀਂ? ਜੇ ਹੈ ਤਾਂ ਬਣਤਰ ਕਿਹੋ ਜਿਹੀ ਹੈ? ਸੱਟ ਲੱਗਣ ਜਾਂ ਖਰਾਬੀ ਪੈਣ ਵੇਲੇ ਇਹ ਕਿਸ ਤਰ੍ਹਾਂ ਦਾ ਹੋ ਜਾਂਦਾ ਹੈ ਭਾਵ ਫਿਰ ਕਿਵੇਂ ਪਛਾਣ ਹੋਵੇ। ਮਨ ਦੀ ਹੋਂਦ ਬਾਰੇ ਸਮਝ ਬਣਾਉਣਾ ਕੋਈ ਸੌਖਾ ਕਾਰਜ ਨਹੀਂ ਹੈ।

ਮਨ ਦੀ ਹੋਂਦ ਬਾਰੇ ਮਨੋਵਿਗਿਆਨੀਆਂ, ਸਮਾਜ ਸ਼ਾਸਤਰੀਆਂ ਨੇ ਵਿਚਾਰ ਦਿੱਤੇ ਹਨ। ਸਿਗਮੰਡ ਫਰਾਈਡ ਤੋਂ ਲੈਕੇ ਮੀਡ ਤੱਕ। ਜੇਕਰ ਸਾਧਾਰਨ ਸ਼ਬਦਾਂ ਵਿਚ ਸਮਝਣਾ ਹੋਵੇ ਤਾਂ 'ਮੈਂ' ਤੇ 'ਮੇਰਾ' ਕਿਸੇ ਵਿਅਕਤੀ ਦੇ ਨਿੱਜ ਨਾਲ ਜੁੜੇ ਦੋ ਸ਼ਬਦ ਹਨ। 'ਮੈਂ' ਉਸ ਦਾ ਸਰੀਰਕ ਅਤੇ 'ਮੇਰਾ' ਉਸਦੇ ਮਨ ਦੀ ਬਣਤਰ ਦਾ ਪ੍ਰਤੀਕ ਕਰੇ ਜਾ ਸਕਦੇ ਹਨ। 'ਮੈਂ' ਸਰੀਰਕ ਵਿਚ ਜਦੋਂ ਦੁਨੀਆਂ ਵਿਚ ਆਉਂਦਾ ਹੈ ਤਾਂ ਹੌਲੀ ਹੌਲੀ ਆਪਣੀ ਸੋਝੀ ਅਤੇ ਆਲੇ ਦੁਆਲੇ ਨਾਲ ਰਚਣ ਮਿਚਣ ਨਾਲ ਉਸਦਾ 'ਮੈਂ' ਫੈਲਦਾ ਹੈ। 'ਮੇਰੀ ਮੰਮੀ, ਮੇਰੇ ਪਾਪਾ, ਮੇਰੀ ਦੀਦੀ, ਮੇਰਾ ਵੀਰ, ਮੇਰਾ ਖਿਡੌਣਾ, ਮੇਰੀ ਕਾਪੀ, ਮੇਰਾ ਦੋਸਤ....' ਇਹ ਉਸ ਵਿਅਕਤੀ ਦੇ ਮਨ ਦੀ ਵਿਕਾਸ ਪ੍ਰੀਕ੍ਰਿਆ ਦੀ ਲੜੀ ਹੈ।

ਵਿਅਕਤੀ ਦੇ ਆਲੇ ਦੁਆਲੇ ਦੀ ਉਹ ਹਰ ਵਸਤੂ ਮਨ

ਦੀ ਵਿਕਾਸ ਲੜੀ ਵਿਚ ਹਿੱਸਾ ਪਾਉਂਦੀ ਹੈ। ਇਸ ਤਰ੍ਹਾਂ ਵੀ ਕਿਹਾ ਜਾ ਸਕਦਾ ਹੈ ਕਿ ਹਰ ਵਸਤੂ ਵਿਚ ਉਸਦਾ ਮਨ ਹੁੰਦਾ ਹੈ ਤੇ ਹਰ ਵਸਤੂ ਉਸਦੇ ਮਨ ਵਿਚ ਹੁੰਦੀ ਹੈ। ਮਤਲਬ ਜਿਸ ਨਾਲ ਵੀ ਉਸਦਾ ਲਗਾਵ ਜੁੜਾਵ ਹੁੰਦਾ ਹੈ।

ਹੁਣ ਆਉਂਦੀ ਹੈ ਇਹ ਅਹਿਮ ਗੱਲ ਕਿ ਇਸ ਪ੍ਰੀਕ੍ਰਿਆ ਵਿਚ ਮਾਪੇ ਕਿਸ ਤਰ੍ਹਾਂ ਪੇਸ਼ ਆਉਂਦੇ ਹਨ? ਅਧਿਆਪਕ ਅਤੇ ਦੋਸਤ ਕੀ ਭੂਮਿਕਾ ਅਦਾ ਕਰਦੇ ਹਨ? ਰਿਸ਼ਤੇਦਾਰੀ ਦੀ ਕੀ ਅਹਿਮੀਅਤ ਹੈ? ਪੜ੍ਹਾਇਆ ਕੀ ਜਾਂਦਾ ਹੈ? ਸਮਾਜ ਕਿਸ ਤਰ੍ਹਾਂ ਦੇ ਨੇਮਾਂ ਨਾਲ ਸੰਚਾਲਿਤ ਹੁੰਦਾ ਹੈ? ਧਰਮ ਅਤੇ ਸਭਿਆਚਾਰ ਵਿਅਕਤੀ ਦੇ ਮਨ ਨੂੰ ਕਿਸ ਰਾਹ ਵੱਲ ਲੈ ਜਾਂਦੇ ਹਨ? ਇਨ੍ਹਾਂ ਸਭਨਾਂ ਦਾ ਜੋੜ ਹੁੰਦਾ ਹੈ। ਸਮਾਜ ਵਿਚ ਵਿਚਰਦਿਆਂ ਮਨ ਉਸਰਦਾ ਰਹਿੰਦਾ ਹੈ, ਬਣਦਾ ਰਹਿੰਦਾ ਹੈ। ਇਸੇ ਲੜੀ ਤਹਿਤ ਹੀ ਮਨ ਉਪਰ ਚੰਗੀਆਂ ਮਾੜੀਆਂ, ਉਸਾਰੂ, ਢਾਹੂ ਘਟਨਾਵਾਂ ਵਾਪਰਦੀਆਂ ਹੋਈਆਂ ਅਸਰ ਕਰਦੀਆਂ ਰਹਿੰਦੀਆਂ ਹਨ। ਇਹ ਵੀ ਮਨ ਦੀ ਵਿਕਾਸ ਯਾਤਰਾ ਦਾ ਹਿੱਸਾ ਹੁੰਦਾ ਹੈ ਕਿ ਮਨ ਨੇ ਉਸ ਘਟਨਾ ਦਾ ਪ੍ਰਤੀਕ੍ਰਮ ਕੀ ਕਰਨਾ ਹੈ ਮਤਲਬ ਕਿਸ ਤਰ੍ਹਾਂ ਪੇਸ਼ ਆਉਣਾ ਹੈ?

ਸਾਰੀ ਗੱਲ ਦਾ ਸਿੱਟਾ ਇਹ ਹੈ ਕਿ ਮਨ ਦੀ ਹੋਂਦ ਇਕ ਬਹੁਪੱਖੀ ਕਾਰਜ ਹੈ ਅਤੇ ਇਸਦੀ ਹੋਂਦ ਇਕ ਸੂਖਮ ਅਤੇ ਮਨੋਵਿਗਿਆਨਕ ਆਧਾਰ ਹੋਣਾ ਵੀ ਇਸਦੀ ਸਮਝ ਨੂੰ ਜੇ ਗੁੰਝਲਦਾਰ ਨਹੀਂ ਬਣਾਉਂਦਾ ਤਾਂ ਘੱਟੋਘੱਟ ਮੁਸ਼ਕਿਲ ਜ਼ਰੂਰ ਬਣਾਉਂਦਾ ਹੈ। ਸਰੀਰ ਦੀ ਰਚਨਾ ਦੇ ਹਿੱਸੇ, ਉਸਦੇ ਅੰਗ ਅੱਖ, ਨੱਕ, ਬਾਹਾਂ, ਇੱਥੋਂ ਤੱਕ ਕਿ ਦਿਲ, ਜਿਗਰ ਅਤੇ ਗੁਰਦੇ ਬਾਰੇ ਵੀ ਲੋਕ ਸਪਸ਼ਟ ਹੁੰਦੇ ਹਨ। ਪਰ ਮਨ ਦੀ ਬਣਤਰ ਅਜੇ ਇਕ ਆਮ ਆਦਮੀ ਦੀ ਸਮਝ ਤੋਂ ਬਾਹਰ ਹੈ ਜਾਂ ਕਹਿ ਸਕਦੇ ਹਾਂ ਕਿ ਸਭ ਦੀ ਆਪਣੀ ਵੱਖਰੀ ਵੱਖਰੀ ਸਮਝ ਹੈ। ਖਾਸ ਕਰ ਜਦੋਂ ਆਦਮੀ ਅਨਪੜ੍ਹ ਹੋਵੇ ਤੇ ਸਮਝਾਉਣ ਵਾਲਾ ਵਿਅਕਤੀ ਬਾਬਾ, ਤਾਂਤ੍ਰਿਕ, ਧਾਰਮਿਕ ਆਗੂ ਜਾਂ ਕੋਈ ਹੋਰ ਚੁਸਤ ਚਲਾਕ ਵਿਅਕਤੀ ਹੋਵੇ ਤਾਂ ਇਸ ਸਮਝ ਬਾਰੇ ਡੈਪਲਭੂਸਾ ਪੈਣਾ ਲਾਜ਼ਮੀ ਹੈ।

ਮਨ ਦੀ ਵਿਗਿਆਨਕ ਸਮਝ ਰੱਖਣ ਵਾਲੇ ਵਿਅਕਤੀ ਦਾ ਇਹ ਫਾਇਦਾ ਹੁੰਦਾ ਹੈ ਕਿ ਜਦੋਂ ਉਸਨੂੰ ਇਸ ਵਿਚ ਕੋਈ ਘਾਟ ਜਾਂ ਖਰਾਬੀ ਨਜ਼ਰ ਆਉਂਦੀ ਹੈ ਤਾਂ ਉਹ ਫੌਰਨ ਮਾਹਿਰ ਡਾਕਟਰ ਕੋਲ ਪਹੁੰਚਕੇ ਸਲਾਹ ਲੈਂਦੇ ਹਨ ਅਤੇ ਇਸੇ ਤਰ੍ਹਾਂ ਦੂਸਰਿਆਂ ਨੂੰ ਸਹੀ ਰਾਇ ਦਿੰਦੇ ਹਨ। ਉਹ ਕਿਸੇ ਮਨੋਸਥਿਤੀ ਵਿਚ ਉਲਝੇ ਵਿਅਕਤੀ ਦੀ ਗੱਲ ਸੁਣ ਕੇ ਮਜ਼ਾਕ ਨਹੀਂ ਕਰਦੇ, ਹੱਸਦੇ ਨਹੀਂ ਅਤੇ ਨਾ ਹੀ ਕੁਰਾਹੇ ਪਾਉਂਦੇ ਹਨ ਕਿ 'ਜਾ ਬਾਬਾ ਵਡਭਾਗ ਸਿੰਘ ਦੇ ਡੇਰੇ ਹੋ ਆ....'

ਮਾਨਸਿਕ ਰੋਗਾਂ ਨੂੰ ਸਮਝਣ ਲਈ ਜੁੜੇ ਸੰਕਟ ਦਾ ਇਕ ਕਾਰਨ ਇਹ ਵੀ ਹੈ ਕਿ ਇਨ੍ਹਾਂ ਦੇ ਕਾਰਨਾਂ ਬਾਰੇ ਉਹ ਸਪਸ਼ਟਤਾ ਨਹੀਂ ਹੋ ਜਿਵੇਂ ਹੋਰ ਸਰੀਰਕ ਰੋਗਾਂ ਬਾਰੇ ਹੈ। ਜਿਵੇਂ ਮਲੇਰੀਏ ਅਤੇ ਟੀ. ਬੀ. ਦੇ ਜੀਵਾਣੂਆਂ ਦਾ ਸਾਨੂੰ ਪਤਾ ਹੈ। ਸ਼ੂਗਰ ਰੋਗ ਅਤੇ ਬਲੱਡ ਪ੍ਰੈਸ਼ਰ ਬਾਰੇ ਵੀ ਸਾਡੀ ਇਕ ਸਮਝ ਸਪਸ਼ਟ ਹੈ ਕਿ ਗਲਤ ਮਲਤ ਖਾਣਾ, ਸਰੀਰਕ ਕੰਮ ਆਦਿ ਨਾ ਕਰਨਾ ਵਗੈਰਾ। ਪਰ ਮਾਨਸਿਕ ਰੋਗਾਂ ਬਾਰੇ ਵੀ ਇਕ ਸਮਝ ਵਿਕਸਤ ਹੋ ਰਹੀ ਹੈ ਜਾਂ ਇਸ ਬਾਰੇ ਗਿਆਨ ਹੌਲੀ ਹੌਲੀ ਲੋਕਾਂ ਤੱਕ ਪਹੁੰਚ ਰਿਹਾ ਹੈ; ਪਰ ਮਾਨਸਿਕ ਰੋਗਾਂ ਬਾਰੇ ਉਪਰੀ ਕਸਰ ਦੀ ਗੱਲ, ਕਿਸੇ ਛਾਇਆ ਦੀ ਗੱਲ ਜਾਂ ਸਵਰਗਵਾਸੀ ਵਿਅਕਤੀ ਦੇ ਪਰਛਾਵੇਂ ਦਾ ਪ੍ਰਵੇਸ਼, ਭੂਤਾਂ ਦਾ ਪਿੱਛਾ ਆਦਿ ਹੀ ਪ੍ਰਚੱਲਿਤ ਹਨ। ਜਿਸਨੂੰ ਹੋਰ ਅੱਗੇ ਲੈ ਜਾਈਏ ਤਾਂ ਪੁਰਾਣੇ ਪਿਛਲੇ ਜਨਮਾਂ ਦਾ ਫਲ, ਕਿਸੇ ਅਸ਼ਾਂਤ ਰੂਹ ਦਾ ਭਟਕਣਾ ਆਦਿ ਹੋ....।

ਇਸ ਸਮਝ ਦੇ ਸਥਾਪਿਤ ਹੋਣ ਜਾਂ ਨਿਰਧਾਰਤ ਹੋਣ ਪਿੱਛੇ ਵੀ ਇੱਕ ਕਾਰਨ ਹੈ। ਮਾਨਸਿਕ ਰੋਗੀ ਵੱਲੋਂ ਦਰਸਾਏ ਜਾਂਦੇ ਲੱਛਣ। ਕਿਸੇ ਵੀ ਸਰੀਰਕ ਰੋਗ ਵੇਲੇ, ਨਿਸ਼ਚਿਤ ਹੀ ਕੁੱਝ ਖਾਸ ਲੱਛਣ ਹੁੰਦੇ ਹਨ, ਜਿਵੇਂ ਮਲੇਰੀਆ ਬੁਖਾਰ ਵੇਲੇ ਤੇਜ਼ ਬੁਖਾਰ ਹੋਣਾ, ਕਾਂਝਾ ਲੱਗਣਾ, ਇਕ ਦਿਨ ਛੱਡਕੇ ਬੁਖਾਰ ਚੜ੍ਹਣਾ। ਇਹ ਲੱਛਣ ਸਾਰੇ ਮਰੀਜ਼ਾਂ ਵਿਚ ਸਾਂਝੇ ਹੁੰਦੇ ਹਨ ਭਾਵੇਂ ਮਲੇਰੀਆ ਦੁਨੀਆਂ ਦੇ ਕਿਸੇ ਹਿੱਸੇ ਵਿੱਚ ਹੋਵੇ। ਪਰ ਮਾਨਸਿਕ ਰੋਗਾਂ ਵਿਚ ਸਥਿਤੀ ਇੰਨੀ ਸਾਧਾਰਨ ਨਹੀਂ ਹੁੰਦੀ।

ਮਾਨਸਿਕ ਰੋਗਾਂ ਦੇ ਲੱਛਣਾਂ ਨੂੰ ਲੈਕੇ ਇਕ ਨੁਕਤਾ ਇਹ ਸਮਝਣਾ, ਜਾਨਣਾ ਚਾਹੀਦਾ ਹੈ ਕਿ ਮਨ ਦੀ ਬਣਤਰ ਵਿਚ ਅਨੇਕਾਂ ਵਿਅਕਤੀਆਂ, ਸੰਸਥਾਵਾਂ ਆਦਿ ਦੇ ਵਿਚਾਰਾਂ ਦਾ ਯੋਗਦਾਨ ਹੁੰਦਾ ਹੈ। ਇਹ ਵਿਅਕਤੀ ਅਤੇ ਸੰਸਥਾਵਾਂ ਸਭਿਆਚਾਰਕ ਅਤੇ ਧਾਰਮਿਕ ਵਖਰੇਵਿਆਂ ਕਾਰਨ ਵੱਖ ਵੱਖ ਪ੍ਰਭਾਵ ਪਾਉਂਦੀਆਂ ਹਨ। ਭਾਸ਼ਾ ਦੇ ਵਖਰੇਵੇਂ ਤੋਂ ਲੈਕੇ ਜਾਤ, ਧਰਮ, ਰੰਗ ਭੇਦ, ਆਰਥਿਕ ਵਖਰੇਵੇਂ ਹਨ। ਹੁਣ, ਜਦੋਂ ਮਨ ਨੂੰ ਸੱਟ ਲਗਦੀ ਹੈ ਤਾਂ ਉਸ ਸੱਟ ਦਾ ਪ੍ਰਗਟਾਵਾ 'ਵਿਚਾਰਾਂ' ਰਾਹੀਂ ਹੁੰਦਾ ਹੈ ਮਨ ਜਦੋਂ ਹੈ ਹੀ ਵਿਚਾਰਾਂ ਦਾ ਸੰਗਠਨ। ਵਿਚਾਰਾਂ ਦਾ ਪ੍ਰਗਟਾਵਾ ਹੁੰਦਾ ਹੈ ਬੋਲਚਾਲ ਰਾਹੀਂ। ਇਹੀ ਗੱਲ ਹੈ ਕਿ ਵਿਚਾਰਾਂ ਦੀ ਪਕੜ ਨਾ ਕੋਈ ਟੈਸਟ ਕਰ ਸਕਦਾ ਹੈ ਨਾ ਐਕਸਰੇ ਅਤੇ ਅਲਟਰਾ ਸਾਊਂਡ ਹੀ। ਵਿਅਕਤੀ ਆਪਣੇ ਵਿਚਾਰਾਂ ਰਾਹੀਂ ਰੱਬ ਨੂੰ ਗੁੱਸੇ ਹੁੰਦਾ ਹੈ, ਕਦੇ ਪਿਤਾ ਪੁਰਖਿਆਂ ਨੂੰ, ਕਦੇ ਧਾਰਮਿਕ ਤੇ ਰਾਜਨੀਤਿਕ ਨੇਤਾਵਾਂ ਦੀ ਭੰਡੀ ਕਰਦਾ ਹੈ। ਕਦੇ ਕਿਸੇ ਦੀ ਪੂਜਾ ਕਰਦਾ ਹੈ ਕਦੇ ਕਿਸੇ ਨੂੰ ਦੇਸ਼ੀ ਠਹਿਰਾਉਂਦਾ ਹੈ।

ਹਰ ਇਕ ਵਿਅਕਤੀ ਦੇ ਆਲੇ ਦੁਆਲੇ ਵਿਚ ਵੱਖਰੇ

ਵੱਖਰੇ ਲੋਕ ਵਸਦੇ ਹਨ। ਉਹੀ ਲੋਕ ਜਿਨ੍ਹਾਂ ਨੇ ਉਸਦੇ ਵਿਅਕਤੀਤਵ (ਮਨ) ਦੇ ਵਿਕਾਸ ਵਿਚ ਹਿੱਸਾ ਪਾਇਆ ਹੈ। ਉਹ ਆਪਣੀ ਮਾਨਸਿਕ ਸਮੱਸਿਆ ਦਾ ਪ੍ਰਗਟਾਵਾ ਉਨ੍ਹਾਂ ਰਾਹੀਂ ਕਰਦਾ ਹੈ। ਲੋਕ ਸਮਝਦੇ ਹਨ ਉਹ ਡੇਰੇ ਦੇ ਬਾਬੇ ਖਿਲਾਫ ਬੋਲ ਰਿਹਾ ਹੈ... ਪੁਰਖਿਆਂ ਨੂੰ ਗਾਲ੍ਹਾਂ ਕੱਢ ਰਿਹਾ ਹੈ... ਕੋਈ ਕਹਿੰਦਾ ਹੈ ਇਹ ਖੁਦ ਨਹੀਂ ਬੋਲ ਰਿਹਾ, ਇਸਨੂੰ ਕੋਈ ਓਪਰੀ ਹਵਾ ਬੁਲਵਾ ਰਹੀ ਹੈ, ਕੋਈ ਭੂਤ ਪ੍ਰੇਤ। ਫਿਰ ਇਲਾਜ ਹੁੰਦਾ ਹੈ। ਉਸ ਸਿਆਣੇ ਕੋਲ ਪਹੁੰਚ ਕੀਤੀ ਜਾਵੇ ਜੋ ਇਨ੍ਹਾਂ ਪਰਾਈਆਂ ਆਤਮਾਵਾਂ ਨੂੰ ਭਜਾਉਣ ਦਾ ਮਾਹਿਰ ਹੋਵੇ।

ਹੁਣ ਸਮਝਣ ਦੀ ਲੋੜ ਇਹ ਹੈ ਕਿ ਵਿਅਕਤੀ (ਮਨੋਰੋਗੀ) ਜਿਸਦੇ ਵਿਵਹਾਰ ਵਿਚਾਰ ਵਿਚ ਤਬਦੀਲੀ ਆਈ ਹੈ, ਇਹ ਉਸਦੇ ਲੱਛਣ ਹਨ। ਇਕ ਮਨੋਰੋਗੀ ਮਾਹਿਰ ਡਾਕਟਰ ਉਸ ਵਿਅਕਤੀ ਦੀ ਗੱਲਬਾਤ ਨੂੰ ਧਿਆਨ ਨਾਲ ਸੁਣਦਾ ਹੈ ਤੇ ਫਿਰ ਸਾਂਝੇ ਨੁਕਤੇ ਉਸਾਰਦਾ ਹੈ। ਜਿਵੇਂ ਗੱਲਬਾਤ ਵਿਚ ਨਿਰਾਸ਼ਾ, ਜ਼ਿੰਦਗੀ ਤੋਂ ਉਕਤਾਉਣਾ, ਮਰਨ ਦੀ ਟਿੱਛਾ, ਪਛਤਾਵੇ ਦੀ

ਭਾਵਨਾ, ਮਾਯੂਸੀ ਆਦਿ ਅਜਿਹੇ ਨੁਕਤੇ ਹਨ ਜੋ ਕਿ ਕੋਈ ਵੀ ਮਰੀਜ਼ ਜਿੱਥੋਂ ਮਰਜ਼ੀ ਦਾ ਹੋਵੇ, ਪ੍ਰਗਟਾਵਾ ਕਰਦਾ ਹੈ ਤਾਂ ਇਕ ਗੱਲ ਉੱਭਰਕੇ ਆਉਂਦੀ ਹੈ ਕਿ ਉਸਨੂੰ 'ਉਦਾਸੀ' ਰੋਗ ਹੈ। ਇਸੇ ਤਰ੍ਹਾਂ ਵਿਅਕਤੀਆਂ 'ਤੇ ਸ਼ੱਕ ਕਰਨਾ, ਸ਼ੱਕ ਨੂੰ ਪੱਕਾ ਕਰਨ ਲਈ ਮਨਘੜਤ ਕਰਾਣੀ ਸੁਣਾਉਣਾ, ਗੱਲਬਾਤ ਵਿਚ ਤਾਲਮੇਲ ਨਾ ਹੋਣਾ, ਮਤਲਬ ਗਲਬਾਤ ਵਿਚ ਅਸਬੰਧੀ ਉਡਾਰੀ ਆਦਿ ਹੋਣਾ ਪਾਗਲਪਨ ਮਨ ਸਰੀਰ ਦਾ ਵਖਰੇਵਾਂ ਜਾਂ ਸ਼ਕੀਜ਼ਫਰੇਨੀਆ ਅਖਵਾਉਂਦਾ ਹੈ। ਇਸੇ ਤਰ੍ਹਾਂ ਉਨਮਾਦ ਜਾਂ ਸਨਕੀ ਦੀਆਂ ਨਿਸ਼ਾਨੀਆਂ ਹਨ।

ਇਸ ਸਾਰੀ ਗੱਲਬਾਤ ਤੋਂ ਨਿਸ਼ਚਿਤ ਰੂਪ ਇਹ ਜਾਣਕਾਰੀ ਹਾਸਲ ਕਰਨ ਦੀ ਲੋੜ ਹੈ ਕਿ ਮਾਨਸਿਕ ਰੋਗੀ ਦੀ ਗੱਲਬਾਤ, ਉਸਦਾ ਪਾਗਲਪਨ ਨਹੀਂ ਸਗੋਂ ਪਾਗਲਪਨ ਦੀ ਨਿਸ਼ਾਨੀ, ਲੱਛਣ ਦਰਸਾਉਂਦੀ ਹੈ ਅਤੇ ਉਸਨੂੰ ਧਿਆਨ ਨਾਲ ਸਮਝਣਾ ਚਾਹੀਦਾ ਹੈ ਨਾ ਕਿ ਉਸਨੂੰ ਮਜ਼ਾਕ ਸਮਝਣਾ ਚਾਹੀਦਾ ਹੈ।

★ ★ ★

ਧਾਰਮਿਕ ਕੱਟੜਤਾ ਵਿਚੋਂ ਨਿਕਲਦਾ ਵਿਨਾਸ਼

ਗੁਰਮੀਤ ਖਰੜ

ਧਰਮ ਜਦ ਤਕ ਆਦਮੀ ਦੇ ਨਿੱਜੀ ਕੰਮਾਂ ਤੱਕ ਮਹਿਦੂਦ ਰਹਿੰਦਾ ਹੈ ਉਦੋਂ ਤੱਕ ਤਾਂ ਗਲ ਠੀਕ ਰਹਿੰਦੀ ਹੈ, ਪਰ ਜਦੋਂ ਇਹ ਇਸ ਤੋਂ ਅੱਗੇ ਵਧਕੇ ਹਰ ਖੇਤਰ ਵਿਚ ਆਪਣੀ ਦਖਲਅੰਦਾਜ਼ੀ ਨੂੰ ਸਹੀ ਨਹਿਰਾਂ ਦਾ ਹੈ ਤਦਾਂ ਸਮਾਜ ਵਿਚ ਵਿਗਾੜ ਪੈਦਾ ਹੋਣੇ ਸ਼ੁਰੂ ਹੋ ਜਾਂਦੇ ਹਨ। ਹਰ ਧਰਮ ਆਪਣੇ ਸਰਵਸ਼੍ਰੇਸ਼ਟ ਹੋਣ ਦਾ ਭਰਮ ਪਾਲਦਾ ਹੈ। ਹਰ ਇਕ ਦੂਜੇ ਧਰਮ ਵਿਚ ਵਿਸ਼ਵਾਸ ਰੱਖਣ ਵਾਲੇ ਲੋਕਾਂ ਨਾਲ ਉੱਤਮ ਅਖਵਾਉਣ ਦੀ ਕੋਸ਼ਿਸ਼ ਕਰਦਾ ਹੈ ਉਦੋਂ ਹਿੰਸਾ ਜਨਮ ਲੈਂਦੀ ਹੈ। ਅਸੀਂ ਅੱਜ ਸਾਰੇ ਹਿੰਸਾ ਰੂਪੀ ਦੌਤ ਅੰਤਵਾਦ ਦਾ ਸੇਕ ਆਪਣੇ ਪਿੱਛੇ ਤੇ ਹੱਥਾ ਰਹੇ ਹਾਂ। ਅੰਤਵਾਦ ਨਾ ਦਾ ਜਾਨਵਰ ਕਦੇ ਕਿਸੇ ਦਾ ਖਿਆਲ ਨਹੀਂ ਕਰਦਾ, ਮਾਲਕ ਦਾ ਵੀ ਨਹੀਂ ਜਿਸਨੇ ਇਸਨੂੰ ਖੁਰਾਕ ਦੇਕੇ ਵੱਡਾ ਕੀਤਾ ਹੁੰਦਾ ਹੈ। ਅੰਤਵਾਦ ਕਦੇ ਵੀ ਕਿਸੇ ਹੱਦ ਅੰਦਰ ਰਹਿਣ ਦੀ ਗੁਸਤਾਖੀ ਨਹੀਂ ਕਰਦਾ। ਇਹ ਮਜ਼ਹਬ, ਦੇਸ਼ਾਂ ਆਦਿ ਦੀਆਂ ਹੱਦਾਂ ਨੂੰ ਤੋੜਦੇ ਹੋਏ ਅੱਗੇ ਵਧ ਜਾਂਦਾ ਹੈ।

11 ਸਤੰਬਰ, 2001 ਨੂੰ ਸਾਡੇ ਸਭਦੇ ਸਾਹਮਣੇ ਹੈ। ਪਲਾਂ ਵਿਚ ਹੀ ਦਿਓ ਕੱਦ ਇਮਾਰਤਾਂ ਮਿੱਟੀ ਦਾ ਢੇਰ ਬਣ ਗਈਆਂ। ਹਜ਼ਾਰਾਂ ਹੀ ਨਿਰਦੋਸ਼ ਲੋਕ ਮੌਤ ਦੀ ਬੁੱਲ ਵਿਚ ਜਾ ਸੁੱਤੇ। ਉਨ੍ਹਾਂ ਨੂੰ ਭਰੇ ਹੋਏ ਮਨ ਤੋਂ ਨਮ ਅੱਖਾਂ ਨਾਲ ਸ਼ਰਧਾਂਜਲੀ ਅਰਪਿਤ ਕਰਦੇ ਹਾਂ। ਦੇਸ਼ ਦਾ ਖੂਫੀਆ ਤਾਣਾ ਬਾਣਾ ਧਰਿਆ ਧਰਾਇਆ ਰਹਿ ਗਿਆ। ਇਕ ਤਰ੍ਹਾਂ ਨਾਲ 11 ਸਤੰਬਰ ਨੂੰ ਪੂਰੀ ਦੁਨੀਆਂ ਹੀ ਖਲੋ ਗਈ ਹੋਵੇ। ਸਾਰੇ ਪਾਸੇ ਹਾਹਾਕਾਰ ਮਚ ਗਈ। ਪੂਰੇ ਵਿਸ਼ਵ ਦੇ ਪੌਸ਼ ਨਾਲ ਆਪਣੀਆਂ ਨੀਤੀਆਂ ਲਾਗੂ ਕਰਨ ਵਾਲਾ ਦੇਸ਼ ਅਮਰੀਕਾ ਅੱਜ ਜਖਮੀ ਹੋਇਆ, ਬਦਲਾ ਲੈਣ ਦੀ ਤਾਕ ਵਿਚ ਹੈ। ਉਸ ਅੰਤਵਾਦ ਦੇ ਅੱਗੇ, ਜਿਸਨੂੰ ਆਪਣੇ ਹੱਥਾਂ ਨਾਲ ਪਾਲਿਆ ਤੇ ਵੱਡਾ ਕੀਤਾ, ਹਰ ਗਰਮੀ ਸਰਦੀ ਤੋਂ ਬਚਾਕੇ ਰੱਖਿਆ, ਛੋਟਾ ਜਾਪਿਆ।

ਅੱਜ ਲੋੜ ਹੈ ਅੰਤਵਾਦ ਨੂੰ ਵਿਸ਼ਵ ਵਿਚੋਂ ਹਲ ਮਿਲਕੇ ਭਾਜ ਦੇਣ ਦੀ। ਜੇ ਇਸਨੂੰ ਖਤਮ ਕਰਨਾ ਹੈ ਤਾਂ ਪਹਿਲਾਂ ਇਸਦੀ ਮਾਂ ਧਾਰਮਿਕ ਕੱਟੜਵਾਦ ਨੂੰ ਖਤਮ ਕਰਨਾ ਹੋਵੇਗਾ। ਇਹ ਧਾਰਮਿਕ ਕੱਟੜਵਾਦ ਹੀ ਕਦੇ ਪੰਜਾਬ, ਕਦੇ ਕਸ਼ਮੀਰ, ਕਦੇ ਸੰਸਾਰ ਦੇ ਕਿਸੇ ਕੋਨੇ ਤੇ ਕਦੇ ਅਮਰੀਕਾ ਵਿਚ ਖੂਨ ਦੀ ਹੋਲੀ ਖੇਡਦਾ ਹੈ। ਪਿਛਲੇ ਸਮੇਂ ਧਰਮ ਦੇ ਨਾਂ 'ਤੇ ਪੰਜਾਬ ਵਿਚ ਇਕ ਫਿਰਕੇ ਦੇ ਲੋਕਾਂ ਨੂੰ ਕੋਹ ਕੋਹ ਕੇ ਕਿਸੇ ਕੋਨੇ ਤੇ ਕਦੇ ਅਮਰੀਕਾ ਸਰਕਾਰ ਦੇ ਨੱਕ ਥੱਲੇ ਦਿੱਲੀ ਵਿਚ ਧਰਮ ਦੇ ਨਾਂ 'ਤੇ ਗਲਾਂ ਵਿਚ ਟਾਇਰ ਪਾਕੇ ਨਿਰਦੋਸ਼ ਲੋਕਾਂ ਨੂੰ ਸਾੜ ਦਿੱਤਾ। ਕਦੇ ਮਸਜਿਦ ਨੂੰ ਤੋੜਨ ਦੇ ਨਾਂ 'ਤੇ, ਕਦੇ ਕਿਸੇ ਹੋਰ ਬਹਾਨੇ ਧਾਰਮਿਕ ਮੂਲਵਾਦ, ਮਨੁੱਖਤਾ ਦਾ ਘਾਣ ਕਰ ਰਿਹਾ ਹੈ। ਅੱਜ ਸਮਾਜ ਹੈ ਕਿ ਹਰ ਤਰ੍ਹਾਂ ਦੀ ਦਹਿਸ਼ਤਗਰਦੀ, ਸਰਕਾਰੀ ਅਫਗਾਨਿਸਤਾਨ ਵਿਚ ਦਾਣੇ ਦਾਣੇ ਤੋਂ ਮਹੁਤਾਜ ਲੋਕਾਂ ਨੂੰ ਬੰਬਾਂ ਨਾਲ ਮਾਰਨ ਦੀ ਲੋੜ ਨਹੀਂ, ਸਗੋਂ ਧਾਰਮਿਕ ਕੱਟੜਵਾਦ ਦੌਤ ਨੂੰ ਖਤਮ ਕਰਨ ਦੀ ਲੋੜ ਹੈ। ਅੱਜ ਦੇ ਯੁੱਗ ਵਿਚ ਉਸ ਸੂਰਮੇ ਸ: ਭਗਤ ਸਿੰਘ ਦੇ ਸੁਪਨਿਆਂ ਦਾ ਸਮਾਜ ਸਿਰਜਣ ਦੀ ਲੋੜ ਹੈ ਜਿਸ ਵਿਚ ਸਮੁੱਚੀ ਲੋਕਾਈ ਜਾਤ, ਧਰਮ, ਕੌਮ ਦੇ ਨਾਂ 'ਤੇ ਨਾ ਵੰਡੀ ਜਾਵੇ। ਜਿੱਥੇ ਹਰ ਇਕ ਹੱਥ ਨੂੰ ਕੰਮ ਮਿਲੇ, ਬੰਦੂਕ ਨਹੀਂ। ਉਹਨਾਂ ਸੋਹਣੇ ਸੋਹਣੇ ਫੁੱਲਾਂ ਵਰਗੇ ਹੱਸਦੇ ਖੇਡਦੇ ਬੱਚਿਆਂ ਨੂੰ ਬੰਬਾ ਦੀ ਅੱਗ ਤੋਂ ਬਚਾਇਆ ਜਾਵੇ। ਅੰਤਵਾਦ ਦੀ ਮਾਂ ਧਾਰਮਿਕ ਕੱਟੜਵਾਦ ਨੂੰ ਸਦਾ ਲਈ ਅਲਵਿਦਾ ਆਖਿਆ ਜਾਵੇ।

★ ★ ★

ਏਡਜ਼ (AIDS) ਬਾਰੇ ਕੁਝ ਜ਼ਰੂਰੀ ਜਾਣਕਾਰੀ

ਏਡਜ਼ ਅਜੋਕੇ ਸਮੇਂ ਦੀ ਬਹੁਤ ਚਰਚਿਤ ਬਿਮਾਰੀ ਹੈ ਪਰ ਇਸ ਬਾਰੇ ਕੁਝ ਕੁ ਮੋਟੀਆਂ ਗੱਲਾਂ ਹੀ ਆਮ ਲੋਕਾਂ ਨੂੰ ਪਤਾ ਹਨ ਜਿਵੇਂ ਕਿ ਇਹ ਉਨ੍ਹਾਂ ਦੇ ਚਾਰ ਰੋਗਾਂ ਵਿਚੋਂ ਇਕ ਹੈ ਜਿਸਦਾ ਅਜੇ ਇਲਾਜ ਨਹੀਂ ਲੱਭਿਆ ਜਾ ਸਕਿਆ ਅਤੇ ਇਸਦਾ ਅੰਤ ਵਿਅਕਤੀ ਦੀ ਮੌਤ ਨਾਲ ਹੀ ਹੁੰਦਾ ਹੈ। ਬਹੁਤ ਸਾਰੇ ਲੋਕਾਂ ਨੂੰ ਇਹ ਵੀ ਪਤਾ ਹੈ ਕਿ ਇਹ ਬਿਮਾਰੀ ਏਡਜ਼ ਦੇ ਸ਼ਿਕਾਰ ਵਿਅਕਤੀ ਨਾਲ ਸੰਭੋਗ ਕਰਨ ਜਾਂ ਏਡਜ਼ ਦੇ ਵਾਇਰਸ ਵਾਲੇ ਵਿਅਕਤੀ ਦਾ ਖੂਨ ਚੜਨ ਨਾਲ ਜਾਂ ਏਡਜ਼ ਵਾਲੇ ਵਿਅਕਤੀ ਵੱਲੋਂ ਵਰਤੀ ਸੂਈ/ਸਰਿੰਜ ਦੂਸਰੇ ਵਿਅਕਤੀ ਵੱਲੋਂ ਵਰਤੇ ਜਾਣ ਨਾਲ ਇਹ ਤੰਦਰੁਸਤ ਵਿਅਕਤੀ ਨੂੰ ਹੋ ਜਾਂਦੀ ਹੈ। ਪਰ ਏਡਜ਼ ਖਿਲਾਫ ਸੰਘਰਸ਼ ਵਿਚ ਇਨ੍ਹੀ ਕੁ ਜਾਣਕਾਰੀ ਤਸੱਲੀਬਖਸ਼ ਨਹੀਂ ਹੈ। ਇਸ ਸਬੰਧੀ ਲੋਕਾਂ ਵਿੱਚ ਬਹੁਤ ਸਾਰਾ ਬੇਲੋੜਾ ਡਰ ਵੀ ਪਾਇਆ ਜਾਂਦਾ ਹੈ ਅਤੇ ਏਡਜ਼ ਨਾਲ ਸੰਬੰਧਿਤ ਵਾਇਰਸ ਦੇ ਸਰੀਰ ਵਿਚ ਪ੍ਰਵੇਸ਼ ਕਰਨ ਨਾਲ ਹੀ ਸਭ ਕੁਝ ਖਤਮ ਨਹੀਂ ਹੋ ਜਾਂਦਾ। ਏਡਜ਼ ਦੇ ਵਾਇਰਸ (HIV) ਦੇ ਸਰੀਰ ਵਿਚ ਜਾਣ ਤੋਂ ਬਾਅਦ ਵੀ ਬਹੁਤ ਸਾਲ ਏਡਜ਼ ਦੀ ਬਿਮਾਰੀ ਦੇ ਲੱਛਣ ਪ੍ਰਗਟ ਨਹੀਂ ਹੁੰਦੇ। ਇਸ ਬਾਰੇ ਅਜਿਹੀ ਜਾਣਕਾਰੀ ਹੋਣੀ ਬਹੁਤ ਜ਼ਰੂਰੀ ਹੈ ਕਿ ਅਜਿਹਾ ਵਿਅਕਤੀ HIV ਵਾਇਰਸ ਦਾ ਸ਼ਿਕਾਰ ਹੋਣ ਦੇ ਬਾਵਜੂਦ ਵੀ ਕਿਵੇਂ ਲੰਮਾ ਸਮਾਂ ਠੀਕ ਠਾਕ ਜ਼ਿੰਦਗੀ ਜਿਊਂ ਸਕੇ ਅਤੇ ਉਹ ਹੋਰ ਵਿਅਕਤੀਆਂ ਨੂੰ ਰੋਗ ਲਾਉਣ ਦਾ ਸਾਧਨ ਬਣੇ ਵਗੈਰ ਕਿਵੇਂ ਸਮਾਜ ਦਾ ਉਪਯੋਗੀ ਅੰਗ ਬਣਿਆ ਰਹਿ ਸਕਦਾ ਹੈ। ਇਕ ਦਸੰਬਰ ਨੂੰ ਸੰਸਾਰ ਭਰ ਵਿੱਚ ਏਡਜ਼ ਵਿਰੋਧੀ ਦਿਵਸ ਵਜੋਂ ਮਨਾਇਆ ਜਾਂਦਾ ਹੈ। ਇਸ ਮੌਕੇ 'ਤੇ ਅਸੀਂ ਡਾ: ਰਸ਼ਮੀ ਪਰੋਹੀ ਰਾਜਨ ਦੀ ਪ੍ਰਬਨ ਉਤਰਾਂ ਦੇ ਰੂਪ ਵਿਚ ਪ੍ਰਕਾਸ਼ਤ ਇਕ ਪੁਸਤਕਾ ਵਿਚੋਂ ਕੁਝ ਅੰਸ਼ ਤਰਕਸ਼ੀਲ ਦੇ ਪਾਠਕਾਂ ਦੇ ਸਨਮੁੱਖ ਕਰ ਰਹੇ ਹਾਂ ਤਾਂ ਜੋ ਉਨ੍ਹਾਂ ਨੂੰ ਇਸ ਬਾਰੇ ਡੂੰਘੀ ਜਾਣਕਾਰੀ ਹਾਸਲ ਹੋ ਸਕੇ।

ਪ੍ਰਸ਼ਨ: ਏਡਜ਼ (AIDS) ਕੀ ਹੈ?

ਉੱਤਰ: ਏਡਜ਼ ਦਾ ਪੂਰਾ ਨਾਮ Acquired Immuno Deficiency Syndrom ਹੈ ਜਿਸਨੂੰ ਸੰਖੇਪ ਵਿਚ AIDS ਕਰਕੇ ਲਿਖਿਆ ਜਾਂਦਾ ਹੈ। ਇਹ ਇੱਕ ਵਾਇਰਸ (HIV) ਕਾਰਨ ਹੋਣ ਵਾਲਾ ਰੋਗ ਹੈ ਜਿਸ ਕਾਰਨ ਮਨੁੱਖੀ ਸਰੀਰ ਦਾ ਬਿਮਾਰੀਆਂ ਨਾਲ ਲੜਣ ਵਾਲਾ ਸੁਰੱਖਿਆ ਤੰਤਰ ਨਸ਼ਟ ਹੋ ਜਾਂਦਾ ਹੈ ਅਤੇ ਵਾਤਾਵਰਣ ਵਿਚੋਂ ਬਹੁਤ ਸਾਰੀਆਂ ਬਿਮਾਰੀਆਂ ਦੇ ਰੋਗਾਣੂ ਸਰੀਰ ਤੇ ਹਮਲਾ ਕਰਕੇ ਉਸਨੂੰ ਖਤਮ ਕਰ ਦਿੰਦੇ ਹਨ।

ਪ੍ਰਸ਼ਨ: HIV ਦੀ ਲਾਗ ਲੱਗੇ ਵਿਅਕਤੀ ਅਤੇ ਏਡਜ਼ ਦੇ ਸ਼ਿਕਾਰ ਵਿਅਕਤੀ ਵਿਚ ਕੀ ਅੰਤਰ ਹੈ?

ਉੱਤਰ: HIV ਦੀ ਲਾਗ ਵਾਲਾ ਵਿਅਕਤੀ ਉਹ ਹੁੰਦਾ ਹੈ ਜਿਸਦੇ ਸਰੀਰ ਵਿਚ HIV (Human Immuno Deficiency Virus) ਆ ਚੁੱਕਾ ਹੋਵੇ। ਅਜਿਹੇ ਵਿਅਕਤੀ ਦੇ ਖੂਨ ਵਿਚ ਉਪਰੋਕਤ ਵਾਇਰਸ ਹੋਣ ਕਾਰਨ ਉਹ ਦੂਸਰਿਆਂ ਵਿਚ ਇਸ ਲਾਗ ਨੂੰ ਫੈਲਾਉਣ ਦਾ ਸਾਧਨ ਹੁੰਦਾ ਹੈ ਪਰ ਉਹ ਖੁਦ ਕਈ ਸਾਲ ਏਡਜ਼ ਦੇ ਕਿਸੇ ਲੱਛਣ ਤੋਂ ਬਗੈਰ ਤੰਦਰੁਸਤ ਦਿਖਾਈ ਦਿੰਦਾ ਰਹਿੰਦਾ ਹੈ। ਚਾਹੇ ਅਜਿਹੇ ਵਿਅਕਤੀ ਨੂੰ ਅਜੇ ਏਡਜ਼ ਨਹੀਂ ਹੋਈ ਹੁੰਦੀ ਪਰ ਉਸਦੇ ਸਰੀਰ ਵਿਚ ਏਡਜ਼ ਕਰਨ ਵਾਲਾ ਵਾਇਰਸ ਆ ਚੁੱਕਾ ਹੁੰਦਾ ਹੈ। ਜਦ ਅਜਿਹੇ ਵਿਅਕਤੀ ਵਿਚ ਟੀ ਲਿਮੋਫੋਸਾਈਟਸ ਦੀ ਗਿਣਤੀ 200 ਤੋਂ ਘਟ ਜਾਂਦੀ ਹੈ ਤਾਂ ਉਸ ਵਿਚ ਏਡਜ਼ ਦੇ ਲੱਛਣ ਪ੍ਰਗਟ ਹੋਣ ਲਗਦੇ ਹਨ।

ਪ੍ਰਸ਼ਨ: HIV ਦੀ ਲਾਗ ਲੱਗਣ ਬਾਅਦ ਵਿਅਕਤੀ ਏਡਜ਼ ਵੱਲ ਕਿਵੇਂ ਵਧਦਾ ਹੈ।

ਉੱਤਰ: ਜਦ ਕਿਸੇ ਵਿਅਕਤੀ ਦੇ ਸਰੀਰ ਵਿਚ HIV ਏਡਜ਼ ਦਾ ਵਾਇਰਸ ਦਾਖਲ ਹੁੰਦਾ ਹੈ ਤਾਂ ਕੁਝ ਹਫ਼ਤਿਆਂ ਬਾਅਦ ਵਿਅਕਤੀ ਨੂੰ ਬੁਖਾਰ, ਸਿਰਦਰਦ, ਬਦਨ ਦਰਦ ਆਦਿ ਹੋ ਸਕਦਾ ਹੈ (ਪਰ ਅਜਿਹਾ ਸਾਰੇ ਵਿਅਕਤੀਆਂ ਵਿਚ ਨਹੀਂ ਹੁੰਦਾ) ਜੋ ਕੁਝ ਸਮੇਂ ਬਾਅਦ ਠੀਕ ਹੋ ਜਾਂਦਾ ਹੈ। ਇਸ ਤੋਂ ਬਾਅਦ 3 ਤੋਂ 12 ਸਾਲ ਲੰਮਾ ਅਗਲਾ ਪੜਾਅ ਆਉਂਦਾ ਹੈ ਜਿਸ ਸਮੇਂ ਵਿਅਕਤੀ ਨੂੰ ਕੋਈ ਤਕਲੀਫ਼ ਨਹੀਂ ਹੁੰਦੀ ਅਤੇ ਆਮ ਕਰਕੇ ਇਸ ਸਮੇਂ ਵਿਅਕਤੀ ਨੂੰ ਕੋਈ ਪਤਾ ਨਹੀਂ ਲਗਦਾ ਕਿ ਉਸਦੇ ਸਰੀਰ ਵਿਚ ਏਡਜ਼ ਦਾ ਵਾਇਰਸ ਹੈ। ਇਸ ਤੋਂ ਪਿੱਛੋਂ ਵਿਅਕਤੀ ਦਾ ਸਰੀਰਕ ਰੱਖਿਆ ਪ੍ਰਬੰਧ ਡਾਵਾਂਡਲ ਹੋਣ ਲਗਦਾ ਹੈ ਤਦ ਏਡਜ਼ ਦੀ ਮਾਰ ਸ਼ੁਰੂ ਹੁੰਦੀ ਹੈ। ਇਸਦੇ ਮੁਢਲੇ ਲੱਛਣ ਕੁਝ ਇਸ ਤਰ੍ਹਾਂ ਹੁੰਦੇ ਹਨ, ਬਕਾਵਟ ਰਹਿਣੀ, ਭਾਰ ਦਾ ਤੇਜ਼ੀ ਨਾਲ ਘਟਣਾ, ਟੱਟੀਆਂ, ਉਲਟੀਆਂ ਲੱਗਣੀਆਂ, ਬੁਖਾਰ, ਖੰਘ, ਤਰੇਲੀਆਂ ਆਉਣੀਆਂ ਆਦਿ। ਇਸ ਤੋਂ ਬਾਅਦ ਉਸ ਪਿੱਛੇ ਵਿੱਚ ਚੱਲ ਰਹੀਆਂ ਹੋਰ ਬਿਮਾਰੀਆਂ ਜਿਵੇਂ ਟੀ.ਬੀ., ਨਮੋਨੀਆ, ਹਰਪੀਜ਼, ਅੱਖਾਂ ਅਤੇ ਦਿਮਾਗ ਦੀ ਇਨਫੈਕਸ਼ਨ ਆਦਿ ਹੋ ਜਾਂਦੀ ਹੈ ਉਸਨੂੰ ਮੌਤ ਵੱਲ ਧੱਕ ਦਿੰਦੀਆਂ ਹਨ।

ਪ੍ਰਸ਼ਨ: ਸਰੀਰ ਵਿਚ HIV ਵਾਇਰਸ ਆਉਣ ਤੋਂ ਬਾਅਦ ਏਡਜ਼ ਹੋਣ ਵਿੱਚ ਕਿੰਨਾ ਚਿਰ ਲਗਦਾ ਹੈ?

ਉੱਤਰ: ਇਹ ਵਾਇਰਸ ਦੀ ਮਾਤਰਾ ਅਤੇ ਵਿਅਕਤੀ ਦੇ ਜਿਊਣ ਢੰਗ ਦੋਵਾਂ 'ਤੇ ਨਿਰਭਰ ਕਰਦਾ ਹੈ। ਜਿੰਨਾਂ ਵਿਅਕਤੀਆਂ ਨੂੰ ਏਡਜ਼ ਖੂਨ ਲੈਣ ਕਾਰਨ ਹੋਈ ਹੁੰਦੀ ਹੈ ਉਨ੍ਹਾਂ ਵਿਚ ਏਡਜ਼ ਦੇ ਲੱਛਣ 3 ਤੋਂ 5 ਕੁ ਸਾਲਾਂ ਵਿਚ ਹੀ ਪੈਦਾ ਹੋ ਜਾਂਦੇ ਹਨ। ਜਿੰਨਾਂ ਵਿਅਕਤੀਆਂ ਵਿਚ ਹੋਰ ਢੰਗਾਂ ਰਾਹੀਂ ਇਨਫੈਕਸ਼ਨ ਹੋਈ ਹੁੰਦੀ

ਹੈ, ਜਿਨ੍ਹਾਂ ਰਾਹੀਂ ਏਡਜ਼ ਦਾ ਵਾਇਰਸ ਘੱਟ ਮਾਤਰਾ ਵਿਚ ਆਇਆ ਹੁੰਦਾ ਹੈ, ਉਨ੍ਹਾਂ ਵਿਚ ਇਹ ਸਮਾਂ 8 ਤੋਂ 12 ਸਾਲ ਜਾਂ ਇਸਤੋਂ ਵੀ ਵੱਧ ਹੋ ਸਕਦਾ ਹੈ। ਜੇ ਇਸ ਵਾਇਰਸ ਦਾ ਸ਼ਿਕਾਰ ਵਿਅਕਤੀ ਚੰਗੀ ਖੁਰਾਕ ਖਾਂਦਾ ਹੈ, ਨਿਯਮਤ ਵਰਜਿਸ਼ ਕਰਦਾ ਹੈ, ਹੋਰ ਬਿਮਾਰੀਆਂ ਤੋਂ ਆਪਣਾ ਬਚਾਅ ਰਖਦਾ ਹੈ, ਬਾਅਦ ਵਿਚ ਸੈਕਸ ਸਮੇਂ ਨਿਰੋਧ ਆਦਿ ਸੁਰੱਖਿਅਤ ਤਰੀਕੇ ਵਰਤਕੇ ਹੋਰ ਵਾਇਰਸ ਆਉਣ ਤੋਂ ਬਚਾਅ ਰਖਦਾ ਹੈ, ਮਾਨਸਿਕ ਤਣਾਅ ਤੋਂ ਬਚਿਆ ਰਹਿੰਦਾ ਹੈ, ਜੀਵਨ ਪ੍ਰਤਿ ਆਸ਼ਾਵਾਦੀ ਰਹਿੰਦਾ ਹੈ, ਉਹ ਵਧੇਰੇ ਲੰਮਾ ਸਮਾਂ ਜਿਉਂਦਾ ਰਹੇਗਾ।

ਪ੍ਰਸ਼ਨ: ਏਡਜ਼ ਦਾ ਵਾਇਰਸ ਮਨੁੱਖੀ ਸਰੀਰ ਤੋਂ ਬਾਹਰ ਕਿੰਨਾ ਕੁ ਸਮਾਂ ਜਿਉਂਦਾ ਰਹਿ ਸਕਦਾ ਹੈ?

ਉੱਤਰ: ਇਹ ਵਾਇਰਸ ਬਹੁਤ ਨਾਜ਼ਕ ਹੁੰਦਾ ਹੈ। ਸਰੀਰ ਤੋਂ ਬਾਹਰ ਖੁਸ਼ਕੀ ਦੀ ਅਵਸਥਾ ਵਿਚ ਤਾਂ ਇਹ ਤੁਰੰਤ ਹੀ ਮਰ ਜਾਂਦਾ ਹੈ। ਸਿੱਲੀ ਹਾਲਤ ਵਿਚ ਵੀ ਗਰਮੀ, ਸਰਫ, ਸੋਡੇ ਵਰਗੇ ਮੈਲ ਨਿਵਾਰਕਾਂ ਅਤੇ ਰੋਗਾਣੂ ਨਾਸ਼ਕਾਂ ਦੇ ਸੰਪਰਕ ਵਿਚ ਆਉਣ ਨਾਲ ਇਹ ਜਲਦੀ ਹੀ ਮਰ ਜਾਂਦਾ ਹੈ, ਇਹ ਜਾਣਕਾਰੀ ਇਸ ਪੱਖੋਂ ਮਹੱਤਵਪੂਰਨ ਹੈ ਕਿ ਆਮ ਤੌਰ 'ਤੇ ਇਹ ਕਿਹਾ ਜਾਂਦਾ ਹੈ ਕਿ ਵਰਤੀਆਂ ਹੋਈਆਂ ਡਿਸਪੋਜੇਬਲ ਸਰਿਜਾਂ, ਸੂਈਆਂ ਨੂੰ ਫਿਰ ਇਕੱਠਾ ਕਰਕੇ ਪੈਕ ਕਰਕੇ ਬਾਜ਼ਾਰ ਵਿਚ ਭੇਜ ਦਿੱਤਾ ਜਾਂਦਾ ਹੈ। ਸਪਸ਼ਟ ਹੈ ਕਿ ਜੇ ਅਜਿਹਾ ਹੋਵੇ ਤਾਂ ਵੀ ਏਡਜ਼ ਦਾ ਵਾਇਰਸ ਐਨਾ ਲੰਮਾ ਸਮਾਂ ਜਿਉਂਦਾ ਨਹੀਂ ਰਹਿੰਦਾ, ਖਾਸ ਕਰ ਜੇ ਸੂਈਆਂ, ਸਰਿਜਾਂ ਨੂੰ ਉਬਾਲਿਆ ਜਾਂ ਸਰਫ ਵਗੇਰਾ ਨਾਲ ਧੋਇਆ ਜਾਂਦਾ ਹੋਵੇ। ਸੋ ਸਰਿਜਾਂ, ਸੂਈਆਂ ਨਾਲ ਏਡਜ਼ ਉਦੋਂ ਹੀ ਫੈਲਦੀ ਹੈ ਜਦ ਸਰਿਜ ਨੂੰ ਇੱਕ ਤੋਂ ਬਾਅਦ ਦੂਜਾ ਵਿਅਕਤੀ ਥੋੜ੍ਹੇ ਵਕਫੇ ਬਾਅਦ ਹੀ ਵਗੇਰ ਉਬਾਲੇ ਵਰਤੋਂ ਕਰ ਲੈਂਦਾ ਹੈ ਜਿਵੇਂ ਕਿ ਟੀਕੇ ਲਗਾਉਣ ਵਾਲੇ ਨਸ਼ਈ ਕਰਦੇ ਹਨ।

ਪ੍ਰਸ਼ਨ: ਕੀ ਚੁੰਮਣ ਨਾਲ ਏਡਜ਼ ਹੋ ਸਕਦੀ ਹੈ?

ਉੱਤਰ: ਗੱਲਾਂ ਜਾਂ ਬੁੱਲਾਂ ਦੇ ਹਲਕੇ ਚੁੰਮਣ ਨਾਲ ਇਹ ਨਹੀਂ ਹੁੰਦੀ ਪ੍ਰੰਤੂ ਵਧੇਰੇ ਸਮੇਂ ਦੇ ਚੁੰਮਣ ਨਾਲ ਇਸਦਾ ਖਤਰਾ ਹੁੰਦਾ ਹੈ ਕਿਉਂਕਿ ਮੂੰਹ ਦੀ ਲਾਰ (Saliva) ਵਿੱਚ ਕੁੱਝ ਵਾਇਰਸ ਹੋ ਸਕਦੇ ਹਨ। ਖਾਸ ਕਰ ਜੇ ਮਸੂੜਿਆਂ ਵਿਚੋਂ ਖੂਨ ਆਉਂਦਾ ਹੋਵੇ ਜਾਂ ਮੂੰਹ ਵਿਚ ਛਾਲੇ ਹੋਣ ਤਾਂ ਮੂੰਹ ਦਾ ਚੁੰਮਣ ਏਡਜ਼ ਫੈਲਾਉਣ ਦਾ ਸਾਧਨ ਬਣ ਜਾਂਦਾ ਹੈ।

ਪ੍ਰਸ਼ਨ: ਕੀ ਸ਼ੇਵ ਲਈ ਸਾੱਝਾ ਬਲੇਡ ਵਰਤਣ ਨਾਲ ਏਡਜ਼ ਹੋ ਸਕਦੀ ਹੈ।

ਉੱਤਰ: ਇਸ ਢੰਗ ਨਾਲ ਏਡਜ਼ ਦਾ ਵਾਇਰਸ ਫੈਲਣ ਦਾ ਥੋੜਾ ਜਿਹਾ ਖਤਰਾ ਹੁੰਦਾ ਹੈ ਕਿਉਂਕਿ ਇਕ ਵਿਅਕਤੀ ਦੁਆਰਾ ਸ਼ੇਵ

ਕਰਦੇ ਸਮੇਂ ਅਕਸਰ ਕੱਟ ਲਗ ਜਾਂਦਾ ਹੈ ਜਿਸਤੋਂ ਮਾਮੂਲੀ ਜਿਹਾ ਖੂਨ ਬਲੇਡ ਉੱਪਰ ਲੱਗਿਆ ਰਹਿ ਸਕਦਾ ਹੈ। ਜੇ ਉਸੇ ਬਲੇਡ ਨਾਲ ਦੂਸਰੇ ਵਿਅਕਤੀ ਦੀ ਸ਼ੇਵ ਕਰਦੇ ਸਮੇਂ ਵੀ ਕੱਟ ਲੱਗ ਜਾਵੇ ਤਾਂ ਪਹਿਲੇ ਵਿਅਕਤੀ ਵਿਚ ਏਡਜ਼ ਦਾ ਵਾਇਰਸ ਹੋਣ ਦੀ ਹਾਲਤ ਵਿਚ ਉਹ ਵਾਇਰਸ ਉਸ ਕੱਟ ਰਾਹੀਂ ਦੂਸਰੇ ਵਿਅਕਤੀ ਵਿਚ ਜਾ ਸਕਦਾ ਹੈ। ਇਹ ਸੰਭਾਵਨਾ ਉੱਥੇ ਤਾਂ ਸਾਬਣ ਪਾਣੀ ਨਾਲ ਬਲੇਡ ਨੂੰ ਚੰਗੀ ਤਰ੍ਹਾਂ ਧੋਣ ਨਾਲ ਵੀ ਬਹੁਤ ਘੱਟ ਜਾਂਦੀ ਹੈ ਪਰ ਅਸਲ ਵਿਚ ਨਾਈ ਨੂੰ ਬੇਨਤੀ ਕਰਨੀ ਚਾਹੀਦੀ ਹੈ ਕਿ ਉਹ ਹਰ ਵਿਅਕਤੀ ਲਈ ਨਵਾਂ ਬਲੇਡ ਵਰਤੇ ਤਾਂ ਜੋ ਇਸ ਢੰਗ ਰਾਹੀਂ ਏਡਜ਼ ਫੈਲਣ ਦੀ ਉੱਕਾ ਹੀ ਕੋਈ ਸੰਭਾਵਨਾ ਨਾ ਰਹੇ।

ਪ੍ਰਸ਼ਨ: ਕੀ ਮੱਛਰ ਵੀ ਏਡਜ਼ ਫੈਲਾਉਣ ਦਾ ਸਾਧਨ ਹਨ?

ਉੱਤਰ: ਇਸ ਗੱਲ ਦਾ ਕੋਈ ਸਬੂਤ ਨਹੀਂ ਹੈ ਕਿ ਮੱਛਰ ਰਾਹੀਂ ਏਡਜ਼ ਫੈਲ ਸਕਦੀ ਹੈ, ਜੇ ਅਜਿਹਾ ਹੁੰਦਾ ਤਾਂ ਇਸਨੇ ਹੁਣ ਤੱਕ ਬਹੁਤ ਵੱਡੀ ਮਹਾਂਮਾਰੀ ਦਾ ਰੂਪ ਧਾਰਨ ਕਰ ਲੈਣਾ ਸੀ। ਮੱਛਰ ਚਾਹੇ ਖੂਨ ਚੁਸਦਾ ਹੈ ਪਰ ਇਹ ਖੂਨ ਜਦ ਉਸਦੇ ਮਿਹਦੇ ਵਿੱਚ ਜਾਂਦਾ ਹਾਂ ਖੂਨ ਵਿਚਲਾ HIV ਵਾਇਰਸ ਮੱਛਰ ਦੇ ਮਿਹਦੇ ਵਿਚ ਜਿਉਂਦਾ ਨਹੀਂ ਰਹਿੰਦਾ। ਸੋ ਦੂਸਰੇ ਵਿਅਕਤੀ ਨੂੰ ਕੱਟਣ ਵੇਲੇ ਮੱਛਰ, ਮਲੇਰੀਏ ਦੇ ਜੀਵਾਣੂ ਵਾਲੇ ਢੰਗ ਨਾਲ, ਏਡਜ਼ ਦਾ ਵਾਇਰਸ ਉਸਦੇ ਸਰੀਰ ਵਿਚ ਦਾਖਲ ਨਹੀਂ ਕਰ ਸਕਦਾ।

ਪ੍ਰਸ਼ਨ: ਕੀ ਵਿਆਹ ਸਮੇਂ ਏਡਜ਼ ਦਾ ਵਾਇਰਸ ਨਾ ਹੋਣ ਬਾਰੇ ਟੈਸਟ ਕੀਤਾ ਜਾਣਾ ਚਾਹੀਦਾ ਹੈ?

ਉੱਤਰ: ਅਜਿਹਾ ਕਰਨਾ ਲਾਜ਼ਮੀ ਤਾਂ ਨਹੀਂ ਕੀਤਾ ਜਾ ਸਕਦਾ ਕਿਉਂਕਿ ਇਸ ਨਾਲ ਬਹੁਤ ਸਾਰੀਆਂ ਭਾਵਨਾਤਮਿਕ ਅਤੇ ਸਮਾਜਿਕ ਗੱਲਾਂ ਜੁੜੀਆਂ ਹੁੰਦੀਆਂ ਹਨ। ਪਰ ਜੇ ਦੋਵੇਂ ਧਿਰਾਂ ਦੀ ਸਹਿਮਤੀ ਨਾਲ ਅਜਿਹਾ ਹੋ ਸਕਦਾ ਹੋਵੇ ਤਾਂ ਇਸਨੂੰ ਜ਼ਰੂਰ ਉਤਸ਼ਾਹਿਤ ਕੀਤਾ ਜਾਣਾ ਚਾਹੀਦਾ ਹੈ।

ਪ੍ਰਸ਼ਨ: ਕੀ ਬਿਮਾਰੀ ਨੂੰ ਹੋਰ ਫੈਲਣ ਤੋਂ ਰੋਕਣ ਲਈ ਇਸ ਵਾਇਰਸ ਦਾ ਸ਼ਿਕਾਰ ਹੋ ਚੁੱਕੇ (HIV Positive) ਸਾਰੇ ਵਿਅਕਤੀਆਂ ਨੂੰ ਬਾਕੀ ਲੋਕਾਂ ਤੋਂ ਅਲੱਗ ਨਹੀਂ ਕਰ ਦੇਣਾ ਚਾਹੀਦਾ ਹੈ?

ਉੱਤਰ: ਇਸ ਤਰ੍ਹਾਂ ਕਰਨ ਦਾ ਕੋਈ ਵਿਗਿਆਨਕ ਜਾਂ ਤਾਰਕਿਕ ਆਧਾਰ ਨਹੀਂ ਬਣਦਾ ਕਿਉਂਕਿ ਏਡਜ਼ ਦਾ ਵਾਇਰਸ ਛੋਹਣ, ਇਕੱਠੇ ਖਾਣ ਪੀਣ ਜਾਂ ਮਿਲਣ ਗਿਲਣ ਨਾਲ ਨਹੀਂ ਫੈਲਦਾ। ਏਡਜ਼ ਤੋਂ ਰਹਿਤ ਵਿਅਕਤੀ ਇਸ ਵਾਇਰਸ ਵਾਲੇ ਵਿਅਕਤੀ ਨਾਲ ਇੱਕੋ ਘਰ ਵਿੱਚ ਰਹਿੰਦੇ ਹੋਏ ਵੀ ਏਡਜ਼ ਤੋਂ ਬਚਿਆ ਰਹਿ ਸਕਦਾ ਹੈ। ਇਹ ਵਾਇਰਸ ਸਿਰਫ ਖੂਨ, ਵੀਰਜ ਜਾਂ ਯੋਨੀ ਰਸਾਂ ਵਿੱਚ ਹੀ ਹੁੰਦਾ ਹੈ, ਇਸ ਲਈ ਇਸਤੋਂ ਬਚਣ ਲਈ ਪਹਿਲਾਂ ਦੱਸ

ਇਹਤਿਆਤ ਹੀ ਜ਼ਰੂਰੀ ਹਨ। ਦੂਸਰਾ HIV ਵਾਇਰਸ ਵਾਲੇ ਸਾਰੇ ਵਿਅਕਤੀਆਂ ਦੀ ਸਨਾਖਤ ਕਰ ਸਕਣੀ ਅਸੰਭਵ ਹੈ ਕਿਉਂਕਿ ਜਿੰਨਾ ਚਿਰ ਇਸ ਵਾਇਰਸ ਦੇ ਸ਼ਿਕਾਰ ਵਿਅਕਤੀ ਵਿਚ ਏਡਜ਼ ਦੇ ਲੱਛਣ ਪ੍ਰਗਟ ਨਾ ਹੋਣ ਉਨ੍ਹਾਂ ਚਿਰ ਉਹ ਪੂਰੀ ਤਰ੍ਹਾਂ ਤੰਦਰੁਸਤ ਜਾਪਦਾ ਹੈ।

ਪ੍ਰਸ਼ਨ: ਕੀ ਏਡਜ਼ ਦਾ ਕੋਈ ਇਲਾਜ ਹੈ?

ਉੱਤਰ: ਏਡਜ਼ ਦਾ ਇਲਾਜ ਅਜੇ ਤੱਕ ਸੰਭਵ ਨਹੀਂ ਹੋ ਸਕਿਆ। ਕੁਝ ਦਵਾਈਆਂ ਜਿਵੇਂ AZT, ddI & ddC ਆਦਿ ਵਰਤੀਆਂ ਜਾ ਰਹੀਆਂ ਹਨ ਪਰ ਉਹ ਬਹੁਤ ਮਹਿੰਗੀਆਂ ਹੋਣ ਦੇ ਨਾਲ ਨਾਲ ਉਨ੍ਹਾਂ ਦੇ ਸਰੀਰ ਉਪਰ ਬਹੁਤ ਜ਼ਿਆਦਾ ਮਾੜੇ ਪ੍ਰਭਾਵ ਪੈਂਦੇ ਹਨ ਅਤੇ ਉਹ ਵੀ ਜ਼ਿੰਦਗੀ ਨੂੰ ਵੱਧ ਤੋਂ ਵੱਧ ਸਾਲ ਦੇ ਸਾਲ ਹੀ ਹੋਰ ਲੰਬਾ ਕਰ ਸਕਦੀਆਂ ਹਨ।

ਪ੍ਰਸ਼ਨ: ਏਡਜ਼ ਵਾਲਾ ਵਿਅਕਤੀ ਕਿਵੇਂ ਮਰ ਜਾਂਦਾ ਹੈ?

ਉੱਤਰ: ਜਦ ਸਰੀਰ ਵਿੱਚ ਏਡਜ਼ ਵਿਕਸਿਤ ਹੋ ਜਾਂਦੀ ਹੈ ਤਾਂ ਸਰੀਰ ਦਾ ਸੁਰੱਖਿਆ ਪ੍ਰਬੰਧ ਨਕਾਰਾ ਹੋ ਜਾਂਦਾ ਹੈ। ਸਰੀਰ ਦੀ ਕਿਸੇ ਵੀ ਬਿਮਾਰੀ ਦਾ ਟਾਕਰਾ ਕਰ ਸਕਣ ਦੀ ਸਮਰੱਥਾ ਖਤਮ ਹੋ ਜਾਂਦੀ ਹੈ। ਜਿਸ ਕਰਕੇ ਉਸਨੂੰ ਟੱਟੀਆਂ, ਉਲਟੀਆਂ, ਨਿਮੋਨੀਆ ਆਦਿ ਤੋਂ ਲੈਕੇ ਟੀ.ਬੀ., ਦਿਮਾਗੀ ਸੋਜਸ਼ ਤੱਕ ਦੀਆਂ ਸਾਰੀਆਂ ਬਿਮਾਰੀਆਂ ਲਪੇਟ ਵਿੱਚ ਲੈ ਲੈਂਦੀਆਂ ਹਨ ਜੋ ਉਸਦੀ ਮੌਤ ਦਾ ਕਾਰਨ ਬਣਦੀਆਂ ਹਨ।

ਪੇਸ਼ਕਸ਼: ਰਾਜਪਾਲ ਸਿੰਘ

ਸਮਾਚਾਰ:
ਤਰਕਸ਼ੀਲ ਲਹਿਰ ਦੇ ਪੁਰਾਣੇ ਸਹਿਯੋਗੀ ਸ਼੍ਰੀ ਅੱਛਰ ਸਿੰਘ ਵਿਰਦੀ ਵੱਲੋਂ ਤਰਕਸ਼ੀਲ ਲਹਿਰ ਦੇ ਕਾਮਿਆਂ ਨੂੰ ਇੱਕ ਖੁਸ਼ੀ ਭਰੀ ਸੂਚਨਾ ਦਿੱਤੀ ਜਾਂਦੀ ਹੈ ਕਿ ਬਰਤਾਨੀਆ ਵਿੱਚ ASIAN RATIONALIST SOCIETY (BRITAIN) ਹੋ ਗਈ ਹੈ ਜਿਸਦਾ ਰਜਿਸਟ੍ਰੇਸ਼ਨ ਨੰਬਰ 1087925 ਹੈ।
ਨੋਟ: ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ:) ਇਸਤੇਮਾਲ ਮਹਿਸੂਸ ਕਰਦੀ ਹੋਈ ਉਕਤ ਸੁਸਾਇਟੀ ਨੂੰ ਹਾਰਦਿਕ ਵਧਾਈ ਦਿੰਦੀ ਹੈ ਅਤੇ ਹਰ ਕਿਸਮ ਦੇ ਸਹਿਯੋਗ ਲਈ ਆਪਣੀ ਪ੍ਰਤਿਬੱਧਤਾ ਦੁਹਰਾਉਂਦੀ ਹੈ।

- ਸ਼ੋਕ ਸਮਾਚਾਰ:**
1. ਇਕਾਈ ਮਾਫੀਵਾੜਾ ਦੇ ਸਰਗਰਮ ਮੈਂਬਰ ਸੂਬੇਦਾਰ ਬਲਦੇਵ ਸਿੰਘ ਰੂੜੇਵਾਲਾ ਦੇ ਪਿਤਾ ਜੀ ਦੀ ਮੌਤ ਉੱਤੇ ਅਦਾਰਾ ਤਰਕਸ਼ੀਲ ਡੂੰਘੇ ਦੁੱਖ ਤੇ ਹਮਦਰਦੀ ਦਾ ਇਜ਼ਹਾਰ ਕਰਦਾ ਹੈ।
 2. ਡਾ. ਪ੍ਰੇਮ ਨਾਥ, ਇਕਾਈ ਮਾਫੀਵਾੜਾ ਦੇ ਸਹਿਯੋਗੀ ਜੀ ਦੇ ਪਿਤਾ ਦੀ ਅਚਨਚੇਤ ਮੌਤ ਉੱਤੇ ਤਰਕਸ਼ੀਲ ਅਦਾਰਾ ਹਮਦਰਦੀ ਅਤੇ ਦੁੱਖ ਦਾ ਪ੍ਰਗਟਾਵਾ ਕਰਦਾ ਹੈ।
 3. ਸ਼ਹੀਦ ਭਗਤ ਸਿੰਘ ਕਲੱਬ, ਵਰਾ, ਜ਼ਿਲਾ ਮਾਨਸਾ, ਦੇ ਪ੍ਰਧਾਨ ਅਤੇ ਤਰਕਸ਼ੀਲ ਤੇ ਵਿਦਿਆਰਥੀ ਆਗੂ ਗੁਰਦੀਤ ਸ਼੍ਰੀ ਅਮਨਦੀਪ ਦੀ ਸੜਕ ਹਾਦਸੇ ਵਿਚ ਗੰਭੀਰ ਫੱਟੜ ਹੋਣ ਉਪਰੰਤ ਡਾਕਟਰੀ ਇਲਾਜ ਪ੍ਰਣਾਲੀ ਦੀ ਕੁਤਾਹੀ ਕਾਰਨ ਹੋਈ ਮੌਤ ਉੱਪਰ ਤਰਕਸ਼ੀਲ ਜਥੇਬੰਦੀ ਡੂੰਘੇ ਸਦਮੇ ਦਾ ਇਜ਼ਹਾਰ ਕਰਦੀ ਹੈ। ਅਗਾਂਹਵਧੂ ਨੌਜਵਾਨ ਅਮਨਦੀਪ ਵਿਦਿਆਰਥੀ ਤੇ ਅਗਾਂਹਵਧੂ ਸਭਿਆਚਾਰਕ ਫਰੰਟ ਉਪਰ ਸਰਗਰਮ ਸਨ ਅਤੇ ਮਹੀਨਾ ਕੁ ਪਹਿਲਾਂ ਹੀ ਇਨ੍ਹਾਂ ਦੀ ਅਗਵਾਈ ਵਿਚ ਉਨ੍ਹਾਂ ਦੇ ਪਿੰਡ ਬਹੁਤ ਵੱਡਾ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ ਸੀ।
 4. ਬੀਮਾ ਮੁਲਾਜ਼ਮ ਆਗੂ ਤੇ ਤਰਕਸ਼ੀਲ ਲਹਿਰ ਦੇ ਸਹਿਯੋਗੀ ਸ਼੍ਰੀ ਹਰਬੰਸ ਲਾਲ, ਬਠਿੰਡਾ ਦੀ ਬੇਵਕਤ ਮੌਤ ਉਪਰ ਅਦਾਰਾ ਤਰਕਸ਼ੀਲ ਡੂੰਘੇ ਦੁੱਖ ਦਾ ਇਜ਼ਹਾਰ ਕਰਦਾ ਹੋਇਆ ਦੁਖੀ ਪਰਿਵਾਰ ਦੇ ਦੁੱਖ 'ਚ ਸ਼ਰੀਕ ਹੁੰਦਾ ਹੈ।
 5. ਸਾਥੀ ਜਸਵਿੰਦਰ ਸਿੰਘ, ਬੈਂਕ ਮੁਲਾਜ਼ਮ ਆਗੂ ਤੇ ਅਗਾਂਹਵਧੂ ਸ਼ੋਚ ਦੇ ਮੁਦਈ ਦੀ ਬੇਵਕਤ ਮੌਤ ਉੱਤੇ ਦੁਖੀ ਪਰਿਵਾਰ ਦੇ ਦੁੱਖ 'ਚ ਸ਼ਰੀਕ ਹੋਕੇ ਤਰਕਸ਼ੀਲ ਅਦਾਰਾ ਹਮਦਰਦੀ ਦਾ ਪ੍ਰਗਟਾਵਾ ਕਰਦਾ ਹੈ।
 6. ਸ਼੍ਰੀ ਅਜੀਤ ਪ੍ਰਦੇਸੀ, ਸਕੱਤਰ, ਚੰਡੀਗੜ੍ਹ ਜ਼ੋਨ ਜੀ ਦੇ ਪਿਤਾ ਸ਼੍ਰੀ ਪ੍ਰਭੂ ਸਿੰਘ ਦੇ ਸਦਾ ਲਈ ਵਿਛੜ ਜਾਣ ਉੱਤੇ ਉਸ ਮਿਹਨਤੀ, ਇਮਾਨਦਾਰ ਤੇ ਕਰਮਯੋਗੀ ਇਨਸਾਨ ਪ੍ਰਤੀ ਸ਼ਰਧਾਂਜਲੀ ਅਰਪਿਤ ਕਰਦਾ ਹੋਇਆ ਤਰਕਸ਼ੀਲ ਅਦਾਰਾ ਪਰਿਵਾਰ ਦੇ ਦੁੱਖ ਵਿਚ ਸ਼ਰੀਕ ਹੁੰਦਾ ਹੈ।
 7. ਸ਼੍ਰੀਮਤੀ ਮਲਕੀਅਤ ਕੌਰ, ਖਜ਼ਾਨਚੀ, ਚੰਡੀਗੜ੍ਹ ਜ਼ੋਨ ਦੇ ਪਿਤਾ ਜੀ ਸ. ਸੋਹਣ ਸਿੰਘ ਦੀ ਮੌਤ ਉੱਤੇ ਡੂੰਘੇ ਦੁੱਖ ਦਾ ਪ੍ਰਗਟਾਵਾ ਕਰਦਾ ਹੋਇਆ ਤਰਕਸ਼ੀਲ ਅਦਾਰਾ ਪਰਿਵਾਰ ਦੇ ਗਮ ਵਿਚ ਸ਼ਰੀਕ ਹੁੰਦਾ ਹੈ।
 8. ਟਾਂਡਾ ਇਕਾਈ ਦੇ ਸਰਗਰਮ ਮੈਂਬਰ ਪ੍ਰ. ਗੁਰਪਾਲ ਸਿੰਘ ਦੇ ਮਾਤਾ ਪਿਤਾ ਦੇ ਵਿੱਛੜ ਜਾਣ ਤੇ ਅਦਾਰਾ ਦੁੱਖ ਦਾ ਪ੍ਰਗਟਾਵਾ ਕਰਦਾ ਹੈ।
 9. ਸੰਪਾਦਕੀ ਕਾਮੇ ਰਾਮ ਸਵਰਨ ਲੱਖਵਾਲੀ ਦੇ ਬਹਿਨੇਈ ਸੁਖਦੇਵ ਸਿੰਘ ਭਾਈਜਾਨ, ਕੋਟਕਪੂਰਾ, ਦੀ ਅਚਨਚੇਤੀ ਅਤੇ ਬੇਵਕਤ ਮੌਤ ਤੇ ਸਟੇਟ ਕਮੇਟੀ ਅਤੇ ਅਦਾਰਾ ਤਰਕਸ਼ੀਲ ਡੂੰਘੇ ਦੁੱਖ ਦਾ ਇਜ਼ਹਾਰਕਰਦੇ ਹਨ ਤੇ ਪ੍ਰੀਵਾਰ ਦੇ ਦੁੱਖ ਵਿੱਚ ਸ਼ਰੀਕ ਹੁੰਦੇ ਹਨ।

ਦੀਵਾਲੀ : ਹੁਣ ਬੁਝਦੇ ਦੀਵਿਆਂ ਦੇ ਨਾਂ

ਡਾ. ਚਰਨਜੀਤ ਸਿੰਘ ਨਾਭਾ

ਦੁਸਹਿਰਾ, ਦੀਵਾਲੀ ਅਤੇ ਹੋਲੀ ਭਾਰਤ ਦੇ ਪ੍ਰਮੁੱਖ ਤਿਉਹਾਰ ਹਨ, ਜਿਸਨੂੰ ਹਰੇਕ ਭਾਰਤੀ ਚਾਹੇ ਉਹ ਕਿਸੇ ਵੀ ਧਰਮ ਜਾਂ ਫਿਰਕੇ ਦਾ ਹੋਵੇ, ਆਪਣੀ ਧਾਰਮਿਕ ਪ੍ਰਧਰਾ ਅਨੁਸਾਰ ਮਨਾਉਂਦਾ ਹੈ। ਇਨ੍ਹਾਂ ਸਰਬ-ਪ੍ਰਵਾਨਿਤ ਤਿਉਹਾਰਾਂ ਦਾ ਪਿਛੋਕੜ ਖੇਤੀ ਪ੍ਰਧਾਨ ਇਸ ਦੇਸ਼ ਵਿਚ ਕਰੜੀ ਮਿਹਨਤ ਤੋਂ ਬਾਅਦ ਕੁੱਝ ਪਲ ਖੁਸ਼ੀ ਮਨਾਉਣ ਅਤੇ ਆਰਥਿਕਤਾ ਨਾਲ ਜੁੜਿਆ ਹੋਇਆ ਹੈ। ਇਹ ਤਿਉਹਾਰ ਭਾਰਤ ਦੀ ਭੂਮੀ ਤੇ ਸਦੀਆਂ ਤੋਂ ਮਨਾਏ ਜਾ ਰਹੇ ਹਨ



ਧਾਰਨ ਕਰਕੇ ਇਸ ਦੇ ਵਿਰਸੇ ਨਾਲ ਹੀ ਖਿਲਵਾੜ ਕਰਨ ਲੱਗਿਆ ਅਤੇ ਕੁਦਰਤ ਦੇ ਸੋਮਿਆਂ ਦੇ ਵਿਨਾਸ਼ ਦਾ ਇੱਕ ਪ੍ਰਮੁੱਖ ਕਾਰਨ ਬਣ ਗਿਆ ਹੈ।

ਦੀਵਾਲੀ ਦੇ ਸੰਦਰਭ ਵਿਚ ਵੀ ਜੋ ਧਾਰਮਿਕ ਰਵਾਇਤਾਂ ਅਨੁਸਾਰ ਵਾਚਿਆ ਜਾਵੇ ਤਾਂ ਦਿਨ ਭਰ ਦੀ ਰੌਣਕ ਦੇ ਆਨੰਦ ਤੋਂ ਬਾਅਦ ਪੂਜਾ ਕੀਤੀ ਜਾਂਦੀ ਹੈ ਜੋ ਆਰਥਿਕ ਖੁਸ਼ਹਾਲੀ ਦਾ ਪ੍ਰਤੀਕ ਹੈ। 'ਹੋਲੀ' ਪੂਜੀਆਂ ਜਾਂਦੀਆਂ ਹਨ, ਘਿਓ ਅਤੇ ਤੇਲ

ਦੇ ਦੀਵੇ ਜਗਾਏ ਜਾਂਦੇ ਹਨ, ਘਰਾਂ ਦੀਆਂ ਦੀਵਾਰਾਂ ਤੇ ਮੋਮਬੱਤੀਆਂ ਲਗਾਈਆਂ ਜਾਂਦੀਆਂ ਹਨ। ਮੰਦਰ, ਗੁਰਦੁਆਰਿਆਂ, ਚੋਰਸਤਿਆਂ ਅਤੇ ਇੱਥੋਂ ਤੱਕ ਕਿ ਮੜੀਆਂ-ਮਸਾਣਾਂ ਤੇ ਵੀ ਦੀਪਮਾਲਾ ਕੀਤੀ ਜਾਂਦੀ ਹੈ। ਸਿੱਖ ਵੀਰ ਵਾਕ ਲੈਣ ਉਪਰੰਤ ਦੀਵਾਲੀ ਸੰਪੂਰਨ ਮੰਨਦੇ ਹਨ ਅਤੇ ਸਮੂਹ ਇਲਾਕਾ ਨਿਵਾਸੀ ਆਪਣੇ ਪ੍ਰੀਵਾਰ ਅਤੇ ਗੁਆਂਢੀਆਂ ਨਾਲ ਸਾਂਝੇ ਤੌਰ 'ਤੇ ਇਹ ਤਿਉਹਾਰ ਮਨਾ ਕੇ ਆਨੰਦ ਮਾਣਦੇ ਹਨ। ਪਟਾਕਿਆਂ ਦਾ ਸਿਲਸਿਲਾ ਪੂਜਾ ਪਾਠ ਤੋਂ ਬਾਅਦ ਪੂਰੇ ਜ਼ੋਰ-ਖਰੋਸ਼ ਨਾਲ ਆਰੰਭ ਹੁੰਦਾ ਹੈ ਅਤੇ ਕਰੀਬਨ ਸਾਰੀ ਰਾਤ ਲਗਾਤਾਰ ਚਲਦਾ ਰਹਿੰਦਾ ਹੈ। ਪਰੰਤੂ ਜੇ ਇਸ ਸਾਰੇ ਨੂੰ ਗਹੁ ਨਾਲ ਵਿਚਾਰਿਆ ਜਾਵੇ ਤਾਂ ਇਹ ਅਟੱਲ ਸਚਾਈ ਉਜਾਗਰ ਹੁੰਦੀ ਹੈ ਕਿ ਭਾਰਤ ਵਿਚ ਜਿੰਨਾ ਵਾਤਾਵਰਣ ਇੱਕ ਰਾਤ ਵਿਚ ਪਲੀਤ ਹੁੰਦਾ ਹੈ ਉਨਾ ਸ਼ਾਇਦ ਸਾਰੇ ਸਾਲ ਵਿਚ ਮਨੁੱਖੀ ਗਤੀਵਿਧੀਆਂ ਨਾਲ ਨਹੀਂ ਹੁੰਦਾ।

ਮੋਮਬੱਤੀਆਂ ਦਾ ਮੋਮ, ਘਿਓ, ਤੇਲ ਆਦਿ ਸਭ ਕਾਰਬਨਿਕ ਯੋਗਿਕ ਹਨ ਜਿਨ੍ਹਾਂ ਦੀ ਜਲਣਕਿਰਿਆ ਬਹੁਤ ਤੇਜ਼ ਹੁੰਦੀ ਹੈ। ਆਕਸੀਜਨ ਦੀ ਮੌਜੂਦਗੀ ਵਿਚ ਇਸ ਕਿਰਿਆ ਰਾਹੀਂ ਕਾਰਬਨ ਡਾਇਆਕਸਾਈਡ ਗੈਸ ਅਤੇ ਪਾਣੀ ਦੇ ਵਾਸ਼ਪ ਬਣਦੇ ਹਨ। ਪਰੰਤੂ ਤੇਜ਼ ਕਿਰਿਆ ਕਾਰਨ ਜਦੋਂ ਆਕਸੀਜਨ ਦੀ ਘਾਟ ਹੋਵੇ ਤਾਂ ਕਾਰਬਨ ਮੋਨੋਆਕਸਾਈਡ ਅਤੇ ਹੋਰ ਘਾਤਕ ਯੋਗਿਕ ਵਾਤਾਵਰਣ ਵਿਚ ਪ੍ਰਵੇਸ਼ ਕਰਦੇ ਹਨ। ਇਹੋ ਹਾਲ ਪਟਾਕਿਆਂ ਦੀ ਜਲਣ ਕ੍ਰਿਆ ਦਾ ਹੈ। ਪਟਾਕਿਆਂ ਵਿਚ ਪ੍ਰਮੁੱਖ ਤੌਰ 'ਤੇ ਪੋਟਾਸ਼ ਅਤੇ ਸਲਫਰ ਦੇ ਯੋਗਿਕ ਹੁੰਦੇ ਹਨ ਜਿਨ੍ਹਾਂ ਦੀ ਜਲਣ ਕਿਰਿਆ ਨਾਲ ਅਥਾਹ ਗਰਮੀ ਉੱਭਰਦੀ ਹੈ ਜੋ ਫਟਣ

ਤਰਕਸ਼ੀਲ/ਨਵੰਬਰ-ਦਸੰਬਰ, 2001// 14

ਕਾਰਨ ਪਟਾਕੇ ਦਾ ਰੂਪ ਧਾਰਨ ਕਰਦੀ ਹੈ। ਇਸ ਕਿਰਿਆ ਵਿਚ ਜਿੱਥੇ ਸਲਫਰ ਡਾਇਆਕਸਾਈਡ, ਨਾਈਟਰੋਜਨ ਡਾਇਆਕਸਾਈਡ, ਕਾਰਬਨ ਮੋਨੋਆਕਸਾਈਡ ਅਤੇ ਸੋਡੀਅਮ, ਪੋਟਾਸ਼ੀਅਮ ਦੇ ਬਹੁਤ ਘਾਤਕ ਅਕਾਰਬਨਿਕ ਯੋਗਿਕ ਜਨਮ ਲੈਂਦੇ ਹਨ ਉਥੇ ਕਈ ਹੋਰ ਜੀਵ ਮਾਰੂ ਗੈਸਾਂ ਪੈਦਾ ਹੁੰਦੀਆਂ ਹਨ, ਜਿਸ ਦੇ ਮਾਰੂ ਸਿੱਟੇ ਨਿਰੰਤਰ ਜੈਵਿਕ ਪਦਾਰਥਾਂ ਲਈ ਚਲਦੇ ਰਹਿੰਦੇ ਹਨ। ਇਨ੍ਹਾਂ ਪੈਦਾ ਹੋਈਆਂ ਗੈਸਾਂ ਅਤੇ ਹੋਰ ਯੋਗਿਕਾਂ ਦਾ ਸਿੱਧਾ ਅਸਰ ਸਾਹ ਲੈਣ ਦੀ ਕਿਰਿਆ ਤੇ ਪੈਂਦਾ ਹੈ ਜਿਸ ਤੋਂ ਦਮਾ ਅਤੇ ਹੋਰ ਮਾਰੂ ਬਿਮਾਰੀਆਂ ਜਨਮ ਲੈਂਦੀਆਂ ਹਨ ਖਾਸ ਕਰਕੇ ਇਹ ਕਿਰਿਆ ਤਾਂ ਬੱਚੇ ਸਿੱਧੇ ਤੌਰ 'ਤੇ ਪ੍ਰਭਾਵਿਤ ਹੁੰਦੇ ਹਨ ਕਿਉਂਕਿ ਪਟਾਕੇ ਚਲਾਉਣ ਵਿਚ ਬੱਚੇ ਸਭ ਤੋਂ ਵੱਧ ਹਿੱਸਾ ਲੈਂਦੇ ਹਨ।

ਕਾਰਬਨ ਮੋਨੋਆਕਸਾਈਡ ਇੱਕ ਅਜਿਹੀ ਗੈਸ ਹੈ ਜਿਸ ਦਾ ਕੁਦਰਤ ਵਿਚ ਕਿਸੇ ਹੋਰ ਕਿਰਿਆ ਰਾਹੀਂ ਵਿਨਾਸ਼ ਨਹੀਂ ਕੀਤਾ ਜਾ ਸਕਦਾ। ਇਹੋ ਕਾਰਨ ਹੈ ਕਿ ਇਸ ਦੀ ਮਾਤਰਾ ਵਾਯੂਮੰਡਲ ਵਿਚ ਲਗਾਤਾਰ ਵਧ ਰਹੀ ਹੈ। ਓਜੋਨ ਪਰਤ ਵਿਚ ਹੋ ਰਹੇ ਛੇਦ ਦਾ ਪ੍ਰਮੁੱਖ ਕਾਰਨ ਇਹੋ ਗੈਸ ਹੈ ਜਿਸ ਲਈ ਵਿਸ਼ਵ ਭਰਦੇ ਵਿਗਿਆਨੀ ਚਿੰਤਤ ਹਨ ਕਿਉਂਕਿ ਇਸ ਛੇਦ ਰਾਹੀਂ ਸੂਰਜ ਦੀਆਂ ਮਾਰੂ ਕਿਰਨਾਂ ਧਰਤੀ ਤੱਕ ਪਹੁੰਚਕੇ ਗੁਣ ਸੂਤਰਾਂ ਨੂੰ ਪ੍ਰਭਾਵਿਤ ਕਰਨ ਵਿਚ ਅਹਿਮ ਰੋਲ ਅਦਾ ਕਰ ਰਹੀਆਂ ਹਨ ਅਤੇ ਅਸੀਂ ਵਿਸ਼ਵ ਦੇ ਵਿਗਿਆਨੀਆਂ ਦੀ ਚਿੰਤਾ ਇੱਕ ਪਾਸੇ ਸੁੱਟਕੇ ਚੰਦ ਕੁ ਘੰਟਿਆਂ 'ਚ ਹਜ਼ਾਰਾਂ ਟਨ ਕਾਰਬਨ ਮੋਨੋਆਕਸਾਈਡ ਗੈਸ ਵਾਯੂਮੰਡਲ ਵਿਚ ਧੱਕ ਦਿੰਦੇ ਹਾਂ ਜਿਸ ਦੇ ਸਿੱਟੇ ਸਾਨੂੰ ਤੇ ਸਾਡੀਆਂ ਭਵਿੱਖ ਦੀਆਂ ਪੀੜ੍ਹੀਆਂ ਨੂੰ ਭੁਗਤਣੇ ਪੈਣਗੇ।

ਇਹੋ ਹਾਲ ਕਾਰਬਨ ਡਾਇਆਕਸਾਈਡ ਗੈਸ ਦਾ ਹੈ ਜਿਸ ਦੀ ਵਾਯੂਮੰਡਲ ਵਿਚ ਵਧ ਰਹੀ ਲਗਾਤਾਰ ਮਾਤਰਾ ਸਾਵੇਂ ਘਰ ਦੀ ਪ੍ਰਭਾਵਿਕਤਾ ਨੂੰ ਠੋਸ ਪਹੁੰਚਾ ਰਹੀ ਹੈ ਅਤੇ ਵਾਯੂਮੰਡਲ ਦੇ ਤਾਪਮਾਨ ਵਿਚ ਲਗਾਤਾਰ ਵਾਧਾ ਹੋ ਰਿਹਾ ਹੈ। ਜਿਸ ਕਾਰਨ ਉਤਰੀ ਅਤੇ ਦੱਖਣੀ ਧਰੁਵ ਦੀ ਬਰਫ ਪਿਘਲ ਕੇ ਸਮੁੰਦਰ ਦੀ ਸਤਹਿ ਵਧ ਰਹੀ ਹੈ ਜਿਸ ਕਾਰਨ ਟਾਪੂ ਦੇਸ਼ਾਂ ਨੂੰ ਖਤਰਾ ਬਣਿਆ ਹੋਇਆ ਹੈ। ਪਿਛਲੀ ਇੱਕ ਸਦੀ ਵਿਚ ਸਾਗਰੀ ਤਲ ਵਿਚ 15.2 ਸੈਂਟੀਮੀਟਰ ਦਾ ਵਾਧਾ ਹੋਇਆ ਹੈ। ਉਦਯੋਗਿਕਰਣ ਤੋਂ ਪਹਿਲਾਂ ਵਾਯੂਮੰਡਲ ਦੇ 10 ਲੱਖ ਹਿੱਸੇ ਵਿਚ 275 ਹਿੱਸੇ ਕਾਰਬਨ ਡਾਇਆਕਸਾਈਡ ਸੀ ਜੋ ਅੱਜ ਵਧ ਕੇ 370 ਹਿੱਸੇ ਤੱਕ ਪਹੁੰਚ ਗਈ ਹੈ। ਜਿਸ ਦਾ ਵੱਡਾ ਕਾਰਨ 50 ਹੈਕਟੇਅਰ ਪ੍ਰਤੀ ਮਿੰਟ ਦੀ ਰਫਤਾਰ ਨਾਲ ਅਲੋਪ ਹੋ ਰਹੇ ਉਸ਼ਣ ਖੰਡੀ ਜੰਗਲ ਹਨ। ਡਾ. ਹਾਰਮਟ ਦਾ ਕਹਿਣਾ ਹੈ ਕਿ ਹਾਈਡ੍ਰੋ ਕਾਰਬਨ ਦੇ ਇੱਕ ਅਣੂ ਵਿਚ ਕਾਰਬਨ ਡਾਇਆਕਸਾਈਡ ਦੇ ਅਣੂ ਨਾਲੋਂ ਕਈ ਹਜ਼ਾਰਾਂ

ਗੁਣਾਂ ਵੱਧ ਪ੍ਰਭਾਵਸ਼ਾਲੀ ਗਰਮੀ ਨੂੰ ਮੋੜਨ ਦੀ ਸਮਰੱਥਾ ਹੈ ਜਿਸਤੋਂ ਅੰਦਾਜ਼ਾ ਲਗਾਇਆ ਜਾ ਸਕਦਾ ਹੈ ਕਿ ਚੰਦ ਕੁ ਘੰਟਿਆਂ ਵਿਚ ਅਸੀਂ ਕਿੰਨੇ ਕੁ ਟਨ ਅਣਜਲੇ ਹਾਈਡ੍ਰੋਕਾਰਬਨ ਦੇ ਅਣੂ ਵਾਯੂਮੰਡਲ ਵਿਚ ਦਾਖਲ ਕਰ ਰਹੇ ਹਾਂ।

ਵਾਤਾਵਰਣੀ ਪ੍ਰਦੂਸ਼ਣ ਤੋਂ ਇਲਾਵਾ ਗੈਰ-ਇਖਲਾਕੀ ਕਿਰਨਾਂ ਦਾ ਪ੍ਰਦੂਸ਼ਣ ਅਤੇ ਸ਼ੋਰ ਪ੍ਰਦੂਸ਼ਣ ਇਸਦੇ ਹੋਰ ਪ੍ਰਮੁੱਖ ਪਹਿਲੂ ਹਨ। ਪਟਾਕੇ, ਆਤਿਸ਼ਬਾਜ਼ੀ ਅਤੇ ਫੁੱਲਝੜੀਆਂ ਆਦਿ ਚਲਾਉਣ ਉਪਰੰਤ ਉਰਜਾ ਦੇ ਨਾਲ ਨਾਲ ਜੋ ਰੋਸ਼ਨੀ ਪੈਦਾ ਹੁੰਦੀ ਹੈ ਉਸ ਵਿਚ ਹੋਰ ਕਿਰਨਾਂ ਤੋਂ ਇਲਾਵਾ ਘਾਤਕ ਅਲਟਰਾ ਵਾਇਲਟ ਕਿਰਨਾਂ ਵੀ ਹੁੰਦੀਆਂ ਹਨ ਜਿਨ੍ਹਾਂ ਦਾ ਅਸਰ ਅੱਖਾਂ ਦੀ ਰੋਸ਼ਨੀ 'ਤੇ ਸਿੱਧਾ ਪੈਂਦਾ ਹੈ। ਦੇਖਿਓ ਜਦੋਂ ਤੇਜ਼ ਰੋਸ਼ਨੀ ਵਾਲੀ ਕੋਈ ਹਵਾਈ ਜਾਂ ਆਤਿਸ਼ਬਾਜ਼ੀ ਚਲਾਈ ਜਾਂਦੀ ਹੈ ਤਾਂ ਕੁਝ ਪਲ ਦੇਖਣ ਉਪਰੰਤ ਹਨੇਰਾ ਹੀ ਦਿਖਾਈ ਦਿੰਦਾ ਹੈ, ਇਹ ਇਨ੍ਹਾਂ ਕਿਰਨਾਂ ਦੇ ਅਸਰ ਕਾਰਨ ਹੀ ਹੈ। ਬੱਚਿਆਂ ਦਾ ਇਸ ਤੋਂ ਵੱਧ ਪ੍ਰਭਾਵਿਤ ਹੋਣਾ ਸੁਭਾਵਿਕ ਹੈ। ਇਸ ਤੋਂ ਇਲਾਵਾ ਸ਼ੋਰ ਪ੍ਰਦੂਸ਼ਣ ਜਿਸ ਤੋਂ ਜਿੰਨੀ ਤੇਜ਼ਾ ਕੀਤੀ ਜਾਵੇ ਉਨੀ ਥੋੜੀ ਹੈ। ਪਸ਼ੂ ਧਨ ਡਰਿਆ ਸਹਿਮਿਆ ਰਹਿੰਦਾ ਹੈ, ਅਣਚਾਹੇ ਸ਼ੋਰ ਕਾਰਨ ਦੁੱਧ ਨਹੀਂ ਦਿੰਦੇ। ਪੰਛੀ, ਪਰਿੰਦੇ ਸਾਰੀ ਰਾਤ ਆਲਣਿਆਂ ਤੋਂ ਬਾਹਰ ਡਰੇ, ਸਹਿਮੇ, ਉਡਦੇ ਰਹਿੰਦੇ ਹਨ। ਹਸਪਤਾਲਾਂ ਵਿਚ ਮਰੀਜ਼ ਇੱਕ ਅਕਹਿ ਅਤੇ ਅਸਹਿ ਰਾਤ ਕੱਟ ਰਹੇ ਹੁੰਦੇ ਹਨ। ਇਥੋਂ ਤੱਕ ਕਿ ਹਸਪਤਾਲਾਂ ਵਿਚ ਵੀ ਆਤਿਸ਼ਬਾਜ਼ੀ ਚਲਾਈ ਜਾਂਦੀ ਹੈ। ਇਸ ਸਾਰੇ ਸ਼ੋਰ ਦਾ ਮਨੁੱਖੀ ਮਨੋਵਿਗਿਆਨ, ਜਨਣ ਕਿਰਿਆ, ਸੰਚਾਰ ਕਿਰਿਆਵਾਂ ਅਤੇ ਜੀਵਾਣੂ ਘਟਨਾਵਾਂ ਨਾਲ ਸਿੱਧਾ ਸਬੰਧ ਹੈ। ਵੱਡੇ ਪੱਧਰ 'ਤੇ ਕੁੱਝ ਘੰਟਿਆਂ ਲਈ ਪੈਦਾ ਹੋਇਆ ਇਹ ਸ਼ੋਰ ਚਿਰ-ਸਥਾਈ ਅਸਰ ਮਨੁੱਖਤਾ ਅਤੇ ਬਨਸਪਤੀ 'ਤੇ ਛੱਡਦਾ ਹੈ। ਸੰਨ 2000 ਵਿਚ ਦੀਵਾਲੀ ਵਾਲੇ ਦਿਨ ਪੰਜਾਬ ਪ੍ਰਦੂਸ਼ਣ ਰੋਕਥਾਮ ਬੋਰਡ ਵੱਲੋਂ ਪਟਿਆਲਾ ਸ਼ਹਿਰ ਵਿਚ ਵਾਤਾਵਰਣ ਅਤੇ ਸ਼ੋਰ ਪ੍ਰਦੂਸ਼ਣ ਦਾ ਵਿਸ਼ਲੇਸ਼ਣ ਕੀਤਾ ਗਿਆ ਜਿਸ ਵਿਚ ਇਸ ਨਤੀਜੇ ਤੇ ਪਹੁੰਚਿਆ ਗਿਆ ਕਿ ਇਸ ਦਿਨ ਪ੍ਰਦੂਸ਼ਣ ਕਣਾਂ ਦੀ ਮਾਤਰਾ 40 ਪ੍ਰਤੀਸ਼ਤ, ਸਲਫਰ ਡਾਇਆਕਸਾਈਡ ਅਤੇ ਨਾਈਟਰੋਜਨ ਦੇ ਆਕਸਾਈਡਾਂ ਦੀ ਮਾਤਰਾ ਵਿਚ 20 ਪ੍ਰਤੀਸ਼ਤ, ਸਲਫਰ ਡਾਇਆਕਸਾਈਡ ਅਤੇ ਨਾਈਟਰੋਜਨ ਦੇ ਆਕਸਾਈਡਾਂ ਦੀ ਮਾਤਰਾ ਵਿਚ 20 ਪ੍ਰਤੀਸ਼ਤ ਅਤੇ 25 ਪ੍ਰਤੀਸ਼ਤ ਵਾਧਾ ਹੋਇਆ ਹੈ ਜਦ ਕਿ ਪ੍ਰਮੁੱਖ ਰਹਾਇਸ਼ੀ ਖੇਤਰਾਂ ਵਿਚ ਸ਼ੋਰ ਪ੍ਰਦੂਸ਼ਣ 90 ਡੈਸੀਬਲ ਤੋਂ ਉਪਰ ਸੀ। ਰਾਜਿੰਦਰਾ ਹਸਪਤਾਲ ਦੇ ਡਾਕਟਰ ਹੋਸਟਲ ਵਿਚ ਆਤਿਸ਼ਬਾਜ਼ੀ ਹੋਣ ਕਾਰਨ ਸ਼ੋਰ ਪ੍ਰਦੂਸ਼ਣ 90 ਡੈਸੀਬਲ ਰੀਕਾਰਡ ਕੀਤਾ ਗਿਆ।

(ਬਾਕੀ ਸਫਾ 43 'ਤੇ)

ਭਨਿਆਰਾਂ ਵਾਲਾ ਕਟਹਿਰੇ 'ਚ

ਵਿਜੇ ਬੰਬੇਲੀ

ਭਨਿਆਰਾਂ ਵਾਲੇ ਬਾਬੇ ਪਿਆਰਾ ਸਿੰਘ ਦਾ ਮਸਲਾ ਅੱਜ ਕੱਲ੍ਹ ਅਖਬਾਰਾਂ 'ਚ ਬੜਾ ਭਖਿਆ ਹੋਇਆ ਹੈ। ਉਸ ਬਾਰੇ ਤੇ ਉਸਦੇ ਕਾਰਨਾਮਿਆਂ ਬਾਰੇ ਬੜਾ ਕੁੱਝ ਲੋਕਾਂ ਨੂੰ ਪਤਾ ਲੱਗ ਚੁੱਕਾ ਹੈ। 'ਰੱਬ ਜੀ' ਨਾਲ ਸਿੱਧਾ ਰਾਬਤਾ ਰੱਖਣ ਵਾਲਾ ਇਹ 'ਭੱਦਰ ਪੁਰਸ਼' ਇਹ ਸਤਰਾਂ ਲਿਖਣ ਵੇਲੇ ਤੱਕ 'ਪੁਲਸੀਆ ਸਵਾਗਤ' ਤੋਂ ਬਾਅਦ 'ਜੇਲ੍ਹ ਦੇ ਪਕਵਾਨ' ਛਕ ਰਿਹਾ ਹੋਵੇਗਾ। ਸਾਡੇ ਪਾਠਕ ਭੁੱਲੇ ਨਹੀਂ ਹੋਣੇ ਕਿ ਅਜੇ ਬਹੁਤਾ ਸਮਾਂ ਨਹੀਂ ਬੀਤਿਆ ਜਦ ਤਰਕਸ਼ੀਲਾਂ ਤੇ ਅਗਾਂਹਵਧੂ ਲੋਕਾਂ ਨੇ ਇਸਦੇ ਅਡੰਬਰਾਂ ਦਾ ਭਾਂਡਾ ਭੰਨਦੇ ਹੋਏ ਲੋਕਾਂ ਨੂੰ 'ਰੱਬ ਦੇ ਨਾਂ' ਉਤੇ ਇਕ ਹੋਰ ਸਥਾਪਿਤ ਹੋਣ ਜਾ ਰਹੀ ਥੋਕ ਦੀ ਦੁਕਾਨ' ਤੋਂ ਸੁਚੇਤ ਹੋਣ ਲਈ ਆਖਿਆ ਸੀ। ਹੁਣ ਜਦ ਕਿ ਸਾਡਾ ਕਿਹਾ ਸੱਚ ਸਾਬਤ ਹੋਇਆ ਹੈ ਤਾਂ ਲੋਕਾਂ ਦੀਆਂ ਉਗਲੀਆਂ ਹੋਰ ਅਖੌਤੀ ਡੇਰੇਦਾਰਾਂ ਵਿਰੁੱਧ ਵੀ ਉੱਠਣੀਆਂ ਸ਼ੁਰੂ ਹੋਣ ਲੱਗ ਪਈਆਂ ਹਨ ਪਰ ਸਾਨੂੰ ਦੁੱਖ ਇਸ ਗੱਲ ਦਾ ਹੈ ਕਿ ਬਹੁਤੇ ਲੋਕਾਂ ਨੇ ਸਾਡੀ ਚਿਤਾਵਨੀ ਉੱਤੇ ਕੰਨ ਤਾਂ ਕੀ ਧਰਨਾ ਸੀ ਉਲਟਾ ਉਸਦੇ ਡੇਰੇ 'ਚ 'ਸੇਵਾ ਕਰਨ' ਅਤੇ 'ਭਾਂਡੇ ਟੀਡੇ ਸਾਫ ਕਰਨ' ਵਾਲਿਆਂ ਦੀਆਂ ਭੀੜਾਂ ਵਧਣ ਲੱਗੀਆਂ। ਜਦੋਂ ਇਕ ਪੱਤਰਕਾਰ ਨੇ ਉਸ ਬਾਰੇ ਸੱਚ ਸੁਣਾਇਆ ਸੀ ਤਾਂ ਉਸਦੇ 'ਚੇਲੇ ਚਪਟੇ' ਅੱਗ ਉਗਲਦੇ ਹੋਏ ਉਸ ਪੱਤਰਕਾਰ ਵਿਰੁੱਧ ਕੋਰਟ 'ਚ ਦੇਖ ਲੈਣ ਦੀਆਂ ਧਮਕੀਆਂ ਦੇਣ ਲੱਗੇ। ਹੁਣ ਉਸਦੇ 'ਪ੍ਰਵਚਨਾਂ' ਉੱਤੇ ਝੱਟਪੱਟ ਪਾਬੰਦੀ ਲਾਉਣ ਲਈ ਪੱਖਾਂ ਭਾਰ ਹੋਏ ਪਏ ਹਾਕਮਾਂ ਨੇ ਵੀ ਉਦੋਂ ਸੱਚ ਦੀ ਤਹਿ ਤੱਕ ਜਾਣ ਦੀ ਕੋਸ਼ਿਸ਼ ਨਹੀਂ ਸੀ ਕੀਤੀ ਜਦ ਇਸੇ ਬਾਬੇ ਦੇ ਸ਼ਿਸ਼ਕਾਰੇ ਹੋਏ 'ਯੋਧੇ' ਆਮ ਲੋਕਾਂ ਦੇ ਗਲ ਵੀ ਪੈਣ ਲੱਗ ਪਏ ਸਨ।

ਜੇ ਕੁੱਝ ਭਨਿਆਰਾਂ ਵਾਲਾ ਕਰਦਾ ਰਿਹਾ, ਜੇ ਕੁੱਝ ਉਸਦੇ ਡੇਰੇ 'ਚ ਹੁੰਦਾ ਰਿਹਾ, ਬਹੁਤੇ ਡੇਰਿਆਂ 'ਚ ਬੋਲੇ ਬਹੁਤੇ ਫਰਕ ਨਾਲ ਲੱਗਭਗ ਇਵੇਂ ਹੀ ਵਾਪਰ ਰਿਹਾ ਹੈ। ਜਿੱਥੇ ਇਨ੍ਹਾਂ ਲੋਕਾਂ ਨਾਲ ਸੈਂਕੜਿਆਂ ਦੀ ਗਿਣਤੀ ਵਿਚ ਅਖੌਤੀ ਸੇਵਾਦਾਰਾਂ ਦੀ ਸ਼ਕਲ ਵਿਚ ਵਿਹਲਤ ਬੰਦੇ ਜੁੜੇ ਹੋਏ ਹਨ ਜੋ ਕਿ ਇਨ੍ਹਾਂ ਦੇ ਪ੍ਰਚਾਰ-ਪ੍ਰਸਾਰ ਦਾ ਮੁੱਖ ਥੰਮ੍ਹ ਹਨ ਉੱਥੇ ਮਾਨਸਿਕ ਟੁੱਟਣੇ ਅਤੇ ਲਾਲਸਾਵਾਂ ਦੀ ਪੂਰਤੀ ਲਈ ਜਦ ਭੀੜਾਂ ਦੀਆਂ ਭੀੜਾਂ ਹਫਤਿਆਂ ਬੱਧੀ ਰਹਿਕੇ ਮੁਫਤ ਸੇਵਾ ਲਈ ਹਾਜ਼ਰ ਹੋਣ ਤਾਂ ਫਿਰ ਅੰਨੀ ਕਮਾਈ ਤੇ ਨਜ਼ਾਇਜ਼ ਕਬਜ਼ਿਆਂ ਦੇ ਨਾਲ ਨਾਲ ਇੱਜ਼ਤ ਆਬਰੂ ਨਾਲ ਹੁੰਦੇ ਖਿਲਵਾੜ ਕੰਨੀ ਕੌਣ ਝਾਕ ਸਕਦਾ ਹੈ? ਜਦ ਵੋਟਾਂ ਦੇ ਵਣਜਾਰੇ ਅਜਿਹੇ ਸਾਧਾਂ ਅੱਗੇ ਡੰਡੇਤ ਵੰਦਨਾ ਕਰਦੇ ਫਿਰਨ ਤਾਂ

ਅਜਿਹੇ ਗੁਰੂ-ਘੰਟਾਲਾਂ ਦਾ 'ਦਿਮਾਗ' ਖਰਾਬ ਹੋਣੋਂ ਵੀ ਫਿਰ ਕੌਣ ਰੋਕ ਸਕਦਾ ਹੈ?

ਭਨਿਆਰਾਂ ਵਾਲੇ ਦਾ ਸਾਰਾ ਹੀਜ਼-ਪਿਆਜ਼ ਮੀਡੀਏ 'ਚ ਸਾਹਮਣੇ ਆ ਰਿਹਾ ਹੈ, ਇਸ ਕਰਕੇ ਅਸਾਂ ਉਸਦਾ ਅਤੀਤ ਫਰੋਲਦੀ ਕੋਈ ਲੰਬੀ ਕਥਾ-ਕਹਾਣੀ ਨਹੀਂ ਲਿਖਣੀ। ਸਾਡੇ ਪਾਠਕ ਵੀ ਬੜੇ ਸਿਆਣੇ ਹਨ ਇਸੇ ਕਰਕੇ ਅਸਾਂ ਉਸ ਵਿਰੁੱਧ ਤੇ ਹੁਣ ਸਿਰਫ ਉਸੇ ਵਿਰੁੱਧ ਹੀ 'ਚੀਕ ਚਿਹਾੜਾ' ਪਾ ਰਹੇ ਵਿਸ਼ੇਸ਼ ਲੋਕਾਂ ਬਾਰੇ ਵੀ ਕੋਈ ਟਿੱਪਣੀ ਨਹੀਂ ਕਰਨੀ ਪਰ ਐਨਾ ਜ਼ਰੂਰ ਆਖਾਂਗੇ ਕਿ ਤੁਹਾਡੇ ਵੱਲੋਂ ਇਹਨਾਂ 'ਦੁਮ ਛੱਲਿਆਂ' ਅੱਗੇ ਮਾਇਆ ਦੇ ਲਾਏ ਜਾਂਦੇ ਅੰਬਾਰਾਂ ਵਿਚੋਂ ਹੀ ਕੁੱਝ ਕੁ ਹਿੱਸਾ ਤਾਂ ਤੁਹਾਨੂੰ ਫਿਰ ਭਰਮਾਉਣ ਲਈ 'ਲੋਕ ਸੇਵਾ' ਦੇ ਨਾਂ ਉੱਤੇ ਖਰਚ ਕਰ ਦਿੱਤਾ ਜਾਂਦਾ ਹੈ ਅਤੇ ਬਾਕੀ ਜ਼ਮੀਨ ਜਾਇਦਾਦ ਬਣਾਉਣ ਅਤੇ ਐਸੇ ਇਸ਼ਰਤ ਤੇ ਅਗਲੀਆਂ ਪੀੜ੍ਹੀਆਂ ਲਈ ਸਾਂਭ ਸੰਭਾਲ ਲਿਆ ਜਾਂਦਾ ਹੈ।

ਡੇਰਿਆਂ ਸੰਸਥਾਵਾਂ ਰਾਹੀਂ ਹੁੰਦੀ ਅਖੌਤੀ ਬੱਲੇ ਬੱਲੇ ਅਤੇ ਇਨ੍ਹਾਂ ਰੱਬ ਦੇ ਨਾਂ ਉੱਤੇ ਖੁੱਲੀਆਂ ਦੁਕਾਨਾਂ ਤੋਂ ਹੁੰਦੀ ਮੋਟੀ ਕਮਾਈ ਦਾ ਕਾਰਨ ਹੀ ਹੈ ਕਿ ਜਿੱਥੇ 'ਕਬੀਲਦਾਰ ਮਹੰਤ' ਦੇ ਡੇਰੇ ਦਾ ਵਾਰਸ ਉਸਦਾ ਹੀ ਕੋਈ 'ਸਕਾ ਸ਼ੇਰਦਾਰ' ਬਾਪਿਆ ਜਾਂਦਾ ਹੈ ਉੱਥੇ 'ਛੜੇ ਛਾਣ' ਡੇਰੇਦਾਰ ਦੇ ਮਰਨ ਉੱਤੇ ਉਸਦੇ ਚੇਲਿਆਂ 'ਚੋਂ ਅਗਲਾ 'ਚੋਧਰੀ' ਮੁੱਖ ਸੇਵਾਦਾਰ ਬਣਨ ਲਈ ਜੁੱਤੀ ਖੜਕਦੀ ਹੈ। ਅਕਸਰ ਹੀ ਮੁਖੀ ਦੇ 'ਪਰਲੋਕ ਸਿਧਾਰ' ਜਾਣ ਉਪਰੰਤ ਇਹਨਾਂ ਡੇਰਿਆਂ ਦੀ ਲੀਰੋ-ਲੀਰ ਹੁੰਦੀ ਗਾਥਾਂ ਤੇ 'ਤੁਹਮਤਬਾਜ਼ੀ' ਵੀ ਸਾਥੋਂ ਭੁੱਲੀ ਹੋਈ ਨਹੀਂ ਹੈ। ਬਹੁਤਾ ਸਮਾਂ ਨਹੀਂ ਰਹਿ ਗਿਆ ਕਿ ਸਾਡੇ ਇਹ ਸ਼ੇਕੇ ਵੀ ਨਿਰਮੂਲ ਨਹੀਂ ਰਹਿੰਦੇ ਕਿ ਜਿੱਥੇ ਇਹਨਾਂ ਵਿਚੋਂ ਬਹੁਤੇ ਡੇਰਿਆਂ ਨੇ ਸਮਾਜ ਵਿਰੋਧੀ ਅਨਸਰਾਂ ਦੀ ਪੁਸ਼ਤ ਪਨਾਹੀ ਦਾ ਸਬੱਲ ਬਣਨਾ ਹੈ ਉੱਥੇ ਇਹਨਾਂ ਵਿਚੋਂ ਹੀ ਬਹੁਤਿਆਂ ਦੇ ਹਥਿਆਰਾਂ ਦੇ ਮੂੰਹਾਂ ਨੇ ਸਾਡੇ ਸਮੇਤ ਦੂਜੀ ਧਿਰ ਜਾਂ ਮੱਤ ਦੇ ਡੇਰੇ ਵਿਰੁੱਧ ਵੀ ਅੱਗ ਉੱਗਲਦੀ ਹੈ। ਕਾਰਨ ਚੋਧਰ ਤੇ ਮਾਇਆ ਦੀ ਦੌੜ ਤਾਂ ਬਣਨ ਵੀ ਹੈ ਉਲਟਾ ਚੇਲਿਆਂ ਦੀ ਨਫਰੀ ਵਧਾਉਣਾ ਤੇ ਸਾਡੇ ਵੱਲੋਂ ਇਹਨਾਂ ਦਾ ਲੋਕ ਵਿਰੋਧੀ ਖਾਸਾ ਨੰਗਾ ਕਰਨਾ ਵੀ ਹੋਣਾ ਹੈ ਉਦੋਂ ਜੋ ਹਾਲ ਜਨ ਸਾਧਾਰਨ ਦਾ ਹੋਣਾ ਹੈ ਉਹ ਚਿੰਤਾ ਦਾ ਵਿਸ਼ਾ ਹੈ। ਫਿਰ ਤਰੇਲੇ ਤਰੇਲੀਓ ਹੋਣ ਦਾ ਕੀ ਲਾਭ ਜੇ ਅਸਾਂ ਹੁਣੇ ਹੀ ਨਾ ਸੰਭਲੇ। ਉੱਠੋ! ਜਾਗੋ!! ਅਜੇ ਵੀ ਵੇਲਾ ਖੁੱਭਿਆ ਨਹੀਂ।

★ ★ ★

ਤਰਕਸ਼ੀਲ/ਨਵੰਬਰ-ਦਸੰਬਰ, 2001// 16

ਵਿਜੇ ਵਿਹਲਤ ਸੰਦੇਹਜ਼ੇ ਹੋਏ ਹਨ ਜੋਕਿ ਇਨ੍ਹਾਂ ਦੇ ਪ੍ਰਚਾਰ.


ਬੁਢੇਪਾ ਸਰੀਰ ਦੇ ਸੈੱਲ ਅਤੇ ਆਧੁਨਿਕ ਖੋਜਾਂ

ਡਾ. ਸੁਰੇਸ਼ ਰਤਨ

ਡਾ. ਸੁਰੇਸ਼ ਰਤਨ ਕੌਮਾਂਤਰੀ ਪ੍ਰਸਿੱਧੀ ਵਾਲਾ ਜੀਵ ਵਿਗਿਆਨੀ ਹੈ। ਉਹ ਪਿਛਲੇ 14 ਸਾਲ ਤੋਂ ਡੈਨਮਾਰਕ ਦੀ ਆਰਹੂਸ ਯੂਨੀਵਰਸਿਟੀ ਵਿੱਚ ਬੁਢਾਪੇ ਦੇ ਵਿਸ਼ੇ ਉੱਪਰ ਖੋਜ ਤੇ ਅਧਿਆਪਨ ਕਰ ਰਿਹਾ ਹੈ। ਅੰਗਰੇਜ਼ੀ ਤੇ ਡੈਨਿਸ਼ ਭਾਸ਼ਾਵਾਂ ਦੇ ਅਖਬਾਰਾਂ, ਰਸਾਲਿਆਂ ਤੇ ਟੈਲੀਵੀਜ਼ਨ ਪ੍ਰੋਗਰਾਮਾਂ ਵਿੱਚ ਉਹਨਾਂ ਬਾਰੇ ਅਕਸਰ ਹੀ ਚਰਚਾ ਹੁੰਦੀ ਰਹਿੰਦੀ ਹੈ। ਅੰਮ੍ਰਿਤਸਰ ਦੇ ਜੰਮਪਲ ਡਾ. ਸੁਰੇਸ਼ ਰਤਨ ਨਾਲ ਡੈਨਮਾਰਕ ਦੀ ਪ੍ਰਮੁੱਖ ਅਖਬਾਰ ਵਿੱਚ ਛਪੀ ਮੁਲਾਕਾਤ ਦਾ ਪੰਜਾਬੀ ਰੂਪ ਤਰਕਸ਼ੀਲ ਦੇ ਪਾਠਕਾਂ ਲਈ ਛਾਪ ਰਹੇ ਹਾਂ।

.....ਅਦਾਰਾ

ਬੜੀ ਹੋਰਾਨੀ ਦੀ ਗੱਲ ਹੈ ਕਿ ਕੁਦਰਤ ਨੇ ਇਨਸਾਨ ਵਰਗਾ ਅਤਿ ਗੁੰਝਲਦਾਰ ਜੀਵ ਬਣਾਇਆ ਹੈ, ਲੇਕਿਨ ਉਸ ਨੂੰ ਹਮੇਸ਼ਾ ਲਈ ਜਿਉਂਦੇ ਰਹਿਣ ਵਾਸਤੇ ਹੋਰ ਜੀਨ ਨਹੀਂ ਦਿੱਤੇ। ਮਨੁੱਖ ਦੇ ਪਹਿਲੇ ਤਿੰਨ-ਚਾਰ ਦਹਾਕਿਆਂ 'ਚ ਸੈੱਲ ਬੜੇ ਠੀਕ-ਠਾਕ ਕੰਮ ਕਰਦੇ ਹਨ। ਬੱਚੇ ਜਦੋਂ ਡਿੱਗਦੇ-ਢਹਿੰਦੇ ਹਨ ਤਾਂ ਸਰੀਰ ਖੁਦ-ਬ-ਖੁਦ ਉਸ ਜ਼ਖਮ ਦੀ ਮੁਰੰਮਤ ਕਰਦਾ ਹੈ ਅਤੇ ਹੋਰ



ਕਈ ਤਰ੍ਹਾਂ ਨਾਲ ਸਾਂਭ-ਸੰਭਾਲ ਕਰਦਾ ਹੈ। ਲੇਕਿਨ ਜਿਉਂ-ਜਿਉਂ ਸਾਡੀ ਉਮਰ ਵਧਦੀ ਹੈ, ਸਾਂਭ-ਸੰਭਾਲ ਦੇ ਤਰੀਕੇ ਕਮਜ਼ੋਰ ਪੈਂਦੇ ਜਾਂਦੇ ਹਨ ਅਤੇ ਸਾਨੂੰ ਕਈ ਕਿਸਮ ਦੀਆਂ ਬਿਮਾਰੀਆਂ ਆ ਘੇਰਦੀਆਂ ਹਨ। ਕੁੱਝ ਡੈਨਿਸ਼ ਤੇ ਵਿਦੇਸ਼ੀ ਵਿਗਿਆਨੀਆਂ ਨਾਲ ਮਿਲਕੇ ਡਾਕਟਰ ਰਤਨ ਬੁਢੇਪੇ ਦੇ ਸੁਆਲ ਤੇ ਕੰਮ ਕਰ ਰਹੇ ਹਨ। ਉਨ੍ਹਾਂ ਦੀਆਂ ਖੋਜਾਂ ਰਾਹੀਂ ਕਈ ਅਹਿਮ ਅਤੇ ਨਵੇਂ ਨਤੀਜੇ ਸਾਹਮਣੇ ਆ ਰਹੇ ਹਨ। ਜਿੰਨਾਂ ਰਾਹੀਂ ਇਹ ਸਮਝ ਪੈਂਦਾ ਹੁੰਦਾ ਹੈ ਕਿ ਸਰੀਰ ਦੇ ਸੈੱਲਾਂ ਨੂੰ ਤਾਕਤ ਕਿਵੇਂ ਮਿਲਦੀ ਹੈ। ਡਾ. ਰਤਨ ਦਾ ਕਹਿਣਾ ਹੈ ਕਿ ਉਹ ਤੁਹਾਨੂੰ ਅਮਰ ਤਾਂ ਨਹੀਂ ਕਰ ਸਕਦਾ ਲੇਕਿਨ ਤੁਹਾਡਾ ਬੁਢਾਪਾ ਵਧੀਆ ਅਤੇ ਸਿਹਤਮੰਦ ਜ਼ਰੂਰ ਕਰ ਦੇਵੇਗਾ।

ਸਾਡੇ ਸੈੱਲ ਸਾਡਾ ਸਰੀਰ, ਆਪਣੀ ਸਾਂਭ-ਸੰਭਾਲ ਖੁਦ ਕਰਦਾ ਹੈ ਅਤੇ ਇਸੇ ਕਰਕੇ ਅਸੀਂ ਜਿਉਂਦੇ ਰਹਿੰਦੇ ਹਾਂ, ਜੇ ਇਹ ਸਭ ਕੁੱਝ ਤੇ ਹੋਰ ਬਚਾਓ ਢੰਗ ਨਾ ਹੁੰਦੇ ਤਾਂ ਇਕ ਦਿਨ ਵੀ ਜਿਉਂ ਸਕਣਾ ਸੰਭਵ ਨਹੀਂ। ਇਹ ਸਾਰਾ ਸਿਸਟਮ ਜਿੰਦਗੀ ਦੇ ਵੀਰ, ਤੀਹ, ਚਾਲੀ ਸਾਲਾਂ ਤੱਕ ਬੜੇ ਸੁਚੱਜੇ ਢੰਗ ਨਾਲ ਕੰਮ ਕਰਦਾ ਰਹਿੰਦਾ ਹੈ ਤਾਂ ਹੀ ਅਸੀਂ ਬਚਪਨ, ਲੜਕਪਨ ਅਤੇ ਜਵਾਨੀ ਵਿਚ ਪਹੁੰਚਦੇ ਹਾਂ ਤਾਂ ਕਿ ਜਿੰਦਗੀ ਦਾ ਮੰਤਵ ਪੂਰਾ ਕੀਤਾ ਜਾ ਸਕੇ। ਇਕ ਵਿਗਿਆਨਕ ਨਜ਼ਰੀਏ ਅਨੁਸਾਰ ਜਿੰਦਗੀ ਦਾ ਮਕਸਦ ਹੈ, ਨਸਲਾਂ ਨੂੰ ਚੱਲਦੇ ਰੱਖਣਾ, ਬੱਚੇ ਪੈਦਾ ਕਰਨੇ, ਆਪਣੀ ਜੀਨ ਅਗਲੀ ਨਸਲ ਨੂੰ ਦੇਣੇ। ਜੀਨ ਹਮੇਸ਼ਾਂ ਹਮੇਸ਼ਾਂ ਕੰਮ ਕਰਦੇ ਰਹਿ ਸਕਦੇ ਹਨ। ਕੋਈ ਐਸਾ ਜੀਵ ਵਿਗਿਆਨਕ ਵਿਧਾਨ ਨਹੀਂ ਜੋ ਕਹਿੰਦਾ ਹੋਵੇ ਕਿ ਅਸੀਂ ਹਮੇਸ਼ਾਂ ਜਿਉਂਦੇ ਨਹੀਂ ਰਹਿ ਸਕਦੇ।

ਜਦੋਂ ਜੀਨ ਪੰਜਾਹ-ਸੱਠ ਸਾਲਾਂ ਦੇ ਹੋਣ ਲਗਦੇ ਹਨ ਤੇ ਉਨ੍ਹਾਂ ਨੂੰ ਲਗਦਾ ਹੈ ਕਿ ਉਨ੍ਹਾਂ ਆਪਣਾ ਕੰਮ ਪੂਰਾ ਕਰ ਲਿਆ ਹੈ ਤਾਂ ਉਹ ਬਾਏ-ਬਾਏ ਕਰਨ ਲੱਗ ਪੈਂਦੇ ਹਨ। ਡਾ. ਰਤਨ ਮੁਤਾਬਿਕ ਐਸੇ ਕੋਈ ਜੀਨ ਨਹੀਂ ਜੋ ਸਾਨੂੰ ਮਾਰ ਰਹੇ ਹੋਣ। ਮੌਤ ਦਾ ਕੋਈ ਦੇਵਤਾ ਨਹੀਂ, ਦੇਵਤਾ ਜਿੰਦਗੀ ਦਾ ਹੁੰਦਾ ਹੈ। ਇਹ ਗੱਲ ਰੋਸ਼ਨੀ ਤੇ ਹਨ੍ਹੇਰੇ ਵਾਂਗ ਹੈ। ਕੋਈ ਅਜਿਹੀ ਮਸ਼ੀਨ ਨਹੀਂ ਬਣ ਸਕਦੀ ਜੋ ਹਨ੍ਹੇਰਾ ਫੈਲਾ ਸਕਦੀ ਹੋਵੇ। ਤੁਸੀਂ ਰੋਸ਼ਨੀ ਦਾ ਇਕ ਬਟਨ ਬੰਦ ਕਰਕੇ ਹਨ੍ਹੇਰਾ ਕਰ ਸਕਦੇ ਹੋ, ਲੇਕਿਨ ਹਨੇਰਾ ਰਚਾ ਨਹੀਂ ਸਕਦੇ। ਰੋਸ਼ਨੀ ਦੀ ਅਣਹੋਂਦ ਹਨ੍ਹੇਰਾ ਹੈ। ਹਨ੍ਹੇਰੇ ਦੀ ਆਪਣੀ ਕੋਈ ਹੋਂਦ ਨਹੀਂ। ਇਸੇ ਤਰ੍ਹਾਂ ਸਾਡੇ ਸਰੀਰ ਵਿੱਚ ਐਸਾ ਕੁੱਛ ਨਹੀਂ, ਜੋ ਇਹ ਫੈਸਲਾ ਕਰੇ ਕਿ ਹੁਣ ਮਰ ਜਾਣ ਦਾ ਵਕਤ ਆ ਗਿਆ ਹੈ। ਸਰੀਰ ਆਪਣੇ ਆਖਰੀ ਸਾਹ ਤਕ ਇਹੀ ਕੋਸ਼ਿਸ਼ ਕਰਦਾ ਹੈ ਕਿ ਉਹ ਮਰੇ ਨਾ। ਸਮੱਸਿਆ ਇਹ ਹੈ ਕਿ ਸਰੀਰ ਇਨ੍ਹਾਂ ਗੁੰਝਲਦਾਰ ਤੇ ਕਈ ਤਰੀਕਿਆਂ ਵਾਲਾ ਸਿਸਟਮ ਹੈ, ਕੁਝ ਨਾ ਕੁਝ ਤੇ ਕਦੀ ਨਾ ਕਦੀ ਖਰਾਬ ਹੁੰਦਾ ਹੀ ਰਹਿੰਦਾ ਹੈ। ਇਸ ਕਰਕੇ ਜੀਵਨ ਦਾ ਅੰਤ ਹੋ ਜਾਂਦਾ ਹੈ।

ਮਨੁੱਖ ਦੇ ਸਰੀਰ ਦੇ ਹਰ ਸੈੱਲ ਵਿਚ ਕੋਈ ਇੱਕ ਲੱਖ ਜੀਨ ਹੁੰਦੇ ਹਨ ਅਤੇ ਉਨ੍ਹਾਂ ਵਿਚੋਂ ਕੋਈ ਪੰਜਾਹ ਬੁਢਾਪੇ ਨਾਲ ਸਬੰਧਿਤ ਹੁੰਦੇ ਹਨ। ਪਰ ਇਹ ਪੰਜਾਹ ਜੀਨ ਇਕ ਦੂਜੇ ਨਾਲ ਐਨੇ ਤਰੀਕਿਆਂ ਨਾਲ ਮੇਲ-ਸੁਮੇਲ ਕਰਦੇ ਹਨ ਕਿ ਸਾਨੂੰ ਇਕ ਅੱਗੇ ਹੋਰ ਪੰਦਰਾਂ ਸਿਫਰਾਂ ਲਾਉਣੀਆਂ ਪੈਣਗੀਆਂ, ਮਤਲਬ ਕਿ ਹਜ਼ਾਰ ਖਰਬ ਤਰੀਕੇ। ਬੱਸ ਇਥੇ ਹੀ ਗੜਬੜ ਹੋ ਜਾਂਦੀ ਹੈ ਤੇ ਇਹੀ ਇਕ ਵਿਗਿਆਨਕ ਕਾਨੂੰਨ ਹੈ ਕਿ ਕੋਈ ਵੀ ਕੈਮੀਕਲ ਰੀਐਕਸ਼ਨ ਹਰ ਵੇਲੇ ਸੌ ਪ੍ਰਤੀਸ਼ਤ ਠੀਕ ਨਹੀਂ ਰਹਿ ਸਕਦਾ। ਭਾਵੇਂ ਜੀਨ ਪੰਜਾਹ ਹੀ ਹੋਣ ਲੇਕਿਨ ਉਨ੍ਹਾਂ ਦੇ ਆਪਸੀ ਪ੍ਰਭਾਵਾਂ ਵਿੱਚ ਕਿਧਰੇ ਨਾ ਕਿਧਰੇ ਕੁਝ ਨਾ ਕੁਝ ਗੜਬੜ ਹੋ ਜਾਣ ਦੀ ਸੰਭਾਵਨਾ ਹਰ ਸਮੇਂ ਹੁੰਦੀ ਹੈ ਤੇ ਕੈਮੀਕਲ ਤਰੀਕੇ ਹਰ ਸਮੇਂ ਬਿਲਕੁਲ ਹੀ ਠੀਕ ਕੰਮ ਕਰਦੇ ਰਹਿੰਦੇ ਤਾਂ ਕਿਸੇ ਵੀ ਜੀਵ ਜੰਤੂ

ਤਰਕਸ਼ੀਲ/ਨਵੰਬਰ-ਦਸੰਬਰ, 2001// 17

ਦਾ ਵਿਕਾਸ ਨਹੀਂ ਸੀ ਹੋਣਾ। ਜੋ ਜੀਵ ਸਭ ਤੋਂ ਪਹਿਲਾਂ ਬਣ ਗਿਆ ਸੋ ਬਣ ਗਿਆ। ਕਿਸੇ ਨਵੇਂ ਜੀਵ ਨੇ ਵਿਕਸਤ ਨਹੀਂ ਸੀ ਹੋਣਾ। ਜੀਵਾਂ ਦੇ ਵਿਕਾਸ ਲਈ ਕੈਮੀਕਲ ਰੀਐਕਸ਼ਨਾਂ ਵਿਚ ਗਲਤੀਆਂ ਤੇ ਸੁਧਾਰ ਹੋਣੇ ਜ਼ਰੂਰੀ ਹਨ, ਲੇਕਿਨ ਇਹੀ ਗਲਤੀਆਂ ਤੇ ਤੋੜ-ਫੋੜ ਮੌਤ ਦਾ ਕਾਰਨ ਵੀ ਬਣਦੀਆਂ ਹਨ।

ਕੁੱਝ ਲੋਕ ਬੜੀ ਲੰਮੀ ਉਮਰ ਤੱਕ ਪਹੁੰਚ ਜਾਂਦੇ ਹਨ। ਦੋ ਕੁ ਪੁਸ਼ਤਾਂ ਪਹਿਲਾਂ ਜੋ ਕੋਈ ਪੰਜਾਹ-ਸੱਠ ਸਾਲ ਦੀ ਉਮਰ ਤੱਕ ਵੀ ਪਹੁੰਚ ਜਾਂਦਾ ਤਾਂ ਬੜੀ ਵੱਡੀ ਗੱਲ ਮੰਨੀ ਜਾਂਦੀ ਸੀ। ਹੁਣ ਸਾਡੇ ਵਿਚੋਂ ਬਹੁਤੇ 75-80 ਸਾਲ ਤੱਕ ਜਿਉਣਾ ਆਮ ਸੋਚ ਸਕਦੇ ਹਨ। ਇਕ ਫਰੈਂਚ ਔਰਤ 122 ਸਾਲ 5 ਮਹੀਨੇ 14 ਦਿਨਾਂ ਦੀ ਉਮਰ ਭੋਗਕੇ ਮਰੀ। ਹੋ ਸਕਦਾ ਹੈ ਕਿ ਮਨੁੱਖ ਦੀ ਉਮਰ 150 ਸਾਲ ਜਾਂ 160 ਸਾਲਾਂ ਤੱਕ ਪਹੁੰਚ ਜਾਵੇ। ਲੇਕਿਨ ਉਹ ਕੋਈ ਟਾਵੇਂ-ਟੋਲੇ ਮਨੁੱਖ ਹੀ ਹੋਣਗੇ। ਹੁਣ ਸੋ ਵਿਚੋਂ ਇਕ ਮਨੁੱਖ 100 ਸਾਲ ਦੀ ਉਮਰ ਤੋਂ ਅੱਗੇ ਲੰਘਦਾ ਹੈ। ਭਵਿੱਖ ਵਿਚ ਇਹ ਗਿਣਤੀ 2% ਹੋ ਜਾਵੇਗੀ। ਅਸੀਂ ਕਦੇ ਵੀ 500 ਸਾਲ ਨਹੀਂ ਜਿਉਣ ਲੱਗੇ। ਸਾਡੀਆਂ ਖੋਜਾਂ ਦਾ ਮੰਤਵ ਉਮਰ ਵਧਾਉਣਾ ਨਹੀਂ, ਸਗੋਂ ਜ਼ਿੰਦਗੀ ਨੂੰ ਉੱਤਮ ਬਣਾਉਣਾ, ਬੁਢਾਪਾ ਸਿਹਤਮੰਦ ਕਰਨਾ ਹੈ। ਲੱਗਭਗ ਸਾਰੀਆਂ ਵੱਡੀਆਂ ਬਿਮਾਰੀਆਂ ਬੁਢਾਪੇ ਵਿਚ ਪ੍ਰਤੱਖ ਹੁੰਦੀਆਂ ਹਨ। ਡਾ. ਰਤਨ ਦੀ ਖੋਜ ਮੁਤਾਬਿਕ ਜੇ ਸੈੱਲਾਂ ਨੂੰ ਥੋੜ੍ਹੀ ਦੇਰ ਗਰਮ ਕੀਤਾ ਜਾਵੇ ਤਾਂ ਉਨ੍ਹਾਂ ਵਿਚ ਕਈ ਫਾਇਦੇਮੰਦ ਅਸਰ ਹੁੰਦੇ ਹਨ। ਕੁਝ ਤਣਾਓ ਸਰੀਰ ਲਈ ਚੰਗਾ ਹੈ। ਲੇਕਿਨ, ਮਹੱਤਵਪੂਰਨ ਸਵਾਲ ਹੈ ਕਿ ਤਣਾਓ ਕਿੰਨਾ ਹੋਵੇ। ਹੋਰ ਖੋਜ ਬਾਅਦ ਹੀ ਇਸਦਾ ਜੁਆਬ ਮਿਲੇਗਾ। ਤਾਜ਼ਾ ਕੀਤੇ ਤਜਰਬਿਆਂ ਮੁਤਾਬਿਕ ਜੇ ਲੈਬਾਰਟਰੀ 'ਚ ਰੱਖੇ ਸੈੱਲਾਂ ਨੂੰ ਆਮ ਤਾਪਮਾਨ 37° ਦੀ ਬਜਾਏ ਹਵਾ ਤੋਂ ਵਿੱਚ ਦੋ ਵਾਰੀ ਅੱਧੇ-ਅੱਧੇ ਘੰਟੇ ਲਈ 41° ਉੱਪਰ ਰੱਖਿਆ ਜਾਵੇ ਤਾਂ ਉਨ੍ਹਾਂ ਵਿੱਚ ਬੁਢਾਪੇ ਵਿੱਚ ਹੋਣ ਵਾਲੀਆਂ ਕਈ ਤਬਦੀਲੀਆਂ ਨਹੀਂ ਹੁੰਦੀਆਂ। ਭਾਵ, ਜੇ ਸੈੱਲਾਂ ਨੂੰ ਕੁੱਝ ਵਾਧੂ ਤਣਾਓ ਦਿੱਤਾ ਜਾਵੇ ਤਾਂ ਇਸ ਨਾਲ ਉਨ੍ਹਾਂ ਦੇ ਆਪਣੇ ਹੀ ਸਾਂਭ-ਸੰਭਾਲ ਦੇ ਤਰੀਕਿਆਂ ਵਿੱਚ ਵਾਧਾ ਹੁੰਦਾ ਹੈ ਤੇ ਉਹ ਜ਼ਿਆਦਾ ਵਧੀਆ ਜਿਉਂ ਸਕਦੇ ਹਨ। ਚੰਗਾ ਬੁਢਾਪਾ ਮਾਨਣ ਲਈ ਕੁਝ ਸਿੱਧੇ-ਸਾਢੇ ਤਰੀਕੇ ਵੀ ਹੋ ਸਕਦੇ ਹਨ। ਆਪਣੇ ਜਿਉਣ-ਢੰਗ ਨੂੰ ਬਦਲਣਾ, ਆਪਣੇ ਸਰੀਰ ਨੂੰ ਸਮਝਣਾ ਅਤੇ ਆਪਣੀ ਮਾਨਸਿਕਤਾ ਨੂੰ ਚੜ੍ਹਦੀ ਕਲਾ ਵਿਚ ਰੱਖਣਾ। ਆਪਣੇ-ਆਪਨੂੰ ਖੁਸ਼ ਤੇ ਚੜ੍ਹਦੀ ਕਲਾ ਵਿਚ ਰੱਖਣਾ ਬਜ਼ੁਰਗਾਂ ਲਈ ਐਨਾ ਸੌਖਾ ਨਹੀਂ, ਕਿਉਂਕਿ ਅੱਜ ਕੱਲ੍ਹ ਦੇ ਸਮਾਜ ਵਿਚ ਸਾਰਾ ਜ਼ੋਰ ਜਵਾਨੀ, ਜੋਬਨ ਅਤੇ ਸੁੰਦਰਤਾ ਉੱਪਰ ਹੈ। ਇਸ ਕਰਕੇ ਬਜ਼ੁਰਗਾਂ ਦੇ ਮਨਾਂ ਵਿੱਚ ਇਸ ਕਰਕੇ ਤਣਾਓ ਪੈਂਦਾ ਹੋ ਜਾਂਦਾ ਹੈ ਕਿ ਸਮਾਜ ਵਿਚ

ਉਨ੍ਹਾਂ ਲਈ ਕੋਈ ਥਾਂ ਨਹੀਂ। ਇਸ ਤਣਾਓ ਦਾ ਅਸਰ ਉਨ੍ਹਾਂ ਦੀ ਸਿਹਤ ਉੱਪਰ ਪੈਂਦਾ ਹੈ ਤੇ ਉਮਰ ਘਟਦੀ ਹੈ। ਅਜੇ ਸਾਨੂੰ ਇਹ ਨਹੀਂ ਪਤਾ ਕਿ ਮਨ ਦੇ ਵਿਚਾਰਾਂ ਦਾ ਅਸਰ ਸਰੀਰ ਦੀ ਸਿਹਤ ਉੱਪਰ ਕਿਵੇਂ ਪੈਂਦਾ ਹੈ? ਕਿਉਂਕਿ ਇਹ ਸਮਝਣ ਲਈ ਮਨੋਵਿਗਿਆਨੀਆਂ ਤੇ ਜੀਵ ਵਿਗਿਆਨੀਆਂ ਨੂੰ ਰਲਕੇ ਖੋਜਾਂ ਕਰਨੀਆਂ ਪੈਣਗੀਆਂ ਜੋ ਅਜੇ ਉਹ ਕਰਦੇ ਨਹੀਂ। ਲੇਕਿਨ ਐਨਾ ਜ਼ਰੂਰ ਹੈ ਕਿ ਆਸ਼ਾਵਾਦੀ ਤੇ ਹਾਂ-ਪੱਖੀ ਸੋਚਣੀ ਦਾ ਸਿਹਤ ਉੱਪਰ ਚੰਗਾ ਅਸਰ ਹੀ ਪੈਂਦਾ ਹੈ, ਜਿਸ ਨਾਲ ਸਰੀਰ ਲਈ ਆਪਣੇ-ਆਪਨੂੰ ਸੰਭਾਲਣਾ ਸੌਖਾ ਹੋ ਜਾਂਦਾ ਹੈ। ਵਧੀਆ ਜ਼ਿੰਦਗੀ ਬਣਾਉਣਾ ਹੀ ਬੁਢਾਪੇ ਦੀ ਖੋਜ ਦਾ ਮੁੱਖ ਮੰਤਵ ਹੈ। ਸਾਰੇ ਨਵੇਂ ਜੰਮੇ ਬੱਚੇ ਇਕੋ ਢੰਗ ਨਾਲ ਪੈਦਾ ਹੁੰਦੇ ਹਨ, ਲੇਕਿਨ ਜਿਉਂ-ਜਿਉਂ ਅਸੀਂ ਵੱਡੇ ਹੁੰਦੇ ਜਾਂਦੇ ਹਾਂ, ਸਾਡੇ ਜੀਨਾਂ ਵਿੱਚ ਤਬਦੀਲੀਆਂ ਹੁੰਦੀਆਂ ਜਾਂਦੀਆਂ ਹਨ ਤੇ ਅਸੀਂ ਹੋਰ ਵੀ ਵੱਖ-ਵੱਖ ਹੁੰਦੇ ਜਾਂਦੇ ਹਾਂ। ਕੋਈ ਦੋ ਮਨੁੱਖ ਇਕੋ ਤਰ੍ਹਾਂ ਬੁੱਢੇ ਨਹੀਂ ਹੁੰਦੇ। ਅਸੀਂ ਆਪਣੇ ਮਾਂ-ਪਿਤਾ ਦੀ ਕਾਪੀ ਜਾਂ ਨਕਲ ਵਾਂਗ ਆਪਣੀ ਜ਼ਿੰਦਗੀ ਸ਼ੁਰੂ ਕਰਦੇ ਹਾਂ ਲੇਕਿਨ ਬਾਅਦ ਵਿਚ ਅਸੀਂ ਮੌਲਿਕ ਹੁੰਦੇ ਜਾਂਦੇ ਹਾਂ। ਡਾ. ਸੁਰੇਸ਼ ਰਤਨ ਨੇ ਬੱਚਿਆਂ ਲਈ ਇੱਕ ਕਿਤਾਬ 'ਬਾਬਾ ਕਿੱਥੇ ਗਏ' ਵੀ ਲਿਖੀ ਹੈ। ਜਿਸ ਵਿਚ ਮਨੁੱਖ ਕਿੱਥੇ ਮਰਦਾ ਹੈ, ਮਰਨ ਤੋਂ ਬਾਅਦ ਸਾਰੇ ਗੀਤੀ ਰਿਵਾਜ ਕਿੱਥੇ ਕੀਤੇ ਜਾਂਦੇ ਹਨ ਆਦਿ ਸੁਆਲਾਂ ਦੇ ਜੁਆਬ ਦਿੱਤੇ ਹੋਏ ਹਨ। ★ ★ ★

ਰੱਖ ਕਿੱਥੇ ਸੀ ?

ਕੀ ਰੱਖ ਵੇਖਦਾ ਨਹੀਂ ਸੀ?
ਜਦੋਂ ਇਨਸਾਨੀ ਜਿੰਦ 'ਤੇ ਭੀੜ ਪੈਂਦੀ,
ਮਨੁੱਖ ਗਲ-ਸਝ ਡੁੱਬਕੇ ਮਰ ਜਾਂਦੇ,
ਬੁੱਢੇ, ਜਵਾਨ, ਬੱਚੇ ਤੇ ਮਾਵਾਂ-ਧੀਆਂ,
ਕਿਆਮਤ ਰੱਖ ਦੀ ਦੇਖ ਕੇ ਡਰ ਜਾਂਦੇ।
ਕਦੇ ਅੱਗ ਵੀ ਲਗਦੀ ਫਸਲਾਂ ਨੂੰ,
ਖੇਤ ਹਰੇ-ਭਰੇ ਵੀ ਸੜ ਜਾਂਦੇ।

..... ਕੀ ਰੱਖ ਵੇਖਦਾ ਨਹੀਂ ਸੀ?

ਕਦੇ ਡੱਬਵਾਲੀ ਬੱਚਿਆਂ ਨੂੰ ਅੱਗ ਲੱਗੇ,
ਜੀਵਨ ਮਾਪਿਆਂ ਦਾ ਲੰਗਰ ਦਿੱਤਾ,
ਕਦੇ ਕਾਗਲ ਵਿਚ ਵੀ ਜੰਗ ਲਗਦੀ,
ਸਾਡੇ ਸੈਂਕੜੇ ਜੁਆਨਾਂ ਨੂੰ ਮਾਰ ਦਿੱਤਾ,
ਰਾਖੀ ਲਈ ਬੈਠੇ ਬਹਾਦਰਾਂ ਨੂੰ,
ਜੱਖ ਬਰਫ ਨੇ ਸਦਾ ਲਈ ਠਾਰ ਦਿੱਤਾ,

..... ਕੀ ਰੱਖ ਵੇਖਦਾ ਨਹੀਂ ਸੀ?

ਸਤਿਨਾਮ ਗੋਦਾਰਾ, ਸਮੀ ਬਰਨਾਲਾ
★ ★ ★

ਹਜ਼ਰਾਇਤ ਕੱਢਣਾ

ਕੁਲਦੀਪ ਕਰਮਗੜ੍ਹ

ਅਸੀਂ ਭਾਰਤੀ ਸਮਾਜ ਵਿਚ ਫੈਲੇ ਸਾਰੇ ਹੀ ਵਹਿਮਾਂ-ਭਰਮਾਂ ਤੇ ਅੰਧ-ਵਿਸ਼ਵਾਸਾਂ ਦਾ ਜ਼ਿਕਰ ਕਰੀਏ ਤਾਂ ਪੂਰੇ ਦਾ ਪੂਰਾ ਮੈਗਜ਼ੀਨ ਇਸ ਚਰਚਾ ਕਰਨ ਵਿਚ ਹੀ ਪੂਰਾ ਹੋ ਜਾਵੇਗਾ। ਪਰ ਇੱਥੋਂ ਮੈਂ ਇਕ ਅਜਿਹੇ ਨਿਰਾਪਾਰ ਅੰਧ-ਵਿਸ਼ਵਾਸ ਬਾਰੇ ਜ਼ਿਕਰ ਕਰਨ ਜਾ ਰਿਹਾ ਹਾਂ ਜਿਸਨੇ ਸਾਡੇ ਬਹੁਗਿਣਤੀ ਲੋਕਾਂ ਨੂੰ ਆਪਣੀ ਲਪੇਟ ਵਿਚ ਲਿਆ ਹੋਇਆ ਹੈ। ਉਹ ਅੰਧ-ਵਿਸ਼ਵਾਸ ਹੈ 'ਹਜ਼ਰਾਇਤ ਕੱਢਣਾ'। ਭਾਵੇਂ ਇਸ ਅੰਧ-ਵਿਸ਼ਵਾਸ ਦਾ ਕੋਈ ਆਧਾਰ ਨਹੀਂ ਹੈ ਪਰ ਇਸਦੇ ਬਾਵਜੂਦ ਵੀ ਇਹ ਸਦੀਆਂ ਤੋਂ ਸਾਡੇ ਸਮਾਜ ਵਿਚ ਟਿਕਿਆ ਹੋਇਆ ਹੈ। ਇਸਦਾ ਕਾਰਨ ਸਿਰਫ਼ ਤੇ ਸਿਰਫ਼ ਲੋਕਾਂ ਦੀ ਅਨਪੜ੍ਹਤਾ ਤੇ ਅਵਿਗਿਆਨਕ ਸੋਚ ਹੈ। ਸਾਡੇ ਅਨਪੜ੍ਹ ਤੇ ਅਗਿਆਨੀ ਲੋਕ ਕਿਸੇ ਗੱਲ ਤੇ ਬਿਨਾਂ ਪਰਖ ਪੜਤਾਲ ਕੀਤੇ ਹੀ ਵਿਸ਼ਵਾਸ ਕਰ ਲੈਂਦੇ ਹਨ। ਲੋਕਾਂ ਦੀ ਲਾਈਲੱਗ ਸੋਚ ਸਦਕਾ ਹੀ ਪਾਖੰਡੀ ਜਮਾਤ ਇਹਨਾਂ ਨੂੰ ਰੱਜਕੇ ਲੁੱਟਦੀ ਹੈ ਤੇ ਇਹਨਾਂ ਦਾ ਹਰ ਪੱਖੋਂ ਸ਼ੋਸ਼ਣ ਕਰਦੀ ਹੈ।

ਹਜ਼ਰਾਇਤ ਕੱਢਣ ਵਾਲੇ ਇਹ ਦਾਅਵਾ ਕਰਦੇ ਹਨ ਕਿ ਉਹ ਕਿਸੇ ਦੀ ਗੁਆਚੀ ਹੋਈ ਚੀਜ਼ ਜਾਂ ਚੋਰੀ ਹੋਈ ਚੀਜ਼ ਬਾਰੇ ਦੱਸ ਸਕਦੇ ਹਨ ਤੇ ਉਹ ਚੋਰੀ ਕਰਨ ਵਾਲੇ ਜਾਂ ਗੁਆਚੀ ਹੋਈ ਚੀਜ਼ ਨੂੰ ਚੁੱਕਣ ਵਾਲੇ ਇਨਸਾਨ ਦੀ ਫੋਟੋ ਵੀ ਦਿਖਾ ਸਕਦੇ ਹਨ। ਉਹਨਾਂ ਦਾ ਇਹ ਦਾਅਵਾ ਬਿਲਕੁਲ ਬਕਵਾਸ ਹੈ। ਅਸਲ ਵਿਚ ਇਹ ਪਖੰਡੀ ਲੋਕ ਇਕ ਵਿਗਿਆਨਕ ਵਿਧੀ ਦਾ ਨਜ਼ਾਇਜ਼ ਛਾਇਦਾ ਉਨਾਕੇ ਸਾਡੇ ਲੋਕਾਂ ਦੀ ਖੂਬ ਛਿੱਲ ਲਾ ਰਹੇ ਹਨ।

ਦਰਅਸਲ ਹਜ਼ਰਾਇਤ ਕੱਢਣਾ ਇਕ ਵਿਗਿਆਨਕ ਵਿਧੀ ਹੈ। ਇਸਨੂੰ ਹਿਪਨੋਟਿਜ਼ਮ ਜਾਂ ਸੰਮੋਹਨ ਕਰਨਾ ਵੀ ਕਿਹਾ ਜਾਂਦਾ ਹੈ। ਸੰਮੋਹਨ ਨੂੰ ਅੰਗਰੇਜ਼ੀ ਭਾਸ਼ਾ ਵਿਚ ਹਿਪਨੋਟਿਜ਼ਮ ਕਿਹਾ ਜਾਂਦਾ ਹੈ। ਹਿਪਨੋਟਿਜ਼ਮ ਸ਼ਬਦ ਯੂਨਾਨੀ ਭਾਸ਼ਾ ਦੇ ਸ਼ਬਦ 'ਹਿਪਨਾਜ਼' ਤੋਂ ਲਿਆ ਗਿਆ ਹੈ ਜਿਸਦੇ ਸ਼ਾਬਦਿਕ ਅਰਥ ਹਨ ਨੀਂਦ। ਇਸ ਲਈ ਸੰਮੋਹਨ ਜਾਂ ਹਿਪਨੋਟਿਜ਼ਮ ਤੋਂ ਨੀਂਦ ਦੇ ਅਰਥ ਹੀ ਕਹੇ ਜਾਂਦੇ ਹਨ। ਹਿਪਨੋਟਿਜ਼ਮ ਜਾਂ ਸੰਮੋਹਨ ਮਨ ਦੀ ਉਹ ਅਵਸਥਾ ਹੈ ਜਿਸ ਵਿਚ ਵਿਅਕਤੀ ਸੰਮੋਹਨ ਕਰਨ ਵਾਲੇ ਵਿਅਕਤੀ ਵੱਲੋਂ ਦਿੱਤੇ ਗਏ ਆਦੇਸ਼ਾਂ ਦੀ ਬਹੁਤ ਹੀ ਵਧੀਆ ਢੰਗ ਨਾਲ ਪਾਲਣਾ ਕਰਦਾ ਹੈ। ਇਸ ਅਵਸਥਾ ਵਿਚ ਵਿਅਕਤੀ ਦਾ ਸੁਚੇਤ ਮਨ ਭਾਵੇਂ ਸੁਸਤ ਹੁੰਦਾ ਹੈ ਪ੍ਰੰਤੂ ਉਸਦਾ ਅਵਚੇਤਨ ਮਨ ਕਾਫੀ ਸਰਗਰਮ ਹੁੰਦਾ ਹੈ। ਵਿਅਕਤੀ ਦੀ ਕਲਪਨਾ ਸ਼ਕਤੀ ਵਧ ਜਾਂਦੀ ਹੈ ਤੇ ਉਸਦੀ ਖੁੱਧੀ ਤੇਜ਼ ਤੇ ਚੌਕਸ ਹੋ ਜਾਂਦੀ ਹੈ।

ਬੇਸ਼ੱਕ ਇਸ ਅਵਸਥਾ ਵਿਚ ਸੰਮੋਹਨ ਵਿਅਕਤੀ ਨੂੰ ਨੀਂਦ ਆਉਂਦੀ ਹੈ ਪ੍ਰੰਤੂ ਉਹ ਨੀਂਦ ਕੁਦਰਤੀ ਨੀਂਦ ਨਾਲੋਂ ਵੱਖਰੀ ਕਿਸਮ ਦੀ ਹੁੰਦੀ ਹੈ। ਉਹ ਇਕ ਬਣਾਉਣੀ ਕਿਸਮ ਦੀ ਨੀਂਦ ਹੁੰਦੀ ਹੈ। ਕੁਦਰਤੀ ਕਿਸਮ ਦੀ ਨੀਂਦ ਵਿਚ ਵਿਅਕਤੀ ਮਰੇ ਹੋਏ ਵਿਅਕਤੀ ਦੇ ਸਮਾਨ ਹੁੰਦਾ ਹੈ ਤੇ ਉਸਨੂੰ ਅਕਸਰ ਆਪਣੇ ਆਲੇ ਦੁਆਲੇ ਦੀ ਕੋਈ ਸੋਝੀ ਨਹੀਂ ਹੁੰਦੀ, ਪ੍ਰੰਤੂ ਸੰਮੋਹਨ ਸਮੇਂ ਜਿਹੜੀ ਨੀਂਦ ਹੁੰਦੀ ਹੈ ਉਸ ਵਿਚ ਵਿਅਕਤੀ ਸੰਮੋਹਨ ਕਰਨ ਵਾਲੇ ਵਿਅਕਤੀ ਦੇ ਆਦੇਸ਼ਾਂ ਨੂੰ ਸੁਣਦਾ ਹੈ ਤੇ ਉਹਨਾਂ ਆਦੇਸ਼ਾਂ ਉਪਰ ਆਪਣਾ ਧਿਆਨ ਕੇਂਦਰਿਤ ਕਰਦਾ ਹੈ ਅਤੇ ਉਹਨਾਂ ਦੀ ਪਾਲਣਾ ਕਰਦਾ ਹੈ।

ਬਿਲਕੁਲ ਏਸੇ ਹੀ ਵਿਧੀ ਨੂੰ ਹਜ਼ਰਾਇਤ ਕੱਢਣ ਵਾਲੇ ਢੋਂਗੀ ਬਾਬੇ ਵਰਤਦੇ ਹਨ। ਉਹ ਕਿਸੇ ਬੱਚੇ ਨੂੰ ਜਿਸਦੀ ਉਮਰ 10 ਤੋਂ 14 ਸਾਲਾਂ ਦੇ ਦਰਮਿਆਨ ਜਿਹੀ ਹੋਵੇ, ਨੂੰ ਬਿਠਾ ਕੇ ਉਸਦਾ ਧਿਆਨ ਕਿਸੇ ਇਕ ਚੀਜ਼, ਜਿਵੇਂ ਕਿ ਚਮਕਦਾ ਜਾਂ ਸਾਫ਼ ਸ਼ਿੱਕਾ ਜਾਂ ਤੇਲ ਲਾਏ ਅੰਗੂਠੇ ਦੇ ਨੌਂ ਉਪਰ ਟਿਕਾ ਦਿੰਦੇ ਹਨ ਤੇ ਉਸਨੂੰ ਆਪਣੀ ਮਰਜ਼ੀ ਨਾਲ ਕਈ ਤਰ੍ਹਾਂ ਦੇ ਸੁਝਾਅ ਦੇਣੇ ਸ਼ੁਰੂ ਕਰ ਦਿੰਦੇ ਹਨ। ਇਸ ਤਰ੍ਹਾਂ ਕਰਨ ਨਾਲ ਕੁਝ ਸਮੇਂ ਬਾਅਦ ਬੱਚਾ ਸੰਮੋਹਨ ਨੀਂਦ ਦੀ ਅਵਸਥਾ ਵਿਚ ਪਹੁੰਚ ਜਾਂਦਾ ਹੈ ਤੇ ਉਸ ਦੀਆਂ ਅੱਖਾਂ ਤੇ ਦਿਮਾਗ ਵਿਚ ਉਹ ਕੁੱਝ ਦਿਸਣ ਤੇ ਘੁੰਮਣ ਲੱਗ ਪੈਂਦਾ ਹੈ ਜੋ ਉਸਨੂੰ ਬਾਬਾ ਸੁਝਾਅ ਦਿੰਦਾ ਹੈ। ਇਸ ਪ੍ਰਕਾਰ ਇਸ ਹਜ਼ਰਾਇਤ ਕੱਢਣ ਦੇ ਪਖੰਡ ਨੂੰ ਸਰ-ਅਜ਼ਾਮ ਦਿੱਤਾ ਜਾਂਦਾ ਹੈ। ਇਥੇ ਇਕ ਗੱਲ ਜ਼ਿਕਰਯੋਗ ਹੈ ਕਿ ਹਜ਼ਰਾਇਤ ਕੱਢਣ ਵਾਲੇ ਸਿਰਫ਼ ਬੱਚੇ ਨੂੰ ਹੀ ਆਪਣੇ ਇਸ ਪਖੰਡ ਵਿਚ ਕਿਉਂ ਸ਼ਾਮਲ ਕਰਦੇ ਹਨ, ਕਿਸੇ ਸਮਝਦਾਰ ਨੌਜਵਾਨ ਜਾਂ ਇਸਤੋਂ ਵੀ ਵੱਡੀ ਉਮਰ ਦੇ ਵਿਅਕਤੀ ਨੂੰ ਇਸ ਵਿਚ ਕਿਉਂ ਨਹੀਂ ਸ਼ਾਮਲ ਕੀਤਾ ਜਾਂਦਾ? ਇਸਦਾ ਕਾਰਨ ਇਹ ਹੈ ਕਿ ਬੱਚਾ ਆਸਾਨੀ ਨਾਲ ਤੇ ਘੱਟ ਸਮੇਂ ਵਿਚ ਸੰਮੋਹਕ ਅਵਸਥਾ ਵਿਚ ਪਹੁੰਚ ਜਾਂਦਾ ਹੈ ਕਿਉਂਕਿ ਧਿਆਨ ਇਕ ਜਗ੍ਹਾ 'ਤੇ ਕੇਂਦਰਿਤ ਕਰਨ ਤੋਂ ਬਾਅਦ ਬੱਚੇ ਦੀਆਂ ਅੱਖਾਂ ਦੀਆਂ ਮਾਸਪੇਸ਼ੀਆਂ ਜਲਦੀ ਹੀ ਬਕਾਵਟ ਮਹਿਸੂਸ ਕਰਨ ਲੱਗ ਪੈਂਦੀਆਂ ਹਨ ਤੇ ਉਹ ਬਣਾਉਣੀ ਨੀਂਦ ਸੌਂ ਜਾਂਦਾ ਹੈ। ਇਸਦੇ ਉਲਟ ਨੌਜਵਾਨ ਜਾਂ ਇਸਤੋਂ ਵੱਡੀ ਉਮਰ ਦੇ ਵਿਅਕਤੀ ਇਸ ਅਵਸਥਾ ਵਿਚ ਬੜੀ ਹੀ ਮੁਸ਼ਕਿਲ ਤੇ ਲੰਮੇ ਸਮੇਂ ਬਾਅਦ ਪਹੁੰਚਦੇ ਹਨ ਤੇ ਕਈ ਵਾਰ ਤਾਂ ਉਹ ਇਸ ਬਣਾਉਣੀ ਨੀਂਦ ਵਿਚ ਪਹੁੰਚਦੇ ਹੀ ਨਹੀਂ। ਏਸੇ ਕਰਕੇ ਹੀ ਹਜ਼ਰਾਇਤ ਕੱਢਣ ਵਾਲੇ ਚਲਾਕ ਲੋਕ (ਬਾਕੀ ਸਫਾ 43 'ਤੇ)

ਗਲਤੀ ਮੰਨਣਾ

ਵਿਜੇ ਬੰਬੇਲੀ

ਮਨੁੱਖ ਗਲਤੀ ਦਾ ਪੁਤਲਾ ਹੈ ਪ੍ਰੰਤੂ ਮਨੁੱਖ ਕਿਉਂਕਿ ਇਕ ਸਮਾਜਿਕ ਜੀਵ ਹੈ ਇਸ ਲਈ ਉਸਤੋਂ ਇਹ ਆਸ ਰੱਖੀ ਜਾਂਦੀ ਹੈ ਕਿ ਉਹ ਗਲਤੀ ਕਰੇ ਹੀ ਨਾ। ਕਿਸੇ ਵੀ ਮਨੁੱਖ ਨੂੰ ਸੰਪੂਰਨ ਸਖਸ਼ੀਅਤ ਨਹੀਂ ਆਖਿਆ ਜਾ ਸਕਦਾ, ਪਰ ਉਹ ਮਨੁੱਖ ਜੋ ਵੱਧ ਗੁਣਾਂ ਦੇ ਮੁਜੱਸਮੇ ਹੁੰਦੇ ਹਨ ਦੇ ਸਾਹਮਣੇ ਅਸੀਂ ਅਕਸਰ ਹੀ ਸਿਰ ਝੁਕਾਵਾਂਦੇ ਹਾਂ। ਮਨੁੱਖ ਅਚੇਤ ਜਾਂ ਸੁਚੇਤ ਅਕਸਰ ਹੀ ਗਲਤੀ ਕਰਦਾ ਹੈ ਜਿਥੇ ਅਚੇਤ ਹੋਈ ਭੁੱਲ ਚੁੱਕੇ ਬਹੁਤੀ ਅਖਰਦੀ ਨਹੀਂ ਉਥੇ ਸੁਚੇਤ ਤੌਰ 'ਤੇ ਉੱਠਿਆ ਇਕ ਵੀ ਗਲਤ ਕਦਮ ਸਮਾਜਿਕ ਕਦਰਾਂ ਕੀਮਤਾਂ ਨੂੰ ਬੁਰੀ ਤਰ੍ਹਾਂ ਮੁੱਢਲੇ ਰੱਖ ਦਿੰਦਾ ਹੈ। ਜਿੱਥੇ ਚੇਤਨ ਮਨੁੱਖ ਆਪਣੀ ਗਲਤੀ ਉੱਤੇ ਪਛਤਾਵਾ ਕਰਦੇ ਹਨ ਉਥੇ ਬੋਣੀ ਸੋਚ ਦੇ ਬੰਦੇ ਜਦ ਵੀਨ ਕਿਸਮ ਦੀ ਮੁਸਕੜੀ ਹਮੀ ਹੱਸਦੇ ਹਨ ਤਾਂ ਮਨ ਮਸੌਂ ਕੇ ਰਹਿ ਜਾਂਦਾ ਹੈ। ਬਹੁਤ ਹੀ ਭਾਵੁਕ ਕਿਸਮ ਦੇ ਬੰਦੇ ਕਿਸੇ ਗਲਤੀ ਉੱਤੇ ਐਨਾ ਝੂਰਦੇ ਹਨ ਕਿ ਉਹ ਕਈ ਵਾਰ ਕੋਈ ਮਾਨਸਿਕ ਰੋਗ ਸਹੇੜ ਬੈਠਦੇ ਹਨ। ਠੀਕ ਹੈ ਕਿ ਸਮਾਂ ਪਾਕੇ ਸਭ ਕੁੱਝ ਸਹਿਜ ਹੋ ਜਾਂਦਾ ਹੈ ਪਰ ਅਤਿ-ਭਾਵੁਕ ਮਨੁੱਖ ਅਕਸਰ ਹੀ ਸਾਰੀ ਉਮਰ ਅੰਤਰੀਵੀ ਤੌਰ ਉੱਤੇ ਤਾਂ ਆਪਣੇ ਆਪਨੂੰ ਕੁਰੇਦਦੇ ਰਹਿੰਦੇ ਹਨ ਪਰ ਆਪਣਾ ਮਨ ਕਿਸੇ ਅੱਗੇ ਨਹੀਂ ਫਰੋਲਦੇ ਅਤੇ ਇਹ ਹੋਣੀ ਉਹਨਾਂ ਦੀ ਸਿਹਤ ਨਾਲ ਬਹੁਤ ਖਿਲਵਾੜ ਕਰਦੀ ਹੈ। ਕਿਹਾ ਜਾਂਦਾ ਹੈ ਕਿ ਗੁੱਭਗੁਭਾਤ ਤਾਂ ਕੰਧ ਅੱਗੇ ਵੀ ਕੱਢ ਲੈਣੀ ਚਾਹੀਦੀ ਹੈ ਤਾਂ ਜੋ ਮਨ ਹਲਕਾ ਹੋ ਜਾਵੇ ਪਰ ਜੇ ਤੁਸੀਂ ਪੀੜਤ ਅੱਗੇ ਖਿਮਾ-ਜਾਚਨਾ ਕਰ ਲਵੋ ਤਾਂ ਦੋਹਵਾਂ ਧਿਰਾਂ ਨੂੰ ਸ਼ਕੂਨ ਮਿਲ ਜਾਂਦਾ ਹੈ ਨਹੀਂ ਤਾਂ ਕਈ ਵਾਰ ਅਚੇਤ ਹੋਈ ਗਲਤੀ ਦਾ ਸੰਤਾਪ ਵੀ ਸਾਰੀ ਉਮਰ ਹੀ ਹੰਢਾਉਣਾ ਪੈ ਜਾਂਦਾ ਹੈ।

ਇਸਾਈ ਮਿਸ਼ਨਰੀਆਂ ਨੇ ਸ਼ਾਇਦ ਇਹ ਸੋਧਾ ਜਿਹਾ ਰਾਹ ਲੱਭ ਲਿਆ ਹੈ ਕਿ ਉਹ ਆਸ ਰੱਖਦੇ ਹਨ ਕਿ ਆਪਣੇ ਇਸ਼ਟ ਈਸਾ ਮੂਹਰੇ ਗਿਣਗਿਣਾਕੇ ਜਾਂ ਖੁੱਲ੍ਹੇ ਖਿਮਾ-ਜਾਚਨਾ ਕਰਨ ਨਾਲ ਜਿਥੇ ਬੰਦਾ ਭਾਰ ਮੁਕਤ ਹੋ ਜਾਂਦਾ ਹੈ ਉਥੇ ਹੰਝੂ ਕੇਰਨ ਨਾਲ ਹੋਲਾ ਦਮ ਹੋਇਆਂ ਮਨੁੱਖ ਇਹ ਵੀ ਇਜ਼ਹਾਰ ਕਰੇ ਕਿ ਉਹ ਮੁੜ ਇਹ ਗਲਤੀ ਨਹੀਂ ਦੁਹਰਾਏਗਾ। ਉਂ ਅਕਸਰ ਹੀ ਹੋਰਨਾਂ ਧਰਮਾਂ ਦੇ ਮਨੁੱਖ ਵੀ ਲੁਕ-ਛੁਪਕੇ ਆਪੋ-ਆਪਣਿਆਂ ਅਕੀਦਿਆਂ ਮੂਹਰੇ ਤਾਂ ਹੱਥ ਬੰਨਦੇ ਵੇਖੇ ਗਏ ਹਨ ਪ੍ਰੰਤੂ ਉਹ ਸ਼ਰੇਆਮ ਗਲਤੀ ਮੰਨਣਾ ਚ ਹੋਣੀ ਮਹਿਸੂਸ ਕਰਦੇ ਹਨ। ਸਾਨੂੰ ਇਹ ਸਮਝ ਲੈਣਾ ਚਾਹੀਦਾ ਹੈ ਕਿ ਸਦਾ ਲਈ ਤੁਰ ਗਏ ਇਹਨਾਂ 'ਦੇਵਤਿਆਂ' ਦੀ ਬਜਾਏ ਮੌਕੇ ਉੱਤੇ ਹਾਜ਼ਰ ਪੀੜਤ ਤੋਂ ਮਾਫੀ ਮੰਗਣੀ ਜ਼ਿਆਦਾ

ਸਾਰਥਿਕ ਹੁੰਦੀ ਹੈ। ਗਲਤੀ ਮੰਨਕੇ ਭੁੱਲ ਸੁਧਾਰ ਲੈਣੀ ਤੇ ਅਗਾਂਹ ਤੋਂ ਸਾਬਿਤ ਕਦਮੀ-ਤੁਰਨਾ ਇਕ ਚੰਗਾ ਰੁਝਾਨ ਹੈ ਅਤੇ ਇਸ ਵਿਚ ਸਾਡਾ ਸਭ ਦਾ ਭਲਾ ਲੁਕਿਆ ਹੋਇਆ ਹੈ। ਠੀਕ ਹੈ ਕਿ ਮੌਜੂਦਾ ਸਮਾਜਿਕ ਸਰੋਕਾਰ ਕਈ ਵਾਰ ਜਨ ਸਾਧਾਰਨ ਨੂੰ ਅਚੇਤ ਤੌਰ ਉੱਤੇ ਅਤੇ ਲੁਟੇਰੀ ਜਮਾਤ ਨੂੰ ਸੁਚੇਤ ਤੌਰ 'ਤੇ ਆਪਣੇ ਭਵਿੱਖੀ ਫੈਸਲੇ ਉੱਤੇ ਟਿਕੇ ਨਹੀਂ ਰਹਿਣ ਦਿੰਦੇ ਪਰ ਉਹ ਬੰਦਾ ਕੀ ਹੋਇਆ ਜੋ ਇਹ ਮੰਨਕੇ ਤੁਰੇ ਕਿ ਗਲਤੀ ਅਤੇ 'ਪਾਪ ਕਰਮ' ਕਰਕੇ ਆਪਣੇ ਧਰਮ-ਗ੍ਰੰਥਾਂ, ਦੇਵਤਿਆਂ ਤੋਂ ਮਾਫੀ ਮੰਗਕੇ ਸੁਰਖਤੁ ਤਾਂ ਹੋ ਹੀ ਜਾਣਾ ਹੈ ਅਤੇ ਉਹ ਸਮਾਜ ਵੀ ਕੀ ਹੋਇਆ ਜੋ ਵਾਰ ਵਾਰ ਗਲਤ ਡਗਰ ਉੱਤੇ ਤੁਰਨ ਵਾਲੇ ਅਜਿਹੇ 'ਭਲੇਮਾਣਸਾਂ' ਨੂੰ ਲੜ ਲਾਈ ਜਾਵੇ।

ਪ੍ਰੰਤੂ ਗੱਲ ਅਸੀਂ ਤਰਕਸ਼ੀਲ ਪੈਂਤੜੇ ਤੋਂ ਭੁੱਲ ਚੁੱਕੇ ਦੀ ਗਲਤੀ ਮੰਨਣ ਸਬੰਧੀ ਕਰ ਰਹੇ ਹਾਂ ਕਿਉਂਕਿ ਬਹੁਤ ਸਾਰੇ ਮਨੋਰੋਗ ਕੇਸਾਂ ਵਿਚ ਇਹ ਗੱਲ ਉੱਭਰਕੇ ਸਾਹਮਣੇ ਆਈ ਕਿ ਜੋ ਸਬੰਧਿਤ ਧਿਰ ਨੇ ਸਮੇਂ ਸਿਰ ਗਲਤੀ ਮੰਨ ਲਈ ਹੁੰਦੀ ਜਾਂ ਪੀੜਤ ਧਿਰ ਨੇ ਉਸਨੂੰ ਮਾਫ ਕਰ ਦਿੱਤਾ ਹੁੰਦਾ ਤਾਂ ਇਹ ਮਾਨਸਿਕ ਵਿਗਾੜ ਨਹੀਂ ਸੀ ਵਾਪਰਨਾ। ਇਸ ਲਈ ਇਹ ਗੱਲ ਪੱਲੇ ਬੰਨ ਲੈਣੀ ਚਾਹੀਦੀ ਹੈ ਕਿ ਮਨੋਵਿਗਿਆਨੀਆਂ ਦਾ ਕਹਿਣਾ ਹੈ ਕਿ ਗਲਤੀ ਕਰਕੇ ਮੁਆਫੀ ਮੰਗਣਾ ਕੇਵਲ ਇਨਸਾਨ ਦੀ ਮਹਾਨਤਾ ਹੀ ਨਹੀਂ, ਸਗੋਂ ਉਸਦੇ ਦਿਮਾਗੀ ਬੋਝ ਨੂੰ ਘਟਾਉਂਦੀ ਹੈ। ਡਾਕਟਰਾਂ ਦਾ ਕਹਿਣਾ ਹੈ ਕਿ ਸਮਝਦਾਰ ਲੋਕ ਕਦੇ ਵੀ ਆਪਣੀ ਗਲਤੀ 'ਤੇ ਪਰਦਾ ਨਹੀਂ ਪਾਉਂਦੇ। ਗਲਤੀ ਦਾ ਅਹਿਸਾਸ ਕਰਕੇ ਮੁਆਫੀ ਮੰਗਣਾ ਇਕ ਵੱਡਾ ਗੁਣ ਹੈ ਜੋ ਸਾਨੂੰ ਆਪਣੇ ਆਪ 'ਤੇ ਜਿੱਤ ਦਾ ਅਹਿਸਾਸ ਕਰਵਾਉਂਦਾ ਹੈ ਅਤੇ ਇਸਦੇ ਨਾਲ ਹੀ ਅਸੀਂ ਲੋਕਾਂ ਵਿੱਚ ਅਤੇ ਸਮਾਜ ਵਿਚ ਵਿਚਰਨ ਲਈ ਆਪਣਾ ਸਹਿਯੋਗ ਪਾ ਸਕਦੇ ਹਾਂ। ਦਾਰਸ਼ਨਿਕ ਸੀ ਆਰ. ਸਿਡਰ ਦਾ ਕਹਿਣਾ ਹੈ ਕਿ ਇਹ ਇਕ ਐਸਾ ਨਾਖੁਸ਼ਾ ਹੈ ਜੋ ਸਾਨੂੰ ਸਿਹਤਮੰਦ ਰੱਖਦਾ ਹੈ ਅਤੇ ਲੰਬੀ ਜ਼ਿੰਦਗੀ ਜਿਉਣ ਲਈ ਸਹਾਇਕ ਸਾਬਤ ਹੁੰਦਾ ਹੈ। ਕਿਉਂਕਿ ਇਸ ਤਰ੍ਹਾਂ ਕਰਨ ਨਾਲ ਸਾਡਾ ਮਨ ਹਲਕਾ ਹੋ ਜਾਂਦਾ ਹੈ ਅਤੇ ਬਿਨਾਂ ਵਜਾ ਦੀ ਸੋਚ ਖਤਮ ਹੋ ਜਾਂਦੀ ਹੈ। ਮਨੋਵਿਗਿਆਨੀਆਂ ਨੇ ਇਹ ਵੀ ਸਲਾਹ ਦਿੱਤੀ ਹੈ ਕਿ ਮੁਆਫੀ ਮੰਗਣ ਤੋਂ ਪਹਿਲਾਂ ਇਹ ਵਿਚਾਰ ਜ਼ਰੂਰ ਲਿਆ ਜਾਵੇ ਕਿ ਸੱਚਮੁੱਚ ਹੀ ਤੁਹਾਡੇ ਤੋਂ ਗਲਤੀ ਹੋਈ ਹੈ, ਕਿੱਥੇ ਤੇ ਕਦੋਂ ਹੋਈ ਹੈ। ਜੇ ਗਲਤੀ ਨਹੀਂ ਵੀ ਕੀਤੀ ਪਰ ਤੁਸੀਂ ਖਹਿੜਾ ਛੁਡਾਉਣ ਲਈ ਮੁਆਫੀ ਮੰਗਦੇ ਹੋ ਤਾਂ ਇਸਦਾ ਮਤਲਬ

(ਬਾਕੀ ਸਫਾ 43 'ਤੇ)

ਵਿਸ਼ਵ ਦੀ ਸਭ ਤੋਂ ਤੇਜ਼ ਦੌੜਨ ਵਾਲੀ ਕਾਰ : ਐਸ.ਐਸ.ਸੀ

ਸੁਖਮੰਦਰ ਸਿੰਘ ਤੁਰ

15 ਅਕਤੂਬਰ, 1997 ਨੂੰ ਜਦੋਂ ਬ੍ਰਿਟੇਨ ਦੀ ਰੀਕਾਰਡ ਤੋੜ ਥਰਸਟ ਐਸ.ਐਸ.ਸੀ. ਨੇ ਪਹਿਲੀ ਵਾਰ ਜ਼ਮੀਨ 'ਤੇ ਰਫਤਾਰ ਦਾ ਰੀਕਾਰਡ ਤੋੜਨ ਲਈ ਅਵਾਜ਼ ਤੋਂ ਵੀ ਤੇਜ਼ ਗਤੀ ਨਾਲ ਦੌੜ ਪੂਰੀ ਕਰ ਲਈ ਤਾਂ ਕਾਰ ਨਿਰਮਾਣ ਦੀ ਦੁਨੀਆਂ ਇਕ ਨਵੇਂ ਯੁੱਗ ਵਿਚ ਪ੍ਰਵੇਸ਼ ਕਰ ਗਈ। ਇਸ ਪ੍ਰਾਪਤੀ ਪਿੱਛੇ ਇੰਜਨੀਅਰ ਏਅਰ ਡਾਇਲਾਮਿਕਸ ਅਤੇ ਕੰਪਿਊਟਰ ਵਿਸ਼ੇਸ਼ਗਾਂ ਦੀ ਇਕ ਪ੍ਰਤਿਬੱਧ ਟੋਲੀ ਦੀ ਛੇ ਸਾਲ ਦੀ ਸਖਤ ਮਿਹਨਤ ਤਾਂ ਸੀ ਹੀ, ਨਾਲ ਹੀ ਕਾਰ ਚਾਲਕ ਏਡੀ ਗ੍ਰੀਨ ਦਾ ਧੀਰਜਪੂਰਨ ਹੌਸਲਾ ਵੀ ਸੀ।

1233.7 ਕਿਲੋਮੀਟਰ ਪ੍ਰਤੀ ਘੰਟੇ ਦੀ ਰਫਤਾਰ ਦਾ ਇਹ ਨਵਾਂ ਰੀਕਾਰਡ ਥਰਸਟ ਐਸ.ਐਸ.ਸੀ. ਨੇ ਨਵੀਂ ਦਰਜ ਕੀਤੀ ਗਈ ਦੂਰੀ ਤੈਅ ਕਰਕੇ ਬਣਾਇਆ। ਇਸ ਦੌੜ 'ਚ ਇਸ ਕਾਰ ਦੀ ਔਸਤ ਰਫਤਾਰ 1227.95 ਕਿਲੋਮੀਟਰ ਪ੍ਰਤੀ ਘੰਟਾ ਰਹੀ। ਇਸ ਕਾਰ ਨੂੰ ਬਣਾਉਣ ਉਪਰ ਅਨੁਮਾਨਿਤ 50 ਲੱਖ ਪੌਂਡ ਦਾ ਖਰਚ ਆਇਆ।

ਵਿਸ਼ਵ 'ਚ ਪਹਿਲੀ ਵਾਰ ਅਵਾਜ਼ ਤੋਂ ਵੀ ਤੇਜ਼ ਦੌੜਨ ਵਾਲੀ ਇਸ ਕਾਰ 'ਚ ਰੋਲਸ ਰਾਇਲ ਸਪੇ-205 ਦੇ ਦੋ ਟਰਬੋਫੈਨ ਇੰਝਣ ਲਾਏ ਗਏ ਹਨ। ਹਰੇਕ ਇੰਝਣ 11.2 ਕਿਲੋਨਿਯੂਟਨ 25000 ਪੌਂਡ ਦਾ ਧੱਕਾ ਪੈਦਾ ਕਰਦਾ ਹੈ। ਇਸ ਤਰ੍ਹਾਂ ਕਾਰ 7400 ਕਿਲੋਵਾਟ ਹਾਸ ਪਾਵਰ ਦੀ ਤਾਕਤ ਨਾਲ ਦੌੜਦੀ ਹੈ। ਇਹ ਤਾਕਤ 145 ਫਾਰਮੂਲਾ ਟਨ ਰੇਸਿੰਗ ਕਾਰਾਂ ਅਤੇ 1000 ਆਮ ਪਰਿਵਾਰਕ ਕਾਰਾਂ ਦੇ ਬਰਾਬਰ ਹੈ। ਇੰਨੀ ਸ਼ਕਤੀ ਦੇ ਕਾਰਨ ਹੀ ਸਟਾਰਟ ਹੋਣ ਤੋਂ ਪਹਿਲਾਂ ਚਾਰ ਸੈਕਿੰਡਾਂ 'ਚ ਹੀ ਥਰਸਟ ਐਸ.ਐਸ.ਸੀ. 161 ਕਿਲੋਮੀਟਰ ਪ੍ਰਤੀ ਘੰਟਾ ਦੀ ਰਫਤਾਰ ਫੜ ਲੈਂਦੀ ਹੈ। ਸ਼ੁੱਲ੍ਹਾ ਸੈਕਿੰਡਾਂ 'ਚ ਇਹ ਰਫਤਾਰ 966 ਕਿਲੋਮੀਟਰ ਪ੍ਰਤੀ ਘੰਟਾ ਹੋ ਜਾਂਦੀ ਹੈ। ਸਭ ਤੋਂ ਤੇਜ਼ ਰਫਤਾਰ ਸਮੇਂ ਇਹ 1370 ਕਿਲੋਮੀਟਰ ਪ੍ਰਤੀ ਘੰਟਾ ਤਕ ਪਹੁੰਚ ਜਾਂਦੀ ਹੈ। ਜ਼ਾਹਿਰ ਹੈ ਇਸ ਰਫਤਾਰ ਸਣੇ ਵਧੇਰੇ ਈਧਨ ਦੀ ਖਪਤ ਹੋਵੇਗੀ ਜੋਕਿ 18 ਲੀਟਰ ਪ੍ਰਤੀ ਸੈਕਿੰਡ ਪਰਖੀ ਗਈ ਹੈ।

ਇਹ ਕਾਰ 16.46 ਮੀਟਰ ਲੰਮੀ, 3.66 ਮੀਟਰ ਚੌੜੀ ਹੈ। ਇਸ ਦੇ ਪਹਿਏ ਪੂਰੇ ਦੇ ਪੂਰੇ ਐਲੂਮੀਨੀਅਮ ਦੇ ਬਣੇ ਹੋਏ ਹਨ ਅਤੇ ਹਰ ਪਹਿਏ ਦੀ ਕੀਮਤ 25000 ਪੌਂਡ ਹੈ। ਇਸ ਕਾਰ ਨੂੰ ਰੋਕਣ ਲਈ ਡਿਸਕ ਬ੍ਰੇਕ ਤੋਂ ਇਲਾਵਾ ਦੋ ਪੈਰਾਸ਼ੂਟ ਲਗਾਏ ਗਏ ਹਨ। ਡਰਾਈਵਰ ਇਸ ਵਿਚ ਲੱਗੇ ਦੋ ਫੈਂਟਮ ਫਾਈਟਰ ਇੰਜਣਾਂ ਦੇ ਵਿਚ ਬਣੇ ਕਾਕਪਿਟ 'ਚ ਬੈਠਦਾ ਹੈ। ਗਰਮੀ ਤੇ ਸ਼ੋਰ ਸ਼ਰਾਬੇ

ਤੋਂ ਬਚਣ ਲਈ ਕਾਕਪਿਟ ਦਾ ਅਸਤਰ ਤਾਪ ਵਿਰੋਧੀ ਅਤੇ ਆਵਾਜ਼ ਵਿਰੋਧੀ ਬਣਾਇਆ ਗਿਆ ਹੈ। ਡਰਾਈਵਰ ਜਿਹੜਾ ਹੈਲਮਟ ਪਾਉਂਦਾ ਹੈ ਉਹ ਜੈਟ ਇੰਜਣ ਦੀ ਆਵਾਜ਼ ਨੂੰ ਕੱਟਣ ਵਾਲੀ ਪ੍ਰਤੀ-ਧਵਨੀ ਪੈਦਾ ਕਰਦਾ ਹੈ। ਇਸ ਵਿਚ ਡਰਾਈਵਰ ਨੂੰ ਚੁੱਕਕੇ ਬਾਹਰ ਸੁੱਟਣ ਵਾਲੀ ਸੀਟ ਨਹੀਂ ਲਾਈ ਗਈ ਕਿਉਂਕਿ ਦੁਰਘਟਨਾ ਸਮੇਂ ਇੰਨਾ ਵਕਤ ਹੀ ਨਹੀਂ ਮਿਲੇਗਾ।

ਇਸ ਕਾਰ ਦੇ ਬਾਹਰ ਚਾਲਕ ਦੀ ਭੂਮਿਕਾ ਸੱਚਮੁੱਚ ਹੀ ਖਤਰਨਾਕ ਹੈ। ਲੇਕਿਨ ਇਸਤੋਂ ਵੱਡੀ ਚੁਣੌਤੀ ਹੈ ਤਕਨੀਕ ਦੀ। ਕਿਸੇ ਨੂੰ ਇਹ ਮਾਲੂਮ ਨਹੀਂ ਸੀ ਕਿ ਅਗਰ ਕਾਰ ਨੇ ਸੱਚਮੁੱਚ ਆਵਾਜ਼ ਤੋਂ ਤੇਜ਼ ਰਫਤਾਰ ਫੜ ਲਈ ਤਾਂ ਕੀ ਹੋਵੇਗਾ? ਇਹ ਸਾਬਤ ਵੀ ਬਚੇਗੀ ਜਾਂ ਨਹੀਂ? ਅਜਿਹੇ ਵਿਚ ਜੋ ਕੀਤਾ ਜਾ ਸਕਦਾ ਸੀ ਉਹੀ ਕੀਤਾ ਗਿਆ। ਆਵਾਜ਼ ਤੋਂ ਤੇਜ਼ ਗਤੀ ਬਾਰੇ ਹੁਣ ਤਕ ਜੋ ਵੀ ਅੰਕੜੇ ਪ੍ਰਾਪਤ ਸਨ ਉਹ ਸਭ 'ਕ੍ਰੇ' ਸੁਪਰ ਕੰਪਿਊਟਰ' ਵਿਚ ਭਰੇ ਅਨੁਭਵ ਗਿਆਨ ਅਤੇ ਵਿਵੇਕ ਦਾ ਉਪਯੋਗ ਕੀਤਾ ਗਿਆ।

ਥਰਸਟ ਐਸ.ਐਸ.ਸੀ. ਕਾਰ ਪ੍ਰੋਜੈਕਟ ਦੇ ਆਯੋਜਕਾਂ ਵਿਚ 250 ਦੇ ਕਰੀਬ ਸੰਗਠਨ ਸ਼ਾਮਲ ਸਨ। 80 ਤੋਂ ਵਧੇਰੇ ਕੰਪਨੀਆਂ ਅਤੇ ਭਾਂਤ ਭਾਂਤ ਦੇ ਵਿਸ਼ੇਸ਼ਗਾਂ ਦੇ ਦਲ ਵੀ ਇਸ ਪ੍ਰਾਜੈਕਟ ਨੂੰ ਹਰ ਤਰ੍ਹਾਂ ਦੀ ਮੱਦਦ ਦੇਣ ਲਈ ਜੁਟੇ ਰਹੇ।

ਥਰਸਟ ਐਸ.ਐਸ.ਸੀ. ਨੂੰ ਤਾਂ ਵੀਹਵੀਂ ਸਦੀ ਦੀ ਸਭ ਤੋਂ ਤੇਜ਼ ਦੌੜਨ ਵਾਲੀ ਕਾਰ ਦਾ ਖਿਤਾਬ ਮਿਲਣਾ ਹੀ ਸੀ ਕਿਉਂਕਿ ਇਸਦੇ ਨਿਰਮਾਣ ਦਲ ਵੀ ਅਗਵਾਈ ਕਰ ਰਹੇ ਸਨ ਰਿਚਰਡ ਨੋਬਲ ਜਿਨ੍ਹਾਂ ਨੇ ਖੁਦ ਥਰਸਟ ਐਸ.ਐਸ.ਸੀ. ਤੋਂ ਪਹਿਲਾਂ 14 ਸਾਲ ਤਕ 1018.71 ਕਿਲੋਮੀਟਰ ਪ੍ਰਤੀ ਘੰਟਾ ਕਾਰ ਭਜਾਕੇ ਕਾਰ ਰਫਤਾਰ ਦਾ ਵਿਸ਼ਵ ਰੀਕਾਰਡ ਕਾਇਮ ਰੱਖਿਆ। ਇਹ ਰੀਕਾਰਡ ਵੀ 25 ਸਤੰਬਰ 1997 ਨੂੰ 1149 ਕਿ. ਮੀ. ਪ੍ਰਤੀ ਘੰਟਾ ਦੀ ਰਫਤਾਰ ਵਿਖਾਕੇ ਥਰਸਟ ਐਸ.ਐਸ.ਸੀ. ਨੇ ਹੀ ਤੋੜਿਆ ਸੀ।

★ ★ ★

1. ਟਾਡਾ ਇਕਾਈ ਦੇ ਮੈਂਬਰ ਪ੍ਰੋ. ਗੁਰਪਾਲ ਸਿੰਘ ਦੇ ਮਾਤਾ ਪਿਤਾ ਦੀ ਯਾਦ ਵਿਚ 1100 ਰੁਪਏ ਇਕਾਈ ਨੂੰ ਸਹਾਇਤਾ ਦਿੱਤੀ।
2. ਟਾਡਾ ਇਕਾਈ ਦੇ ਪ੍ਰਧਾਨ ਹਰਦੀਪ ਸਿੰਘ ਨੇ ਆਪਣੀ ਬੇਟੀ ਦੇ ਜਨਮਦਿਨ ਤੇ 500 ਰੁਪਏ ਇਕਾਈ ਨੂੰ ਸਹਾਇਤਾ ਵਜੋਂ ਦਿੱਤੇ।

★ ★ ★

ਪਿੰਡ ਦੀ ਸੱਥ ਚੋ

ਐਸ. ਬਰਜਿੰਦਰ

ਬਿੱਕਰ: ਸੁਣਾ ਪੁੱਤ ਪਾੜਿਆ! ਕੋਈ ਨਵੀਂ ਤਾਜ਼ੀ, ਤੁਸੀਂ ਤਾਂ ਸੁੱਖ ਨਾਲ ਅੰਦਰ ਬਾਹਰ ਤੁਰੇ ਫਿਰਦੇ ਰਹਿੰਦੇ ਓ, ਨਵੀਆਂ ਨਵੀਆਂ ਗੱਲਾਂ ਬਾਤਾਂ ਪੜ੍ਹਦੇ ਸੁਣਦੇ ਰਹਿੰਦੇ ਓ। ਅਸੀਂ ਤਾਂ ਹੁਣ ਵਿਹਲੜ ਬੁੜੇ, ਬੱਸ ਪੁੱਤਾਂ ਜੋਗੇ ਰਹਿੰਦੇ। ਸੁਣਿਆ ਸੀ 'ਭੰਡਾਰੇ' ਆਲੂ ਬਾਬਾ ਫੜਿਆ ਗਿਆ। ਕਿਵੇਂ ਆ ਇਹ, ਸੱਚੀ ਗੱਲ ਐ ਕਿ ਐਵੇਂ ਜਾਬੂ ਦਾ ਭੋੜ ਐ।"

ਲਖਵਿੰਦਰ: ਬਾਬਾ ਜੀ ਤੁਸੀਂ ਸ਼ੈਦ ਭੰਨਿਆਰੇ ਵਾਲੇ ਬਾਬੇ ਪਿਆਰੇ ਦੀ ਗੱਲ ਕਰਦੇ ਓ, ਬਾਬਾ ਜੀ ਉਹਦੇ ਆਲੂ ਤਾਂ ਕਦੋਂ ਦਾ 'ਸੋਧੂਰਾ ਚੌਹਟ' ਹੋ ਗਿਆ। ਓਹਦੀ ਤਾਂ ਪੁਲਸ ਨੇ ਥਾਂ ਥਾਂ ਕਰਾਤੀ ਹੁਣ ਤਾਂ ਬਾਬਾ ਬਹੁੜੀਆਂ ਪਾਉਂਦਾ ਬਈ ਇਕ ਵਾਰੀ ਛੱਡਦੇ ਮੁੜਕੇ ਦੁਬਾਰਾ ਐਹੋ ਜਿਹਾ ਕੰਮ ਨੀ ਕਰਦਾ। ਸੁਣਿਆ ਪੁਲਸ ਆਲੇ ਉਹਦੇ ਤੋਂ ਨਾਣੇ ਦੀ ਸੇਵਾ ਸਵਾਈ ਕਰਾਉਂਦੇ ਐ, ਬਣਿਆ ਫਿਰਦਾ ਸੀ ਵੱਡਾ ਅਕਾਲ ਪੁਰਖ।"

ਮਾਹਲੂ: ਓ ਪੋਤਰਿਆ ਓਹਦੀ ਤਾਂ ਮਹਿਮਾ ਦੀ ਬੜੀ ਦੂਰ ਦੂਰ ਤਾਈਂ ਸੀ ਉਹਨੇ ਤਾਂ ਸੁਣਿਆ ਬਈ ਗੁੱਬ ਵੀ ਆਪ ਲਿਖਿਆ ਸੀ। ਐਨਾ ਗੁਣੀ ਗਿਆਨੀ, ਓਹਨੇ ਕੀ ਐਸਾ ਚੰਦ ਚੜ੍ਹਤਾ ਬਈ ਪੁਲਿਸ ਫੜਕੇ ਲੈਗੀ ਜਾਂ ਫਿਰ ਕਿਸੇ ਤੀਸੀ ਮਾਨੀ ਨੂੰ ਕੁਝ ਕਹਿਤਾ ਹੋਊ। ਸਾਧ ਸੰਤ ਐਹੋ ਜਿਹੀਆਂ ਘੜਤਾਂ ਬਹੁਤ ਕਰਦੇ ਹੁੰਦੇ ਆ। ਕਿਓਂ ਬਈ ਨਿੱਕਿਆ।"

ਜੱਸ: ਐਹੋ ਜਿਹੀ ਗੱਲ ਦਾ ਤਾਂ ਅਜੇ ਪਤਾ ਨੀ ਲੱਗਿਆ। ਉਹ ਕਹਿੰਦੇ ਆ ਜਦੋਂ ਬਾਬੇ ਆਲੇ ਗੁੱਬ ਨੂੰ ਸਿੱਖਾਂ ਨੇ ਮੰਨਣ ਤੋਂ ਇਨਕਾਰ ਕਰਤਾ ਉਥੋਂ ਈ ਪੁਆੜਾ ਪਿਆ ਸਾਰਾ। ਹੁਣ ਗੁੱਸੇ 'ਚ ਆਏ ਬਾਬੇ ਨੇ ਗੁੱਬਾਂ ਨੂੰ ਅੱਗ ਲਾਤੀ। ਲੋਕਾਂ ਨੂੰ ਗੁੱਸਾ ਲੱਗਣਾ ਹੀ ਸੀ। ਪਹਿਲਾਂ ਤਾਂ 'ਕਾਲੀ

ਉਹਨੂੰ ਉਹਦੀ ਕਰਨੀ ਦੀ ਸਜ਼ਾ ਮਿਲ੍ਹ, ਆਪੇ ਰੱਬ ਤਾਂ ਵੇਹਦਾ ਈ ਨਾ।"

ਲਖਵਿੰਦਰ: ਬਾਬਾ ਜੀ ਸਾਰਿਆਂ ਤੋਂ ਵੱਡਾ ਰੱਬ ਤਾਂ ਲੋਕ ਖੁਦ ਐ। ਜਿਵੇਂ 'ਕਾਲੀ ਸਰਕਾਰ ਦੇ ਮੰਤਰੀ ਬਾਬੇ ਨਾਲ ਖਹਿ ਖਹਿਕੇ ਫੋਟਮਾਂ ਖਿਚਾਉਂਦੇ ਸੀ, ਬਾਬੇ ਨੂੰ ਪੂਰਾ ਥਾਪੜਾ ਦਿੰਦੇ ਸੀ, ਮੈਂ ਕਹਿੰਨਾ ਕੋਈ ਬਾਬੇ ਦੀ 'ਵਾ ਵੱਲ ਨੀ' ਝਾਕ ਸਕਦਾ ਸੀ, ਪਰ ਲੋਕਾਂ ਨੇ ਜਦੋਂ ਸਰਕਾਰ ਦੇ ਨੱਕ 'ਚ ਦਮ ਕੀਤਾ ਤਾਂ ਕਿਤੇ ਜਾਕੇ ਬਾਬਾ ਕੁੜੱਕੀ 'ਚ ਅੜਿਆ। ਸਰਕਾਰ ਤਾਂ ਏਹੋ ਜਿਹੇ ਸਪੋਲੀਆਂ ਨੂੰ ਪੂਰੀ ਹੱਲਾਸ਼ੇਰੀ ਦਿੰਦੀ ਐ ਤੇ ਏਹੀ ਸਪੋਲੀਏ ਫਿਰ ਇੱਕ ਦਿਨ ਕੋਬਰੇ ਸੱਪ ਬਣਕੇ ਪੁੱਠੇ ਡੰਗ ਚਲਾਉਂਦੇ ਐ। ਸਰਕਾਰ ਤਾਂ ਆਪ ਭੰਨਿਆਰੇ ਆਲੇ ਬਾਬੇ ਦੀਆਂ ਚੋਕੀਆਂ ਭਰਦੀ ਐ ਕਿਉਂਕਿ ਸਰਕਾਰ ਦੀ ਲਾਲੂ ਤਾਂ ਡੇਰਿਆਂ ਤੇ ਆਉਂਦੀਆਂ ਸੰਗਤ ਵੋਟਾਂ 'ਤੇ ਡਿੱਗਦੀ ਐ ਨਾ, ਏਸੇ ਝਾਕ 'ਚ 'ਕਾਲੀ ਮੰਤਰੀਆਂ ਨੇ ਬਾਬੇ ਦੇ ਆਵੇਦੇ ਲਿਖੇ ਗੁੱਬ ਤੇ ਆਵਦੀਆਂ ਫੋਟੋਆਂ ਛਾਪਣ ਦੀ ਅਜ਼ਾਜ਼ਤ ਦੇਤੀ।"

ਜੱਸ: ਬਾਬਾ ਕਾਹਦਾ ਉਹ ਤਾਂ ਗਾਉਂਡਰ ਸੀ ਪੂਰਾ। ਸਰਕਾਰ ਦੀ ਸ਼ਹਿ 'ਤੇ ਉਹਨੇ ਜੰਗਲਾਤ ਮਹਿਕਮੇ ਦੀ ਜ਼ਮੀਨ 'ਤੇ ਕਬਜ਼ਾ ਕਰ ਲਿਆ, ਗੁੱਡਿਆਂ ਦੀਆਂ ਟੋਲੀਆਂ ਉਹਦੇ ਨਾਲ ਹਰ ਟੈਮ ਹਰਲ ਹਰਲ ਕਰਦੀਆਂ ਹੁੰਦੀਆਂ ਸੀ। ਇਹ ਤਾਂ ਲੋਕਾਂ ਨੇ ਛੇਤੀ ਸਿਰੀ ਨੱਪਤੀ ਨਹੀਂ ਤਾਂ ਪਤਾ ਨੀ ਕੀ ਚੰਦ ਚੜ੍ਹਾਉਣਾ ਸੀ।"

ਬਿੱਕਰ: ਬਈ ਗੱਲ ਸੁਣੋ। ਜਿਹੜਾ ਕੋਈ ਕਿਸੇ ਦੇ ਧਰਮ ਦੀ ਬੇਅਦਬੀ ਕਰੂ ਓਹਦੀ ਸੰਘੀ ਲੋਕ ਆਪੇ ਨੱਪ ਦਿੰਦੇ ਆ ਨਾਲੇ ਆਪਣੇ ਸਿੱਖ ਤਾਂ ਤੈਨੂੰ ਪਤੈ ਉਹ ਨੀ ਮਾਣ ਹੁੰਦੇ, ਫਿਰ ਐਹੋ ਜਿਹੀ ਗੱਲ ਹੋਵੇ ਤਾਂ ਸਿੱਖਾਂ ਨੂੰ ਲੜਨ ਦਾ ਚਾਅ ਚੜ੍ਹ ਉੱਠਦਾ।"

ਲਖਵਿੰਦਰ: ਬਾਬਾ ਜੀ ਸਾਰੇ ਪੁਆੜੇ ਦੀ ਜੜ੍ਹ ਈ ਧਰਮ ਐ। ਧਰਮ ਪਿੱਛੇ ਈ ਆਪਣੇ ਮੁਲਕ ਦੀ ਵੰਡ ਹੋਈ, ਧਰਮ ਪਿੱਛੇ ਲੱਗਕੇ ਲੋਕਾਂ 'ਚ ਵੰਡੀਆਂ ਪੈਗੀਆਂ। ਲੋਕ ਇੱਕ ਦੂਜੇ ਦੇ ਦੁਸ਼ਮਣ ਬਣੇ ਬੈਠੇ ਆਂ, ਹਿੰਦੂ ਕਹਿੰਦੇ ਸਾਡਾ ਧਰਮ ਸਭਤੋਂ ਉੱਚਾ, ਸਿੱਖ ਆਵੇਦੇ ਧਰਮ ਨੂੰ ਉੱਚਾ ਆਖਦੇ ਆ, ਮੁਸਲਮਾਨਾਂ ਦੀ ਤਾਂ ਗੱਲ ਹੀ ਵੱਖਰੀ ਐ, ਉਹ ਸਮਝਦੇ ਆ ਸਾਡੇ ਅੱਲਾ ਨੂੰ ਜਿਹੜੀ ਗੱਲ ਪਸੰਦ ਨਹੀਂ ਉਹਨੂੰ ਦੁਨੀਆਂ 'ਤੇ ਰਹਿਣ ਦਾ ਹੱਕ ਕੋਈ ਨਹੀਂ। ਇਹ ਦੁਨੀਆਂ ਬਣੀ ਹੀ ਮੁਸਲਮਾਨਾਂ ਦੇ ਰਹਿਣ ਲਈ ਐ। ਗੱਲ ਕੀ ਸਾਰੇ ਧਰਮ ਆਪੇ ਆਪਣੀਆਂ ਰਾਗਣੀਆਂ ਅਲਾਪੀ ਜਾ ਰਹੇ ਆ। ਕੰਮ ਦੀ ਗੱਲ ਕਿਸੇ ਕੋਲ ਨੀ।"

ਮਾਹਲੂ: ਓਹੇ ਗੱਲ ਸੁਣੋ ਵੱਡੇ ਪੜ੍ਹਾਕੂ। ਇਹ ਸਾਰੀ ਦੁਨੀਆਂ ਟਿਕੀ ਵੀ ਸਿਰਫ ਧਰਮ ਦੇ ਨਾਂ ਤੇ ਆ। ਜਿਵੇਂ ਦੁਨੀਆਂ ਤੇ ਪਾਪ ਵਧ ਰਹੇ ਆ

ਦਿਨੋ ਦਿਨ, ਮੈਂ ਕਹਿੰਨਾ ਜੇ ਕਿਸੇ ਧਰਮ ਦਾ ਡਰ ਨਾ ਹੁੰਦਾ ਹੁਣ ਨੂੰ ਪਰਲੇ ਆ ਜਾਂਦੀ ਮੁਲਖ 'ਤੇ। ਇਹ ਧਰਮਾਂ ਦੀਆਂ ਮੋਹਰਾਂ ਆ ਸਭ ਜਿਹੜੀ ਦੁਨੀਆਂ ਟਿਕੀ ਬੈਠੀ ਆ।"

ਜੱਸ: ਟਿਕੀ ਕਿੱਥੇ ਬੈਠੀ ਆ ਬਾਬਾ ਜੀ। ਦੇਸ਼ 'ਚ ਧਰਮ ਦੇ ਨਾਂ ਤੇ ਬੇਗੁਨਾਹਾ ਦੇ ਕਤਲ ਕੁੱਤਿਆਂ ਬਿੱਲੀਆਂ ਆਗੂ ਹੋ ਰਹੇ ਆ। ਸਾਰੇ ਮੁਲਖਾਂ 'ਚ ਧਰਮ ਦੇ ਠੇਕੇਦਾਰਾਂ ਨੇ ਅਫਰਾ ਤਫਰੀ ਮਚਾ ਰੱਖੀ ਆ। ਲੋਕਾਂ ਨੂੰ ਧਰਮ ਦੇ ਨਾਂ ਤੇ ਭੜਕਾਕੇ ਨੇਤਾ ਗਿਰੀ ਕੀਤੀ ਜਾ ਰਹੀ ਐ, ਬੇਗੁਨਾਹਾਂ ਦੀ ਤਾਂ ਕੋਈ ਜੂਨ ਨੀ ਬਾਬਾ ਜੀ। ਆਪਾਂ ਆਵੇਦੇ ਘਰਾਂ 'ਚ ਚਲ ਚੈਨ ਦੀ ਨੀਂਦ ਤਾਂ ਸੌਂਦੇ ਆਂ, ਆਹ ਜੰਮੂ ਕਸ਼ਮੀਰ 'ਚ ਕੀ ਪਤਾ ਕਦੋਂ ਅੱਤਵਾਦੀਆਂ ਨੇ ਪਾਕੇ ਠਾਹ ਠੂਹ ਕਰ ਦੇਣੀ ਆ।"

ਬਿੱਕਰ: ਅੱਤਵਾਦੀਆਂ ਤੋਂ ਯਾਦ ਆ ਗਿਆ ਸੱਚ 'ਮਰੀਕਾ' ਕਰੂ ਕੁਝ ਖੜਕਾ ਦੜਕਾ ਕਿ ਐਵੇਂ ਫੋਕੇ ਫੋਟਰ ਈ ਮਾਰਦਾ 'ਕਾਵੀਆਂ' ਦੇ ਬੁੜ੍ਹੇ ਆਗੂ।"

ਮਾਹਲੂ: ਨਾਂ 'ਮਰੀਕੀਆਂ' ਦਾ ਤੇ ਮੁਸਲਮਾਨਾਂ ਦਾ ਰੋਲਾ ਕੀ ਆ? ਤੁਸੀਂ ਤਾਂ 'ਖਬਾਰ ਖਬੂਰ ਪੜ੍ਹਦੇ ਰਹਿੰਦੇ ਓ। ਕਈ ਦਿਨਾਂ ਦੇ ਸਾਡੇ ਪੜਨ ਆਲੇ ਜੁਆਕ ਜੇ ਵੀ ਗੱਲਾਂ ਕਰਦੇ ਹੁੰਦੇ ਆ ਬਈ 'ਮਰੀਕਾ' ਅੱਜ ਹਮਲਾ ਕਰੂ ਅੱਜ ਹਮਲਾ ਕਰੂ।"

ਲਖਵਿੰਦਰ: ਗੱਲ ਇਹ ਆ ਬਾਬਾ ਜੀ। ਅੱਜ ਤੋਂ ਪਹਿਲਾਂ ਅਮਰੀਕਾ ਦਾ ਕੰਮ ਇਹ ਮੀ ਬਈ 'ਅੱਗ ਲਾਈ ਤੇ ਡੱਬੂ ਕੰਧ' 'ਤੇ। ਅਮਰੀਕਾ ਆਪਣੇ ਆਪਨੂੰ ਬਹੁਤ ਵੱਡਾ ਨਾਝੂ ਖਾਂ ਸਮਝਦਾ ਸੀ। ਅਫਗਾਨਸਤਾਨ ਦੇ ਅੱਤਵਾਦੀਆਂ ਨੇ ਕੰਮਾਂ ਉਹ ਮਾੜਾ ਕੀਤਾ ਬਈ ਬੇਗੁਨਾਹਾਂ ਲੋਕਾਂ ਨੂੰ ਮੌਤ ਦੇ ਪਾਟ ਉਤਾਰਤਾ ਪਰ ਇਸ ਘਟਨਾ ਨਾਲ ਲੋਕਾਂ ਨੂੰ ਇਹ ਪਤਾ ਲੱਗ ਗਿਆ ਬਈ ਅਮਰੀਕਾ ਦੀਆਂ ਨਾਸਾਂ ਭੰਨਣ ਵਾਲਾ ਕੋਈ ਹੋਗਾ। ਦੁਨੀਆਂ ਭਰਦੇ ਅੱਤਵਾਦੀ ਅਮਰੀਕਾ 'ਚੋਂ ਟਰੇਨਿੰਗ ਤੇ ਗੋਲੀ ਸਿੱਕਾ ਲੈਕੇ ਲੋਕਾਂ ਦੇ ਘਰਾਂ 'ਚ ਹਨੇਰ ਮਚਾਉਂਦੇ ਫਿਰਦੇ ਸੀ ਪਰ ਹੁਣ ਜਦੋਂ ਅਮਰੀਕਾ ਦੇ ਆਪਣੇ ਬੂਝੇ 'ਤੇ ਠੁਕੀਆਂ ਤਾਂ ਫਿਰ ਅਖਾਂ ਖੁੱਲੀਆਂ।"

ਬਿੱਕਰ: ਮੁੰਡਿਓ ਜੇ 'ਮਰੀਕਾ' ਹਮਲਾ ਕਰਕੇ ਅਫਗਾਨਸਤਾਨ ਦਾ ਤਾਂ ਮਲੀਅਮੇਟ ਕਰਦੂ। ਓਥੇ ਤਾਂ ਸੁਣਿਆ ਲੋਕ ਪਹਿਲਾਂ ਈ ਬਹੁਤ ਭੁੱਖ ਨੇਗ ਨਾਲ ਘੁਲਦੇ ਆ, ਸਮਝ ਨੀ ਆਉਂਦੀ ਨੇਗ ਜਿਹੇ ਅਫਗਾਨਸਤਾਨੀ ਅਮਰੀਕਾ ਨੂੰ ਕੀਹਦੇ ਆਸਰੇ ਅੱਡੀਆਂ ਚੁੱਕ ਚੁੱਕੇ ਆਉਂਦੇ ਆ।"

ਜੱਸ: ਬਾਬਾ ਜੀ ਇਹਨਾਂ ਦੇ ਦਿਮਾਗਾਂ 'ਚ ਧਰਮ ਨੇ ਕੁੜਾ ਭਰਿਆ ਬਈ ਇੱਕ ਮੁਸਲਮਾਨ 'ਤੇ ਹਮਲਾ ਸਮਝੇ ਸਾਰੇ ਇਸਲਾਮ ਤੇ ਹਮਲਾ, ਏਸੇ ਧਾਰਮਿਕ ਜਨੂੰਨ ਨੇ ਹੀ ਇਹਨਾਂ ਨੂੰ ਲੈ ਬੈਠਣਾ। ਕੱਟੜਪੰਥੀ ਧਰਮ ਦੇ ਆਖੇ ਲੱਗ ਕੇ ਨਵੀਆਂ ਖੋਜਾਂ, ਕਾਢਾਂ ਨੂੰ ਤਬਾਹ ਕਰੀ ਜਾਂਦੇ ਆ। ਬਾਬਾ ਜੀ ਅੱਤਵਾਦੀਆਂ ਨੇ ਆਵਦੀ ਨਵੀਂ ਸਰਕਾਰ ਬਣਾ ਲਈ। ਓਥੇ ਕੁੜੀਆਂ ਦੇ ਸਕੂਲਾਂ ਕਾਲਜਾਂ ਨੂੰ ਅੱਗ ਲਾਤੀ। ਜਨਾਨੀਆਂ ਦਾ ਦਫਤਰਾਂ 'ਚੋਂ ਕੰਮ ਬੰਦ ਕਰਾਤਾ। ਔਰਤਾਂ ਨੂੰ ਘਰ ਅੰਦਰ ਡੱਕ ਦਿੱਤਾ। ਕੰਪਿਊਟਰ ਭੰਨ

ਖੁੰਟੇ। ਹਥਿਆਰ ਚੁੱਕ ਲਏ ਤੇ ਧਰਮ 'ਚ ਲਿਖੀਆਂ ਗੱਲਾਂ ਨੂੰ ਜ਼ਬਰਦਸਤੀ ਲੋਕਾਂ 'ਤੇ ਠੋਸਣਾ ਸ਼ੁਰੂ ਕਰਤਾ। ਉਹਨਾਂ ਨੇ ਛੋਟਿਆਂ ਛੋਟਿਆਂ ਬੱਚਿਆਂ ਦੇ ਦਿਮਾਗਾਂ ਤੱਕ ਵੀ ਇਹ ਗੱਲ ਤੁੜ ਤੁੜ ਕੇ ਭਰਤੀ ਕਿ ਸੱਚਾ ਮੁਸਲਮਾਨ ਧਰਮ ਖਾਤਰ ਕੁਰਬਾਨੀ ਲਈ ਹਰ ਟੈਮ ਤਿਆਰ ਬਰ ਤਿਆਰ ਰਹਿੰਦਾ ਹੈ, ਮੈਂ ਤਾਂ ਕਹਿੰਨਾ ਐਹੋ ਜਿਹੇ ਬਦਦਿਮਾਗਾਂ ਦਾ ਦੁਨੀਆਂ ਤੋਂ ਸਵਾਇਆ ਹੋ ਹੀ ਜਾਣਾ ਚਾਹੀਦਾ, ਅਮਰੀਕਾ ਨੂੰ ਚਾਹੀਦਾ ਐ ਕਿ ਉਹ ਅਫਗਾਨਸਤਾਨੀਆਂ ਨੂੰ ਹੁਣ ਪੰਜੀ ਦਾ ਡੋਣ ਦਿਖਾ ਹੀ ਦੇਵੇ, ਫੇਰ ਈ ਇਹ ਸੂਤ ਆਉਣਗੇ।"

ਲਖਵਿੰਦਰ: ਪਰ ਦੂਜੇ ਪਾਸੇ ਆਮ ਲੋਕਾਂ ਦਾ ਕੀ ਕਸੂਰ ਐ? ਅਫਗਾਨਸਤਾਨ ਦੇ ਲੋਕ ਤਾਂ ਜੰਗ ਨਹੀਂ ਚਾਹੁੰਦੇ ਉਹ ਤਾਂ ਪਹਿਲਾਂ ਹੀ ਗਰੀਬੀ ਦੇ ਮਾਰੇ ਦੇ ਦੋ ਟੁਕੜਿਆਂ ਨੂੰ ਤਰਸਦੇ ਰਹਿੰਦੇ ਆ, ਇਹ ਤਾਂ ਤਕੜੇ ਘਰਾਂ ਦੇ ਵਿਹਲੇ ਕੱਟੜਪੰਥੀ ਮੁਸਲਮਾਨ ਐ ਜਿੰਨਾਂ ਜੰਗ ਵੇਲੇ ਕਿਸੇ ਘਰਨੇ 'ਚ ਜਾ ਹੀ ਵੜਨੇ। ਮਾਰੇ ਜਾਣਗੇ ਸੋਨੇ ਸੋਨੇ ਵਿਚਾਰੇ। 'ਗਰੀਬ'।"

ਜੱਸ: ਉਹ ਵੇਖਲੇ ਜਦੋਂ ਪੰਜਾਬ 'ਚ, ਅਸਮ 'ਚ ਤੇ ਹੁਣ ਕਸ਼ਮੀਰ 'ਚ ਅੱਗ ਮੱਚੀ ਹੋਈ ਸੀ ਉਦੋਂ ਅਮਰੀਕਾ ਅੱਖਾਂ ਮੀਚਕੇ ਬੈਠਾ ਰਿਹਾ, ਕਿਉਂਕਿ ਉਹਦੀ ਦੁਕਾਨ ਦਾ ਸੌਦਾ ਜਿਓਂ ਹਿੱਥੇ ਹੱਥੀ ਵਿਕ ਰਿਹਾ ਸੀ, ਹੁਣ ਜਦੋਂ ਹੱਥੀ ਪਾਲੇ ਸਪੋਲੀਏ ਨੇ ਪੁੱਠਾ ਡੰਗ ਚਲਾਇਆ ਫੇਰ ਅੱਖਾਂ ਖੁੱਲੀਆਂ।"

ਮਾਹਲੂ: ਏਹਦਾ ਮਤਲਬ ਬਈ 'ਮਰੀਕਣਾ' ਦੇ ਵੀ ਪਿਓ ਦੇ ਪਿਓ ਬੈਠੇ ਆ ਅੱਗੇ। ਫਿਰ ਤਾਂ ਉਹਨਾਂ ਨੇ ਪੰਗਾ ਲੈਕੇ ਸ਼ੇਰ ਦੀ ਪੂਛ ਨੂੰ ਰੱਥ ਪਾ ਲਿਆ ਕੇ।"

ਜੱਸ: ਪੂਛ ਨੂੰ ਰੱਥ ਕਾਹਦਾ ਪਾ ਲਿਆ। ਜੇ ਜੰਗ ਲੱਗਗੀ ਤਾਂ ਅਮਰੀਕਾ ਤੇ ਕੱਟੜਪੰਥੀ ਮੁਲਾਣਿਆਂ ਦਾ ਤਾਂ ਜਾਣਾ ਕੁਛ ਨੀ, ਲੱਖਾਂ ਲੋਕ ਐਵੇਂ ਮਾਰੇ ਜਾਣਗੇ, ਭੋਰਾ ਭਰ ਜੁਆਕਾਂ ਦੇ ਮੂੰਹ 'ਤੇ ਹੁਣੇ ਈ ਜੰਗ ਦਾ ਨਾਂ ਸੁਣਕੇ ਕਿਵੇਂ ਮੁਰਦੇਪਾਣੀ ਛਾਈ ਪਈ ਆ। ਏਹਦੇ ਵਿਚੋਂ ਕੁਝ ਵੀ ਕੱਢਣ ਪਾਉਣ ਨੂੰ ਨਹੀਂ ਮਿਲਣਾ। ਹਾਂ ਪਾਕਿਸਤਾਨ ਭਾਵੇਂ ਮੱਲੇ ਮੱਲੀ ਅਮਰੀਕਾ ਦੀ ਰੋਨ ਬਣਕੇ ਕੁਝ ਨਾ ਕੁਝ ਖੱਟਜੇ।"

ਲਖਵਿੰਦਰ: ਅਮਰੀਕਾ ਕਿਉਂਕਿ ਤਕੜਾ ਮੁਲਕ ਐ ਸਾਰੇ ਧੱਕੇ ਨਾਲ ਉਹਦੀ ਹਮੈਤ ਕਰੀ ਜਾਂਦੇ ਆ ਬਈ ਅਸੀਂ ਬੰਨੇ ਨਾਲ ਆਂ ਤਕੜੇ ਹੋਕੇ ਅੱਤਵਾਦੀਆਂ ਨੂੰ ਨੱਥ ਪਾਓ। ਮਤਲਬ ਫੋਕੀ ਟੋਹਰ ਬਣਾਉਣ ਖ਼ੂਰ ਬਿਆਨ ਤੇ ਬਿਆਨ ਦਾਰੀ ਜਾਂਦੇ ਆ।"

ਜੱਸ: ਓ ਭੰਨਿਆਰੇ ਆਲੇ ਬਾਬੇ ਆਗੂ ਜਦੋਂ ਬਾਬੇ ਦਾ ਪੂਰੇ ਜਾਰੇ ਜਲਾਲ ਸੀ ਉਦੋਂ ਹਰੇਕ ਮੰਤਰੀ ਤੇ ਨਿੱਕੇ ਮੋਟੇ ਲੀਡਰ ਬਾਬੇ ਨਾਲ ਜੁੜ ਜੁੜਕੇ ਫੋਟੋਆਂ ਖਿਚਾਉਂਦੇ ਸੀ, ਹੁਣ ਜਦੋਂ ਬਾਬੇ ਦੇ ਗਲ 'ਚ ਸੰਗਲੀ ਪੈ ਗਈ ਸਾਰੇ ਕਹਿਣ ਲੱਗ ਪਏਮਾਹਲੂ: ਓ ਪੋਤਰਿਆ ਤੂੰ ਤਾਂ ਨਿਰੀ ਛੁਰੀ ਐਂ ਓਏਛੁਰੀ ਐਂ ਓਏ, ਪੜੀਆਂ ਟਕਾ ਟਕਾ ਕੇ ਗੱਲਾਂ ਕਰਦੇ। ਚੰਗਾ ਜਾ ਹੁਣ ਘਰੇ, ਵੀ ਬੜਿਆ ਕਰ ਮਾੜਾ ਮੋਟਾ ਐਵੇਂ ਨਾ ਵਾਹਲਾ ਸਿਆਸਤ 'ਚ ਹਿੱਸਾ ਲਿਆ ਕਰ।

★ ★ ★

ਅਸੀਂ ਕਿਉਂ ਨਹੀਂ ਮੰਨਦੇ ਕਿ ਰੱਬ ਹੈ ?

ਐਸ. ਪੀ. ਕਾਨਲ

5: ਵਿਗਿਆਨ ਦੀ ਦੁਨੀਆਂ ਅਤੇ ਰੱਬ:

ਅਸੀਂ ਹੁਣ ਤੱਕ ਇਹ ਦਿਖਾਇਆ ਹੈ ਕਿ ਮੌਜੂਦਾ ਦੁਨੀਆਂ ਅਤੇ ਧਾਰਮਿਕ ਅਨੁਭਵ ਰੱਬ ਦੀ ਹੋਂਦ ਦਾ ਵਿਸ਼ਵਾਸ ਰੱਖਣ ਦੀ ਸਚਾਈ ਨੂੰ ਸਾਬਤ ਕਰਨ ਵਿੱਚ ਨਾਕਾਮ ਹਨ। ਸਾਡੇ ਨਾਸਤਕਵਾਦ ਦੇ ਸਿੱਟੇ ਨੂੰ ਮਜ਼ਬੂਤ ਕਰਨ ਲਈ ਅਸੀਂ ਵਿਗਿਆਨ ਹਾਂਗੀ ਬ੍ਰਹਿਮੰਡ ਬਾਰੇ ਖੋਜੀਆਂ ਗਈਆਂ ਵਿਸ਼ੇਸ਼ਤਾਈਆਂ ਦੀ ਮੱਦਦ ਲੈਂਦੇ ਹਾਂ।

ਅਸੀਂ ਸਾਰੇ ਇਸ ਬਾਰੇ ਸਹਿਮਤ ਹਾਂ ਕਿ ਜੋ ਮੌਜੂਦਾ ਹੈ ਉਸ ਸਬੰਧੀ ਵਿਗਿਆਨਕ ਗਿਆਨ, ਗਿਆਨ ਦਾ ਇੱਕ ਮਿਸਾਲੀ ਵਿਸ਼ਾ-ਵਸਤੂ ਹੈ। ਇੱਥੋਂ ਤੱਕ ਕਿ ਅੱਜ-ਕੱਲ ਦੇ ਈਸ਼ਵਰਵਾਦੀ ਵੀ ਇਸ ਵਿਚਾਰ ਦੇ ਧਾਰਨੀ ਹਨ ਕਿ ਭੌਤਿਕੀ ਬ੍ਰਹਿਮੰਡ ਬਾਰੇ ਜੋ ਕੁੱਝ ਸਾਇੰਸ ਦੱਸਦੀ ਹੈ ਉਸਨੂੰ ਸੱਚ ਜਾਣਕੇ ਪ੍ਰਵਾਨ ਕੀਤਾ ਜਾਣਾ ਚਾਹੀਦਾ ਹੈ। ਇਸਦੇ ਪਿਲਾਫ ਸਾਰੇ ਵਿਚਾਰ, ਭਾਵੇਂ ਉਹ ਧਾਰਮਿਕ ਗ੍ਰੰਥਾਂ 'ਚ ਅੰਕਿਤ ਕਿਉਂ ਨਾ ਹੋਣ, ਪੂਰਵ-ਵਿਗਿਆਨਕ ਕਾਲ ਦੇ ਵੇਲਾ-ਵਿਹਾ ਚੁੱਕੇ ਵਿਸ਼ਵਾਸਾਂ ਵਜੋਂ ਤਿਆਗ ਦਿੱਤੇ ਜਾਣੇ ਚਾਹੀਦੇ ਹਨ। ਅਧੁਨਿਕ ਈਸਾਈ ਆਸਤਕ ਇਹ ਪ੍ਰਵਾਨ ਕਰਦੇ ਹਨ ਕਿ ਬਾਈਬਲ 'ਚ ਅੰਕਿਤ ਸ਼ਿਸ਼ਟੀ ਸਬੰਧੀ ਵਿਚਾਰ, ਜਿਵੇਂ ਧਰਤੀ ਬਣਨ ਬਾਰੇ, ਇਸ ਉੱਤੇ ਵਿਚਰ ਰਹੇ ਜੀਵਨ ਬਾਰੇ, ਅਤੇ ਮਨੁੱਖ ਦੀ ਉਤਪਤੀ ਬਾਰੇ, ਸਾਰੇ ਹੀ ਵੇਲਾ-ਵਿਹਾ ਚੁੱਕੇ ਅਤੇ ਬੂਠੇ ਵਿਚਾਰ ਹਨ ਅਤੇ ਇਨ੍ਹਾਂ ਸਾਰੇ ਮਾਮਲਿਆਂ 'ਤੇ ਵਿਗਿਆਨਕ ਵਿਚਾਰ ਪ੍ਰਵਾਨ ਕੀਤੇ ਜਾਣੇ ਚਾਹੀਦੇ ਹਨ। ਵਿਗਿਆਨਕ ਗਿਆਨ ਸਬੂਤਾਂ ਦੇ ਆਧਾਰ 'ਤੇ ਹੈ ਅਤੇ ਇਸਦੀ ਸਚਾਈ ਦੇਸ਼-ਰਹਿਤ ਸਾਬਤ ਕੀਤੀ ਜਾ ਸਕਦੀ ਹੈ। ਇੱਕ ਇਲਹਾਮੀ ਮਾਨਤਾ ਦੇ ਹੱਕ 'ਚ ਖੜੋਣ ਵਾਲਾ ਕੋਈ ਸਬੂਤ ਨਹੀਂ ਹੈ, ਇਸ ਲਈ ਇਹ ਸੱਚਾ ਹੋਣ ਦਾ ਦਾਅਵਾ ਨਹੀਂ ਕਰ ਸਕਦੀ। ਵਿਗਿਆਨੀ ਗ੍ਰਹਿਣ ਦੀ ਪੜਤਾਲ ਰਾਹੀਂ ਧਰਤੀ ਦੇ ਸੂਰਜ ਦੁਆਲੇ ਘੁੰਮਣ ਦੀ ਸਚਾਈ ਦਾ ਸਬੂਤ ਪ੍ਰਦਾਨ ਕਰਦੇ ਹਨ। ਸਾਇੰਸ ਜੀਵ ਵਿਕਾਸ ਰਾਹੀਂ ਮਨੁੱਖ ਦੀ ਉਤਪਤੀ ਹੋਣ ਦੀ ਸਚਾਈ ਬਾਰੇ ਸਬੂਤ ਪ੍ਰਦਾਨ ਕਰਦੀ ਹੈ। ਧਾਰਮਿਕ ਗ੍ਰੰਥ ਇਸ ਗੱਲ ਦਾ ਕੋਈ ਸਬੂਤ ਪ੍ਰਦਾਨ ਨਹੀਂ ਕਰਦੇ ਕਿ ਰੱਬ ਨੇ ਆਦਮੀ ਸਿਰਜਿਆ ਹੈ। ਇਸ ਕਰਕੇ ਬ੍ਰਹਿਮੰਡ ਦੇ ਖਾਸੇ ਬਾਰੇ ਜੋ ਕੁੱਝ ਅੰਤਰੀਵੀ ਸੂਝ, ਇਲਹਾਮ ਜਾਂ ਖਿਆਲੀ-ਦੌੜ 'ਤੇ ਆਧਾਰਤ ਰਹਿਕੇ ਵਿਸ਼ਵਾਸ ਕੀਤਾ ਜਾਂਦਾ ਹੈ, ਉਸਦੀ ਤੁਲਨਾ 'ਚ ਸਾਇੰਸ ਜੋ ਕੁੱਝ ਸਾਨੂੰ ਦੱਸਦੀ ਹੈ ਉਹ ਪ੍ਰਵਾਨ ਕੀਤਾ ਜਾਣਾ ਯੋਗ ਹੈ।

ਸਾਡਾ ਰੋਟੇ ਵਾਲਾ ਨੁਕਤਾ ਇਹ ਹੈ ਕਿ ਜੋ ਕੁੱਝ ਸਾਇੰਸ ਬ੍ਰਹਿਮੰਡ ਦੇ ਸੁਭਾਅ (Nature) ਬਾਰੇ ਖੋਜਦੀ ਹੈ ਉਹ ਰੱਬ ਦੀ ਹੋਂਦ ਹੋਣ ਦੇ ਪਿਲਾਫ ਜਾਂਦਾ ਹੈ। ਆਉ ਹੋਰ ਦੇਖੋ :-

1: ਸਾਇੰਸ ਦੇ ਨਿਯਮਾਂ ਦੀ ਧਾਰਨੀ ਹੈ। ਨੰਬਰ ਇੱਕ ਤਾਂ ਇਹ

ਕਿ ਪਦਾਰਥ ਆਪਣੀ ਸਮੁੱਚਤਾ ਕਾਇਮ ਰੱਖਦਾ ਹੈ ਅਤੇ ਨੰਬਰ ਦੋ, ਇਹ ਕਿ ਉਰਜਾ ਆਪਣੀ ਸਮੁੱਚਤਾ ਕਾਇਮ ਰੱਖਦੀ ਹੈ। ਪਦਾਰਥ ਦੇ ਸਮੁੱਚਤਾ ਕਾਇਮ ਰੱਖਣ ਤੋਂ ਭਾਵ ਇਹ ਹੈ ਕਿ ਪਦਾਰਥ ਨਾ ਘਟਾਇਆ ਜਾ ਸਕਦਾ ਹੈ ਅਤੇ ਨਾ ਹੀ ਵਧਾਇਆ। ਇਹ ਸਿਰਫ ਵੱਖੋ-ਵੱਖਰੇ ਰੂਪ ਅਖਤਿਆਰ ਕਰਦਾ ਹੈ। ਉਰਜਾ ਦੇ ਸਮੁੱਚਤਾ ਕਾਇਮ ਰੱਖਣ ਤੋਂ ਵੀ ਉਹੀ ਭਾਵ ਹੈ ਕਿ ਉਰਜਾ ਨਾ ਵਧਾਈ ਜਾ ਸਕਦੀ ਹੈ ਅਤੇ ਨਾ ਘਟਾਈ। ਜੋ ਕੁੱਝ ਅਸੀਂ ਤਜਰਬੇ ਰਾਹੀਂ ਜਾਣਿਆ ਹੈ ਉਹ ਇਹ ਹੈ ਕਿ ਪਦਾਰਥ ਤੇ ਉਰਜਾ ਵੱਖੋ-ਵੱਖਰੇ ਰੂਪ ਅਖਤਿਆਰ ਕਰਦੇ ਹਨ ਪ੍ਰੰਤੂ ਉਹ ਅਲੱਖ ਨਹੀਂ ਹੁੰਦੇ, ਨਾ ਹੀ ਕਦੇ ਨਸ਼ਟ ਕੀਤੇ ਜਾਂਦੇ ਹਨ। ਇਹ ਕਹਿਣਾ ਕਿ ਰੱਬ ਨੇ ਸ਼ਿਸ਼ਟੀ ਨੂੰ ਸਿਰਜਿਆ ਹੈ ਦਾ ਮਤਲਬ ਤਾਂ ਫਿਰ ਇਹ ਬਣਦਾ ਹੈ ਕਿ ਕੋਈ ਇਹੋ-ਜਿਹਾ ਸਮਾਂ ਵੀ ਸੀ ਜਦੋਂ ਕੋਈ ਪਦਾਰਥ ਅਤੇ ਕੋਈ ਉਰਜਾ ਨਹੀਂ ਸੀ। ਪ੍ਰੰਤੂ ਪਦਾਰਥ ਅਤੇ ਉਰਜਾ ਅਨਾਦਿ ਅਤੇ ਸਥਾਈ (Constant) ਹਨ। ਜੇਕਰ ਬ੍ਰਹਿਮੰਡ ਦੇ ਖਾਸੇ ਬਾਰੇ ਸਾਇੰਸ ਦਾ ਇਹ ਮੰਨਣਾ ਹੈ ਤਾਂ **ਕੁੱਝ ਵੀ ਨਹੀਂ ਵਿੱਚੋਂ ਬ੍ਰਹਿਮੰਡ** ਨੂੰ ਸਿਰਜਣ ਵਾਲਾ ਕੋਈ ਨਹੀਂ ਹੋ ਸਕਦਾ। ਇਹ ਸੱਚ ਹੈ ਕਿ ਕੁੱਝ ਈਸ਼ਵਰਵਾਦੀ ਚਿੰਤਕ ਮੰਨਦੇ ਹਨ ਕਿ ਜਦੋਂ ਬ੍ਰਹਿਮੰਡ ਦਾ ਸਿਰਜਣਹਾਰ ਰੱਬ ਨੂੰ ਕਿਹਾ ਜਾਂਦਾ ਹੈ ਤਾਂ ਉਸਦਾ ਮਤਲਬ ਇਹ ਨਹੀਂ ਹੈ ਕਿ ਉਸਨੇ ਕੁੱਝ ਵੀ ਨਹੀਂ ਵਿੱਚੋਂ **ਸਮੇਂ ਦੇ ਇੱਕ ਖਾਸ ਪਲ** ਉੱਤੇ ਬ੍ਰਹਿਮੰਡ ਸਿਰਜਿਆ। ਬ੍ਰਹਿਮੰਡ ਤਾਂ ਸਦੀਵੀ ਹੋਂਦ 'ਚ ਹੈ। ਇਸ ਕਰਕੇ ਪਦਾਰਥ ਅਤੇ ਉਰਜਾ ਸਦੀਵੀ ਹੋਂਦ 'ਚ ਹਨ। ਰੱਬ ਦੇ ਸਿਰਜਣਹਾਰ ਹੋਣ ਦਾ ਭਾਵਅਰਥ ਇਹ ਹੈ ਕਿ ਬ੍ਰਹਿਮੰਡ ਸਦੀਵੀ ਤੌਰ 'ਤੇ ਰੱਬ ਉਪਰ ਨਿਰਭਰ ਹੈ। ਬ੍ਰਹਿਮੰਡ ਵਿੱਚ ਵਾਪਰਨ ਵਾਲੀਆਂ ਘਟਨਾਵਾਂ ਦਾ ਖਾਸਾ ਕਿਸੇ ਹੋਰ ਉਪਰ ਨਿਰਭਰਤਾ ਵਾਲਾ ਹੈ, ਇਸ ਲਈ ਇਸਨੂੰ ਮੌਜੂਦਾ ਰਹਿਣ ਲਈ ਕਿਸੇ ਸਹਾਰੇ ਦੀ ਲੋੜ ਹੈ। ਅਸੀਂ ਪਹਿਲਾਂ ਹੀ ਇਸ ਸ਼ਿਸ਼ਟੀ-ਵਿੱਚਿਆ ਵਾਲੀ ਦਲੀਲ ਨੂੰ ਰੱਬ ਦੀ ਹੋਂਦ 'ਚ ਭੁਗਤ ਜਾਣ ਵਜੋਂ ਰੱਦ ਕਰ ਚੁੱਕੇ ਹਾਂ। ਕੁੱਝ ਈਸ਼ਵਰਵਾਦੀ ਆਈਨਸਟਾਈਨ ਦੇ ਸਿਧਾਂਤ ਦਾ ਸਹਾਰਾ ਲੈਂਦੇ ਹਨ ਜਿਸ ਅਨੁਸਾਰ ਕੁੱਝ ਪਦਾਰਥ ਉਰਜਾ 'ਚ ਪਲਟਾਇਆ ਜਾ ਸਕਦਾ ਹੈ, ਇਸ ਲਈ ਪਦਾਰਥ ਅਤੇ ਉਰਜਾ ਸਥਾਈ ਨਹੀਂ ਹਨ ਕਿਉਂਕਿ ਜਦੋਂ ਪਦਾਰਥ ਨੂੰ ਉਰਜਾ 'ਚ ਪਲਟਾਇਆ ਜਾਂਦਾ ਹੈ ਤਾਂ ਪਦਾਰਥ ਘਟ ਜਾਂਦਾ ਹੈ ਅਤੇ ਉਰਜਾ ਦਾ ਵਧਾਹਾ ਹੋ ਜਾਂਦਾ ਹੈ। ਫਿਰ ਵੀ, ਪਦਾਰਥ ਅਤੇ ਉਰਜਾ ਦੇ ਸਬੰਧ 'ਚ ਇਹ ਸੁਧਾਈ ਈਸ਼ਵਰਵਾਦੀਆਂ ਲਈ ਹਾਲਤ 'ਚ ਕੋਈ ਸੂਤ-ਬਹਿਦੀ ਤਬਦੀਲੀ ਨਹੀਂ ਲਿਆਉਂਦੀ। ਅੱਜ ਕੱਲ ਸਾਇੰਸ ਪਦਾਰਥ ਦੀ ਸਮੁੱਚਤਾ ਦੀ ਕਾਇਮੀ ਅਤੇ ਉਰਜਾ ਦੀ ਸਮੁੱਚਤਾ ਦੀ ਕਾਇਮੀ ਦੀ ਥਾਂ ਪਦਾਰਥ-ਉਰਜਾ ਨੂੰ ਮਿਲਾਕੇ ਬਣੀ ਸਮੁੱਚਤਾ ਦੀ ਕਾਇਮੀ ਦੀ ਗੱਲ ਕਰਦੀ ਹੈ।

2: ਸਾਇੰਸ ਨੇ ਇਹ ਲੱਭ ਲਿਆ ਹੈ ਕਿ ਕਿਸੇ ਘਟਨਾ ਦੀ ਵਿਆਖਿਆ ਬ੍ਰਹਿਮੰਡ ਵਿਚਲੀਆਂ ਦੂਸਰੀਆਂ ਘਟਨਾਵਾਂ ਵਿੱਚੋਂ ਲੱਭੀ ਜਾ ਸਕਦੀ ਹੈ। ਜੇ ਵਰਖਾ ਹੁੰਦੀ ਹੈ ਤਾਂ ਅਸੀਂ ਇਸਦੀ ਵਿਆਖਿਆ ਇਸਤੋਂ ਅਗਾਊਂ ਹੋਣ ਵਾਲੀਆਂ ਘਟਨਾਵਾਂ 'ਚੋਂ ਖੋਜ ਸਕਦੇ ਹਾਂ, ਜਿਵੇਂ ਕਿ ਸੂਰਜ ਦਾ ਪਾਣੀ ਨੂੰ ਗਰਮਾਉਣਾ, ਪਾਣੀ ਦਾ ਭਾਫ ਬਣਨਾ, ਇਸਦਾ ਠੰਡੇ ਹੋਣ ਦੇ ਬਿੰਦੂ 'ਤੇ ਪੁੱਜਣਾ ਅਤੇ ਸੰਘਣੇ ਹੋਣਾ ਅਤੇ ਫਿਰ ਵਰਖਾ ਦੇ ਰੂਪ 'ਚ ਵਰਸਣਾ। ਸਾਇੰਸ ਬ੍ਰਹਿਮੰਡ ਵਿਚਲੀਆਂ ਘਟਨਾਵਾਂ ਰਾਹੀਂ ਹੀ ਅਕਾਸ਼ੀ-ਪਿੰਡਾਂ ਦੇ ਘੁੰਮਣ ਅਤੇ ਧਰਤੀ ਦੀ ਬਣਤਰ ਦੀ ਵਿਆਖਿਆ ਕਰਦੀ ਹੈ। ਬ੍ਰਹਿਮੰਡ ਦੀਆਂ ਘਟਨਾਵਾਂ ਦੀ ਵਿਆਖਿਆ ਅੰਦਰ ਕੋਈ ਵੀ ਚਮਤਕਾਰੀ ਘਟਨਾ ਸ਼ਾਮਲ ਨਹੀਂ ਕੀਤੀ ਜਾਂਦੀ। ਇਸੇ ਤਰੀਕੇ ਦੀ ਤਰ੍ਹਾਂ ਮਨੁੱਖੀ ਸਰੀਰ ਅਤੇ ਮਨ ਦੀਆਂ ਬਿਮਾਰੀਆਂ ਦੇ ਕਾਰਨ ਅਤੇ ਇਲਾਜ ਬ੍ਰਹਿਮੰਡ ਅੰਦਰ ਹੀ ਖੋਜੇ ਜਾਂਦੇ ਹਨ। ਇਸੇ ਹੀ ਤਰੀਕੇ ਨਾਲ ਇਖਲਾਕੀ ... ਨਿਯਮਾਂ ਦੀ ਵਿਆਖਿਆ ਵੀ ਰੱਬ ਦੀ ਕਿਸੇ ਚਮਤਕਾਰੀ ਏਜੰਸੀ ਦਾ ਆਸਰਾ ਲਏ ਬਿਨਾਂ ਕੀਤੀ ਜਾ ਸਕਦੀ ਹੈ। ਸਮਾਜ ਦੀ ਹੋਂਦ ਅਤੇ ਉਨਤੀ ਨੂੰ ਸਮੇਂ ਦੀਆਂ ਹਾਲਤਾਂ ਹੀ ਸੰਭਵ ਬਣਾਉਂਦੀਆਂ ਹਨ। ਕੋਈ ਵੀ ਸਮਾਜ ਕਾਇਮ ਨਹੀਂ ਰਹਿ ਸਕਦਾ ਜੇਕਰ ਹਰ ਕੋਈ ਦੂਸਰਿਆਂ ਦੀ ਜਾਨ ਮਗਰ ਪਿਆ ਹੋਵੇ, ਤਾਂਹੀਂ ਕਤਲ ਬੁਰਾ ਹੈ। ਕੋਈ ਵੀ ਸਮਾਜ ਕਾਇਮ ਨਹੀਂ ਰਹਿ ਸਕਦਾ ਜੇਕਰ ਹਰ ਕੋਈ ਦੂਸਰਿਆਂ ਦੀ ਮਲਕੀਅਤ ਨੂੰ ਚੋਰੀ ਕਰਨ ਜਾਂ ਖੋਹਣ ਪਿੱਛੇ ਪਿਆ ਹੋਵੇ; ਤਾਂਹੀਂ ਚੋਰੀ ਮਾੜੀ ਹੈ। ਕੋਈ ਵੀ ਸਮਾਜ ਕਾਇਮ ਨਹੀਂ ਰਹਿ ਸਕਦਾ ਜੇਕਰ ਹਰ ਕੋਈ ਮਰਦ ਹਰ ਇੱਕ ਔਰਤ ਦਾ ਜਬਰ-ਜਿਨਾਹ ਅਤੇ ਸਨਮਾਨ ਤਬਾਹ ਕਰਨ 'ਤੇ ਤੁਲਿਆ ਹੋਵੇ; ਤਾਂਹੀਂ ਕਾਮ-ਜੁਰਮ ਇੱਕ ਬੁਰਾਈ ਹੈ। ਕੋਈ ਵੀ ਸਮਾਜ ਕਾਇਮ ਨਹੀਂ ਰਹਿ ਸਕਦਾ ਜੇ ਮਨੁੱਖ ਹਰ ਸਮੇਂ ਹਰ ਰੋਜ਼ ਦੀ ਗੱਲ-ਕੱਥ ਵਿੱਚ ਇੱਕ ਦੂਸਰੇ ਨੂੰ ਧੋਖਾ ਦਿੰਦਾ ਹੋਵੇ; ਤਾਂਹੀਂ ਬੂਠ ਬੋਲਣਾ ਬੁਰਾ ਹੈ। ਇਸੇ ਤਰ੍ਹਾਂ ਜੀਵਨ, ਜਾਇਦਾਦ, ਕਾਮ ਅਤੇ ਸਚਾਈ ਵਗੇਰਾ ਪ੍ਰਤਿ ਆਦਰ ਦੇ ਇਖਲਾਕੀ ਅਸੂਲ ਸਮਾਜੀ ਜੀਵਨ ਲਈ ਲੋੜੀਂਦੀਆਂ ਜ਼ਰੂਰੀ ਸ਼ਰਤਾਂ ਹਨ ਜਿਨ੍ਹਾਂ ਤੋਂ ਬਿਨਾਂ ਕੋਈ ਇਕੱਲਾ-ਕਹਿਰਾ ਮਨੁੱਖ **ਮਨੁੱਖੀ ਵਸੂਦਵ** ਜੋ ਵਧ-ਫੁੱਲ ਨਹੀਂ ਸਕਦਾ। ਇਖਲਾਕੀ ਅਸੂਲਾਂ ਦੀ ਬੰਦਸ਼ ਸਾਡੇ ਉੱਤੇ ਇਹ ਕਰਕੇ ਨਹੀਂ ਕਿ ਇਨ੍ਹਾਂ ਨੂੰ ਰੱਬ ਚਲਾਉਂਦਾ ਹੈ, ਬਲਕਿ ਇਸ ਕਰਕੇ ਹੈ ਕਿ ਉਹ ਸਮਾਜੀ ਜੀਵਨ ਲਈ ਅਤਿਅੰਤ ਜ਼ਰੂਰੀ ਹਨ ਅਤੇ ਕਿਸੇ ਵੀ ਜਦੋਂ ਦੇ ਵਾਧੇ ਅਤੇ ਉਨਤੀ ਲਈ ਸਮਾਜੀ ਜੀਵਨ ਦਾ ਹੋਣਾ ਲਾਜ਼ਮੀ ਹੈ।

ਇਹ ਵਿਸ਼ਵਾਸ ਕਰਨਾ ਗਲਤ ਹੈ ਕਿ ਜੇਕਰ ਰੱਬ ਨਾ ਹੁੰਦੇ ਤਾਂ ਇਖਲਾਕੀ ਅਸੂਲਾਂ ਦਾ ਕੋਈ ਆਧਾਰ ਨਹੀਂ ਹੋ ਸਕਦਾ। ਜਿੰਨੀ ਦੇਰ ਸਰੀਰ ਹੈ, ਸਿਹਤ ਦੇ ਨਿਯਮ ਹਨ; ਜਿੰਨੀ ਦੇਰ ਸਮਾਜ ਹੈ, ਸਮਾਜੀ ਸਿਹਤ ਦੇ ਨਿਯਮ ਹਨ ਜਿਨ੍ਹਾਂ ਨੂੰ ਇਖਲਾਕੀ ਨਿਯਮ ਕਿਹਾ ਜਾਂਦਾ ਹੈ। ... ਇਸ ਕਰਕੇ ਭੌਤਿਕੀ, ਜੀਵੀ, ਮਨੋ-ਵਿਗਿਆਨਕ, ਇਖਲਾਕੀ ... ਵਰਗੀਆਂ ਸਾਰੀਆਂ

ਘਟਨਾਵਾਂ ਦੀ ਵਿਆਖਿਆ ਬ੍ਰਹਿਮੰਡ ਅੰਦਰ ਹੀ ਪਈ ਹੋਈ ਹੈ। ਸਰੀਰਕ ਅਤੇ ਸਮਾਜਿਕ ਵਿਗਿਆਨ ਸਾਰੀਆਂ ਘਟਨਾਵਾਂ ਦੀ ਵਿਆਖਿਆ ਬ੍ਰਹਿਮੰਡ ਅੰਦਰ ਦੇਖਦਾ ਹੈ। ਇਹ ਮੰਨਣਾ ਕਿ ਰੱਬ ਚਮਤਕਾਰਾਂ ਦੀ ਸ਼ਕਲ ਵਿੱਚ ਬ੍ਰਹਿਮੰਡ ਦੇ ਕੰਮਾਂ ਕਾਰਾਂ ਵਿੱਚ ਦਖਲ ਦਿੰਦਾ ਹੈ, ਸਾਇੰਸ ਦੇ ਵਿਰੁੱਧ ਹੈ। ਇਸ ਕਰਕੇ ਚਮਤਕਾਰ, ਜਿੰਨਾ ਦਾ ਮਤਲਬ ਪ੍ਰਕਿਰਤਕ ਕਾਰਨਾਂ ਦੀ ਲੜੀ 'ਚ ਕਾਰਜਸ਼ੀਲ ਗੈਰ-ਪ੍ਰਕਿਰਤਕ ਕਾਰਨਤਾ ਹੈ, **ਵਿਗਿਆਨਕ ਪ੍ਰਯੋਗਸ਼ਾਲਾਵਾਂ** ਵਿੱਚ ਨਿਰਖੇ-ਪਰਖੇ ਨਹੀਂ ਗਏ। ਚਮਤਕਾਰਾਂ ਬਾਰੇ ਸਾਰੀਆਂ ਕਹਾਣੀਆਂ ਜੀਵਨ ਵਿੱਚ ਵਿਗਿਆਨ-ਵਿਰੋਧੀ ਨਜ਼ਰੀਆਂ ਭਰਨ ਲਈ ਬਜ਼ਾਹੁ ਗਪੜ ਹਨ।

ਬ੍ਰਹਿਮੰਡ ਦਾ ਖੁਦ-ਮੁਖਤਿਆਰ ਖਾਸਾ, ਬ੍ਰਹਿਮੰਡ ਵਿਚਲੀਆਂ ਘਟਨਾਵਾਂ ਪਿੱਛੇ ਕਿਸੇ ਚਮਤਕਾਰੀ-ਸ਼ਕਤੀ ਦਾ ਹੱਥ ਹੋਣ ਵਾਲੇ ਵਿਚਾਰ ਨੂੰ ਪਰ੍ਹੇ ਝਟਕ ਦਿੰਦਾ ਹੈ। ਬ੍ਰਹਿਮੰਡ ਬਾਰੇ ਵਿਗਿਆਨਕ ਸਮਝ ਬ੍ਰਹਿਮੰਡ ਦੇ ਸਿਰਜਣਹਾਰ ਜਾਂ ਸੰਚਾਲਕ ਵਾਲੇ ਵਿਚਾਰ ਨੂੰ ਪਰ੍ਹੇ ਝਟਕ ਦਿੰਦੀ ਹੈ, ਯਾਨੀ ਕਿ ਸ਼ਿਸ਼ਟੀ ਵਿਚਲੀਆਂ ਇਹ ਭੌਤਿਕੀ, ਜੀਵੀ, ਮਨੋ-ਵਿਗਿਆਨਕ, ਸਮਾਜੀ, ਸੁਹਾਜਤਮਕ, ਇਖਲਾਕੀ ... ਘਟਨਾਵਾਂ ਦੀ ਵਿਆਖਿਆ ਅੰਦਰ ਰੱਬ ਨੂੰ ਘੋਸ਼ਣਾ ਫੜੂਲ ਮਹਿਸੂਸ ਕਰਦੀ ਹੈ। ਪ੍ਰਕਿਰਤਕ ਪ੍ਰਬੰਧ ਅੰਦਰ ਆਦਰਸ਼ਾਂ ਦੀਆਂ ਜੜ੍ਹਾਂ ਵੀ ਉਨੀਆਂ ਹਨ ਜਿੰਨੀਆਂ ਘਟਨਾਵਾਂ ਦੀਆਂ। ਇਸਦਾ ਅਰਥ ਇਹ ਹੈ ਕਿ ਬ੍ਰਹਿਮੰਡ ਵਿਚਲੀਆਂ ਘਟਨਾਵਾਂ ਰੱਬ ਦੀ ਹੋਂਦ ਹੋਣ ਬਾਰੇ ਸਿੱਟਾ ਕੱਢ ਲੈਣ ਲਈ ਕੋਈ ਆਧਾਰ ਪ੍ਰਦਾਨ ਨਹੀਂ ਕਰਦੀਆਂ।

3: ਦੇਹ-ਰਹਿਤ ਚੇਤਨਤਾ ਦੀ ਸੰਭਾਵਨਾ ਦਾ ਸਾਇੰਸ ਕੋਈ ਸਬੂਤ ਨਹੀਂ ਦੇਖਦੀ। ਇਹ ਸਾਨੂੰ ਦਰਸਾਉਂਦੀ ਹੈ ਕਿ ਜੀਵਨ ਨਿਸ਼ਚਿਤ ਭੌਤਿਕੀ ਅਤੇ ਰਸਾਇਣੀ ਹਾਲਤਾਂ ਅਧੀਨ ਉਗਮਿਆ ਹੈ। ਪੌਦੇ ਜੀਵਤ ਪਾਣੀ ਹਨ ਪ੍ਰੰਤੂ ਉਨ੍ਹਾਂ ਅੰਦਰ ਸਪਸ਼ਟ ਚੇਤਨਤਾ ਨਹੀਂ ਹੈ। ਹੋਰ ਵੀ, ਬਹੁਤ ਹੀ ਮੁਢਲੇ ਜਾਨਵਰ ਵੀ ਸਪਸ਼ਟ ਚੇਤਨਤਾ ਨਹੀਂ ਰਖਦੇ। ਇਹ ਉਚੇਰੀ ਪੱਧਰ ਦੇ ਜਾਨਵਰਾਂ ਵਿੱਚ ਹੈ ਜਿਹਨਾਂ ਦੀ ਚੇਤਨਤਾ ਅੰਦਰ ਮਨੁੱਖੀ ਸੋਝੀ, ਲਗਾਓ, ਅਤੇ ਰਚਨਾਤਮਕ ਫਿੱਛਾ ਸ਼ਕਤੀ ਵਰਗੇ ਅੰਸ ਹੁੰਦੇ ਹਨ। ਇੱਕ ਬਿੱਲੀ ਅਤੇ ਕੁੱਤਾ ਸ਼ੈਲੀ ਦੀ ਸੋਝੀ ਰੱਖਦੇ ਹਨ, ਤਜਰਬੇ ਰਾਹੀਂ ਸਿਖਦੇ ਹਨ, ਗੁੱਸੇ, ਵਿਰੋਧਤਾ ਅਤੇ ਪਿਆਰ ਦੀਆਂ ਭਾਵਨਾਵਾਂ ਦਾ ਦਿਖਾਵਾ ਕਰਦੇ ਹਨ। ਮਿੱਥੇ ਹੋਏ ਖਾਸ ਢੰਗਾਂ ਅਨੁਸਾਰ ਅਮਲ ਕਰਦੇ ਹਨ। ਫਿਰ ਵੀ, ਮਨੁੱਖ ਅੰਦਰ ਇਹ ਸਾਰੀਆਂ ਸ਼ਕਤੀਆਂ ਉੱਚ-ਪੱਧਰੀ ਸਿਫਤ ਵਾਲੀਆਂ ਹਨ ਅਤੇ, ਇਸ ਲਈ ਉਹ ਸਾਇੰਸ, ਕਲਾ ਅਤੇ ਸਮਾਜੀ ਅਦਾਰੇ ਸਿਰਜਣ ਦੇ ਯੋਗ ਹੈ।

ਹੁਣ ਲਓ ਕਿ ਜੀਵਨ ਅਤੇ ਚੇਤਨਤਾ ਦਾ ਖਾਸਾ ਕੀ ਹੈ? ਸਾਇੰਸ ਨੇ ਇਹ ਪਤਾ ਲਾਇਆ ਹੈ ਕਿ ਨਵੇਂ ਉਭਰਨ ਵਾਲੇ ਅਤੇ ਪਹਿਲੇ ਉਭਰੇ ਹੋਏ ਨੂੰ ਪੈਦਾ ਕਰਨ ਵਾਲੀਆਂ ਹਾਲਤਾਂ ਵਿਚਕਾਰ ਅਟੁੱਟ ਰਿਸ਼ਤਾ ਹੈ। ਜੀਵਨ ਨਿਸ਼ਚਿਤ ਭੌਤਿਕੀ ਅਤੇ ਰਸਾਇਣੀ ਹਾਲਤਾਂ 'ਚੋਂ ਉਭਰਿਆ ਹੈ। ਭਾਵੇਂ ਜੀਵ-ਵਿਗਿਆਨ

ਦੇ ਨਿਯਮ ਰਸਾਇਣੀ ਅਤੇ ਭੌਤਿਕੀ ਨਿਯਮਾਂ ਤੋਂ ਵੱਖਰੇ ਹਨ ਅਤੇ ਪਹਿਲੇ ਦੇ ਨਿਯਮਾਂ ਨੂੰ ਦੋਨਾਂ ਪਿਛਲਿਆਂ ਦੇ ਨਿਯਮਾਂ ਤੱਕ ਹੀ ਸੁੰਘੇੜਿਆ ਨਹੀਂ ਜਾ ਸਕਦਾ, ਫਿਰ ਵੀ ਭੌਤਿਕੀ ਅਤੇ ਰਸਾਇਣੀ ਕ੍ਰਿਆਵਾਂ ਤੋਂ ਬਿਨਾਂ ਕੋਈ ਜੀਵਨ ਨਹੀਂ ਹੋ ਸਕਦਾ। ਇੱਕ ਜੀਵਤ ਜੀਵ ਭੌਤਿਕੀ ਨਿਯਮਾਂ ਦੇ ਅਧੀਨ ਹੈ। ਅਸੀਂ ਉਨ੍ਹਾਂ ਦੀ ਗਰੂਤਾ-ਖਿੱਚ ਦੇ ਨਿਯਮ ਅਧੀਨ ਹਾਂ। ਜਿੰਦਾ ਸਰੀਰ ਰਸਾਇਣਕ ਸੰਘਟਨਾਂ ਦੇ ਸਮਤੋਲ 'ਤੇ ਨਿਰਭਰ ਕਰਦਾ ਹੈ ਜਿਹੜੇ ਇਸਨੂੰ ਬਾਹਰੋਂ ਉਤੇਜਨਾਵਾਂ (Stimuli) ਤੋਂ ਅਤੇ ਅੰਦਰੋਂ ਰਸ-ਗ੍ਰੰਥੀਆਂ ਰਾਹੀਂ ਦਿੱਤੇ ਗਏ ਰਿਸ਼ਣ ਪਦਾਰਥਾਂ ਦੇ ਤੌਰ 'ਤੇ ਦਿੱਤੇ ਜਾਂਦੇ ਹਨ। ਜੇਕਰ ਸਾਡੇ ਦਿਮਾਗ ਹੇਠਲੀ ਗ੍ਰੰਥੀ ਬੋਰਿਸਾਬੀ ਹੈ ਅਤੇ ਰਸਣ ਪਦਾਰਥ ਘੱਟ ਦਿੰਦੀ ਹੈ ਤਾਂ ਸਾਡੇ ਸਰੀਰਕ ਵਾਧੇ 'ਤੇ ਬੁਰਾ ਅਸਰ ਪੈਂਦਾ ਹੈ। ਸਾਡੀ ਰਸਾਇਣ ਸਾਡੇ ਸਰੀਰਕ ਢਾਂਚੇ ਨੂੰ ਹੀ ਪ੍ਰਭਾਵਿਤ ਨਹੀਂ ਕਰਦੀ, ਇਹ ਸਾਡੇ ਮਨੋ-ਵਿਗਿਆਨ ਨੂੰ ਵੀ ਪ੍ਰਭਾਵਿਤ ਕਰਦੀ ਹੈ। ਜੇਕਰ ਅਸੀਂ ਜ਼ਿਆਦਾ ਸ਼ਰਾਬ ਵਰਤਦੇ ਹਾਂ, ਇਹ ਨਾ ਸਿਰਫ ਸਾਡੀ ਪਾਚਣ-ਪ੍ਰਣਾਲੀ ਨੂੰ ਹੀ ਨੁਕਸਾਨਦੀ ਹੈ ਸਗੋਂ ਸਾਡੀ ਇਕਸਾਰ ਸੋਚਣੀ ਨੂੰ ਵੀ ਗੜਬੜਾ ਦਿੰਦੀ ਹੈ, ਇੱਥੋਂ ਤੱਕ ਕਿ ਸਾਨੂੰ ਬੇਬਸ ਬਣਾ ਦਿੰਦੀ ਹੈ। ਦਿਮਾਗ ਅੰਦਰ ਹੋਣ ਵਾਲੀਆਂ ਕੁੱਝ ਰਸਾਇਣਕ ਤਬਦੀਲੀਆਂ ਮਨੋ-ਵਿਗਿਆਨਕ ਖਿੰਡਾਅ ਵੱਲ ਲੈ ਜਾਂਦੀਆਂ ਹਨ।

ਦੁਬਾਰਾ ਫਿਰ। ਸਾਇੰਸ ਨੇ ਦਿਮਾਗ ਅਤੇ ਚੇਤਨਤਾ ਵਿਚਕਾਰ ਅਟੁੱਟ ਰਿਸ਼ਤਾ ਖੋਜਿਆ ਹੈ। ਇਹ ਦੇਖਿਆ ਗਿਆ ਹੈ ਕਿ ਜਿੰਨਾ ਦਿਮਾਗ ਜ਼ਿਆਦਾ ਗੁੰਝਲਦਾਰ ਹੁੰਦਾ ਜਾਂਦਾ ਹੈ ਚੇਤਨਤਾ ਉੰਨੀ ਜ਼ਿਆਦਾ ਵਿਕਾਸ ਕਰਦੀ ਜਾਂਦੀ ਹੈ। ਮਨੁੱਖੀ ਦਿਮਾਗ ਸਭਤੋਂ ਵੱਧ ਗੁੰਝਲਦਾਰ ਹੈ ਅਤੇ ਮਨੁੱਖੀ ਚੇਤਨਤਾ ਗਿਆਨ ਦੀ ਸ਼ੁਕਤੀ ਸਭਤੋਂ ਉਚਤਮ ਹੈ। ਜੇਕਰ ਦਿਮਾਗ ਨੁਕਸਾਨਿਆ ਜਾਂਦਾ ਹੈ ਤਾਂ ਚੇਤਨਤਾ ਮੁਢਲੀ ਜਿਹੀ ਰਹਿ ਜਾਂਦੀ ਹੈ। ਕੁੱਝ ਕੇਸਾਂ ਅੰਦਰ ਤਾਂ ਦਿਮਾਗ ਦਾ ਨੁਕਸਾਨ ਪਾਗਲਪਨ ਤੱਕ ਲੈ ਜਾਂਦਾ ਹੈ। ਚੇਤਨਤਾ ਦਾ ਵਗਸਾਓ ਦਿਮਾਗ ਦੇ ਵਗਸਾਓ ਨਾਲ ਪਰਸਪਰ ਸਬੰਧਤ ਹੈ।

ਅਰਥਾਂ ਸਾਲਾਂ ਦਾ ਜੀਵਨ ਅਤੇ ਚੇਤਨਤਾ ਦਾ ਵਿਕਾਸ-ਮਾਰਗ ਦਿਖਾਉਂਦਾ ਹੈ ਕਿ ਇਸ ਤਰ੍ਹਾਂ ਜੀਵਨ ਅਤੇ ਚੇਤਨਤਾ ਦੀ ਗੁੰਝਲਦਾਰਤਾ ਸਰੀਰਕ ਵਿਕਾਸ ਦੀ ਗੁੰਝਲਦਾਰਤਾ ਉਪਰ ਆਧਾਰਤ ਹੈ। ਸਰੀਰ ਤੋਂ ਬਿਨਾਂ ਜੀਵਨ ਉਵੇਂ ਹੀ ਅਸੰਭਵ ਹੈ ਜਿਵੇਂ ਆਕਸੀਜਨ ਤੋਂ ਬਿਨਾਂ ਅੱਗ ਜਾਂ ਪਾਣੀ। ਸਰੀਰ ਤੋਂ ਬਿਨਾਂ ਜੀਵਨ ਜਾਂ ਚੇਤਨਤਾ ਹੋਣ ਦਾ ਕੋਈ ਸਬੂਤ ਨਹੀਂ ਹੈ। ਇਸ ਕਰਕੇ ਦੇਹ-ਰਹਿਤ ਚੇਤਨਤਾ ਦੀ ਥੋਥੀ ਕਲਪਨਾ ਦਾ ਹਕੀਕਤ ਵਿੱਚ ਕੋਈ ਅਧਾਰ ਨਾ ਹੋਣ ਕਰਕੇ ਇਹ ਨਿਰੋਲ ਥੋਥੀ ਕਲਪਨਾ ਹੀ ਹੈ। ਇਸ ਕਰਕੇ ਨਿਰਾਕਾਰ ਰੱਬ ਵਿੱਚ ਵਿਸ਼ਵਾਸ ਕਰਨਾ ਗਲਤ ਹੈ। ਜੇਕਰ ਰੱਬ ਇੱਕ ਨਿਰਾਕਾਰ ਹਸਤੀ ਹੈ ਤਾਂ ਉਸਦਾ ਹਕੀਕੀ ਦੁਨੀਆਂ ਅੰਦਰ ਕੋਈ ਸਥਾਨ ਨਹੀਂ ਹੈ ਕਿਉਂਜੋ ਸਾਇੰਸ ਦੀ ਨਜ਼ਰ 'ਚ ਅਜਿਹੀ ਕੋਈ ਚੇਤਨਤਾ ਨਹੀਂ ਹੈ

ਜਿਹੜੀ ਦੇਹ-ਰੂਪੀ ਨਾ ਹੋਵੇ; ਹਾਂ ਸਾਇੰਸ ਦੇਹ-ਰੂਪੀ ਅਰਥਾਂ ਚੇਤਨਤਾਵਾਂ ਨੂੰ ਜਾਣਦੀ ਹੈ।

4. ਸੰਸਾਰ ਬਾਰੇ ਸਾਡਾ ਰੋਜ਼ਾਨਾ ਦਾ ਅਨੁਭਵ ਇਹ ਹੈ ਕਿ ਹਰ ਇੱਕ ਸ਼ੈਅ ਤਬਦੀਲ ਹੁੰਦੀ ਰਹਿੰਦੀ ਹੈ। ਸਾਇੰਸ ਉਨ੍ਹਾਂ ਤਬਦੀਲੀਆਂ ਨੂੰ ਵੀ ਖੋਜ ਲੈਂਦੀ ਹੈ ਜਿਹੜੀਆਂ ਅਸੀਂ ਆਪਣੀ ਨੰਗੀ ਅੱਖ ਨਾਲ ਨਹੀਂ ਵੇਖ ਸਕਦੇ। ਸਾਇੰਸ ਅਜਿਹੀ ਕੋਈ ਚੀਜ਼ ਨਹੀਂ ਦੇਖਦੀ ਜਿਹੜੀ ਤਬਦੀਲ ਨਾ ਹੁੰਦੀ ਹੋਵੇ। ਇੱਥੋਂ ਤੱਕ ਕਿ ਇੱਕ ਅਣੂ ਵੀ ਤਬਦੀਲ ਹੁੰਦਾ ਹੈ। ਸਾਡਾ ਸਰੀਰ ਤਬਦੀਲ ਹੁੰਦਾ ਹੈ, ਸਾਡਾ ਮਨ ਅਤੇ ਚੇਤਨਤਾ ਅਮੁੱਕ ਤਬਦੀਲੀ ਅਧੀਨ ਹਨ। ਜੇ ਹੈ ਉਹ ਤਬਦੀਲੀ ਵਾਸਤੇ ਹੈ। ਜੇ ਤਬਦੀਲੀ ਹੋਣੀ ਹੈ ਤਾਂ ਤਬਦੀਲੀ-ਰਹਿਤ ਵਸੂਦ ਦੀ ਕੋਈ ਹੋਂਦ ਨਹੀਂ। ਰੱਬ ਨੂੰ ਤਬਦੀਲੀ-ਰਹਿਤ ਪ੍ਰੀਭਾਸ਼ਤ ਕੀਤਾ ਜਾਂਦਾ ਹੈ। ਕਿਉਂਜੋ ਜਿਹੜੀ ਹਸਤੀ ਤਬਦੀਲ ਹੁੰਦੀ ਹੈ ਉਹ ਸੰਪੂਰਨ ਨਹੀਂ ਹੈ, ਭਾਵੇਂ ਕਿ ਤਬਦੀਲੀਆਂ ਚੰਗੇ ਲਈ ਹੀ ਹੁੰਦੀਆਂ ਹਨ। ਜੇਕਰ ਜੋ ਕੁੱਝ ਮੌਜੂਦ ਹੈ ਉਹ ਅਮੁੱਕ ਤਬਦੀਲੀ ਅਧੀਨ ਹੈ ਤਾਂ ਫਿਰ ਰੱਬ ਦੀ ਹੋਂਦ ਨਹੀਂ ਹੋ ਸਕਦੀ ਕਿਉਂਜੋ ਰੱਬ ਨੂੰ ਤਾਂ ਇੱਕ ਤਬਦੀਲੀ-ਰਹਿਤ ਹਸਤੀ ਵਜੋਂ ਪ੍ਰੀਭਾਸ਼ਤ ਕੀਤਾ ਜਾਂਦਾ ਹੈ।

ਆਓ ਹੁਣ ਸਮੋਟੀਏ। ਸਾਇੰਸ ਬ੍ਰਹਿਮੰਡ ਨੂੰ ਸਵੈ-ਵਿਦਮਾਨ ਹੋਣ ਦੇ ਵਿਚਾਰ ਦਾ ਪੱਖ ਲੈਂਦੀ ਹੈ ਅਤੇ ਪਦਾਰਥ+ਸ਼ਕਤੀ ਦੇ ਸਥਾਈਪਣ ਨੂੰ ਮੰਨਦੀ ਹੈ। ਇਸ ਕਰਕੇ ਇੱਕ ਸਵੈ-ਵਿਦਮਾਨ ਬ੍ਰਹਿਮੰਡ ਦਾ ਕੋਈ ਸਿਰਜਣਹਾਰ ਨਹੀਂ ਹੋ ਸਕਦਾ।

ਸਾਇੰਸ ਦੀ ਲੱਭਤ ਹੈ ਕਿ ਚੇਤਨਤਾ ਸਰੀਰ ਨਾਲ ਸਬੰਧਤ ਹੈ ਅਤੇ ਇਸਤੋਂ ਵੱਖ-ਕੀਤੇ-ਜਾਣ-ਯੋਗ-ਨਹੀਂ ਹੈ। ਇਸਨੇ ਦੇਹ-ਰਹਿਤ ਚੇਤਨਤਾ ਜਾਂ ਆਤਮਾ ਜਾਂ ਰੱਬ ਬਾਰੇ ਕੋਈ ਦ੍ਰਿਸ਼ਟਾਂਤ ਜਾਂ ਸਬੂਤ ਨਹੀਂ ਦੇਖਿਆ।

ਸਾਇੰਸ ਨੇ ਦੇਖਿਆ ਹੈ ਕਿ ਜੋ ਕੁੱਝ ਵੀ ਇਹ ਪੜਤਾਲਦੀ ਹੈ ਉਹ ਅਮੁੱਕ ਤਬਦੀਲੀ ਅਧੀਨ ਹੈ। ਇਸਨੇ ਅਬਦਲ ਹਸਤੀਆਂ ਸਬੰਧੀ ਕੋਈ ਦ੍ਰਿਸ਼ਟਾਂਤ ਦਾ ਸਬੂਤ ਨਹੀਂ ਦੇਖਿਆ। ਜਿੰਨਾਂ ਨੂੰ ਅਸੀਂ ਸ਼ੈਆਂ ਕਹਿੰਦੇ ਹਾਂ ਉਹ ਤਬਦੀਲੀਆਂ ਦੀਆਂ ਲੜੀਆਂ ਤੋਂ ਸਿਵਾਏ ਕੁੱਝ ਨਹੀਂ ਹੈ। ਬਦਲਦੀਆਂ ਅਵਸਥਾਵਾਂ ਤੋਂ ਪਰੇ ਅਬਦਲ ਕੁੱਝ ਵੀ ਨਹੀਂ ਹੈ। ਇਸ ਕਰਕੇ ਅਬਦਲ ਆਤਮਾ ਜਾਂ ਰੱਬ ਦਾ ਵਿਸ਼ਵਾਸ ਇੱਕ ਪਰੀ ਕਹਾਣੀ ਹੈ।

ਨਾ ਹੀ ਮੰਤਰੀ ਦਲੀਲਾਂ ਅਤੇ ਨਾਹੀ ਵਿਗਿਆਨਕ ਸਮਝ ਦੇ ਮੂਲ-ਤੱਤ ਦਾ ਭੋਗ-ਭਰ ਭੁਕਾਅ ਰੱਬ ਦੀ ਹੋਂਦ ਹੋਣ ਦੇ ਵਿਸ਼ਵਾਸ ਦੇ ਸੱਚਾ ਹੋਣ ਦੇ ਪੱਖ ਵਿੱਚ ਹੈ, ਇਸ ਕਰਕੇ ਹੀ ਹੈ ਕਿ ਅਸੀਂ ਜੈਨੀਆਂ, ਬੋਧੀਆਂ, ਸੰਖੀਆਂ, ਮੀਮਾਂਸੀਆਂ, ਤਾਰਿਕਾਦੀਆਂ, ਕਨਫਿਊਸ਼ੀਆਨਾਂ, ਮਾਰਕਸਵਾਦੀਆਂ ਦੇ ਨਾਲ ਪੁਰਖੀ ਰੱਬ ਜਾਂ ਈਸ਼ਵਰ ਅਤੇ ਗੈਰ-ਪੁਰਖੀ ਸਰਵ-ਵਿਆਪਕ ਚੇਤਨਤਾ ਜਾਂ ਬ੍ਰਹਮਾ ਦੀ ਮਨੋਤ ਜਾਂ ਵਿਸ਼ਵਾਸ ਨੂੰ ਰੱਦ ਕਰਦੇ ਹਾਂ। ਅਨੁ: ਹੇਮਰਾਜ ਸਟੈਨ (ਸਮਾਪਤ)

ਵਿਚਾਰ ਤੇ ਵਿਸਥਾਰ

ਵੀ ਸੱਟ 'ਤੇ ਟੁੱਟਣ ਵਾਲੇ ਲੋਹੇ ਦਾ ਟੁੱਟਣਾ ਪਹਿਲੀ ਸੱਟ ਤੇ ਹੀ ਬਰੂ ਹੋ ਜਾਂਦਾ ਹੈ ਅਤੇ ਉਸਨੂੰ ਪੈਣ ਵਾਲੀ ਹਰ ਸੱਟ ਦਾ ਮਹੱਤਵ ਹੁੰਦਾ ਹੈ।

.....ਸਵੈ ਸਾਂਚੀ

ਹਰ ਵੱਡਾ ਕਾਰਜ ਸਿਰੇ ਚਾੜਣ ਲਈ ਸੈਂਕੜੇ ਹਜ਼ਾਰਾਂ ਕ੍ਰਿਆਵਾਂ ਦੀ ਲੋੜ ਪੈਂਦੀ ਹੈ ਅਤੇ ਹਰ ਕ੍ਰਿਆ ਦੀ ਸਫਲਤਾ ਲਈ ਅੱਗੇ ਅਨੇਕਾਂ ਕੋਸ਼ਿਸ਼ਾਂ ਕਰਨੀਆਂ ਪੈਂਦੀਆਂ ਹਨ। ਬਹੁਤ ਵਾਰ ਅਸੀਂ ਮੰਜ਼ਿਲ ਨੂੰ ਦੂਰ ਦੇਖਕੇ ਨਿਸਚਲ ਹੋ ਜਾਂਦੇ ਹਾਂ ਪਰ ਅਸੀਂ ਭੁੱਲ ਜਾਂਦੇ ਹਾਂ ਕਿ ਦੂਰ ਤੋਂ ਦੂਰ ਮੰਜ਼ਿਲ ਵੱਲ ਵੀ ਸਫਰ ਪਹਿਲੇ ਕਦਮ ਤੋਂ ਹੀ ਸ਼ੁਰੂ ਹੁੰਦਾ ਹੈ। ਪਹਿਲਾ ਕਦਮ ਪੁੱਟਣ ਨਾਲ ਮੰਜ਼ਿਲ ਦੀ ਦੂਰੀ ਵਿਚ ਕੋਈ ਗਿਣਯੋਗ ਫਰਕ ਨਹੀਂ ਪੈਂਦਾ ਪਰ ਜੇ ਇਹ ਸੋਚ ਅਸੀਂ ਪਹਿਲਾ ਕਦਮ ਹੀ ਨਾ ਪੁੱਟੀਏ ਕਿ ਇੱਕ ਕਦਮ ਨਾਲ ਕਿੰਨੀ ਕੁ ਦੂਰੀ ਤਹਿ ਹੋ ਜਾਵੇਗੀ ਤਾਂ ਕੀ ਅਸੀਂ ਮੰਜ਼ਿਲ ਤੇ ਕਦੇ ਪਹੁੰਚ ਸਕਾਂਗੇ ?

ਇਕ ਨਿੱਕੇ ਬੱਚੇ ਨੂੰ ਤੁਰਨਾ ਸਿਖਦੇ ਦੇਖਣਾ ਬਹੁਤ ਦਿਲਚੱਸਪ ਹੈ। ਉਹ ਵਾਰ ਵਾਰ ਡਿੱਗਣ, ਸੱਟਾਂ ਖਾਣ ਦੇ ਬਾਵਜੂਦ ਸਿੱਧਾ ਖੜਨ ਅਤੇ ਤੁਰਨ ਲਈ ਆਪਣੇ ਯਤਨ ਜਾਰੀ ਰਖਦਾ ਹੈ ਅਤੇ ਅੰਤ ਵਿਚ ਸਫਲ ਹੁੰਦਾ ਹੈ। ਉਸਦੇ ਸਿੱਧਾ ਖੜਾ ਹੋਣ ਅਤੇ ਪੁਲਾੜ ਭਰਨ ਦੀ ਹਰ ਕੋਸ਼ਿਸ਼ ਦਾ ਆਪਣਾ ਮਹੱਤਵ ਹੈ। ਬਹੁਤ ਸਾਰੇ ਵਿਅਕਤੀ ਵੱਡੇ ਹੋਕੇ ਆਪਣੇ ਬਚਪਨ ਵਿਚ ਜਾਣੀ ਇਸ ਸਾਦਾ ਸਚਾਈ ਨੂੰ ਭੁੱਲ ਜਾਂਦੇ ਹਨ। ਉਹ ਹਰ ਕੰਮ ਤੁਰੰਤ ਫੁਰਤ ਹੋਇਆ ਦੇਖਣਾ ਚਾਹੁੰਦੇ ਹਨ, ਇਹ ਰੁਝਾਨ ਅਜੋਕੇ ਦੌਰ ਵਿਚ ਵਧੇਰੇ ਭਾਰੂ ਹੋ ਰਿਹਾ ਹੈ। ਇਸਦੇ ਬਾਹਰਮੁਖੀ ਕਾਰਨ ਵੀ ਹਨ ਕਿ ਤਕਨੀਕੀ ਤਰੱਕੀ ਨੇ ਬਣਨ ਦੱਬ ਕੇ ਕੰਮ ਕਰਵਾਉਣ ਦੀ ਜੋ ਸਮਰੱਥਾ ਮਸ਼ੀਨਾਂ ਰਾਹੀਂ ਪੈਦਾ ਕੀਤੀ ਹੈ ਉਹੀ 'ਬਣਨ ਦੱਬ' ਪਹੁੰਚ ਮਨੁੱਖ ਜ਼ਿੰਦਗੀ ਦੇ ਸਾਰੇ ਖੇਤਰਾਂ ਵਿੱਚ ਲਾਗੂ ਕਰਨ ਦੀ ਕੋਸ਼ਿਸ਼ ਕਰਦਾ ਹੈ ਪਰ ਉਸ ਸਮੇਂ ਉਹ ਭੁੱਲ ਜਾਂਦਾ ਹੈ ਕਿ ਬਣਨ ਦੱਬ ਕੇ ਕੰਮ ਹੋ ਸਕਣ ਦੀ ਸਮਰੱਥਾ ਹਾਸਲ ਕਰਨ ਪਿੱਛੇ ਵੀ ਕਿਸੇ ਵਿਗਿਆਨੀ ਦੀਆਂ ਹਜ਼ਾਰਾਂ ਲੱਖਾਂ ਕੋਸ਼ਿਸ਼ਾਂ ਦਾ ਇਤਿਹਾਸ ਪਿਆ ਹੈ, ਹਜ਼ਾਰਾਂ ਕਾਮਿਆਂ ਦੀਆਂ ਅਣਗਿਣਤ ਕਸ਼ਟਦਾਇਕ ਕ੍ਰਿਆਵਾਂ ਦੇ ਸਿੱਟੇ ਵਜੋਂ ਹੀ ਉਹ ਬਣਨ ਦੱਬ ਕੇ ਕੰਮ ਕਰਨ ਦੇ ਕਾਬਿਲ ਹੋਇਆ ਹੈ।

ਜੋ ਵਿਅਕਤੀ ਸਮਾਜ ਵਿਚ ਕੋਈ ਤਬਦੀਲੀ ਲਿਆਉਣਾ ਚਾਹੁੰਦੇ ਹਨ ਉਨ੍ਹਾਂ ਲਈ ਸਵੈਸਾਂਚੀ ਦੇ ਇਸ ਕਥਨ ਦੀ ਸਚਾਈ ਨੂੰ ਜਾਣਨਾ ਬਹੁਤ ਜ਼ਰੂਰੀ ਹੈ। ਸਮਾਜ ਹਜ਼ਾਰਾਂ ਲੱਖਾਂ ਵਿਅਕਤੀਆਂ ਨੂੰ ਮਿਲਕੇ ਬਣਦਾ ਹੈ, ਹਰ ਵਿਅਕਤੀ ਦੀ ਸਰੀਰਕ ਤੇ ਮਾਨਸਿਕ ਬਣਤਰ ਹਜ਼ਾਰਾਂ ਲੱਖਾਂ ਕ੍ਰਿਆਵਾਂ ਦਾ ਸਿੱਟਾ ਹੁੰਦੀ ਹੈ, ਇਨ੍ਹਾਂ ਵਿੱਚੋਂ ਹਰ ਕ੍ਰਿਆ ਨੂੰ ਪ੍ਰਭਾਵਿਤ ਕਰਨ ਵਾਲੇ ਸੈਂਕੜੇ

ਹਜ਼ਾਰਾਂ ਕਾਰਕ ਕੰਮ ਕਰਦੇ ਹਨ। ਸੋ ਸਮਾਜ ਵਿਚ ਜੋ ਕੁੱਝ ਵਾਪਰ ਰਿਹਾ ਹੈ ਉਸਦੇ ਪਿੱਛੇ ਕੋਈ ਦੋ ਚਾਰ ਕਾਰਨ ਨਹੀਂ ਹੁੰਦੇ ਜਿੰਨ੍ਹਾਂ ਨੂੰ ਕੰਟਰੋਲ ਕਰਕੇ ਸਮਾਜ ਨੂੰ ਆਪਣੀ ਇੱਛਾ ਅਨੁਸਾਰ ਤਬਦੀਲ ਕੀਤਾ ਜਾ ਸਕੇ। ਸਮਾਜ ਵਿਚ ਅਣਗਿਣਤ ਹੀ ਵਿਅਕਤੀ, ਜਥੇਬੰਦੀਆਂ, ਗਰੁੱਪ, ਪਾਰਟੀਆਂ, ਸੋਸਾਇਟੀਆਂ ਕੰਮ ਕਰ ਰਹੀਆਂ ਹਨ ਜੋ ਵਿਅਕਤੀਆਂ ਦੀ ਸੋਚ ਨੂੰ ਪ੍ਰਭਾਵਿਤ ਕਰਦੀਆਂ ਹਨ। ਸਮਾਜ ਦਾ ਇਕ ਆਰਥਕ ਪ੍ਰਬੰਧ ਹੁੰਦਾ ਹੈ ਜੋ ਵਿਅਕਤੀਆਂ ਦੀ ਸੋਚ ਦਾ ਮੂਲ ਆਧਾਰ ਬਣਦਾ ਹੈ, ਇਕ ਸਮਾਜਿਕ ਸਿਸਟਮ ਹੁੰਦਾ ਹੈ ਜੋ ਵਿਅਕਤੀਆਂ ਦੀ ਸੋਚ ਅਤੇ ਕਾਰਜਾਂ ਨੂੰ ਭਾਰੂ ਤਾਕਤਾਂ ਵੱਲੋਂ ਮਿਥੇ ਹੋਏ ਰਸਤਿਆਂ 'ਤੇ ਚਲਾਉਣ ਦੀ ਕੋਸ਼ਿਸ਼ ਕਰਦਾ ਹੈ, ਇੱਕ ਸਭਿਆਚਾਰਕ ਤਾਣਾਬਾਣਾ ਹੁੰਦਾ ਹੈ ਜੋ ਵਿਅਕਤੀ ਦੀ ਸੋਚ ਅਤੇ ਵਿਵਹਾਰ ਨੂੰ ਇਕ ਖਾਸ ਦਾਇਰੇ ਵਿਚ ਜਕੜ ਕੇ ਰਖਦਾ ਹੈ। ਜਦ ਸਮਾਜ ਨੂੰ ਤਬਦੀਲ ਕਰਨ ਦੀ ਗੱਲ ਚਲਦੀ ਹੈ ਤਾਂ ਇਸ ਸਾਰੇ ਕੁੱਝ ਨੂੰ ਇਕੋ ਸੱਟ ਨਾਲ ਬਦਲਿਆ ਨਹੀਂ ਜਾ ਸਕਦਾ। ਚੰਗੀਆਂ ਅਤੇ ਮਾੜੀਆਂ ਤਾਕਤਾਂ ਵਿਚਕਾਰ ਇੱਕ ਗੁੰਝਲਦਾਰ ਸੰਘਰਸ਼ ਚਲਦਾ ਹੈ। ਇਹ ਸੰਘਰਸ਼ ਆਰਥਿਕ, ਸਮਾਜਿਕ, ਰਾਜਨੀਤਕ, ਸਭਿਆਚਾਰਕ, ਵਿਚਾਰਧਾਰਕ ਸਾਰੀਆਂ ਪੱਧਰਾਂ 'ਤੇ ਫੈਲਿਆ ਹੁੰਦਾ ਹੈ। ਇਸ ਸੰਘਰਸ਼ ਵਿਚੋਂ ਹੋ ਰਹੀ ਹਰ ਕ੍ਰਿਆ ਦਾ ਆਪਣਾ ਮਹੱਤਵ ਹੁੰਦਾ ਹੈ, ਉਸਨੇ ਅੱਗੇ ਹੋਰ ਕ੍ਰਿਆਵਾਂ ਨੂੰ ਪ੍ਰਭਾਵਿਤ ਕਰਨਾ ਹੁੰਦਾ ਹੈ। ਕਈ ਵਾਰ ਸਾਨੂੰ ਕਿਸੇ ਕ੍ਰਿਆ ਦਾ ਫੋਰੀ ਸਿੱਟਾ ਨਹੀਂ ਦਿਸਦਾ ਪਰ ਅਜਿਹਾ ਨਹੀਂ ਹੋ ਸਕਦਾ ਕਿ ਕਿਸੇ ਕਾਰਜ ਦਾ ਕੋਈ ਮਹੱਤਵ ਹੀ ਨਾ ਹੋਵੇ। ਇਹੀ ਸਵੈਸਾਂਚੀ ਦੇ ਕਥਨ ਦਾ ਅਰਥ ਹੈ ਕਿ ਸਮਾਜੀ ਜੋਸ਼ੀਰਾਂ ਨੂੰ ਤੋੜਨ ਲਈ ਚੱਲ ਰਹੀਆਂ ਕੋਸ਼ਿਸ਼ਾਂ ਵਿੱਚ ਮਾਰੀ ਹਰ ਸੱਟ ਦਾ ਆਪਣਾ ਮਹੱਤਵ ਹੁੰਦਾ ਹੈ।

★ ★ ★ਰਾਜਪਾਲ ਸਿੰਘ

ਸੂਚਨਾ:

ਵਿਆਹਾਂ ਸਬੰਧੀ ਸਿਰਫ ਉਹੀ ਇਸ਼ਤਿਹਾਰ ਮੈਗਜ਼ੀਨ ਲਈ ਭੇਜੇ ਜਾਣ ਜਿਹੜੇ ਦਾਜ ਦਹੇਜ ਤੇ ਜਾਤ ਪਾਤ ਤੋਂ ਰਹਿਤ ਦੂਸਰਿਆਂ ਲਈ ਰਾਹ ਦਰਸਾਵਾ ਬਣਦੇ ਹੋਣ। ਆਮ ਜਿਹੇ ਰਵਾਇਤੀ ਵਿਆਹਾਂ ਸਬੰਧੀ ਇਸ਼ਤਿਹਾਰ ਨਾ ਭੇਜੇ ਜਾਣ। ਇਸ ਕੰਮ ਲਈ ਹੋਰ ਅਖਬਾਰ ਰਸਾਲਿਆਂ ਦੀ ਵਰਤੋਂ ਕੀਤੀ ਜਾਵੇ.....ਧੰਨਵਾਦ।ਅਦਾਰਾ

ਚੰਦਰ ਸ਼ੇਖਰ ਵੈਂਕਟ ਰਮਨ ਦਾ ਜਨਮ 17 ਨਵੰਬਰ, 1888 ਨੂੰ ਦੱਖਣੀ ਭਾਰਤ ਵਿਚ ਤ੍ਰਿਚਨਾਪਲੀ ਵਿਖੇ ਹੋਇਆ। ਇਸਦੇ ਪਿਤਾ ਅਧਿਆਪਕ ਸਨ। ਆਪਣੀ ਮੁਢਲੀ ਵਿਦਿਆ ਇਸ ਨੇ ਵਿਸ਼ਾਖਾਪਟਨਮ ਤੋਂ ਪ੍ਰਾਪਤ ਕੀਤੀ। ਮੁੱਢ ਤੋਂ ਹੀ ਇਸ ਦੀ ਰੁਚੀ ਵਿਗਿਆਨ ਵਲ ਖਾਸ ਕਰਕੇ ਭੌਤਿਕ ਵਿਗਿਆਨ ਵਿਚ ਸੀ। ਮਦਰਾਸ ਯੂਨੀਵਰਸਿਟੀ ਤੋਂ ਇਸ ਨੇ ਬੀ.ਐਸ.ਸੀ. ਦੀ ਪੜ੍ਹਿਆ ਪਾਸ ਕੀਤੀ ਅਤੇ ਯੂਨੀਵਰਸਿਟੀ ਵਿਚੋਂ ਪਹਿਲੇ ਨੰਬਰ 'ਤੇ ਰਿਹਾ। ਇਸ ਪਿੱਛੋਂ ਇਸੇ ਯੂਨੀਵਰਸਿਟੀ ਤੋਂ ਭੌਤਿਕ ਵਿਗਿਆਨ ਵਿਚੋਂ ਐਸ. ਐਸ. ਸੀ. ਦੀ ਡਿਗਰੀ ਪ੍ਰਾਪਤ ਕੀਤੀ। ਆਪਣੀ ਪੜ੍ਹਾਈ ਦੇ ਦੌਰਾਨ ਹੀ ਰਮਨ ਨੇ ਬਹੁਤ ਸਾਰੇ ਵਿਗਿਆਨਕ ਲੇਖ ਲਿਖੇ ਜਿਹੜੇ ਇੰਗਲੈਂਡ ਦੇ ਰਸਾਲਿਆਂ ਵਿਚ ਪ੍ਰਕਾਸ਼ਤ ਹੋਏ। ਇਨ੍ਹਾਂ ਲੇਖਾਂ ਕਰਕੇ ਹੀ ਸੀ.ਵੀ.ਰਮਨ ਨੂੰ ਵਿਦੇਸ਼ੀ ਵਿਗਿਆਨੀਆਂ ਵਿਚ ਕਾਫੀ ਪ੍ਰਸਿੱਧੀ ਮਿਲੀ।

ਬਚਪਨ ਤੋਂ ਹੀ ਰਮਨ ਦੀ ਸਿਹਤ ਕੋਈ ਬਹੁਤ ਚੰਗੀ ਨਹੀਂ ਸੀ। ਉਹ ਆਪਣੀ ਕਲਾਸ ਵਿਚ ਸਭ ਤੋਂ ਕਮਜ਼ੋਰ ਤੇ ਛੋਟੀ ਲੜਕਾ ਹੁੰਦਾ ਸੀ। ਉੱਚ ਵਿਦਿਆ ਹਾਸਲ ਕਰਨ ਲਈ ਉਹ ਇੰਗਲੈਂਡ ਜਾਣਾ ਚਾਹੁੰਦਾ ਸੀ ਪਰ ਸਿਹਤ ਖਰਾਬ ਹੋਣ ਕਰਕੇ ਹੀ ਉਹ ਜਾ ਨਾ ਸਕਿਆ। ਫਿਰ ਵੀ ਰਮਨ ਨੇ ਇਹ ਸਿੱਧ ਕਰਕੇ ਵਿਖਾ ਦਿੱਤਾ ਕਿ ਯੋਗਤਾ ਹਾਸਲ ਕਰਨ ਲਈ ਕਿਸੇ ਵਿਦੇਸ਼ ਜਾਣ ਦੀ ਲੋੜ ਨਹੀਂ ਹੈ। ਉਸਨੇ ਆਪਣੇ ਦੇਸ਼ ਵਿਚ ਹੀ ਉਹ ਕੰਮ ਕਰਕੇ ਵਿਖਾਇਆ ਜਿਸ ਕਰਕੇ ਸਾਰੇ ਸੰਸਾਰ ਵਿਚ ਭਾਰਤ ਦਾ ਨਾਂ ਰੋਸ਼ਨ ਹੋ ਗਿਆ।

ਸੀ. ਵੀ. ਰਮਨ ਨੇ ਐਮ. ਐਸ. ਸੀ. ਪਾਸ ਕਰਕੇ ਇੰਡੀਅਨ ਫਾਈਨੈਂਸ ਡਿਪਾਰਟਮੈਂਟ ਦਾ ਆਲ ਇੰਡੀਆ ਮੁਕਾਬਲੇ ਦਾ ਇਮਤਿਹਾਨ ਦਿੱਤਾ ਜਿਸ ਵਿਚ ਉਹ ਪਹਿਲੇ ਨੰਬਰ 'ਤੇ ਰਿਹਾ। ਇਕ ਵਿਗਿਆਨ ਦੇ ਵਿਦਿਆਰਥੀ ਲਈ ਸਾਹਿਤ, ਅਰਥ ਸ਼ਾਸਤਰ ਅਤੇ ਰਾਜਨੀਤੀ ਵਿਗਿਆਨ ਆਦਿ ਪੜ੍ਹਕੇ ਪਹਿਲੇ ਨੰਬਰ ਤੇ ਆਉਣਾ ਖਾਸ ਮਹੱਤਤਾ ਰਖਦਾ ਹੈ। ਇਸੇ ਦੇ ਆਧਾਰ ਤੇ ਰਮਨ ਨੂੰ ਫਾਈਨੈਂਸ ਡਿਪਾਰਟਮੈਂਟ ਵਿਚ ਹੀ ਡਿਪਟੀ ਡਾਇਰੈਕਟਰ ਜਨਰਲ ਦੀ ਪਦਵੀ ਮਿਲ ਗਈ। ਆਪਣੇ ਦਫਤਰ ਦੀਆਂ ਜ਼ਿੰਮੇਵਾਰੀਆਂ ਤੋਂ ਪਿੱਛੋਂ ਸਮਾਂ ਕੱਢ ਕੇ ਉਹ ਕੁੱਝ ਨਾ ਕੁੱਝ ਪ੍ਰਯੋਗ ਕਰਦਾ ਰਹਿੰਦਾ। ਇਸ ਨੌਕਰੀ ਨਾਲ ਉਹ ਬਹੁਤਾ ਸੰਤੁਸ਼ਟ ਨਹੀਂ ਸੀ। ਇਸੇ ਲਈ ਮੌਕਾ ਮਿਲਦਿਆਂ ਹੀ ਸ੍ਰੀ ਅਸ਼ੁਤੋਸ਼ ਮੁਕਰਜੀ ਦੇ ਕਹਿਣ ਤੇ ਇੱਥੋਂ ਅਸਤੀਫਾ ਦੇ ਕੇ ਕਲਕੱਤਾ ਯੂਨੀਵਰਸਿਟੀ ਵਿਚ ਭੌਤਿਕ ਵਿਗਿਆਨ ਦਾ ਪ੍ਰੋਫੈਸਰ ਲੱਗ ਲਿਆ।

ਸੰਨ 1917 ਤੋਂ 1933 ਤਕ ਉਹ ਕਲਕੱਤਾ ਯੂਨੀਵਰਸਿਟੀ ਵਿਚ ਭੌਤਿਕ ਵਿਗਿਆਨ ਦੇ ਪ੍ਰੋਫੈਸਰ ਦੇ ਤੌਰ ਤੇ ਕੰਮ ਕਰਦਾ ਰਿਹਾ। ਸੰਨ 1933 ਤੋਂ 1943 ਤਕ ਉਹ 'ਇੰਡੀਅਨ ਇੰਸਟੀਚਿਊਟ ਆਫ ਸਾਇੰਸ' ਬੰਗਲੌਰ ਦਾ ਡਾਇਰੈਕਟਰ ਰਿਹਾ। ਸੰਨ 1943 ਵਿਚ ਉਹ ਰਮਨ ਗੋਸਵਾਮੀ ਇੰਸਟੀਚਿਊਟ ਬੰਗਲੌਰ ਦਾ ਸਥਾਪਕ ਡਾਇਰੈਕਟਰ ਸੀ। ਸੰਨ 1928 ਵਿਚ ਸੀ. ਵੀ. ਰਮਨ ਇੰਡੀਅਨ ਸਾਇੰਸ ਕਾਂਗਰਸ ਦਾ ਪ੍ਰਧਾਨ ਚੁਣਿਆ ਗਿਆ। ਇਸੇ ਤਰ੍ਹਾਂ ਰਮਨ,

'ਇੰਡੀਅਨ ਅਕੈਡਮੀ ਆਫ ਸਾਇੰਸ' ਦਾ ਪ੍ਰਧਾਨ ਵੀ ਰਿਹਾ।

ਰਮਨ ਬਹੁਤ ਹੀ ਮਿਹਨਤੀ ਅਤੇ ਲਗਨ ਨਾਲ ਕੰਮ ਕਰਨ ਵਾਲਾ ਵਿਅਕਤੀ ਸੀ। ਉਸ ਦੁਆਰਾ ਕੀਤੀ ਮੁੱਖ ਖੋਜ ਪ੍ਰਕਾਸ਼ ਸੰਬੰਧੀ ਹੈ। ਉਸ ਨੇ ਇਹ ਖੋਜ ਕੀਤੀ ਕਿ ਜਦੋਂ ਪ੍ਰਕਾਸ਼ ਦੀ ਇਕ ਕਿਰਨ ਕਿਸੇ ਤਰਲ ਜਾਂ ਗੈਸ ਵਿਚੋਂ ਲੰਘਦੀ ਹੈ ਤਾਂ ਇਹ ਖਿਲਰ ਜਾਂਦੀ ਹੈ। ਇਸ ਖਿਲਰੇ ਹੋਏ ਪ੍ਰਕਾਸ਼ ਦੀ ਆਵ੍ਰਤੀ (Frequency) ਅਤੇ ਇਸ ਦਾ ਰੰਗ ਬਦਲ ਜਾਂਦਾ ਹੈ। ਰਮਨ ਦੀ ਇਸ ਖੋਜ ਨੂੰ ਰਮਨ ਪ੍ਰਭਾਵ (Raman effect) ਆਖਿਆ ਜਾਂਦਾ ਹੈ। ਇਸੇ ਖੋਜ ਸਦਕਾ ਰਮਨ ਨੂੰ 1929 ਵਿਚ ਨਾਈਟ ਦਾ ਖਿਤਾਬ ਮਿਲਿਆ ਅਤੇ ਸੰਨ 1930 ਵਿਚ ਨੋਬਲ ਪੁਰਸਕਾਰ ਦਿੱਤਾ ਗਿਆ।

ਹਰ ਅਨੋਖੀ ਕਾਢ ਪਿੱਛੇ ਕੁਦਰਤ ਦਾ ਕੋਈ ਨਾ ਕੋਈ ਕ੍ਰਿਸ਼ਮਾ ਹੁੰਦਾ ਹੈ। ਸੰਨ 1921 ਵਿਚ ਜਦੋਂ ਰਮਨ ਵਿਦੇਸ਼ ਗਿਆ ਤਾਂ ਸਮੁੰਦਰੀ ਜਹਾਜ਼ ਦੇ ਡੈਕ ਤੇ ਖੜੇ ਹੋਕੇ ਜਦੋਂ ਉਸ ਨੇ ਨਜ਼ਰ ਮਾਰੀ ਤਾਂ ਉਸ ਨੂੰ ਪਾਣੀ ਦਾ ਰੰਗ ਗਹਿਰਾ ਨੀਲਾ ਵਿਖਾਈ ਦਿੱਤਾ। ਬੰਗਾਲ ਦੀ ਖਾੜੀ ਦਾ ਰੰਗ ਉਹ ਅਕਸਰ ਵੇਖਿਆ ਕਰਦਾ ਸੀ ਜਿਹੜਾ ਕਿ ਸਫ਼ੇਦੀ ਦੇ ਸੀ। ਉਹ ਸੋਚੀ ਪੈ ਗਿਆ ਕਿ ਸਮੁੰਦਰ ਦੇ ਪਾਣੀ ਦੇ ਰੰਗ ਵਿਚ ਇਹ ਅੰਤਰ ਕਿਉਂ ਹੈ? ਇਹੋ ਸਮਾਂ ਸੀ ਜਦੋਂ ਉਸਨੂੰ ਇਹ ਪ੍ਰਯੋਗ ਕਰਨ ਬਾਰੇ ਸੁਝਾਅ ਮਿਲਿਆ ਜਿਸਦੇ ਫਲਸਰੂਪ 'ਰਮਨ ਪ੍ਰਭਾਵ' ਦੀ ਖੋਜ ਹੋਈ।

ਰਮਨ ਨੇ ਆਵਾਜ਼ ਸੰਬੰਧੀ ਵੀ ਕਈ ਮਹੱਤਵਪੂਰਨ ਖੋਜਾਂ ਕੀਤੀਆਂ ਜਿਸ ਕਰਕੇ ਸੰਗੀਤ ਦੇ ਯੰਤਰਾਂ ਵਿਚ ਕਈ ਲਾਭਦਾਇਕ ਸੋਧਾਂ ਹੋਈਆਂ। ਇਸੇ ਕਰਕੇ ਰਮਨ ਨੂੰ 'ਜਰਮਨ ਭੌਤਿਕ ਵਿਗਿਆਨ ਸੋਸਾਇਟੀ' ਨੇ ਰਾਗ ਯੰਤਰਾਂ ਦੇ ਸਿਧਾਂਤ ਬਾਰੇ ਲੇਖ ਲਿਖਣ ਲਈ ਸੱਦਾਪੱਤਰ ਭੇਜਿਆ। ਇਹ ਇਕ ਬਹੁਤ ਮਾਣ ਵਾਲੀ ਗੱਲ ਸੀ ਕਿਉਂਕਿ ਉਦੋਂ ਉਨ੍ਹਾਂ ਦੇ ਆਪਣੇ ਦੇਸ਼ ਵਿਚ ਬਹੁਤ ਸਾਰੇ ਉੱਚ ਕੋਟੀ ਦੇ ਭੌਤਿਕ ਵਿਗਿਆਨੀ ਮੌਜੂਦਾ ਨ।

ਸੰਨ 1954 ਵਿਚ ਸੀ. ਵੀ. ਰਮਨ ਨੂੰ 'ਭਾਰਤ ਰਤਨ' ਦੇ ਸਰਵਉੱਚ ਖਿਤਾਬ ਨਾਲ ਸਨਮਾਨਿਆ ਗਿਆ। ਉਸਦੀ ਵਿਗਿਆਨਕ ਦੇਣ ਨੂੰ ਮੁੱਖ ਰਖਦਿਆਂ ਦੂਜੇ ਦੇਸ਼ਾਂ ਨੇ ਵੀ ਉਨ੍ਹਾਂ ਨੂੰ ਕਈ ਪੈਡਲਾਂ ਨਾਲ ਸਨਮਾਨਿਆ। ਸੰਨ 1957 ਵਿਚ ਅੰਤਰਰਾਸ਼ਟਰੀ ਲੈਨਿਨ ਇਨਾਮ ਵੀ ਰਮਨ ਨੂੰ ਹੀ ਪ੍ਰਾਪਤ ਹੋਇਆ। ਇਸਤੋਂ ਇਲਾਵਾ ਬਹੁਤ ਸਾਰੀਆਂ ਭਾਰਤੀ ਅਤੇ ਵਿਦੇਸ਼ੀ ਯੂਨੀਵਰਸਿਟੀਆਂ ਨੇ ਇਸ ਨੂੰ ਪੀ.ਐਚ.ਡੀ. ਅਤੇ ਡੀ. ਐਸ. ਸੀ. ਦੀਆਂ ਆਨਰੇਰੀ ਡਿਗਰੀਆਂ ਪ੍ਰਦਾਨ ਕੀਤੀਆਂ।

ਇਹ ਮਹਾਨ ਵਿਗਿਆਨੀ 21 ਨਵੰਬਰ, 1970 ਨੂੰ ਆਪਣੀ ਜੀਵਨ ਯਾਤਰਾ ਪੂਰੀ ਕਰਕੇ ਸਦਾ ਦੀ ਨੀਂਦ ਸੌ ਗਿਆ। ਅੱਜ ਉਸਦਾ ਨਾਂ ਕੇਵਲ ਭਾਰਤ ਵਿਚ ਹੀ ਨਹੀਂ ਸਗੋਂ ਸਾਰੇ ਸੰਸਾਰ ਵਿਚ ਬੜੇ ਮਾਣ ਨਾਲ ਲਿਆ ਜਾਂਦਾ ਹੈ। ਵਿਗਿਆਨ ਨੂੰ ਉਸ ਦੀ ਦਿੱਤੀ ਵਡਮੁੱਲੀ ਦੇਣ ਨੇ ਭਾਰਤ ਦਾ ਨਾਂ ਸਾਰੇ ਸੰਸਾਰ ਵਿਚ ਰੋਸ਼ਨ ਕਰ ਦਿੱਤਾ ਹੈ।

★ ★ ★

ਲੜਕੀਆਂ ਨੂੰ ਛੇੜਨ ਵਾਲੇ ਧਾਰਮਿਕ ਸਥਾਨ ਦੇ ਸੇਵਾਦਾਰ ਪੁਲਸ ਹਵਾਲੇ:

ਬਲਾਚੌਰ, 25 ਸਤੰਬਰ: ਇੱਕ ਧਾਰਮਿਕ ਸਥਾਨ ਦੇ ਦੋ ਸੇਵਾਦਾਰਾਂ ਵੱਲੋਂ ਦੋ ਨਾਬਾਲਗ ਲੜਕੀਆਂ ਨਾਲ ਕਥਿਤ ਛੇੜਖਾਨੀ ਕਰਨ 'ਤੇ ਲੋਕਾਂ ਵੱਲੋਂ ਸੇਵਾਦਾਰਾਂ ਦੀ ਛਿੱਤਰਪਰੇਛ ਕਰਨ ਦਾ ਮਾਮਲਾ ਸਾਹਮਣੇ ਆਇਆ ਹੈ। ਬਲਾਚੌਰ ਗੜ੍ਹਸ਼ੇਕਰ ਸੜਕ 'ਤੇ ਪਿੰਡ ਮਜਾਰੀ ਨੇੜੇ ਬਣ ਰਹੇ ਇਕ ਧਾਰਮਿਕ ਸਥਾਨ ਦੇ ਦੋ ਸੇਵਾਦਾਰਾਂ ਨੇ ਸਵੇਰੇ ਲਗਭਗ ਸਾਢੇ 6 ਵਜੇ ਖੇਤਾਂ ਵੱਲ ਜਾ ਰਹੀਆਂ ਪਿੰਡ ਕਰਾਵਰ ਦੀਆਂ ਦੋ ਨਾਬਾਲਗ ਲੜਕੀਆਂ ਨਾਲ ਛੇੜਖਾਨੀ ਸ਼ੁਰੂ ਕਰ ਦਿੱਤੀ। ਲੜਕੀਆਂ ਵੱਲੋਂ ਰੋਲਾ ਪਾਉਣ 'ਤੇ ਇਹ ਦੋਵੇਂ ਸੇਵਾਦਾਰ ਭੱਜ ਕੇ ਧਾਰਮਿਕ ਸਥਾਨ ਦੇ ਡੇਰੇ ਵਿਚ ਲੁਕ ਗਏ। ਜਦੋਂ ਲੋਕਾਂ ਨੇ ਘੇਰਾ ਪਾਇਆ ਤਾਂ ਦੋਵੇਂ ਉਥੋਂ ਭੱਜ ਪਏ। ਲੋਕਾਂ ਨੇ ਇਕ ਸੇਵਾਦਾਰ ਲਖਵਿੰਦਰ ਸਿੰਘ ਪਿੰਡ ਪਿੰਡਰੀ ਨੂੰ ਪਿੰਡ ਰੱਕੜਾਂ ਵਾਹਾਂ ਨੇੜੇ ਕਾਬੂ ਕਰ ਲਿਆ ਤੇ ਦੂਜਾ ਭੱਜਣ ਵਿਚ ਕਾਮਯਾਬ ਹੋ ਗਿਆ। ਲੋਕਾਂ ਨੇ ਉਸ ਨੂੰ ਕਰਾਵਰ ਲਿਆ ਕੇ ਉਸ ਦੀ ਛਿੱਤਰ ਪ੍ਰੇਡ ਕੀਤੀ। ਬਾਅਦ ਵਿਚ ਲੋਕਾਂ ਨੇ ਉਕਤ ਸੇਵਾਦਾਰ ਨੂੰ ਬਲਾਚੌਰ ਦੀ ਪੁਲਸ ਹਵਾਲੇ ਕਰ ਦਿੱਤਾ। ਇਹ ਵੀ ਪਤਾ ਲੱਗਾ ਹੈ ਕਿ ਉਕਤ ਸੇਵਾਦਾਰਾਂ ਦੀ ਲੋਕਾਂ ਪਾਸੋਂ ਆਪਣੀ ਗਲਤੀ ਦੀ ਮੁਆਫੀ ਮੰਗਦੇ ਹੋਏ ਫੋਟੋ ਵੀ ਖਿੱਚੀ ਗਈ। ਪ੍ਰਾਪਤ ਜਾਣਕਾਰੀ ਅਨੁਸਾਰ ਪਿੰਡ ਮਜਾਰੀ ਨੇੜੇ ਫੋਟੋ ਵੀ ਖਿੱਚੀ ਗਈ। ਪ੍ਰਾਪਤ ਜਾਣਕਾਰੀ ਅਨੁਸਾਰ ਪਿੰਡ ਮਜਾਰੀ ਨੇੜੇ ਬਣ ਰਹੇ ਇਸ ਧਾਰਮਿਕ ਸਥਾਨ ਦੇ ਸ਼ੇਖਰ ਵਿਦੇਸ਼ ਚਲੇ ਗਏ ਹਨ ਤੇ ਉਕਤ ਡੇਰਾ ਹੁਣ ਕਿਸੇ ਹੋਰ ਸ਼ੇਖਰ ਕੋਲ ਹੈ। ਇਸ ਘਟਨਾ ਤੋਂ ਬਾਅਦ ਉਕਤ ਧਾਰਮਿਕ ਸਥਾਨ 'ਤੇ ਰਹਿੰਦੇ ਸਾਰੇ ਸੇਵਾਦਾਰਾਂ ਤੇ ਪ੍ਰਬੰਧਕ ਡੇਰਾ ਛੱਡ ਕੇ ਕਿਤੇ ਚਲੇ ਗਏ। ਇਸ ਘਟਨਾ ਦੀ ਇਲਾਕੇ ਵਿਚ ਕਾਫੀ ਚਰਚਾ ਹੈ।

.....ਜੱਗਥਾਣੀ: 26.9.2001

ਗੁਰਦੁਆਰਾ ਦੁਖ ਨਿਵਾਰਣ ਦੇ ਸੇਵਾਦਾਰ ਵੱਲੋਂ ਯਾਤਰੀ ਨਿਵਾਸ ਵਿਚ ਨਾਬਾਲਗ ਲੜਕੀ ਨਾਲ ਬਲਾਤਕਾਰ:

ਪਟਿਆਲਾ, 6 ਸਤੰਬਰ: ਪਟਿਆਲਾ ਵਿਖੇ ਇਤਿਹਾਸਕ ਗੁਰਦੁਆਰਾ ਦੁਖ ਨਿਵਾਰਣ 'ਚ ਬੀਤੇ ਦਿਨ ਚੜ੍ਹਾਵੇ ਦੀ ਰਾਸ਼ੀ ਨੂੰ ਲੈ ਕੇ ਰਾਗੀ ਅਤੇ ਸੇਵਾਦਾਰ ਵਿਚ ਹੋਏ ਝਗੜੇ ਦੀਆਂ ਖਬਰਾਂ ਦੀ ਸਿਆਹੀ ਅਜੇ ਸੁੱਕੀ ਨਹੀਂ ਸੀ ਕਿ ਸਥਾਨਕ ਗੁਰਦੁਆਰਾ ਦੁਖ ਨਿਵਾਰਣ ਸਾਹਿਬ ਦੇ ਯਾਤਰੀ ਨਿਵਾਸ ਦੇ ਕਮਰਾ ਨੰ: 17 'ਚ ਗੁਰਦੁਆਰੇ 'ਚ ਮੱਥੇ ਟੇਕਣ ਆਈ 13 ਸਾਲਾ ਨਾਬਾਲਗ ਲੜਕੀ ਨਾਲ ਗੁਰਦੁਆਰੇ ਦੇ ਸੇਵਾਦਾਰ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਕਰਮਚਾਰੀ... ਭੁਪਿੰਦਰ ਸਿੰਘ ਵੱਲੋਂ ਬਲਾਤਕਾਰ ਕਰਨ ਦਾ ਸੰਗੀਨ ਮਾਮਲਾ ਸਾਹਮਣੇ ਆਇਆ ਹੈ।

ਪੁਲਸ ਥਾਣਾ ਸਿਵਲ ਲਾਈਨਜ਼ 'ਚ ਦਰਜ ਕਰਵਾਈ ਐਫ. ਆਈ. ਆਰ. ਜੋ ਧਾਰਾ ਹਿੰਦ 376, 342 ਅਤੇ 506 ਅਧੀਨ ਹੈ, 'ਚ ਬਲਾਤਕਾਰ ਦਾ ਸ਼ਿਕਾਰ ਹੋਈ ਨਾਬਾਲਗ ਲੜਕੀ ਨੇ ਪੁਲਸ ਨੂੰ ਦੱਸਿਆ ਕਿ ਉਕਤ ਗੁਰਦੁਆਰਾ ਕਰਮਚਾਰੀ ਭੁਪਿੰਦਰ ਸਿੰਘ ਦੇ ਛੋਟੇ ਭਰਾ ਨਾਲ

ਰੁਖ਼ ਮਹੀਨੇ ਪਹਿਲਾਂ ਉਸਦਾ ਵਿਆਹ ਤੈਅ ਹੋਇਆ ਸੀ ਅਤੇ ਉਹ ਉਸਨੂੰ ਪਿੰਡ ਤੋਂ ਗੁਰਦੁਆਰਾ ਮੱਥਾ ਟਿਕਾਉਣ ਆਪਣੀ ਪਤਨੀ ਅਤੇ ਛੋਟੇ ਬੱਚੇ ਨਾਲ ਲੈ ਆਇਆ ਅਤੇ ਯਾਤਰੀ ਨਿਵਾਸ ਦੇ ਕਮਰਾ ਨੰ: 17 ਵਿਚ ਉਨ੍ਹਾਂ ਨੇ ਰਾਤ ਬਿਤਾਈ। ਬਲਾਤਕਾਰ ਦਾ ਸ਼ਿਕਾਰ ਹੋਈ ਲੜਕੀ ਨੇ ਦੱਸਿਆ ਕਿ ਸਵੇਰੇ ਜਦੋਂ ਭੁਪਿੰਦਰ ਸਿੰਘ ਦੀ ਪਤਨੀ ਕਿਤੇ ਚਲੀ ਗਈ ਤਾਂ ਉਹ ਕਮਰੇ ਦੇ ਬਾਹਰ ਭੁਪਿੰਦਰ ਸਿੰਘ ਦੇ ਛੋਟੇ ਬੱਚੇ ਨੂੰ ਖਿਡਾ ਰਹੀ ਸੀ ਤਾਂ ਭੁਪਿੰਦਰ ਸਿੰਘ, ਜੋ ਕਿ ਉਸਦਾ ਹੋਣ ਵਾਲਾ ਜੇਠਾ ਲੱਗਦਾ ਹੈ, ਨੇ ਕਥਿਤ ਰੂਪ 'ਚ ਜ਼ਬਰਦਸਤੀ ਉਸਨੂੰ ਯਾਤਰੀ ਨਿਵਾਸ ਕਮਰੇ ਵਿਚ ਖਿੱਚ ਲਿਆ ਅਤੇ ਉਸ ਨਾਲ ਬਲਾਤਕਾਰ ਕੀਤਾ। ਬਲਾਤਕਾਰ ਦਾ ਸ਼ਿਕਾਰ ਹੋ ਕੇ ਲੜਕੀ ਬੇਹੋਸ਼ ਹੋ ਗਈ ਅਤੇ ਉਸਨੂੰ ਹੋਸ਼ ਵਿਚ ਲਿਆਉਣ ਲਈ ਉਕਤ ਸੇਵਾਦਾਰ ਨੇ ਉਸਨੂੰ ਪਾਣੀ ਪਿਲਾਇਆ ਅਤੇ ਕਿਸੇ ਨੂੰ ਘਟਨਾ ਦੀ ਜਾਣਕਾਰੀ ਦੇਣ 'ਤੇ ਜਾਨ ਤੋਂ ਮਾਰਨ ਦੀ ਧਮਕੀ ਦਿੱਤੀ। ਲੜਕੀ ਨੇ ਦੱਸਿਆ ਕਿ ਉਸਤੋਂ ਬਾਅਦ ਉਹ ਪਟਿਆਲਾ 'ਚ ਆਪਣੀ ਮਾਸੀ ਕੋਲ ਪਹੁੰਚੀ ਜਿੱਥੇ ਉਸਨੇ ਆਪਣੇ ਨਾਲ ਹੋਈ ਇਸ ਘਟਨਾ ਦੀ ਸੂਚਨਾ ਦਿੱਤੀ ਜਿਸ 'ਤੇ ਮਾਮਲਾ ਪੁਲਸ 'ਚ ਆ ਪਹੁੰਚਿਆ। ਪੁਲਸ ਨੇ ਕੇਸ ਦਰਜ ਕਰਕੇ ਜਾਂਚ ਸ਼ੁਰੂ ਕਰ ਦਿੱਤੀ ਹੈ। ਇਸ ਸਬੰਧੀ ਕਿਸੇ ਦੀ ਕੋਈ ਗਿ੍ਹਵਤਾਰੀ ਦੀ ਸੂਚਨਾ ਨਹੀਂ ਹੈ। ...ਜੱਗਥਾਣੀ: 6 ਸਤੰਬਰ, 2001

ਦਿੱਲੀ ਗੁਰਦੁਆਰਾ ਕਮੇਟੀ 'ਚ ਘਪਲਿਆਂ ਖਿਲਾਫ ਯੂਥ ਦਲ ਦੇ ਪ੍ਰਧਾਨ ਵੱਲੋਂ ਅਸਤੀਫਾ:

...ਬਖ਼ਸ਼ੀ ਪਰਮਜੀਤ ਸਿੰਘ ਨੇ ਦਿੱਲੀ ਗੁਰਦੁਆਰਾ ਕਮੇਟੀ ਵਿਚ ਕੀਤੀ ਜਾ ਰਹੀ ਬੇਈਮਾਨੀ ਤੇ ਗਿ੍ਹਵਤਬੱਧੀ ਵੱਲ ਧਿਆਨ ਦੁਆਉਂਦਿਆਂ ਕਿਹਾ ਕਿ ਕੇਪਿਊਟਰ, ਘਿਉ, ਸੀਮਿੰਟ, ਸਰੀਆ, ਇੱਥੋਂ ਤੱਕ ਕਿ ਪ੍ਰਸ਼ਾਦ ਵਾਲੇ ਭੂਨਿਆਂ ਅਤੇ ਸਿਰੋਪਿਆਂ ਵਿਚ ਲਈ ਗਈ ਗਿ੍ਹਵਤ ਇਸ ਗੱਲ ਦਾ ਜਿਉਂਦਾ ਜਾਗਦਾ ਸਬੂਤ ਹੈ ਕਿ ਜਿਨ੍ਹਾਂ ਕਮੇਟੀ ਮੈਂਬਰਾਂ ਕੋਲ ਚੋਣ ਜਿੱਤਣ ਤੋਂ ਪਹਿਲਾਂ ਸਾਈਕਲ ਤਕ ਨਹੀਂ ਸੀ ਤੇ ਹੁਣ ਵੀ ਕੋਈ ਕਾਰੋਬਾਰ ਨਹੀਂ ਕਰ ਰਹੇ, ਅੱਜ ਉਨ੍ਹਾਂ ਦੇ ਕੋਲ ਕਰੋੜਾਂ ਰੁਪਏ ਦੀ ਜਾਇਦਾਦ ਹੈ।

ਉਨ੍ਹਾਂ ਕਿਹਾ ਕਿ ਅਜਿਹੇ ਕਾਲੇ ਕਾਰਨਾਮਿਆਂ ਨੂੰ ਅੰਜਾਮ ਦੇਣ ਵਾਲੇ ਲੋਕ ਸਿੱਖ ਭਾਈਚਾਰੇ ਦੇ ਅਪਰਾਧੀ ਹੀ ਨਹੀਂ, ਸਗੋਂ ਕੌਮ ਤੇ ਏਕਤਾ ਲਈ ਵੀ ਕਲੰਕ ਹਨ। ਉਨ੍ਹਾਂ ਸਮੂਹ ਸਿੱਖ ਭਾਈਚਾਰੇ ਨੂੰ ਅਪੀਲ ਕੀਤੀ ਕਿ ਕੌਮੀ ਏਕਤਾ ਦੇ ਲਈ ਇਸ ਦੁਸ਼ਟ ਤੇ ਭ੍ਰਿਸ਼ਟ ਪ੍ਰਵਿਰਤੀ ਦੇ ਲੋਕਾਂ ਨੂੰ ਅੱਗੇ ਆਉਣ ਤੋਂ ਰੋਕਣ।

ਬਖ਼ਸ਼ੀ ਪਰਮਜੀਤ ਸਿੰਘ ਨੇ ਕਿਹਾ ਕਿ ਇਸ ਤੋਂ ਵੱਡੀ ਸ਼ਰਮਨਾਕ ਗੱਲ ਹੋਰ ਕੀ ਹੋ ਸਕਦੀ ਹੈ ਕਿ ਵਿੱਦਿਆ ਦਾ ਮੰਦਰ ਸਮਝੇ ਜਾਣ ਵਾਲੇ ਸਕੂਲਾਂ ਵਿਚ 50, 50 ਹਜ਼ਾਰ ਰੁਪਏ ਤਕ ਗਿ੍ਹਵਤ ਲੈਕੇ ਨਿਯੁਕਤੀਆਂ ਕੀਤੀਆਂ ਜਾ ਰਹੀਆਂ ਹਨ।ਪੰਜਾਬੀ ਟ੍ਰਿਬਿਊਨ 29.9.2001

ਹਿਮਾਲਿਆ ਖੇਤਰ ਵਿਚ ਆਉਣ ਵਾਲੇ ਵੱਡੇ ਭੂਚਾਲ ਦੀ ਮਾਰ 'ਚ ਹੈ ਭਾਰਤ:

ਵਾਸ਼ਿੰਗਟਨ, 24 ਅਗਸਤ: ਰਾਇਟਰਜ਼: ਵਿਗਿਆਨੀਆਂ ਦਾ ਕਹਿਣਾ ਹੈ ਕਿ ਹਿਮਾਲਿਆ ਖੇਤਰ ਵਿਚ ਪੈਂਦੇ ਭਾਰਤ, ਪਾਕਿਸਤਾਨ ਤੇ ਹੋਰ ਮੁਲਕਾਂ 'ਚ ਭਵਿੱਖ ਵਿਚ ਇਹ ਜਾਂ ਵਧੇਰੇ ਵੱਡੇ ਭੂਚਾਲ ਆ ਸਕਦੇ ਹਨ ਜਿਸ ਦੌਰਾਨ ਘੱਟੋ ਘੱਟ 5 ਕਰੋੜ ਦੀ ਆਬਾਦੀ ਦਾ ਨੁਕਸਾਨ ਹੋ ਸਕਦਾ ਹੈ।

ਸਾਇੰਸ ਪੱਤਰਿਕਾ 'ਚ ਛਪੇ ਲੇਖ ਵਿਚ ਕੋਲੋਰਾਡੋ ਯੂਨੀਵਰਸਿਟੀ ਦੇ ਭੂ ਤੇ ਭੌਤਿਕ ਵਿਗਿਆਨੀਆਂ ਰੋਗਰ ਬਿਲਹਾਮ ਤੇ ਪੀਟਰ ਮੈਲਨਾਰ ਅਤੇ ਭਾਰਤ ਦੇ ਬੰਗਲੌਰ ਸਥਿਤ ਇੰਡੀਅਨ ਇੰਸਟੀਚਿਊਟ ਫਾਰ ਆਸਟਰੋਫਿਜ਼ਿਕਸ ਦੇ ਵਿਨੋਦ ਗੌੜ ਨੇ ਇਸ ਖੇਤਰ ਦੇ ਭੂਚਾਲਾਂ ਸਬੰਧੀ ਇਤਿਹਾਸਕ ਰੀਕਾਰਡ ਦਾ ਨਿਰੀਖਣ ਕਰਕੇ ਅਤੇ ਭੌਤਿਕ ਬਣਤਰ ਸਬੰਧੀ ਵੇਰਵਿਆਂ ਦਾ ਵਿਸ਼ਲੇਸ਼ਣ ਕਰਦਿਆਂ ਇਹ ਇਕਸ਼ਾਫ਼ ਕੀਤਾ ਹੈ।

ਡਾਕਟਰ ਬਿਲਹਾਮ ਨੇ ਇਕ ਇੰਟਰਵਿਊ 'ਚ ਆਖਿਆ ਹੈ ਕਿ 'ਸਾਰੇ ਪ੍ਰਾਪਤ ਅੰਕੜਿਆਂ ਤੋਂ ਤੱਥਾਂ ਦੇ ਬਰੀਕੀ ਨਾਲ ਕੀਤੇ ਮੁਲਾਂਕਣ ਤੋਂ ਭਵਿੱਖ ਵਿਚ ਆਉਣ ਵਾਲੇ ਭਾਰੀ ਭੂਚਾਲ ਦੇ ਸੰਕੇਤ ਮਿਲਦੇ ਹਨ, ਜਿਸ ਕਰਕੇ ਭੂਚਾਲ ਦੀ ਮਾਰ ਸਹਿ ਸਕਣ ਵਾਲੇ ਇਮਾਰਤੀ ਡਿਜ਼ਾਈਨਾਂ ਪ੍ਰਤੀ ਗੰਭੀਰਤਾ ਨਾਲ ਸੋਚਿਆ ਜਾਣਾ ਜ਼ਰੂਰੀ ਹੈ।'

ਇਨ੍ਹਾਂ ਭੂ ਵਿਗਿਆਨੀਆਂ ਅਨੁਸਾਰ ਭਾਰਤੀ ਉਪ ਮਹਾਂਦੀਪ ਇਕ ਟਾਪੂ ਮਹਾਂਦੀਪ ਸੀ ਜੋ 4 ਕਰੋੜ ਸਾਲ ਪਹਿਲਾਂ ਬਾਕੀ ਦੇ ਏਸ਼ੀਆ ਨਾਲ ਟਕਰਾਇਆ ਅਤੇ ਇਸ ਦੌਰਾਨ ਹਿਮਾਲਿਆ ਪਹਾੜ ਉਤਾਰ ਵੱਲ ਧੱਕੇ ਗਏ। ਉਨ੍ਹਾਂ ਅਨੁਸਾਰ ਵੱਡੇ ਭੂਚਾਲਾਂ ਦੌਰਾਨ ਉਪ ਮਹਾਂਦੀਪ ਦੀ ਧਰਾਤਲੀ ਚਟਾਨ ਹਾਲੇ ਵੀ ਲਿਫ਼ ਕੇ ਹਿਮਾਲਿਆ ਪਹਾੜਾਂ ਦੇ ਹੇਠਾਂ ਵੱਲ ਸਰਕਦੀ ਰਹਿੰਦੀ ਹੈ। ਵਿਗਿਆਨੀਆਂ ਅਨੁਸਾਰ ਉਪ ਗ੍ਰਹਿਆਂ ਤੋਂ ਪ੍ਰਾਪਤ ਅੰਕੜਿਆਂ ਮੁਤਾਬਕ ਪਲੇਟਾਂ ਦੇ ਆਪਸ ਵਿਚ ਟਕਰਾਉਣ ਨਾਲ ਪੈਦਾ ਹੋਇਆ ਸਾਰਾ ਬਲ ਭਾਰਤ ਤੇ ਦੱਖਣੀ ਤਿੱਬਤ ਵਿਚਾਲੇ ਸਥਿਤ ਮਾਮੂਲੀ ਜਿਹੇ ਖੇਤਰ 'ਚ ਸਮਾ ਜਾਂਦਾ ਹੈ। ਇਹ ਇਕੱਠਾ ਹੋ ਰਿਹਾ ਦਬਾਅ, ਕਿਸੇ ਸਮੇਂ ਭੂਚਾਲ ਦੇ ਰੂਪ ਵਿਚ ਬਾਹਰ ਨਿਕਲ ਸਕਦਾ ਹੈ। ਬਿਲਹਾਮ ਦਾ ਕਹਿਣਾ ਹੈ ਕਿ ਭਾਵੇਂ ਭੂਚਾਲਾਂ ਸਬੰਧੀ ਇਤਿਹਾਸਕ ਰੀਕਾਰਡ ਉਘੜ ਦੁਆਰੇ ਰੂਪ ਵਿਚ ਮਿਲਦਾ ਹੈ ਪਰ ਇੰਝ ਜਾਪਦਾ ਹੈ ਕਿ ਪਿਛਲੇ 300 ਸਾਲਾਂ 'ਚ ਹਿਮਾਲਿਆ ਖਿੱਤੇ 'ਚ ਵੱਡੇ ਵੱਡੇ ਬਹੁਤੇ ਭੂਚਾਲ ਨਹੀਂ ਆਏ, ਜਿਸ ਤੋਂ ਇਹ ਸਪਸ਼ਟ ਹੁੰਦਾ ਹੈ ਕਿ ਇਸ ਖੇਤਰ 'ਚ ਧਰਤੀ ਹੇਠਾਂ ਲਗਾਤਾਰ ਬਣ ਰਿਹਾ ਦਬਾਅ ਭਵਿੱਖ ਵਿਚ ਇਸ ਰੇਖਾ 'ਤੇ ਕਈ ਬਾਈਂ ਭਿਆਨਕ ਭੂਚਾਲਾਂ ਦੇ ਰੂਪ ਵਿਚ ਨਿਕਲ ਸਕਦਾ ਹੈ। ਉਨ੍ਹਾਂ ਦੱਸਿਆ ਕਿ ਭਵਿੱਖ ਵਿਚ ਵਾਪਰਨ ਵਾਲੀਆਂ ਘਟਨਾਵਾਂ ਦਾ ਸਮਾਂ ਜਾਂ ਨਿਸ਼ਚਿਤਤਾ ਤੈਅ ਕਰ ਸਕਣ ਲਈ ਜਦੋਂ ਤਾਜ਼ਾ ਅੰਕੜਿਆਂ ਦਾ ਅਧਿਐਨ ਕੀਤਾ ਗਿਆ ਤਾਂ ਹੈਰਾਨੀਜਨਕ ਤੱਥ ਸਾਹਮਣੇ ਆਏ ਕਿ ਪਿਛਲੇ 200 ਜਾਂ ਕਰੀਬ ਲੱਖ 300 ਸਾਲਾਂ ਤੋਂ (ਇਹ ਸਮਾਂ ਵਧੇਰੇ ਵੀ ਹੋ ਸਕਦਾ ਹੈ) ਇਕ ਖਾਸ ਤੇ ਵੱਡੇ

ਖੇਤਰ ਵਿਚ ਬਹੁਤੇ ਵੱਡੇ ਭੂਚਾਲ ਨਹੀਂ ਆਏ, ਸਿੱਟੇ ਵਜੋਂ ਭਵਿੱਖ ਵਿਚ ਆਉਣ ਵਾਲੇ ਭੂਚਾਲ ਭਿਆਨਕਤਾ ਦੀ ਅੱਤ ਹੋ ਸਕਦੇ ਹਨ।

ਇੰਟਰਵਿਊ ਵਿਚ ਬਿਲਹਾਮ ਨੇ ਕਿਹਾ ਕਿ ਵੱਡੇ ਸ਼ਹਿਰਾਂ 'ਚ ਤੇਜ਼ੀ ਨਾਲ ਵਧ ਰਹੀ ਆਬਾਦੀ ਕਾਰਨ ਭੂਚਾਲ ਸਮੇਂ ਮੌਤਾਂ ਦੀ ਗਿਣਤੀ ਵੀ ਕਲਪਨਾ ਤੋਂ ਕਿਤੇ ਵੱਧ ਹੁੰਦੀ ਹੈ। ਉਨ੍ਹਾਂ ਦੱਸਿਆ ਕਿ ਹਿਮਾਲਿਆ ਖੇਤਰ ਵਿਚ ਆਉਣ ਵਾਲੇ ਵੱਡੇ ਅਹਿਮ ਭੂਚਾਲਾਂ ਦੀ ਮਾਰ 'ਚ ਬੰਗਲਾਦੇਸ਼, ਭੂਟਾਨ, ਭਾਰਤ, ਨੇਪਾਲ ਤੇ ਪਾਕਿਸਤਾਨ ਦੀਆਂ ਰਾਜਧਾਨੀਆਂ ਦੇ ਨਾਲ ਨਾਲ ਹੋਰ ਬਹੁਤ ਸਾਰੇ ਵੱਡੇ ਸ਼ਹਿਰ ਵੀ ਆ ਸਕਦੇ ਹਨ। ਗੰਗਾ ਦੇ ਮੈਦਾਨ 'ਚ ਸ਼ਹਿਰਾਂ 'ਚ ਆਬਾਦੀ ਪਹਿਲਾਂ ਨਾਲੋਂ 10 ਗੁਣਾਂ ਵਧ ਗਈ ਹੈ।

ਖੋਜਰਬੀਆਂ ਅਨੁਸਾਰ ਲਗਭਗ 5 ਕਰੋੜ ਲੋਕ ਹਿਮਾਲਿਆ ਖੇਤਰ ਵਿਚ ਆਉਣ ਵਾਲੇ ਭੂਚਾਲ ਦੀ ਸਭ ਤੋਂ ਵੱਧ ਮਾਰ ਹੇਠ ਆਉਣ ਵਾਲੇ ਸ਼ਹਿਰਾਂ ਵਿਚ ਰਹਿ ਰਹੇ ਹਨ। ਇਕ ਵੱਡਾ ਭੂਚਾਲ ਘੱਟੋ ਘੱਟ ਇਕ ਕਰੋੜ ਲੋਕਾਂ ਨੂੰ ਖਤਮ ਕਰ ਜਾਵੇਗਾ।

ਹਿਮਾਲਿਆ ਦੇ ਅਸਾਮ ਖੇਤਰ ਵਿਚ 1950 ਵਿਚ ਆਏ ਬੜੇ ਵੱਡੇ ਭੂਚਾਲ ਤੋਂ ਬਾਅਦ ਹੁਣ ਭਾਰਤ ਦੀ ਆਬਾਦੀ ਦੁੱਗਣੀ ਹੋ ਕੇ ਇਕ ਅਰਬ ਨੂੰ ਟੱਪ ਚੁੱਕੀ ਹੈ। ਉਸ ਸਮੇਂ ਅਸਾਮ 'ਚ ਆਏ ਭੂਚਾਲ ਦੀ ਸ਼ਿੱਦਤ 8.5 ਸੀ ਤੇ ਸਮੁੰਦਰੀ ਪੱਧਰ 'ਤੇ ਆਇਆ ਇਹ ਹੁਣ ਤੱਕ ਰੀਕਾਰਡ ਕੀਤਾ ਸਭ ਤੋਂ ਵੱਡਾ ਭੂਚਾਲ ਸੀ।

ਬਿਲਹਾਮ ਅਨੁਸਾਰ ਹਿਮਾਲਿਆ ਦੇ ਖੇਤਰ ਵਿਚ ਆਇਆ ਇਕ ਵੀ ਵੱਡਾ ਭੂਚਾਲ 1976 ਵਿਚ ਉਤਰ ਪੂਰਬੀ ਚੀਨ ਦੇ ਸ਼ਹਿਰ ਤਾਂਗਸ਼ਾਨ 'ਚ ਆਏ ਭੂਚਾਲ ਨਾਲੋਂ ਕਿਤੇ ਵੱਧ ਮਾਰੂ ਹੋਵੇਗਾ। 7.8 ਸ਼ਿੱਦਤ ਦੇ ਇਸ ਭੂਚਾਲ 'ਚ ਸਰਕਾਰੀ ਅੰਕੜਿਆਂ ਅਨੁਸਾਰ 2,40,000 ਲੋਕ ਮਾਰੇ ਗਏ ਸਨ।

ਖੋਜਰਬੀਆਂ ਅਨੁਸਾਰ ਹਿਮਾਲਿਆ ਖੇਤਰ 'ਚ 8.1 ਤੋਂ 8.3 ਸ਼ਿੱਦਤ ਤਕ ਦੇ ਭੂਚਾਲ ਆ ਸਕਦੇ ਹਨ।

ਬਿਲਹਾਮ ਦਾ ਕਹਿਣਾ ਹੈ ਕਿ ਇਹ ਵੀ ਜਾਪਦਾ ਹੈ ਕਿ ਭੂਚਾਲ ਸਹਿ ਸਕਣ ਵਾਲੀਆਂ ਇਮਾਰਤਾਂ ਵੀ ਅਜਿਹੀ ਘੜੀ ਮੌਤਾਂ ਦੀ ਗਿਣਤੀ ਘੱਟ ਨਹੀਂ ਕਰ ਸਕਦੀਆਂ। ਉਨ੍ਹਾਂ ਭਾਰਤ ਵਿਚ ਇਸ ਸਾਲ 26 ਜਨਵਰੀ ਨੂੰ ਭੂਜ 'ਚ ਆਏ ਭੂਚਾਲ ਦੀ ਮਿਸਲ ਦਿੰਦਿਆਂ ਕਿਹਾ ਕਿ ਇਹ ਭੂਚਾਲ ਹਿਮਾਲਿਆ ਖੇਤਰ ਵਿਚ ਨਹੀਂ ਆਇਆ ਸੀ, ਪਰ ਇਸ ਵਿਚ ਸਰਕਾਰੀ ਅੰਕੜਿਆਂ ਅਨੁਸਾਰ 19,000 ਮੌਤਾਂ ਹੋਈਆਂ ਜਦ ਕਿ 1819 ਵਿਚ ਕੱਛ ਵਿਚ ਆਏ ਭੂਚਾਲ 'ਚ ਵੀ ਮਰਨ ਵਾਲਿਆਂ ਦੀ ਗਿਣਤੀ ਲਗਭਗ ਦਿੱਤੇ ਸੀ। ਅੱਜ ਕੱਲ੍ਹ ਪ੍ਰਮੁੱਖ ਵੱਡੇ ਸ਼ਹਿਰਾਂ 'ਚ ਭੂਚਾਲ ਦੌਰਾਨ ਮੌਤਾਂ ਦੀ ਗਿਣਤੀ ਸ਼ਹਿਰ ਦੀ ਆਬਾਦੀ ਦਾ ਇਕ ਤੋਂ 10 ਫੀਸਦੀ ਹੁੰਦੀ ਹੈ। ਇਸ ਤਰ੍ਹਾਂ 5 ਕਰੋੜ ਦੀ ਆਬਾਦੀ ਵਾਲੇ ਸ਼ਹਿਰ ਵਿਚ ਭੂਚਾਲ ਆਉਣ ਦੀ ਸੂਰਤ 'ਚ ਸਿੱਧੇ ਰੂਪ ਵਿਚ 50 ਲੱਖ ਲੋਕਾਂ ਦੀ ਜਾਨ ਜਾ ਸਕਦੀ ਹੈ।

.....ਪੰਜਾਬੀ ਖ਼ਬਰ 26 ਅਗਸਤ

"ਹੱਥ ਵਖਾ!"

"ਆਹ ਲਓ ਜੀ।" ਮੈਂ ਹੱਥ ਖੋਲ੍ਹ ਕੇ ਤਲੀ ਉਹਦੇ ਸਾਹਮਣੇ ਧਰ ਦਿੱਤੀ।

"ਅੱਖਾਂ ਬੰਦ ਕਰ ਲੈ।"

ਮੈਂ ਅੱਖਾਂ ਬੰਦ ਕਰ ਲੀਤੀਆਂ। ਉਹ ਬੋੜਾ ਚਿਰ ਮੇਰੀ ਤਲੀ ਵੇਖਦਾ ਰਿਹਾ ਤੇ ਫੇਰ ਕਹਿਣ ਲੱਗਾ: ਅੱਖਾਂ ਖੋਲ੍ਹ ਦੇ।" ਮੈਂ ਅੱਖਾਂ ਖੋਲ੍ਹ ਛੱਡੀਆਂ। "ਸਾਹਮਣੇ ਆਲੇ ਵਿਚ ਚਿੱਟੀ ਦਵਾਤ ਹੋਣੀ ਏ ਚੁੱਕ ਲਿਆ।"

ਮੈਂ ਕੰਧ ਵਿਚ ਬਣੇ ਆਲੇ ਵੱਲ ਹੋ ਪਈ। ਉਥੇ ਚਿੱਟੇ ਰੰਗ ਦੀ ਦਵਾਤ ਸਾਹੀ ਨਾਲ ਭਰੀ ਹੋਈ ਪਈ ਸੀ ਤੇ ਉਹਦੇ ਵਿਚ ਦੋਸੀ ਕੁੱਕੜ ਦੀ ਪੂਛ ਦਾ ਵੱਡਾ ਸਾਰਾ ਖੰਭ ਟੁੰਗਿਆ ਹੋਇਆ ਸੀ। ਮੈਂ ਦਵਾਤ ਲੈ ਕੇ ਉਹਦੇ ਕੋਲ ਆ ਗਈ। ਉਹਨੇ ਦਵਾਤ ਕੋਲ ਰੱਖ ਲਈ ਤੇ ਇਕ ਕਾਗਜ਼ ਲੈ ਕੇ ਮੈਨੂੰ ਆਖਣ ਲੱਗਾ:

"ਜ਼ਰਾ ਹੱਥ ਫੇਰ ਖੋਲ੍ਹ" ਮੈਂ ਫੇਰ ਹੱਥ ਨੂੰ ਖੋਲ੍ਹ ਛੱਡਿਆ, ਉਹ ਕਾਗਜ਼ ਉਤੇ ਲੀਕਾਂ ਵਾਹਣ ਲੱਗ ਪਿਆ।

"ਆਹ ਕਿਸਮਤ ਦੀ ਲੀਕ, ਆਹ ਦਮਾਗ ਦੀ ਲੀਕ, ਆਹ ਜ਼ਿੰਦਗੀ ਦੀ, ਆਹ ਦੌਲਤ ਦੀ ਤੇ ਆਹ ਔਲਾਦ ਦੀ...ਹਾਂ ਤੇਰੇ ਲੇਖਾਂ ਵਿਚ ਔਲਾਦ ਤਾਂ ਹੋਗੀ ਹੈ, ਪਰ ਪੂਰੀ ਖਬਰ ਤਦ ਹੋਵੇਗੀ ਜਦੋਂ..."

"ਕਦ ਹੋਵੇਗੀ?" ਮੈਂ ਬੜੀ ਬੇਸਬਰੀ ਨਾਲ ਨਾੜੇ ਪੀਰ ਕੋਲੋਂ ਪੁੱਛਿਆ, "ਛੇਤੀ ਦੱਸ, ਮੈਂ ਮੰਨਤ ਦੇਣ ਲਈ ਤਿਆਰ ਹਾਂ, ਪੈਸਾ, ਕੱਪੜਾ ਲੱਤਾ, ਦੇਗਾਂ, ਜੋ ਆਖੋਗੇ ਦਿਆਂਗੀ। ਮੈਂ ਤਾਂ ਡਾਕਟਰਾਂ ਤੇ ਹਕੀਮਾਂ ਕੋਲ ਜਾ-ਜਾ ਕੇ ਮਰ ਚੱਲੀ ਹਾਂ..."

"ਨਾ-ਨਾ ਅਸੀਂ ਪੈਸਾ ਧੋਲਾ ਤੇ ਮੰਨਤਾਂ-ਸੰਨਤਾਂ ਨਹੀਂ ਲੈਂਦੇ। ਫਕੀਰਾਂ ਨੂੰ ਕੱਪੜੇ ਲੱਤੇ ਨਾਲ ਕੀ ਕੰਮ, ਬੱਸ ਕੁਝ ਸਵਾਲਾਂ ਦੇ ਜਵਾਬ ਦੇਣੀ ਜਾਹ ਤੇ ਨਾਲੇ ਜਿਵੇਂ ਅਸੀਂ ਆਖੀਏ ਕਰਦੀ ਜਾ।"

"ਮੈਂ ਉਂਜ ਹੀ ਕਰਾਂਗੀ ਜਿਵੇਂ ਤੁਸੀਂ ਆਖੋਗੇ" ਮੈਂ ਛੇਤੀ ਨਾਲ ਆਖਿਆ।

"ਤੇਰੇ ਪਿੰਡ 'ਤੇ ਤਿੱਲ ਹੋਗੇ ਨੇ?"

"ਮੈਂ ਕਦੀ ਧਿਆਨ ਨਹੀਂ ਦਿੱਤਾ" ਮੈਂ ਉਹਨੂੰ ਆਖਿਆ।

"ਤੇਰੀ ਪੈਂਟ ਜਾਂ ਸੀਨੇ 'ਤੇ ਇੱਕ ਨਾ ਇੱਕ ਤਿੱਲ ਜ਼ਰੂਰ ਹੋਵੇਗਾ। ਐਧਰ ਆ ਖਾਂ..." ਮੈਂ ਨੇੜੇ ਹੋ ਗਈ।

"ਪੀੜ੍ਹੀ ਤੇ ਬਹਿ ਜਾ।" ਮੈਂ ਪੀੜ੍ਹੀ ਤੇ ਬਹਿ ਗਈ। ਉਹ ਮੇਰੇ ਪਿੱਛੇ ਆ ਕੇ ਬਹਿ ਗਿਆ। ਐਨਾ ਨੇੜੇ ਕਿ ਉਹਦੇ ਗੱਡੇ ਮੇਰੀਆਂ ਵੱਖੀਆਂ ਵਿਚ ਚੁਭ ਰਹੇ ਸਨ। ਉਹਨੇ ਮੇਰੀ ਗੱਤ ਚੁੱਕ ਲਈ ਤੇ ਕੰਨਾਂ ਦੇ ਨਾਲ- ਨਾਲ ਤਿੱਲ ਲੱਭਣ ਲੱਗ ਪਿਆ। ਫੇਰ ਕਹਿਣ ਲੱਗਾ:

"ਐਥੇ ਤਾਂ ਕੋਈ ਤਿੱਲ ਨਹੀਂ। ਸ਼ੈਤਾਨੀ ਨੇ ਤੇ ਹੋਵੇ।"

"ਆਹੋ ਇੱਕ ਹੋਗਾ..." ਮੈਂ ਆਖਿਆ।

"ਕਿੱਥੇ ਕਰ ਕੇ?"

"ਬਿਲਕੁਲ ਛਾਤੀ ਵਿਚਕਾਰ" ਮੈਂ ਉਹਨੂੰ ਦੱਸਿਆ। ਮੈਂ

ਝੱਗੇ ਦਾ ਗਲਮਾ ਖਿੱਚਿਆ। ਪਰ ਉਹ ਬੜਾ ਸੌੜਾ ਸੀ, ਤਿੱਲ ਨਜ਼ਰ ਨਾ ਆਇਆ। ਨਾੜਾ ਪੀਰ ਨੇ ਅੱਗੇ ਵਧ ਕੇ ਮੇਰੇ ਗਲਮੇ ਵਿਚ ਚੋਖੀਆਂ ਝਾਤੀਆਂ ਮਾਰੀਆਂ ਪਰ ਸ਼ੈਤਾਨ ਉਹਨੂੰ ਵੀ ਕੁਝ ਨਾ ਲੱਭਿਆ।

"ਝੱਗਾ ਉਤਾਰ ਚੁੱਕ ਲੈ ! ਤੇਰੇ ਝੱਗੇ ਦਾ ਗਲਮਾ ਬੜਾ ਤੰਗ ਏ।"

"ਪਰ ਪੀਰ ਜੀ!"

"ਘਬਰਾਣ ਦੀ ਕੋਈ ਗੱਲ ਨਹੀਂ। ਮੈਂ ਪੂਰੇ ਪਿੰਡ ਦੇ ਤਿੱਲ ਵੇਖ ਕੇ ਹਸਾਬ ਲਾਣਾ ਏ। ਉਹਨੇ ਮੇਰੀਆਂ ਬਾਹਵਾਂ ਉਤੇ ਕਰਕੇ, ਟੰਗਾਂ ਉਤੇ ਕਰਕੇ, ਛਾਤੀਆਂ ਦੇ ਵਿਚਕਾਰ ਹੱਥ ਰੱਖਿਆ ਤੇ ਕਹਿਣ ਲੱਗਾ, "ਹਾਂ ਤਿੱਲ ਤਾਂ ਹੋਗਾ ਏ, ਪਰ ਪਰ ਤੂੰ ਸ਼ਰਮਾਂਦੀ ਕਿਉਂ ਏ? ਮੈਥੋਂ ਕਾਹਦਾ ਪਰਦਾ? ਨਾਲੇ ਏਥੇ ਤਾਂ ਕਈ ਔਲਾ ਦੀਆਂ ਬੰਦੀਆਂ ਔਦੀਆਂ ਨੇ, ਤੇ ਦਿਲ ਦੀਆਂ ਮਰਾਦਾ ਪਾਂਦੀਆਂ ਨੇ। ਤੂੰ ਬੇਸ਼ੱਕ ਸਾਰੇ ਲੀੜੇ ਲਾਹ ਛੱਡ..."

"ਨਹੀਂ-ਨਹੀਂ, ਮੈਂ ਸਾਰੇ ਲੀੜੇ ਨਹੀਂ ਲਾਹਵਾਂਗੀ। ਮੈਨੂੰ ਹਯਾ ਔਦੀ ਏ..." ਮੇਰਾ ਦਿਲ ਧੱਕ-ਧੱਕ ਕਰ ਰਿਹਾ ਸੀ।

"ਕੋਈ ਗੱਲ ਨਹੀਂ, ਕੋਈ ਗੱਲ ਨਹੀਂ। ਮੈਂ ਉਪਰਲਾ ਹਿੱਸਾ ਈ ਦੇਖ ਕੇ ਹਸਾਬ ਲਾ ਲਵਾਂਗਾ।"

ਉਹਨੇ ਸਾਹਮਣੇ ਪਈ ਹੋਈ ਦੋਰੀ ਵਿਚੋਂ ਦੁੱਧ ਵਰਗੀ ਮਟਿਆਲੀ ਰੰਗਤ ਦੀ ਕਿਸੇ ਚੀਜ਼ ਦਾ ਬਾਟੀਆ ਭਰਿਆ ਤੇ ਮੇਰੇ ਕੋਲ ਆ ਕੇ ਕਹਿਣ ਲੱਗਾ, "ਤੂੰ ਗਰਮੀ ਨਾਲ ਘਬਰਾ ਗਈ ਏ। ਆਹ ਲੈ ਅਹਿ-ਬਾਟੀਆ ਪੀ ਜਾ। ਤੇਰੀ ਘਬਰਾਹਟ ਮੁੱਕ ਜਾਵੇਗੀ। ਇਹ ਖਸਖਸ ਦਾ ਘੋਟਾ ਏ, ਵਿਚ ਪਿਸਤਾ, ਮਗਜ਼, ਗਿਰੀਆਂ, ਬਦਾਮ ਤੇ ਖੋਇਆ, ਤੇ ਦਮ ਕੀਤੀਆਂ ਹੋਈਆਂ ਕਾਲੀਆਂ ਮਿਰਚਾਂ ਨੇ, ਤੇਰੀ ਮੁਰਾਦ ਜ਼ਰੂਰ ਪੂਰੀ ਹੋਵੇਗੀ।"

ਮੈਂ ਬਾਟੀਆ ਮੂੰਹ ਨਾਲ ਲਾ ਲੀਤਾ। ਉਹ ਵਾਹਵਾ ਸੁਆਦਲਾ ਸੀ। ਮੇਰਾ ਗਲਾ ਖੋਰੇ ਕਿਉਂ ਸੁੱਕੀ ਜਾ ਰਿਹਾ ਸੀ। ਮੈਂ ਇਕੋ ਡੀਕ ਵਿਚ ਸਾਰਾ ਪੀ ਗਈ।

"ਹੁਣ ਮੈਂ ਇਕ ਪਾਠ ਕਰਾਂਗਾ। ਤੂੰ ਮੇਰੇ ਨਾਲ- ਨਾਲ ਹੋਵੇਗੀ?" ਉਹਨੇ ਆਖਿਆ।

"ਹਾਂ ਹੋਵਾਂਗੀ" ਮੈਂ ਜਵਾਬ ਦਿੱਤਾ, "ਪਰ ਮੇਰੀ ਜੀਭ ਦਾ ਸੁਆਦ..."

"ਠੀਕ ਹੋ ਜਾਵੇਗਾ, ਸਭ ਠੀਕ ਹੋ ਜਾਵੇਗਾ। ਆਹ ਲੈ ਗੁੜ ਦੀ ਡਲੀ ਜੀਭ ਤੇ ਧਰ ਲੈ।"

ਮੈਂ ਗੁੜ ਦੀ ਰੋੜੀ ਮੂੰਹ ਵਿਚ ਪਾ ਲਈ, ਉਹ ਉਠਿਆ ਤੇ ਆਪਣੇ ਦੋਹਾਂ ਪੈਰਾਂ ਵਿਚ ਘੁੰਗਰੂ ਥੰਨਣ ਲੱਗ ਪਿਆ। ਫੇਰ ਘੁੰਗਰੂਆਂ ਦੀ ਇਕ ਜੋੜੀ ਮੇਰੇ ਪੈਰਾਂ ਵਿਚ ਥੰਨਕੇ ਉਹਨੇ ਆਪਣਾ ਸੱਜਾ ਪੈਰ ਜ਼ਮੀਨ ਤੇ ਮਾਰਿਆ ਤੇ ਘੁੰਗਰੂਆਂ ਦੀ ਵਾਜ ਦੇ ਨਾਲ -ਨਾਲ ਉਹਦੇ ਮੂੰਹ ਵਿਚੋਂ 'ਹੂ' ਦੀ ਵਾਜ ਨਿਕਲੀ। ਫੇਰ "ਹੱਕ ਹੂ, ਹੱਕ ਹੂ" ਦੀ ਵਾਜ ਦੇ ਨਾਲ ਘੁੰਗਰੂਆਂ ਦੀ ਛਣ ਛਣ... ਉਹਦੀ ਤਾਲ ਤਿੱਖੀ ਹੁੰਦੀ ਗਈ। ਤੇ ਅਖੀਰ ਵਿਚ ਵਜੋਂ ਮੇਰੇ ਪੈਰ ਉਹਦੇ

ਪੈਰ, ਤੇ ਉਹਦੇ ਘੁੰਗਰੂ ਮੇਰੇ ਘੁੰਗਰੂ ਬਣ ਗਏ ਹੋਣ। ਉਥੇ ਮਕਾਨ ਵਿਚ ਇਕ ਮੰਜੀ ਸੀ ਤੇ ਇਕ ਪੀੜ੍ਹੀ, ਇਕ ਦੋਰੀ ਤੇ ਇਕ ਸੋਟਾ ਤੇ ਵਿਚਕਾਰ ਇਕ ਥੀਸੀ ਸੀ ਤੇ ਉਹਦੇ ਨਾਲ ਬੱਝਿਆ ਹੋਇਆ ਇਕ ਨਾੜਾ, ਹੋਰ ਮੈਨੂੰ ਕੁਝ ਯਾਦ ਨਹੀਂ।

ਨੱਚਦਿਆਂ-ਨੱਚਦਿਆਂ ਮੈਨੂੰ ਹਾਲ ਚੜ੍ਹ ਗਿਆ ਸੀ। ਉਹ ਵੀ ਤਾਂ ਇਥੇ ਨੱਚ ਰਿਹਾ ਸੀ ਤੇ ਕਿੰਨਾ ਸੋਹਣਾ ਜਾਪਦਾ ਸੀ। ਮੈਨੂੰ ਇੰਜ ਲੱਗਿਆ ਜਿਵੇਂ ਅੱਜ ਸਾਰੀਆਂ ਮੁਰਾਦਾਂ ਪੂਰੀਆਂ ਹੋ ਜਾਣਗੀਆਂ। ਅੱਜ ਤਾਂ ਜਿਵੇਂ ਮੈਂ ਨਹੀਂ ਘੁੰਮ ਰਹੀ, ਪੁਰਾ ਕੋਠਾ ਘੁੰਮ ਰਿਹਾ ਹੋਵੇ। ਜਿਵੇਂ ਮੈਂ ਨਾ ਨੱਚਦੀ ਹੋਵਾਂ, ਪੀੜ੍ਹੀ, ਦੋਰੀ, ਸੋਟਾ, ਮੰਜੀ ਤੇ ਥੀਸੀ ਨੱਚ ਰਹੇ ਹੋਣ। ਜਿਵੇਂ ਮੈਂ ਕੰਨੇ ਵਿਚ ਨਹੀਂ, ਕੋਠਾ ਮੇਰੇ ਵਿਚ ਘੁੰਮ ਰਿਹਾ ਹੋਵੇ। ਉਹਨੇ ਮੇਰੇ ਹੱਥ ਆਪਣੇ ਹੱਥਾਂ ਵਿਚ ਲੈ ਲਏ ਤੇ ਮੈਨੂੰ ਨੱਚਦੀ ਨੂੰ ਆਪਣੇ ਨਾਲ ਲਾ ਲੀਤਾ। ਮੇਰਾ ਪਿੰਡਾ ਉਹਦੇ ਹੱਥਾਂ ਵਿਚੋਂ ਤਿਲਕ ਰਿਹਾ ਸੀ। ਇੰਜ ਜਾਪਿਆ ਜਿਵੇਂ ਉਹ ਘੁੰਮਿਆਰ ਹੋਵੇ ਤੇ ਮੈਂ ਉਹਦੇ ਚਕ ਤੇ ਧਰੀ ਹੋਈ ਚੀਕਣੀ ਮਿੱਟੀ ਤੇ ਉਹ ਆਪਣੇ ਹੱਥਾਂ ਨਾਲ ਮੇਰੇ ਸਰੀਰ ਦੀ ਗਿੱਲੀ ਮਿੱਟੀ ਨੂੰ ਕਿਸੇ ਸ਼ਕਲ ਵਿਚ ਢਾਲ ਰਿਹਾ ਸੀ। ਕੰਧਾਂ ਚੱਕ ਵਾਂਗ ਘੁੰਮ ਰਹੀਆਂ ਸਨ ਤੇਜ਼, ਹੋਰ ਤੇਜ਼, ਹੋਰ ਤੇਜ਼, ਮੈਂ ਗਿੱਲੀ ਮਿੱਟੀ ਵਾਂਗ ਢਲਦੀ ਜਾ ਰਹੀ ਸੀ। ਮੇਰੇ ਕੰਨਾਂ ਵਿਚ ਉਹਦੀ ਜਾਦੂ ਭਿੰਨੀ ਵਾਜ ਆਈ "ਨਾੜਾ"

"ਕੀ ਹੋਇਐ ਨਾੜੇ ਨੂੰ?" ਮੈਂ ਪੁੱਛਿਆ।

"ਨਾੜਾ ਖੋਲ੍ਹ ਦੇ..." ਉਹਨੇ ਆਖਿਆ।

"ਹੱਛਾ..." ਮੈਂ ਆਖਿਆ ਤੇ ਨਾੜਾ ਖੋਲ੍ਹ ਦਿੱਤਾ।

"ਮੰਜੀ ਤੇ ਆ ਜਾ ਤੂੰ ਥੱਕ ਗਈ ਏ..."

ਮੈਂ ਉਹਦੇ ਮੋਢਿਆਂ ਦਾ ਆਸਰਾ ਲੈ ਕੇ ਮੰਜੀ ਤੇ ਆ ਗਈ। ਫੇਰ ਮੈਨੂੰ ਪਤਾ ਨਾ ਲੱਗਿਆ ਕਿ ਕਿੰਨਾ ਵੇਲਾ ਲੰਘਿਆ ਹੋ। ਜਦੋਂ ਮੇਰੀ ਅੱਖ ਖੁੱਲ੍ਹੀ ਤਾਂ ਸ਼ਾਮ ਪੈ ਰਹੀਆਂ ਸਨ। ਮੈਂ ਆਪਣਾ ਨੰਗਾ ਪਿੰਡਾ ਵੇਖ ਕੇ ਡਰ ਗਈ... ਰੱਥ ਪੈਰ ਕਰੇ, ਮੇਰਾ ਪਿੰਡਾ ਤਾਂ ਮੇਰੇ ਖਸਮ ਤੋਂ ਬਿਨਾਂ ਅੱਜ ਤੀਕਰ ਕਿਸੇ ਨੇ ਨਹੀਂ ਤੱਕਿਆ। ਜਦੋਂ ਆਲੇ-ਦੁਆਲੇ ਤੱਕਿਆ ਤਾਂ ਕੋਈ ਵੀ ਨਹੀਂ ਸੀ। ਮੈਂ ਛੇਤੀ ਨਾਲ ਉਠ ਕੇ ਲੀੜੇ ਪਾ ਲੀਤੇ ਤੇ ਵਾਜ ਮਾਰੀ 'ਪੀਰ ਜੀ! ਪੀਰ ਜੀ!' ਦੂਜੇ ਕਮਰੇ ਵਿਚੋਂ ਪੀਰ ਜੀ ਅੰਦਰ ਆ ਗਏ ਤੇ ਕਹਿਣ ਲੱਗੇ: "ਤੂੰ ਸਾਰੀ ਦਿਹਾੜ ਸੌਂਦੀ ਰਹੀ ਏ, ਹੁਣ ਤਬੀਅਤ ਕੈਸੀ ਏ?"

"ਚੰਗੀ ਨਹੀਂ, ਸਿਰ ਦਰਦ ਨਾਲ ਫਟ ਰਿਹਾ ਹੋ, ਨਾਲੇ ਅੱਖੀਆਂ ਵੀ ਸੜਦੀਆਂ ਪਈਆਂ ਨੇ..."

"ਕੋਈ ਗੱਲ ਨਹੀਂ ਸਭ ਚੰਗਾ ਹੋ ਜਾਵੇਗਾ। ਟੋਟਕੇ ਟੁਟੇ ਕਰਨ ਤੋਂ ਬਿਨਾਂ ਤਾਂ ਕੁਝ ਨਹੀਂ ਹੁੰਦਾ ਨਾ। ਤੂੰ ਜਾ ਹੁਣ, ਕਾਫੀ ਚਿਰ ਹੋ ਗਿਆ ਏ। ਨਾਲ ਦੇ ਪਿੰਡ ਤੋਂ ਮੇਰੇ ਕੁਝ ਹੋਰ ਮੁਰੀਦ ਆਏ ਹੋਏ ਨੇ। ਉਹਨਾਂ ਦੀਆਂ ਮੱਝਾਂ ਨੂੰ ਕਿਸੇ ਸੈਂਖੀਆ ਦੇ ਕੇ ਮਾਰ ਛੱਡਿਆ ਏ। ਉਹਨਾਂ ਵਾਸਤੇ ਵੀ ਹਸਾਬ ਕਰਨਾ ਏ।"

ਇਕ ਮਹੀਨਾ ਲੰਘਣ ਤੋਂ ਪਿੱਛੋਂ ਹੀ ਮੈਨੂੰ ਪਤਾ ਲੱਗ ਗਿਆ ਕਿ ਮੇਰੇ ਤੇ ਰੱਥ ਦਾ ਕਰਮ ਹੋ ਗਿਆ ਏ। ਮੇਰੇ ਘਰ ਔਲਾਦ ਹੋਵੇ ਹੀ ਹੋਵੇ!

ਚੜ੍ਹਦੇ ਮਹੱਲੇ ਦੀ ਬਰਕਤ ਤੋਂ ਮੈਂ ਪੀਰ ਨਾੜੇ ਬਾਰੇ ਦੱਸਿਆ ਪਈ ਉਹ ਬੜਾ ਪਹੁੰਚਿਆ ਹੋਇਆ ਪੀਰ ਏ। ਉਹ ਕਹਿਣ

ਲੱਗੀ, "ਅਹਿਨਾ ਪੀਰਾਂ ਤੇ ਮੋਲਵੀਆਂ-ਮੋਇਆਂ ਨੂੰ ਤਾਂ ਮੈਂ ਉੱਕਾ ਨਹੀਂ ਮੰਨਦੀ। ਦੂਜਿਆਂ ਦੀਆਂ ਰੱਨਾਂ ਤੇ ਭੈੜੀ ਅੱਖ ਰਖਦੇ ਨੇ। ਨਾਲੇ ਨੱਗ ਹੁੰਦੇ ਨੇ ਨੱਗ।"

"ਨੀ ਤੋਥਾ-ਤੋਥਾ ਕਰ, ਦੋ ਜਮਾਤਾਂ ਕੀ ਪੜ੍ਹ ਲੀਤੀਆਂ ਨੇ, ਤੂੰ ਆਪਣੇ ਕੋਲੋਂ ਸਿਆਣੀ ਕਿਸੇ ਨੂੰ ਸਮਝਦੀ ਈ ਨਹੀਂ ਏ" ਮੈਂ ਆਖਿਆ।

"ਜਿਹੜੀ ਰੰਨ ਘਰ ਤੋਂ ਬਾਹਰ ਜਾਂਦੀ ਏ, ਉਹ ਸਿਰਫ ਦੋ ਜਮਾਤਾਂ ਨਹੀਂ, ਸਗੋਂ ਲੋਕਾਂ ਦੀਆਂ ਬੁਥੀਆਂ ਵੀ ਪੜ੍ਹ ਲੈਂਦੀ ਏ। ਤੂੰ ਆਪਣੀ ਸੱਸ ਦੇ ਮੋਹਣੇ, ਸੋਹਰੇ ਦੀਆਂ ਗਾਲ੍ਹਾਂ ਬਿਨਾ ਸੁਣਿਆ ਹੀ ਕੀ ਏ! ਖੁਰਲੀ ਤੇ ਬੱਝੇ ਡੰਗਰਾਂ ਤੇ ਆਪਣੇ ਖਸਮ ਦੇ ਮੂੰਹ ਤੋਂ ਬਿਨਾਂ ਹੋਰ ਤੱਕਿਆ ਈ ਕੀ ਏ?" ਤੇ ਉਹ ਬੁਝ ਬੁਝ ਕਰਦੀ ਟੁਰ ਗਈ। ਦੂਜੇ ਦਿਨ ਮੈਂ ਆਪ ਬਰਕਤ ਵੱਲ ਗਈ।

"ਨੀ ਤੂੰ ਜਾਣਾ ਨਹੀਂ ਏ ਪੀਰ ਨਾੜੇ ਵੱਲ?"

'ਪੀਰ ਨਾੜਾ' ਉਹ ਤਾੜੀ ਮਾਰ ਕੇ ਹੱਸੀ ਤੇ ਕਹਿਣ ਲੱਗੀ, "ਤੇਰੇ ਪੀਰ ਦਾ ਨਾਂ ਸੁਣ ਕੇ ਤਾਂ ਬੰਦੇ ਨੂੰ ਮੂਤਰ ਆ ਜਾਂਦਾ ਏ, ਪੀਰ ਨਾੜਾ।"

"ਨੀ ਬਕਵਾਬ ਨਾ ਕਰ ਲੁੱਚੀਏ! ਤੂੰ ਜਾ ਤਾਂ ਸਹੀ ਮਤਾਂ ਰੱਥ ਕਰਮ ਚਾ ਕਰੇ!"

"ਠੀਕ ਏ, ਜੇ ਤੂੰ ਕਹਿੰਦੀ ਏ, ਤਾਂ ਪਰਸੋਂ ਟੁਰ ਜਾਵਾਂਗੀ, ਪਰ ਮੇਰਾ ਦਿਲ ਨਹੀਂ ਮੰਨਦਾ..."

ਦੂਜੇ ਦਿਨ ਮੇਰੇ ਮਾਮੇ ਦਾ ਪੁੱਤਰ ਮਰ ਗਿਆ ਤੇ ਮੈਂ ਸ਼ੇਖੂਪੁਰੇ ਤੁਰ ਗਈ। ਚਾਲੀ ਦਿਨ ਮਗਰੋਂ ਜਦੋਂ ਪਿੰਡ ਵੱਲ ਪਰਤੀ ਤਾਂ ਮੈਨੂੰ ਬਰਕਤ ਦਾ ਖਿਆਲ ਆਇਆ। ਮੈਂ ਉਹਦੇ ਵੱਲ ਤੁਰ ਗਈ। ਉਹ ਘਰ ਵਿਚ ਹੀ ਸੀ, ਮੈਨੂੰ ਵੇਖ ਕੇ ਖਿੜ-ਖਿੜ ਹੱਸਣ ਲੱਗ ਪਈ, "ਆ ਨੀ ਪੀੜ ਨਾੜੇ ਦੀਏ..."

"ਤੂੰ ਗਈ ਸੈਂ ਪੀੜ ਨਾੜੇ ਵੱਲ?"

"ਆਹੋ..." ਉਹਨੇ ਹੱਸਦਿਆਂ ਹੋਇਆ ਆਖਿਆ।

"ਕੁੱਝ ਹੋਇਆ ਫੇਰਉ?"

"ਬਹੁਤ ਕੁੱਝ ਹੋਇਆ ਹੈ"

"ਕੀ ਹੋਇਆ ਏ?"

"ਉਹ ਕੁਝ ਤਾਂ ਨਹੀਂ ਹੋਇਆ ਜੋ ਤੇਰੇ ਨਾਲ ਹੋਇਆ ਪਰ..."

"ਫੇਰ ਕੀ ਹੋਇਆ?" ਮੈਂ ਬੇਸਬਰੀ ਨਾਲ ਪੁੱਛਿਆ।

"ਮੇਰੀ ਜਾਚੇ, ਕਹਾਣੀ ਤਾਂ ਉਂਜ ਹੀ ਸ਼ੁਰੂ ਹੋਈ ਜਿਵੇਂ ਤੇਰੇ ਨਾਲ ਹੋਈ ਹੋਣੀ ਏ, ਪਰ ਇਕ ਤਾਂ ਮੈਂ ਉਹਨੂੰ ਡੰਗ ਘੋਟਦਿਆਂ ਵੇਖ ਲਿਆ ਸੀ। ਦੂਜਾ ਜਦੋਂ ਉਹਨੇ ਨਾੜਾ ਖੋਲ੍ਹਣ ਦਾ ਆਖਿਆ, ਤਾਂ ਮੈਂ ਪੈਰੋਂ ਜੁੱਤੀ ਲਾ ਕੇ ਉਹਦੇ ਮੂੰਹ ਤੇ ਮਾਰ-ਮਾਰ ਚੰਗੀਆਂ ਮੋਟੀਆਂ-ਮੋਟੀਆਂ ਸੁਣਾਈਆਂ। ਨਿਮਾਣਾ ਜਿਹਾ ਹੋ ਕੇ ਕਹਿਣ ਲੱਗਾ: "ਮੈਂ ਤੁਹਾਨੂੰ ਆਪਣਾ ਨਾੜਾ ਖੋਲ੍ਹਣ ਦਾ ਨਹੀਂ ਆਖਿਆ। ਮੈਂ ਤਾਂ ਟੁਟਾ ਪੁਰਾ ਕਰਨ ਲਈ ਤੁਹਾਨੂੰ ਥੰਮ੍ਹੀ ਨਾਲ ਬੱਝਿਆ ਨਾੜਾ ਖੋਲ੍ਹਣ ਲਈ ਆਖਿਆ ਸੀ। ਹੁਣ ਤੂੰ ਈ ਦੱਸ। ਜਦੋਂ ਬੰਦਾ ਥੰਮ੍ਹੀ ਦਾ ਨਾੜਾ ਖੋਲ੍ਹੇ ਪਰ ਆਪਣਾ ਨਾ ਖੋਲ੍ਹੇ, ਤਾਂ ਉਹਦੇ ਔਲਾਦ ਕਿਸ ਤਰ੍ਹਾਂ ਹੋ ਸਕਦੀ ਹੈ?"

ਮੈਂ ਅੱਖਾਂ ਹੇਠਾਂ ਸੁੱਟ ਕੇ ਘਰ ਵੱਲ ਤੁਰ ਪਈ। ਬਰਕਤ ਦੇ ਹਾਂਸੇ ਮੇਰੇ ਕੰਨ ਪਾੜ ਰਹੇ ਸਨ।... ਪੇਸ਼ਕਸ਼: ਬਲਬੀਰ ਪਰਵਾਨਾ।



ਤਰਕ 'ਤੇ ਪਥੰਡ ਆਹਮੋਂ ਸਾਹਮਣੇ

ਚੈਲਿੰਜ ਕਰਨ ਵਾਲੀ ਮਾਤਾ ਨੇ ਤਰਕਸ਼ੀਲਾਂ ਸਾਹਮਣੇ ਮੁਆਫੀ ਮੰਗੀ

ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: ਮਾਝਾ ਜੋਨ ਦੇ ਅਹੁਦੇਦਾਰਾਂ ਨੂੰ ਪਿੰਡ ਜੋੜਾ, ਤਹਿ: ਤਰਨਤਾਰਨ ਵਿਖੇ ਗੱਦੀ ਲਾਕੇ ਡੋਲੀਆਂ ਖਿਡਾਉਣ ਅਤੇ ਪੁੱਛਾਂ ਦੇਣ ਵਾਲੀ ਅਖੌਤੀ ਮਾਤਾ ਪਰਕਾਸ਼ ਕੌਰ ਉਰਫ 'ਬਾਬਾ ਪਾਸੋ' ਪਤਨੀ ਜੁਗਿੰਦਰ ਸਿੰਘ ਵਿਰੁੱਧ ਪਿੰਡ ਦੀ ਪੰਚਾਇਤ ਅਤੇ ਉਸ ਵੱਲੋਂ ਪੀੜਤ ਪਰਿਵਾਰਾਂ ਨੇ ਲਿਖਤੀ ਸ਼ਕਾਇਤ ਕੀਤੀ ਕਿ ਇਸ ਵੱਲੋਂ ਲੋਕਾਂ ਦੀ ਆਰਥਿਕ ਲੁੱਟ ਕਰਨ ਦੇ ਨਾਲ ਨਾਲ ਕਈ ਤਰ੍ਹਾਂ ਦੇ ਭਰਮ ਭੁਲੇਖੇ ਪੈਦਾ ਕਰਕੇ ਜਿਵੇਂ ਕਿਸੇ ਮਰੇ ਵਿਅਕਤੀ ਦੀ ਰੂਹ ਨਾਲ ਗੱਲਾਂ ਕਰਵਾਕੇ ਉਸਦੀ ਮੌਤ ਬਾਰੇ ਕਈ ਤਰ੍ਹਾਂ ਦੇ ਵਹਿਮ ਪਾਉਣ ਅਤੇ ਉਸ ਰੂਹ ਵੱਲੋਂ ਕਈਆਂ ਲੋਕਾਂ 'ਚ ਪ੍ਰਗਟ ਹੋਣ ਬਾਰੇ ਭੁਲੇਖੇ ਖੜ੍ਹੇ ਕਰਕੇ ਸਮਾਜਿਕ ਸਾਂਝ ਨੂੰ ਦੁਸ਼ਮਣੀਆਂ ਵਿਚ ਬਦਲਣ ਦੇ ਪਥੰਡ ਕੀਤੇ ਜਾ ਰਹੇ ਹਨ। ਉਨ੍ਹਾਂ ਕਿਹਾ ਕਿ ਸਾਨੂੰ ਇਸ ਮਾਤਾ ਦੇ ਚੁੰਗਲ 'ਚੋਂ ਛੁਡਾਇਆ ਜਾਵੇ।

ਇਸ ਮਾਤਾ ਵੱਲੋਂ ਕੀਤੇ ਜਾਂਦੇ ਕੂੜ ਪ੍ਰਚਾਰ ਦੀ ਅਸਲੀਅਤ ਜਾਨਣ ਲਈ ਮਾਝਾ ਜੋਨ ਦੇ ਪ੍ਰਧਾਨ ਹਰਜੀਤ ਸਿੰਘ ਰਵੀ, ਸਕੱਤਰ ਡਾ. ਮੁਖਿੰਦਰ ਸਿੰਘ, ਤਰਕਸ਼ੀਲ ਮੈਗਜ਼ੀਨ ਦੇ ਸੰਪਾਦਕੀ ਬੋਰਡ ਦੇ ਮੈਂਬਰ ਬਲਬੀਰ ਸਿੰਘ ਪਰਵਾਨਾ, ਖਜ਼ਾਨਦਾਰ ਲਖਵਿੰਦਰ ਸਿੰਘ, ਜੋਨ ਕਮੇਟੀ ਮੈਂਬਰ ਬੀਬੀ ਅਮਰਜੀਤ ਕੌਰ, ਮਾਸਟਰ ਬਲਬੀਰ ਸਿੰਘ ਚੋਹਲਾ ਸਾਹਿਬ, ਪੱਤਰਕਾਰ ਪਰਮਜੀਤ ਚੰਬਾ, ਪੱਤਰਕਾਰ ਯਾਦਵਿੰਦਰ ਸਿੰਘ ਤੇ ਆਧਾਰਿਤ ਇਕ ਟੀਮ ਪਿੰਡ ਜੋੜਾ ਵਿਖੇ ਪਹੁੰਚੀ। ਜਦ ਇਹ ਟੀਮ ਮਾਤਾ ਦੇ ਡੇਰੇ ਪਹੁੰਚੀ ਤਾਂ ਉਹ ਗੱਦੀ ਲਾਉਣ ਦੀ ਤਿਆਰੀ ਕਰ ਰਹੀ ਸੀ। ਟੀਮ ਨੂੰ ਦੇਖਕੇ ਘਬਰਾਈ ਹੋਈ ਮਾਤਾ ਆਪਣੇ ਸ਼ਰਧਾਲੂਆਂ ਨੂੰ ਕਹਿਣ ਲੱਗੀ ਕਿ "ਇਹ ਬਿਜਲੀ ਮੁਲਾਜ਼ਮ ਹਨ ਅਤੇ ਮੀਟਰ ਵੇਖਣ ਆਏ ਹਨ।" ਫਿਰ ਕਹਿਣ ਲੱਗੀ ਕਿ "ਇਹ ਆਪਣੇ ਹੀ ਬੰਦੇ ਹਨ, ਬਾਬਾ ਵਡਭਾਗ ਸਿੰਘ ਦੇ ਡੇਰੇ ਤੋਂ ਆਏ ਹਨ।" ਉਸਨੂੰ ਜਦ ਤਰਕਸ਼ੀਲ ਆਗੂਆਂ ਨੇ ਆਪਣੀ ਜਾਣ ਪਹਿਚਾਣ ਕਰਾਉਂਦੇ ਹੋਏ ਆਪਣੇ ਆਉਣ ਦਾ ਮਕਸਦ ਦੱਸਿਆ ਅਤੇ ਉਸਨੂੰ ਆਪਣੀ ਸ਼ਕਤੀ ਵਿਖਾਉਣ ਲਈ ਕਿਹਾ, ਤਾਂ ਉਸਨੇ ਮੰਨਿਆ ਕਿ ਉਸ ਵਿਚ ਬਾਬਾ ਵਡਭਾਗ ਸਿੰਘ, ਲੱਖਾਂ ਦਾ ਦਾਤਾ, ਅਤੇ ਬਾਬਾ ਚੰਦੇ ਸ਼ਾਹ ਦੀਆਂ ਰੂਹਾਂ ਆਉਂਦੀਆਂ ਹਨ ਅਤੇ ਉਹਨਾਂ ਦੀ ਸ਼ਕਤੀ ਨਾਲ ਹੀ ਉਹ ਲੋਕਾਂ ਦੀਆਂ ਤਕਲੀਫਾਂ ਦੂਰ ਕਰਦੀ ਹੈ। ਜਦ ਉਸਨੂੰ ਆਪਣੀ ਸ਼ਕਤੀ ਵਿਖਾਉਣ ਬਾਰੇ ਕਿਹਾ ਤਾਂ ਉਸਨੇ 6 ਅਕਤੂਬਰ ਦਿਨ 12 ਵਜੇ ਦਾ ਸਮਾਂ ਰੱਖਕੇ ਤਰਕਸ਼ੀਲਾਂ ਨੂੰ ਚੁਣੌਤੀ ਨੂੰ ਪ੍ਰਵਾਨ ਕਰ ਲਿਆ। ਇਸ ਸਬੰਧੀ ਲਿਖਤੀ ਰੂਪ 'ਚ ਸ਼ਰਤਾਂ ਪਿੰਡ ਦੀ ਸ਼ਰਧਾਂਜਲੀ ਦਲਬੀਰ ਕੌਰ, ਪੰਚਾਇਤ ਮੈਂਬਰਾਂ ਅਤੇ ਹੋਰ ਮੌਜੂਦਗਰ ਵਿਅਕਤੀਆਂ ਦੀ ਹਾਜ਼ਰੀ ਵਿਚ ਤਹਿ ਕੀਤੀਆਂ ਗਈਆਂ।

ਪਿੰਡ ਦੇ ਬਹੁਤ ਸਾਰੇ ਉਤਸ਼ਾਹੀ ਨੌਜਵਾਨਾਂ ਨੇ ਇਸ ਚੁਣੌਤੀ ਸਬੰਧੀ ਪਿੰਡ ਜੋੜਾ ਅਤੇ ਆਸਪਾਸ ਦੇ ਪਿੰਡਾਂ ਵਿਚ ਹੱਥ ਲਿਖਤ ਪੱਸਟਰਾਂ, ਸਪੀਕਰਾਂ ਅਤੇ ਅਖਬਾਰਾਂ ਰਾਹੀਂ ਪ੍ਰਚਾਰ ਕਰਕੇ 6 ਅਗਸਤ ਨੂੰ ਭਾਰੀ ਇਕੱਠ ਕਰਨ ਦਾ ਉਪਰਾਲਾ ਕੀਤਾ। ਚੁਣੌਤੀ ਵਾਲੇ ਦਿਨ ਤਰਕਸ਼ੀਲਾਂ ਵੱਲੋਂ ਬਾਬੇ ਦੇ ਡੇਰੇ ਦੇ ਲਾਗੇ ਸਟੇਜ ਲਗਾਈ ਗਈ। ਨਿਯਮ ਸਮੇਂ 'ਤੇ ਤਰਕਸ਼ੀਲ ਆਗੂਆਂ ਨੇ ਬਾਬੇ ਨੂੰ ਸਟੇਜ 'ਤੇ ਆਕੇ ਆਪਣੀ ਸ਼ਕਤੀ

ਵਿਖਾਉਣ ਦੀ ਅਪੀਲ ਕੀਤੀ ਪਰ ਪਤਾ ਲੱਗਾ ਕਿ ਉਬਰ ਆਪਣੀ ਟਿੱਡ ਵਰਗੀ ਚੁੱਕਕੇ ਪਿੰਡੋਂ ਫਰਾਰ ਹੋ ਗਈ ਹੈ। ਉਸ ਮੌਕੇ 'ਤੇ ਜੁੜੇ ਇਕੱਠ ਨੂੰ ਮਾਝਾ ਜੋਨ ਦੇ ਪ੍ਰਧਾਨ ਹਰਜੀਤ ਸਿੰਘ ਰਵੀ ਅਤੇ ਤੇਜਪਾਲ ਸਿੰਘ ਕਪੂਰਥਲਾ ਨੇ ਸਮਾਜ ਨੂੰ ਚੇਬੜੀਆਂ ਇਹ ਅਖਾਉਤੀ ਸਾਧਾਂ ਰੂਪੀ ਜੋਕਾਂ ਵੱਲੋਂ ਲੋਕਾਂ ਨੂੰ ਵਹਿਮਾਂ ਭਰਮਾਂ 'ਚ ਪਾਕੇ ਲੋਕਾਂ ਨੂੰ ਲੁੱਟਣ ਬਾਰੇ ਵਿਸਥਾਰ ਪੂਰਵਕ ਦੱਸਿਆ। ਤੇਜਪਾਲ ਅਤੇ ਸਾਬੀਆਂ ਵੱਲੋਂ ਜਾਣੂ ਦੇ ਟਰਿੱਕ ਵਿਖਾਕੇ ਇਨ੍ਹਾਂ ਪਿੰਡੋਂ ਲੁਕੀ ਹੱਥ ਦੀ ਸਫਾਈ ਬਾਰੇ ਲੋਕਾਂ ਨੂੰ ਜਾਣੂ ਕਰਵਾਇਆ। ਪਿੰਡ ਦੀਆਂ ਗਲੀਆਂ ਵਿਚ ਇਕ ਤਰਕਸ਼ੀਲ ਸਾਬੀ ਵੱਲੋਂ ਅੱਖਾਂ 'ਤੇ ਪੱਟੀ ਬੰਨਕੇ ਸਕੂਟਰ ਚਲਾਇਆ, ਗਰਮ ਸੋਗਲਾਂ ਨੂੰ ਹੱਥਾਂ ਨਾਲ ਠੰਢਿਆਂ ਕੀਤਾ। ਇਸ ਪ੍ਰਗਰਮ ਨੂੰ ਹਜ਼ਾਰਾਂ ਲੋਕਾਂ ਨੇ ਵੇਖਿਆ।

ਪਿੰਡ ਦੀ ਪੰਚਾਇਤ ਨੇ ਭਰੋਸਾ ਦਿੱਤਾ ਕਿ ਉਸ ਅਖੌਤੀ ਮਾਤਾ ਨੂੰ ਮੁਆਫੀ ਮੰਗਣ ਤੋਂ ਬਿਨਾਂ ਪਿੰਡ ਵਿਚ ਨਹੀਂ ਵੜਨ ਦੇਣਗੇ। ਇਸੇ ਸਮੇਂ ਪਿੰਡ 'ਚ ਹੋਰ ਗੱਦੀਆਂ ਲਾ ਰਹੀਆਂ ਅਖੌਤੀ ਮਾਤਾਵਾਂ ਨੇ ਸਟੇਜ 'ਤੇ ਲਿਖਤੀ ਰੂਪ 'ਚ ਮੁਆਫੀ ਮੰਗਕੇ ਆਪਣਾ ਹੱਦਾ ਬੰਦ ਕਰਨ ਦਾ ਭਰੋਸਾ ਦਿਵਾਇਆ। ਇਸ ਪ੍ਰਗਰਮ ਤੋਂ ਪੰਜ ਦਿਨਾਂ ਪਿੱਛੋਂ ਪਿੰਡ ਦੀ ਪੰਚਾਇਤ ਅਖੌਤੀ ਬਾਬਾ ਬਣੀ ਪਾਸੋ ਨੂੰ ਲੈਕੇ ਚੋਹਲਾ ਸਾਹਿਬ ਵਿਖੇ ਤਰਕਸ਼ੀਲ ਆਗੂਆਂ ਕੋਲ ਪੇਸ਼ ਹੋਏ ਅਤੇ ਬਾਬੇ ਵੱਲੋਂ ਹਲਫੀਆ ਬਿਆਨ ਦੇਕੇ ਮੁਆਫੀ ਮੰਗਣ ਉਪਰੰਤ ਹੀ ਉਸਨੂੰ ਪਿੰਡ 'ਚ ਰਹਿਣ ਦੀ ਆਗਿਆ ਦਿੱਤੀ। ਇਸ ਕੇਸ ਨੂੰ ਹੱਲ ਕਰਨ ਲਈ ਪਿੰਡ ਦੀ ਪੰਚਾਇਤ ਤੇ ਇੱਥੋਂ ਦੇ ਉਤਸ਼ਾਹੀ ਨੌਜਵਾਨਾਂ ਦੀ ਭੂਮਿਕਾ ਦਾ ਸੁਸਾਇਟੀ ਦੇ ਆਗੂਆਂ ਨੇ ਪੰਨਵਾਦ ਕੀਤਾ। ...ਡਾ. ਮੁਖਿੰਦਰ ਸਿੰਘ, ਸਕੱਤਰ, ਮਾਝਾ ਜੋਨ 2: ਗੋਇੰਦਵਾਲ ਸਾਹਿਬ ਦੇ ਨਜ਼ਦੀਕ ਪਿੰਡ ਵੇਰੋਵਾਲ ਦੇ ਵਾਸੀ ਅਨੰਦ ਸਿੰਘ, ਜਿਸਨੂੰ ਇੱਕ ਅਖਾਉਤੀ ਬਾਬੇ ਵੱਲੋਂ ਪਾਏ ਵਹਿਮ ਕਾਰਨ, ਉਸ ਨਾਲ ਹੋ ਰਹੀ ਨਿੱਤ ਦੀ ਲੜਾਈ ਤੋਂ ਅੱਕਕੇ ਉਸਨੇ ਤਰਕਸ਼ੀਲ ਸੁਸਾਇਟੀ ਦੀ ਇਕਾਈ ਗੋਇੰਦਵਾਲ ਸਾਹਿਬ ਨਾਲ ਸੰਪਰਕ ਕਰਕੇ, ਉਸਨੂੰ ਉਸ 'ਸਿਆਣੇ' ਦੇ ਕਹਿਰ ਤੋਂ ਬਚਾਉਣ ਲਈ ਕੀਤੀ ਗਈ ਅਪੀਲ ਦੇ ਅਦਧਾਰ 'ਤੇ ਤਰਕਸ਼ੀਲ ਆਗੂਆਂ ਨੇ ਸਾਧ ਨੂੰ ਲੋਕਾਂ ਦੇ ਇਕੱਠ 'ਚ ਬੁਲਾਕੇ ਉਸਦਾ ਕੂੜ ਪ੍ਰਚਾਰ ਨੰਗਾ ਕੀਤਾ।

ਘਟਨਾ ਦੇ ਵੇਰਵੇ ਅਨੁਸਾਰ ਅਨੰਦ ਸਿੰਘ ਨੇ ਦੱਸਿਆ ਕਿ ਉਸਦੇ ਸ਼ੁਰੂ ਵੇਰੋਵਾਲ ਹਨ ਜਿੱਥੇ ਦੋ ਸਾਲ ਪਹਿਲਾਂ ਉਸਦੀ ਪਤਨੀ ਦੇ ਤਾਏ ਦੀ ਸਾਧਾਰਨ ਰੂਪ 'ਚ ਮੌਤ ਹੋ ਗਈ ਸੀ। ਅਨੰਦ ਸਿੰਘ ਦੇ ਘਰ ਇਕ ਲੜਕੇ ਨੇ ਜਨਮ ਲਿਆ ਤਾਂ ਚੋਹਲਾ ਸਾਹਿਬ ਦੇ ਨਜ਼ਦੀਕ ਨੱਥੂਪੁਰਾ ਵਿਖੇ ਗੱਦੀ ਲਾਉਂਦੇ ਇਕ ਅਖੌਤੀ ਬਾਬੇ ਨੇ, ਉਸਦੀ ਪਤਨੀ ਦੇ ਤਾਏ ਦੇ ਪੁੱਤਾਂ ਨੂੰ ਇਹ ਕਹਿ ਦਿੱਤਾ ਕਿ ਤੁਹਾਡੇ ਬਾਪ ਦੀ ਮੌਤ ਅਨੰਦ ਸਿੰਘ ਅਤੇ ਉਸਦੀ ਪਤਨੀ ਵੱਲੋਂ ਕੀਤੇ ਗਏ ਕਿਸੇ ਜਾਦੂ-ਟੂਟੇ ਕਾਰਨ ਹੋਈ ਹੈ ਅਤੇ ਉਸੇ ਹੀ ਟੂਟੇ ਦੀ ਸ਼ਕਤੀ ਨਾਲ ਹੀ ਇਨ੍ਹਾਂ ਦੇ ਘਰ ਜਿਹੜਾ ਪੁੱਤਰ ਹੋਇਆ ਹੈ ਉਹ ਤੁਹਾਡਾ ਪਿਤਾ ਹੈ। ਬੱਸ ਇਸ ਗੱਲ ਨੂੰ ਅਧਾਰ ਬਣਾਕੇ ਉਹਨਾਂ ਦੋਹਾਂ ਪ੍ਰੀਵਾਰਾਂ ਵਿਚ ਕਲੇਸ਼ ਸ਼ੁਰੂ ਹੋ ਗਿਆ ਜਿਸ ਕਾਰਨ ਅਨੰਦ ਸਿੰਘ ਦੀ ਪਤਨੀ ਦੇ ਤਾਏ ਦੇ ਮੁੰਡੇ ਉਨ੍ਹਾਂ ਦੀ ਜਾਨ ਦੇ ਵੀਰੀ ਬਣ ਗਏ। ਸਾਰੀਆਂ ਰਿਸ਼ਤੇਦਾਰੀਆਂ 'ਤੇ ਪਿੰਡ ਦੇ ਮੌਜੂਦਗਰ ਵੀ

ਜਦ ਮਸਲੇ ਨੂੰ ਹੱਲ ਨਾ ਕਰ ਸਕੇ ਤਾਂ ਦੁਖੀ ਅਨੰਦ ਸਿੰਘ ਨੂੰ ਤਰਕਸ਼ੀਲ ਸੁਸਾਇਟੀ ਦੀ ਦੱਸ ਪਈ।

ਇਸ ਮਸਲੇ ਨੂੰ ਇਕਾਈ 'ਚ ਵਿਚਾਰਨ ਪਿੱਛੋਂ ਸੁਸਾਇਟੀ ਦੇ ਇਕ ਵਫਦ ਬਾਣਾ ਖਡੂਰ ਸਾਹਿਬ ਦੇ ਮੁਖੀ ਨੂੰ ਮਿਲਕੇ ਸਾਰੀ ਗੱਲ ਸਮਝਾਈ ਅਤੇ ਇਸ ਪੱਖੀ ਸਾਧ ਵੱਲੋਂ ਕਰਵਾਈ ਜਾ ਰਹੀ ਭਰਾ ਮਾਰ ਲੜਾਈ ਨੂੰ ਹੱਲ ਕਰਨ ਲਈ ਸਹਿਯੋਗ ਦੀ ਮੰਗ ਕੀਤੀ। ਪੁਲਿਸ ਦੀ ਮਦਦ ਨਾਲ ਪਿੰਡ ਨੱਥੂਪੁਰ ਛਾਪਾ ਮਾਰਕੇ ਅਖਾਉਤੀ ਬਾਬੇ ਗੋਜਾ ਸਿੰਘ ਪੁੱਤਰ ਤਾਰਾ ਸਿੰਘ ਫੜਕੇ ਬਾਣੇ ਲਿਆਂਦਾ ਗਿਆ। ਇਸ ਸਮੇਂ ਚੋਕੀ ਵੇਰਵਾਲ ਵਿਖੇ ਪਿੰਡ ਦੀ ਪੰਚਾਇਤ, ਪਿੰਡ ਦੇ ਮਹਤਬਰ ਵਿਅਕਤੀ, ਇਲਾਕੇ ਦੇ ਪੱਤਰਕਾਰ, ਡਾ. ਮੁਖਵਿੰਦਰ ਸਿੰਘ ਜੋਨ ਸਕੱਤਰ, ਕਾਮਰੇਡ ਲਖਵਿੰਦਰ ਸਿੰਘ ਜੋਨ ਖਜ਼ਾਨਚੀ, ਬੀਬੀ ਅਮਰਜੀਤ ਕੌਰ ਜੋਨ ਕਮੇਟੀ ਮੈਂਬਰ, ਯਾਦਵਿੰਦਰ ਸਿੰਘ, ਹਰਜਿੰਦਰ ਸਿੰਘ ਆਰਟਿਸਟ ਤੋਂ ਇਲਾਵਾ ਦੋਹਾਂ ਪਰਿਵਾਰਾਂ ਦੇ ਮੈਂਬਰ ਹਾਜ਼ਰ ਸਨ। ਜਦ ਤਰਕਸ਼ੀਲ ਆਗੂਆਂ ਨੇ ਦੋ ਸਾਲ ਪਹਿਲਾਂ ਮਰੇ ਹੋਏ ਬਜ਼ੁਰਗ ਦੀ ਰੂਹ ਦੇ ਪੁਨਰਜਨਮ ਸਬੰਧੀ ਪੁੱਛਗਿੱਛ ਕੀਤੀ ਤਾਂ ਉਸਨੇ ਤੁਰੰਤ ਆਪਣਾ ਜੁਗਮ ਕਬੂਲ ਕਰਦਿਆਂ, ਕੀਤੇ ਗਏ ਜੁਗਮ ਨੂੰ ਕਬੂਲ ਕਰਦਿਆਂ ਕਿਹਾ ਕਿ ਉਸਨੇ ਇਹ ਖੂਨ ਖੋਲਿਆ ਹੈ ਅਤੇ ਉਸ ਵਿਚ ਕੋਈ ਸ਼ਕਤੀ ਨਹੀਂ ਹੈ। ਉਸਨੇ ਲਿਖਤੀ ਰੂਪ ਵਿਚ ਮੁਆਫੀ ਮੰਗਦੇ ਹੋਏ ਅੱਗੇ ਤੋਂ ਗੱਦੀ ਲਾਉਣੀ ਬੰਦ ਕਰਨ ਦਾ ਭਰੋਸਾ ਦਿਵਾਇਆ ਜਿਸ ਨਾਲ ਦੋ ਪਰਿਵਾਰਾਂ ਵਿਚ ਪਈ ਜਾਨੀ ਦੁਸ਼ਮਣੀ ਖਤਮ ਹੋ ਗਈ ਅਤੇ ਦੋਹਾਂ ਪਰਿਵਾਰਾਂ ਨੇ ਅਸਲੀਅਤ ਦਾ ਪਤਾ ਲੱਗ ਜਾਣ ਕਾਰਨ ਅੱਗੇ ਤੋਂ ਪਹਿਲਾਂ ਵਾਂਗ ਹੀ ਮੇਲ ਜੋਲ ਰੱਖਣ ਦਾ ਭਰੋਸਾ ਦਿੱਤਾ। ਇਸ ਘਟਨਾ ਦੀ ਇਲਾਕੇ ਭਰ 'ਚ ਬਹੁਤ ਚਰਚਾ ਹੈ। ..ਅਮਰਜੀਤ ਕੌਰ, ਪ੍ਰਧਾਨ ਇਕਾਈ ਗੋਇੰਦਵਾਲ ਸਾਹਿਬ

3: ਤਰਕਸ਼ੀਲਾਂ ਮੂਹਰੇ ਮੁੱਕਰ ਗਈ:

ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਇਕਾਈ ਭਾਦਸੋਂ ਦੇ ਜਨਰਲ ਸਕੱਤਰ ਸਤੀਸ਼ ਕੁਮਾਰ ਆਲੋਵਾਲ ਨੂੰ ਪਿੰਡ ਸਹੇਲੀ ਦੀ ਇਕ ਔਰਤ ਜੰਗੀਰ ਕੌਰ ਪਤਨੀ ਲਾਲ ਸਿੰਘ ਨੇ ਹੱਲਵੀਆ ਬਿਆਨ ਦੇ ਕੇ ਸ਼ਕਾਇਤ ਕੀਤੀ ਸੀ ਕਿ ਪਿੰਡ ਪੋਧਨ, ਤਹਿਸੀਲ ਨਾਭਾ, ਦੀ ਇਕ ਔਰਤ ਭੋਲੇ ਭਾਲੇ ਲੋਕਾਂ ਨੂੰ ਗੁੰਮਰਾਹ ਕਰਕੇ ਨਾ ਸਿਰਫ ਉਨ੍ਹਾਂ ਦੀ ਲੁੱਟ ਹੀ ਕਰਦੀ ਹੈ ਸਗੋਂ ਲੋਕਾਂ ਨੂੰ ਪੁੱਠੀਆਂ ਸਿੱਧੀਆਂ ਗੱਲਾਂ ਦੱਸਕੇ ਪਰਿਵਾਰਕ ਗਿੱਧਰਾਂ ਵਿਚ ਵੀ ਤ੍ਰੇਸ਼ਾਂ ਪਾ ਰਹੀ ਹੈ। ਉਸ ਔਰਤ ਨੇ ਉਸਦੇ ਯਾਨੀ ਜੰਗੀਰ ਕੌਰ ਦੇ ਪਰਿਵਾਰਕ ਮੈਂਬਰਾਂ ਨੂੰ ਵੀ ਕੁੱਝ ਖੁਆਏ ਹੋਣ ਦੇ ਵਹਿਮ ਵਿਚ ਪਾ ਦਿੱਤਾ ਜਿਸ ਕਾਰਨ ਘਰ ਵਿਚ ਬਹੁਤ ਜ਼ਿਆਦਾ ਕਲੋਸ਼ ਪੈਦਾ ਹੋ ਗਿਆ। ਜੰਗੀਰ ਕੌਰ ਦੀ ਸ਼ਕਾਇਤ ਤੇ ਤਰਕਸ਼ੀਲ ਸੁਸਾਇਟੀ ਭਾਦਸੋਂ ਅਤੇ ਪਟਿਆਲਾ ਦੇ ਮੈਂਬਰ ਬੀਤੇ ਐਤਵਾਰ ਨੂੰ ਪਿੰਡ ਪਹੁੰਚੇ। ਉਥੇ ਕਾਫੀ ਗਿਣਤੀ ਵਿਚ ਲੋਕ ਪੁੱਛਾਂ ਲੈਣ ਆਏ ਹੋਏ ਸਨ ਜਿਨ੍ਹਾਂ ਦੀ ਹਾਜ਼ਰੀ ਵਿਚ ਸੁਸਾਇਟੀ ਦੇ ਪਟਿਆਲਾ ਇਕਾਈ ਦੇ ਪ੍ਰਧਾਨ ਜਨਕ ਰਾਜ ਨੇ ਜਦੋਂ ਉਸ ਔਰਤ ਸ਼ਿਦਰ ਕੌਰ ਪਤਨੀ ਜਸਮੇਲ ਸਿੰਘ ਨੂੰ ਲੋਕਾਂ ਨੂੰ ਗੁੰਮਰਾਹ ਕਰਨ ਬਾਰੇ ਕਿਹਾ ਤਾਂ ਉਸ ਨੇ ਜਵਾਬ ਦਿੱਤਾ ਕਿ ਉਹ ਲੋਕਾਂ ਨੂੰ ਸੱਦਾ ਨਹੀਂ ਜਾਂਦੀ ਤੇ ਨਾ ਹੀ ਨੂੰ ਕੋਲ ਕੋਈ ਫੀਸ ਲੈਂਦੀ ਹੈ, ਉਹ ਤਾਂ ਸਿਰਫ ਇਲਾਚੀਆਂ ਅਤੇ ਜਲ ਹੀ ਲੋਕਾਂ ਨੂੰ ਦਿੰਦੀ ਹੈ ਜਿਸ ਨਾਲ ਮੁਰਦਾਂ ਪੂਰੀਆਂ

ਹੁੰਦੀਆਂ ਹਨ। ਜਦੋਂ ਸੁਸਾਇਟੀ ਮੈਂਬਰ ਨੇ ਆਪਣੇ ਵੱਲੋਂ ਉਸ ਅੱਗੇ 23 ਸ਼ਰਤਾਂ ਰੱਖੀਆਂ ਤਾਂ ਇਨ੍ਹਾਂ ਵਿਚੋਂ ਕੋਈ ਵੀ ਇਕ ਸ਼ਰਤ ਪੂਰੀ ਕਰਨ 'ਤੇ ਇੱਕ ਲੱਖ ਰੁਪਏ ਦਾ ਇਨਾਮ ਦੇਣ ਦੀ ਪੇਸ਼ਕਸ਼ ਕੀਤੀ ਤਾਂ ਉਸਨੇ ਸੁਸਾਇਟੀ ਮੈਂਬਰਾਂ ਨੂੰ ਕਿਸੇ ਵੀ ਤਰਕਾਰ ਵਿਚ ਪੈਣ ਤੋਂ ਇਨਕਾਰ ਕਰ ਦਿੱਤਾ। ਸਹੇਲੀ ਵਾਲੇ ਕੋਸ ਸਬੰਧੀ ਪੁੱਛਣ ਤੇ ਉਹ ਅਨੁਵਾਹ ਉਨ੍ਹਾਂ ਨੂੰ ਗਾਲ੍ਹਾਂ ਕੱਢਣ ਲੱਗ ਪਈ ਅਤੇ ਕਿਸੇ ਵੀ ਗੱਲ ਦਾ ਜਵਾਬ ਦੇਣ ਤੋਂ ਇਨਕਾਰੀ ਹੋ ਗਈ। ਸੁਸਾਇਟੀ ਮੈਂਬਰਾਂ ਨੇ ਚੋਕੀ ਵਾਲੇ ਸਥਾਨ 'ਤੇ ਹੀ ਆਪਣੇ ਲੋਕਾਂ ਨੂੰ ਮਾਨਸਿਕ ਬਿਮਾਰੀਆਂ ਬਾਰੇ ਦੱਸਿਆ। ਮੈਂਬਰਾਂ ਦੇ ਆਉਣ ਤੇ ਚੋਕੀ ਵਾਲੇ ਸਥਾਨ ਤੇ ਬਾਹਰ ਇਕੱਠੇ ਹੋਏ ਪਿੰਡ ਵਾਸੀਆਂ ਅਤੇ ਹੋਰ ਲੋਕਾਂ ਨੂੰ ਰਾਮ ਕੁਮਾਰ, ਪਟਿਆਲਾ ਤੇ ਸਤੀਸ਼ ਆਲੋਵਾਲ ਨੇ ਜਾਦੂ ਦੇ ਟਰਿਕ ਵਿਖਾਏ ਅਤੇ ਦੱਸਿਆ ਕਿ ਜਾਦੂ ਟੁਣਾ, ਮੰਤਰ ਕੋਈ ਚੀਜ਼ ਨਹੀਂ ਹਨ। ਇਸ ਕਾਰਵਾਈ ਵਿਚ ਜਨਕ ਰਾਜ ਪਟਿਆਲਾ, ਪ੍ਰਧਾਨ, ਮਾ:ਸ਼ੀਸ਼ਾ ਸਿੰਘ, ਇਕਾਈ ਭਾਦਸੋਂ, ਰਾਮ ਕੁਮਾਰ, ਸੋਹਣ ਬਾਪਰ, ਗੁਰਪਿਆਰ ਆਲੋਵਾਲ, ਹੇਮਰਾਜ ਅਜਨੇਵਾਂ, ਜੀਤ ਮੰਡੜ, ਦਰਸ਼ਨ ਸਿੰਘ ਜਿਦਲਪੁਰ, ਬਾਮਿਲ ਹੋਏ।ਸਤੀਸ਼ ਕੁਮਾਰ, ਜਨਰਲ ਸਕੱਤਰ, ਪਟਿਆਲਾ।

4: ਪਾਖੰਡੀ ਬਾਬੇ ਦਾ ਪਰਦਾਫਾਸ਼:

ਬੀਤੇ ਦਿਨ 9 ਸਤੰਬਰ ਨੂੰ ਤਰਕਸ਼ੀਲ ਸੁਸਾਇਟੀ ਦੀ ਧਰਮਕੋਟ ਇਕਾਈ ਵੱਲੋਂ ਨੇੜਲੇ ਪਿੰਡ ਸ਼ੇਰਪੁਰ ਤਾਇਬਾਂ ਦੇ ਇਕ ਪਾਖੰਡੀ ਬਾਬੇ ਦਾ ਪਰਦਾਫਾਸ਼ ਕੀਤਾ ਗਿਆ। ਇਸੇ ਪਿੰਡ ਦੇ ਵਸਨੀਕ ਬੂਟਾ ਸਿੰਘ ਵੱਲੋਂ ਇਕਾਈ ਨੂੰ ਤਸਦੀਕਸ਼ੁਦਾ ਹਲਵੀਆ ਬਿਆਨ ਰਾਹੀਂ ਦੱਸਿਆ ਗਿਆ ਕਿ ਬਾਬਾ ਵੋਜਾ ਸਿੰਘ ਪੁੱਤਰ ਗੁਲਜ਼ਾਰ ਸਿੰਘ ਨੇ ਮੇਰੀ ਬਿਮਾਰ ਪਤਨੀ ਦਾ ਗੈਬੀ ਸ਼ਕਤੀ ਨਾਲ ਕਰਨ ਦੇ ਬਰਾਨੇ ਕਾਫੀ ਆਰਥਿਕ ਲੁੱਟ ਕੀਤੀ ਹੈ, ਪਰ ਉਹ ਅਜੇ ਵੀ ਬਿਮਾਰ ਹੈ। ਇਸ ਤੇ ਕਾਰਵਾਈ ਕਰਦਿਆਂ ਧਰਮਕੋਟ ਇਕਾਈ ਦੇ ਅਹੁਦੇਦਾਰਾਂ ਤੇ ਮੈਂਬਰਾਂ ਨੇ ਬਕਾਇਦਾ ਪੁਲਿਸ ਪਾਰਟੀ ਦੀ ਮੱਦਦ ਲੈਂਦਿਆਂ ਉਕਤ ਬਾਬੇ ਕੋਲ ਪਹੁੰਚ ਕੀਤੀ। ਨਾਟਕੀ ਅੰਦਾਜ਼ ਵਿਚ ਇਕਾਈ ਦੇ ਇਕ ਤੰਦਰੁਸਤ ਮੈਂਬਰ ਦੇ ਇਲਾਜ ਬਹਾਨੇ ਬਾਬੇ ਨੂੰ ਗੈਬੀ ਸ਼ਕਤੀ, ਚਮਤਕਾਰ ਵਿਖਾਉਣ ਲਈ ਚੈਲਿੰਜ ਕੀਤਾ ਗਿਆ। ਪਰ ਬਾਬਾ ਕੋਈ ਵੀ ਚਮਤਕਾਰ ਜਾਂ ਗੈਬੀ ਸ਼ਕਤੀ ਦਿਖਾਉਣ ਤੋਂ ਅਸਮਰਥ ਰਿਹਾ। ਉਸੇ ਥਾਂ ਬੂਟਾ ਸਿੰਘ ਨੇ ਪਹੁੰਚ ਕੇ ਸਾਰਿਆਂ ਦੇ ਸਾਹਮਣੇ ਬਾਬੇ ਵੱਲੋਂ ਕੀਤੀ ਆਰਥਿਕ ਲੁੱਟ ਬਾਰੇ ਸਪਸ਼ਟ ਕੀਤਾ। ਲੋਕਾਂ ਦੇ ਭਾਰੀ ਇਕੱਠ ਸਾਹਮਣੇ ਬਾਬੇ ਨੇ ਅਗਾਂਹ ਵਾਸਤੇ ਪੁੱਛਾਂ ਨਾ ਦੇਣ ਦਾ ਵਾਅਦਾ ਕੀਤਾ ਤੇ ਲਿਖਤੀ ਤੌਰ 'ਤੇ ਆਪਣੇ ਪਹਿਲੇ ਗੁਨਾਹਾਂ ਦੀ ਮਾਫੀ ਮੰਗੀ। ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਇਕਾਈ ਧਰਮਕੋਟ ਦੇ ਸਮੂਹ ਅਹੁਦੇਦਾਰਾਂ ਅਤੇ ਮੈਂਬਰਾਂ ਨੇ ਪਿੰਡ ਦੇ ਇਕੱਠੇ ਹੋਏ ਲੋਕਾਂ ਨੂੰ ਅਜਿਹੇ ਪਾਖੰਡੀ ਬਾਬਿਆਂ ਤੋਂ ਬਚਣ ਦੀ ਅਪੀਲ ਕੀਤੀ। ਕਾਰਵਾਈ ਟੀਮ ਵਿਚ ਚੇਤਨ ਸਿੰਘ, ਜੋਨ ਵਿਤ ਸਕੱਤਰ, ਸੂਰਜ ਅਰੋੜਾ, ਪੱਤਰਕਾਰ ਤੇ ਮੈਂਬਰ, ਤੋਂ ਇਲਾਵਾ ਮਾ: ਰਾਣਾ ਧਰਮਕੋਟੀ, ਨਰਿੰਦਰ ਗਰੇਵਰ, ਚੇਤਨ ਦੇਵ, ਇਕਾਈ ਪ੍ਰਧਾਨ ਦਰਸ਼ਨ ਸਿੰਘ, ਸੁਨੀਲ ਕੁਮਾਰ, ਅਤੇ ਦਰਸ਼ਨ ਸਿੰਘ ਹਾਜ਼ਰ ਸਨ। ਯੋਗ ਮੱਦਦ ਲਈ ਪੁਲਿਸ ਦਾ ਧੰਨਵਾਦ ਕੀਤਾ ਗਿਆ। ਮਾ: ਰਾਣਾ ਧਰਮਕੋਟੀ, ਪ੍ਰਚਾਰ ਸਕੱਤਰ, ਇਕਾਈ ਧਰਮਕੋਟ ਸਰਗਰਮੀਆਂ; ਪਟਿਆਲਾ ਜੋਨ:

ਮਨੁੱਖੀ ਵਿਕਾਸ ਤੇ ਸੈਮੀਨਾਰ: ਅਜੋਕਾ ਮਨੁੱਖ ਕਿਸੇ ਬਾਂਦਰ ਤੋਂ ਨਹੀਂ ਬਣਿਆ ਜਾਂ ਅੱਜ ਦੇ ਮਨੁੱਖ ਦੇ ਪੂਰਵਜ ਬਾਂਦਰ ਨਹੀਂ ਸਨ, ਬਲਕਿ ਬਾਂਦਰ ਦੀ ਮਾਂ ਅਤੇ ਮਨੁੱਖ ਦੀ ਮਾਂ

ਆਪਸ ਵਿਚ ਭੈਣਾਂ-ਭੈਣਾਂ ਹੋਣਗੀਆਂ। ਇਹ ਵਿਚਾਰ ਸ੍ਰੀ ਵਿਦਵਾਨ ਸਿੰਘ ਸੋਨੀ, ਪ੍ਰਿੰਸੀਪਲ, ਮਹਿੰਦਰਾ ਕਾਲਜ, ਪਟਿਆਲਾ ਨੇ ਪਟਿਆਲਾ ਜੋਨ ਦੇ ਸੈਮੀਨਾਰ ਵਿਚ ਪ੍ਰਗਟ ਕੀਤੇ।

ਤਰਕਸ਼ੀਲ ਸੁਸਾਇਟੀ ਪੰਜਾਬ, ਜੋਨ ਪਟਿਆਲਾ ਨੇ ਮਿਤੀ 8.7.2001 ਨੂੰ "ਪ੍ਰਭਾਤ ਪ੍ਰਵਾਨਾ ਸੈਂਟਰ", ਪਟਿਆਲਾ, ਵਿਖੇ 'ਮਨੁੱਖ ਦਾ ਵਿਕਾਸ, ਪਥਰਾਟਾਂ ਦੀ ਜ਼ਬਾਨ' ਨਾਂ ਹੇਠ ਇੱਕ ਸੈਮੀਨਾਰ ਕਰਵਾਇਆ। ਇਸ ਸੈਮੀਨਾਰ ਦੇ ਮੁੱਖ ਬੁਲਾਰੇ ਸ੍ਰੀ ਭੂਰਾ ਸਿੰਘ, ਜਨਰਲ ਸਕੱਤਰ, ਪੰਜਾਬ, ਨੇ ਬਹੁਤ ਹੀ ਵਿਸਥਾਰ ਨਾਲ ਤਰਕਸ਼ੀਲ ਫਲਸਫੇ ਬਾਰੇ ਆਪਣੇ ਵਿਚਾਰ ਪ੍ਰਗਟ ਕੀਤੇ। ਸੋ ਤੋਂ ਉਪਰ ਭਰਵੀਂ ਹਾਜ਼ਰੀ ਵਾਲੇ ਇਸ ਸੈਮੀਨਾਰ ਵਿੱਚ ਹਾਜ਼ਰ ਸਾਰੇ ਸਰੋਤਿਆਂ ਨੇ ਤਰਕਸ਼ੀਲ ਫਲਸਫੇ ਨੂੰ ਸਮਝਿਆ ਅਤੇ ਸੈਮੀਨਾਰ ਦੇ ਪ੍ਰਸ਼ਨ ਕਾਲ ਵਿਚ ਵੀ ਵਧ ਚੜ੍ਹ ਕੇ ਹਿੱਸਾ ਲਿਆ।

ਡਾ. ਵਿਦਵਾਨ ਸਿੰਘ ਸੋਨੀ ਜਿਹੜੇ ਕਿ ਉੱਤਰੀ ਭਾਰਤ ਦੇ ਉੱਘੇ ਭੌਤਿਕ ਵਿਗਿਆਨੀ ਹਨ ਅਤੇ ਜਿਨ੍ਹਾਂ ਦੀ ਤਰਕਸ਼ੀਲ ਸੁਸਾਇਟੀ ਨਾਲ ਸਾਂਝ ਇਸਦੇ ਹੋਂਦ ਵਿਚ ਆਉਣ ਦੇ ਸਮੇਂ ਤੋਂ ਹੀ ਹੈ, ਨੇ ਸੁਸਾਇਟੀ ਦੇ ਹਮਦਰਦਾਂ ਅਤੇ ਵਰਕਰਾਂ ਲਈ ਉਚੇਚੇ ਤੌਰ 'ਤੇ ਪਥਰਾਟਾਂ ਦੀ ਪ੍ਰਦਰਸ਼ਨੀ ਲਾ ਕੇ ਮਨੁੱਖੀ ਵਿਕਾਸ ਦੀ ਕਹਾਣੀ ਨੂੰ ਸੁਚੱਜੇ ਢੰਗ ਨਾਲ ਸਮਝਾਇਆ। ਆਪਣੇ ਹੋਏ ਸਰੋਤਿਆਂ ਨੇ ਸਵਾਲ-ਜਵਾਬ ਸ਼ੈਲੀ ਦੌਰਾਨ ਅਲੱਗ-ਅਲੱਗ ਪ੍ਰਸ਼ਨਾਂ ਰਾਹੀਂ ਆਪਣੀ ਜਗਿਆਸਾ ਸ਼ਾਂਤ ਕੀਤੀ।

ਡਾਕਟਰ ਸਾਹਿਬ ਨੇ ਆਪਣੇ ਪ੍ਰਧਾਨਗੀ ਭਾਸ਼ਨ ਵਿਚ ਸੱਦਾ ਦਿੱਤਾ ਕਿ ਕਿਸੇ ਵਿਹਲੜ ਮੋਟੀਆਂ ਲੱਤਾਂ ਵਾਲੇ ਸਾਧ ਦੀ ਸੇਵਾ ਕਰਨ ਦੀ ਥਾਂ ਲੋਕਾਂ ਦੇ ਭਲੇ ਲਈ ਕੰਮ ਕਰਨਾ ਚਾਹੀਦਾ ਹੈ ਅਤੇ ਕਿਹਾ ਕਿ ਤਰਕਸ਼ੀਲ ਸੁਸਾਇਟੀ ਲੋਕਾਂ ਨੂੰ ਵਹਿਮਾਂ ਭਰਮਾਂ ਵਿਚੋਂ ਕੱਢ ਕੇ ਬਹੁਤ ਹੀ ਪ੍ਰਸ਼ੰਸਾਯੋਗ ਕੰਮ ਕਰ ਰਹੀ ਹੈ। ਡਾ. ਰਾਜਿੰਦਰਪਾਲ ਸਿੰਘ ਜੀ ਨੇ ਇਸ ਸੈਮੀਨਾਰ ਦੀ ਸੰਚਾਲਨਾ ਕੀਤੀ ਅਤੇ ਸਰੋਤਿਆਂ ਦੇ ਸਵਾਲਾਂ ਦੇ ਜਵਾਬ ਦਿੱਤੇ।

ਸੈਮੀਨਾਰ ਦੇ ਅੰਤ ਵਿਚ ਜੋਨ ਪ੍ਰਧਾਨ ਸ੍ਰੀ ਰਾਮ ਕੁਮਾਰ ਜੀ ਨੇ ਤਰਕਸ਼ੀਲ ਸੁਸਾਇਟੀ ਦੇ ਕੌਮ-ਢੰਗ ਬਾਰੇ ਅਤੇ ਆਮ ਪਾਏ ਜਾਂਦੇ ਵਹਿਮਾਂ-ਭਰਮਾਂ ਬਾਰੇ ਭਰਪੂਰ ਜਾਣਕਾਰੀ ਦਿੱਤੀ। ਸ੍ਰੀ ਚਰਨਜੀਤ ਸਿੰਘ ਪਟਵਾਰੀ ਸਕੱਤਰ ਪਟਿਆਲਾ ਜੋਨ ਨੇ ਇਸ ਸੈਮੀਨਾਰ ਦੀ ਰਸਮੀ ਤੌਰ 'ਤੇ ਸ਼ੁਰੂਆਤ ਕੀਤੀ।

ਪਟਿਆਲਾ ਇਕਾਈ ਦੇ ਸਾਰੇ ਮੈਂਬਰਾਂ ਨੇ ਸੈਮੀਨਾਰ ਦੀ ਸਫਲਤਾ ਲਈ ਵਧ-ਚੜ੍ਹਕੇ ਹਿੱਸਾ ਲਿਆ। ਅੰਤ ਵਿਚ ਪਟਿਆਲਾ ਇਕਾਈ ਦੇ ਪ੍ਰਧਾਨ ਜਨਕ ਰਾਜ ਨੇ ਧੰਨਵਾਦ ਕਰਦਿਆਂ ਅਜਿਹੇ ਸੈਮੀਨਾਰ ਵੱਧ ਤੋਂ ਵੱਧ ਕਰਵਾਉਣ ਦਾ ਸੱਦਾ ਦਿੱਤਾ।

.....ਜਨਕ ਰਾਜ, ਪ੍ਰਧਾਨ, ਪਟਿਆਲਾ ਇਕਾਈ

2: ਧਰਮਕੋਟ ਇਕਾਈ:

ਮਨੋਵਿਗਿਆਨ ਤੇ ਤਰਕਸ਼ੀਲ ਸੈਮੀਨਾਰ: 9 ਸਤੰਬਰ, 2001 ਨੂੰ ਸਥਾਨਕ ਗਰਲਜ਼ ਸੈਮੀਨਾਰ ਸੈਕੰਡਰੀ ਸਕੂਲ ਵਿਖੇ ਤਰਕਸ਼ੀਲ ਸੁਸਾਇਟੀ ਇਕਾਈ ਧਰਮਕੋਟ ਵੱਲੋਂ ਸੈਮੀਨਾਰ ਕਰਵਾਇਆ ਗਿਆ ਜਿਸ ਵਿਚ ਬਲਵਿੰਦਰ ਬਰਨਾਲਾ ਬਤੌਰ ਮਨੋਵਿਗਿਆਨ ਦੇ ਮਾਹਿਰ ਵਜੋਂ ਸ਼ਾਮਲ ਹੋਏ। ਮੰਗਾ ਇਕਾਈ ਤੋਂ ਜਨਰਲ ਸਕੱਤਰ ਮਨੋਵਿਗਿਆਨ ਦੇ ਮਾਹਿਰ ਵਜੋਂ ਸ਼ਾਮਲ ਹੋਏ। ਜਾਣ ਪਛਾਣ ਤੋਂ ਬਾਅਦ ਸੰਤੋਖ ਸਿੰਘ ਨੇ ਸਟੇਜ ਸਕੱਤਰ ਦੀ ਜ਼ਿੰਮੇਵਾਰੀ ਨਿਭਾਈ। ਜਾਣ ਪਛਾਣ ਤੋਂ ਬਾਅਦ

ਬਲਵਿੰਦਰ ਬਰਨਾਲਾ ਨੇ ਮਨੋਰੋਗ ਵਿਸ਼ੇ ਤੇ ਕਾਫੀ ਵਿਸਥਾਰਪੂਰਵਕ ਤੇ ਵਿਦਵਤਤਾਪੂਰਨ ਚਾਨਣਾ ਪਾਇਆ। ਉਨ੍ਹਾਂ ਦਾ ਲੈਕਚਰ ਇਕ ਘੰਟੇ ਤੋਂ ਉਪਰ ਚੱਲਿਆ। ਆਪਣੇ ਦੂਸਰੇ ਵਿਸ਼ੇ ਤਰਕਸ਼ੀਲਤਾ ਬਨਾਮ ਅੰਧ-ਵਿਸ਼ਵਾਸਾਂ ਉਪਰ ਬਰਨਾਲਾ ਜੀ ਨੇ ਵਿਸਥਾਰਪੂਰਵਕ ਆਪਣੇ ਵਿਚਾਰ ਦਿੱਤੇ। ਸੈਮੀਨਾਰ ਵਿਚ ਤਰਕਸ਼ੀਲ 60 ਸਰੋਤਿਆਂ ਨੇ ਭਾਗ ਲਿਆ। ਸਰੋਤਿਆਂ ਵੱਲੋਂ ਬਲਵਿੰਦਰ ਬਰਨਾਲਾ ਜੀ ਨੂੰ ਕਈ ਯੋਗ ਸਵਾਲ ਪੁੱਛੇ ਗਏ। ਜਿਸਦੇ ਉਨ੍ਹਾਂ ਤਸੱਲੀਬਖਸ਼ ਉੱਤਰ ਦਿੱਤੇ। ਸੈਮੀਨਾਰ ਵਿਚ ਜੋਨ ਪ੍ਰਧਾਨ ਮੰਗਾ, ਇਕਬਾਲ ਸਿੰਘ, ਇਕਾਈ ਮੰਗਾ ਤੇ ਗੁਰਬੰਸ ਸਿੰਘ, ਪ੍ਰਧਾਨ, ਜੋਨ ਸਕੱਤਰ ਜਿੰਦਰ ਬਾਗਪੁਰ, ਜੋਨ ਵਿਤ ਸਕੱਤਰ ਚੇਤਨ ਸਿੰਘ, ਧਰਮਕੋਟ ਇਕਾਈ ਦੇ ਸਥਾਨਕ ਮੈਂਬਰਾਂ ਤੋਂ ਇਲਾਵਾ ਇਕਾਈ ਜ਼ੋਰ ਦੇ ਅਹੁਦੇਦਾਰ ਤੇ ਮੈਂਬਰ ਸ਼ਾਮਲ ਹੋਏ। ਅੰਤ ਵਿਚ ਇਕਾਈ ਪ੍ਰਧਾਨ ਵਲੋਂ ਬਲਵਿੰਦਰ ਬਰਨਾਲਾ ਅਤੇ ਸੈਮੀਨਾਰ ਅਟੈਂਡ ਕਰਨ ਵਾਲੇ ਸਾਥੀਆਂ ਦਾ ਧੰਨਵਾਦ ਕੀਤਾ ਗਿਆ।

.....ਮਾਸਟਰ ਰਾਣਾ ਧਰਮਕੋਟੀ, ਪ੍ਰਚਾਰ ਸਕੱਤਰ, ਇਕਾਈ: ਧਰਮਕੋਟ 3 ਵਰਕਸ਼ਾਪ: ਜੋਨ ਚੰਡੀਗੜ੍ਹ:

ਰਾਜਨੀਤਕ ਅਜ਼ਾਦੀ ਪ੍ਰਾਪਤ ਕਰਨ ਤੋਂ ਬਾਅਦ ਵੀ ਭਾਰਤ 54 ਸਾਲਾਂ ਵਿਚ ਸਮਾਜਿਕ ਤੇ ਆਰਥਿਕ ਅਜ਼ਾਦੀ ਪ੍ਰਾਪਤ ਨਹੀਂ ਕਰ ਪਾਇਆ। ਸ਼ਹੀਦੇ ਆਜ਼ਮ ਸ਼ਹੀਦ ਭਗਤ ਸਿੰਘ ਦੇ ਸੁਪਨਿਆਂ ਦੇ ਦੇਸ਼ ਦੇ ਨਿਰਮਾਣ ਲਈ ਨੌਜਵਾਨਾਂ ਨੂੰ ਅੱਗੇ ਆਉਣਾ ਪਵੇਗਾ। ਇਹ ਬਚਦਾ ਸ੍ਰੀ ਗੁਰਸ਼ਰਨ ਸਿੰਘ ਨਾਟਕਕਾਰ ਨੇ ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੇ ਚੰਡੀਗੜ੍ਹ ਜੋਨ ਵਲੋਂ ਮੁਹਾਲੀ ਵਿਖੇ ਆਯੋਜਿਤ ਕਾਰਜਸ਼ਾਲਾ ਵਿਚ ਆਪਣੇ ਉਦਘਾਟਨੀ ਭਾਸ਼ਨ ਵਿਚ ਆਖੇ। ਜੋਨ ਪ੍ਰਧਾਨ ਗੁਰਮੀਤ ਖਰੜ ਨੇ ਆਪਣੇ ਹੋਏ ਮਹਿਮਾਨਾਂ ਨੂੰ ਜੀ ਆਇਆਂ ਆਖਦੇ ਹੋਏ ਕਿਹਾ ਕਿ ਸੁਸਾਇਟੀ ਦੇ ਹਰ ਮੈਂਬਰ ਨੂੰ ਤਰਕਸ਼ੀਲ ਲਹਿਰ ਨੂੰ ਘਰ-ਘਰ ਲੈ ਕੇ ਜਾਣ ਲਈ ਸੁਸਾਇਟੀ ਦੇ ਉਦੇਸ਼ ਪ੍ਰਤਿ ਸਪਸ਼ਟ ਹੋਣਾ ਬਹੁਤ ਜ਼ਰੂਰੀ ਹੈ। ਇਸ ਵਰਕਸ਼ਾਪ ਵਿਚ ਰੋਪੜ, ਖਰੜ, ਮੋਹਾਲੀ, ਚੰਡੀਗੜ੍ਹ, ਸਮਰਾਲਾ ਤੇ ਖਮਾਣੋਂ ਇਕਾਈ ਪ੍ਰਧਾਨ ਤੇ ਮੈਂਬਰਾਂ ਨੇ ਸ਼ਿਰਕਤ ਕੀਤੀ। ਸਾਰੀ ਰਾਤ ਚਲੀ ਕਾਰਜਸ਼ਾਲਾ ਵਿਚ ਭੂਰਾ ਸਿੰਘ, ਸੂਬਾ ਜਨਰਲ ਸਕੱਤਰ ਨੇ ਵੱਖ-ਵੱਖਰੇ ਧਰਮਾਂ ਦੇ ਸਿਧਾਂਤਾਂ ਬਾਰੇ ਗੱਲ ਕਰਦੇ ਹੋਏ ਕਿਹਾ ਕਿ ਧਰਮ ਤੇ ਤਰਕਸ਼ੀਲਤਾ ਮੁੱਢ ਤੋਂ ਹੀ ਇਕੱਠੇ ਚਲਦੇ ਆ ਰਹੇ ਨੇ। ਤਰਕ ਦਾ ਪੱਲਾ ਫੜਕੇ ਹੀ ਸਮਾਜ ਵਿਕਾਸ ਕਰ ਸਕਦਾ ਹੈ ਅਤੇ ਸੱਚ ਦੀ ਖੋਜ ਕੀਤੀ ਜਾ ਸਕਦੀ ਹੈ। ਵਿਗਿਆਨੀਆਂ ਨੇ ਹੀ ਰੋਸ਼ਨੀ ਕਰਨੀ ਹੈ। ਸੂਬਾ ਪ੍ਰਚਾਰ ਸਕੱਤਰ ਸ੍ਰੀ ਰਾਮ ਸਵਰਨ ਨੇ ਮਾਨਸਿਕ ਰੋਗਾਂ ਬਾਰੇ ਦਸਦੇ ਹੋਏ ਉਦਾਸੀ ਰੋਗ, ਖਬਰ ਰੋਗ, ਫੋਬੀਆ ਰੋਗ ਦੇ ਕਾਰਨਾਂ ਬਾਰੇ ਗੱਲ ਕੀਤੀ। ਉਨ੍ਹਾਂ ਕਿਹਾ ਕਿ ਇਹ ਸਾਰੇ ਰੋਗ ਸਮਾਜਿਕ, ਆਰਥਿਕ ਤੇ ਰਾਜਨੀਤਿਕ ਆਧਾਰ ਤੇ ਫੈਲਦੇ ਹਨ। ਮੈਂਬਰ ਰੋਗੀਆਂ ਨੂੰ ਸਹੀ ਦਿਸ਼ਾ ਦੇਣ ਵਿਚ ਅਹਿਮ ਭੂਮਿਕਾ ਅਦਾ ਕਰ ਸਕਦੇ ਹਨ। ਖਮਾਣੋਂ ਇਕਾਈ ਦੇ ਪ੍ਰਧਾਨ ਅਵਤਾਰ ਸਰਵਣਪੁਰੀ ਤੇ ਰੋਪੜ ਤੋਂ ਮੀਤ ਪ੍ਰਧਾਨ ਮੋਹਨ ਭੱਲਾ ਨੇ ਜਾਦੂ ਬਾਰੇ ਦੱਸਿਆ। ਖਰੜ ਦੇ ਪ੍ਰਧਾਨ ਸ੍ਰੀ ਇਕਬਾਲ ਸਿੰਘ ਅਤੇ ਜਸਵੰਤ ਮੋਹਾਲੀ ਨੇ ਵੀ ਆਪਣੇ ਵਿਚਾਰ ਪੇਸ਼ ਕੀਤੇ। ਵਰਕਸ਼ਾਪ ਦਾ ਪ੍ਰਬੰਧ ਚੰਡੀਗੜ੍ਹ ਤੋਂ ਸ੍ਰੀ ਜੋਗਾ ਸਿੰਘ, ਹਰਬੰਸ ਸਿੰਘ ਤੇ ਹੋਰ ਮੈਂਬਰਾਂ ਨੇ ਕੀਤਾ। ਸਟੇਜ ਦਾ ਸੰਚਾਲਨ ਜੋਨ ਸਕੱਤਰ ਸ੍ਰੀ ਅਜੀਤ ਪ੍ਰਦੇਸੀ ਨੇ ਬਹੁਤ ਹੀ ਵਧੀਆ ਢੰਗ ਨਾਲ ਕੀਤਾ।ਗੁਰਮੀਤ ਖਰੜ, ਪ੍ਰਧਾਨ, ਚੰਡੀਗੜ੍ਹ ਜੋਨ

4 ਇਕਾਈ ਸੁਧਾਰ:

ਪਿਛਲੇ ਦਿਨੀਂ ਇਕਾਈ ਵਲੋਂ ਜੀ ਐਚ ਜੀ ਖਾਲਸਾ ਕਾਲਜ ਸੁਧਾਰ ਵਿਖੇ ਲੱਗੇ ਐਨ ਐਸ ਐਸ ਕੈਂਪ ਵਿੱਚ ਇੱਕ ਤਰਕਸ਼ੀਲ ਪ੍ਰੋਗਰਾਮ ਦਿਖਾਇਆ ਗਿਆ। ਜਿਸ ਵਿੱਚ ਰਾਮ ਪ੍ਰਸਾਦ ਵਲੋਂ ਵਿਦਿਆਰਥੀਆਂ ਨੂੰ ਵਿਗਿਆਨਿਕ ਸੋਚ ਅਪਨਾਉਣ ਦਾ ਸੱਦਾ ਦਿੱਤਾ ਗਿਆ। ਨਰਿੰਦਰ ਫੀਨੀਵਾਲੀਆ ਨੇ ਜਾਦੂ ਦੇ ਟ੍ਰਿਕਾਂ ਰਾਹੀਂ ਸਾਧਾਂ-ਸੰਤਾਂ ਦੇ ਪਰਦੇ ਫਾੜ ਕੀਤੇ। ਮਾਸਟਰ ਕਰਨੈਲ ਸਿੰਘ ਅਤੇ ਮਾਸਟਰ ਧਰਮ ਸਿੰਘ ਨੇ ਵੀ ਵਿਦਿਆਰਥੀਆਂ ਨੂੰ ਅੰਧ-ਵਿਸ਼ਵਾਸਾਂ ਤੋਂ ਉੱਪਰ ਉੱਠਣ ਦਾ ਸੱਦਾ ਦਿੱਤਾ। ਅੰਤ ਵਿੱਚ ਐਨ. ਐਸ. ਐਸ. ਵਾਲੰਟੀਅਰਾਂ ਦੇ ਪ੍ਰਸ਼ਨਾਂ ਦੇ ਉੱਤਰ ਵੀ ਦਿੱਤੇ ਗਏ।

.....ਰਾਮ ਪ੍ਰਸਾਦ ਇਕਾਈ ਸੁਧਾਰ

5 ਇਕਾਈ ਪਾਤਸ਼ਾਂ :

ਪਿਛਲੇ ਦਿਨੀਂ ਇਕਾਈ ਪਾਤਸ਼ਾਂ ਵਲੋਂ ਸਪੋਰਟਸ ਕਲੱਬ ਬੱਚਨਪੁਰ ਦੀ ਮੱਦਦ ਨਾਲ ਬੱਚਨਪੁਰ ਵਿਖੇ ਇੱਕ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ। ਇਸ ਵਿੱਚ ਨਾਟਕ ਅਤੇ ਕੋਰਿਓ ਗ੍ਰਾਫੀਆਂ ਦਾ ਆਯੋਜਨ ਕੀਤਾ ਗਿਆ। ਬਲਵਿੰਦਰ ਬਰਨਾਲਾ ਨੇ ਲੋਕਾਂ ਨੂੰ ਅੰਧ-ਵਿਸ਼ਵਾਸ ਛੱਡ ਕੇ ਵਿਗਿਆਨਿਕ ਸੋਚ ਅਪਨਾਉਣ ਦਾ ਸੱਦਾ ਦਿੱਤਾ। ਨਰਿੰਦਰ ਫੀਨੀਵਾਲੀਆ ਤੇ ਮਹਿੰਦਰ ਬਰਨਾਲਾ ਨੇ ਜਾਦੂ - ਟ੍ਰਿਕ ਦਿਖਾ ਕੇ ਲੋਕਾਂ ਨੂੰ ਅੰਧ-ਵਿਸ਼ਵਾਸਾਂ ਵਿੱਚੋਂ ਕੱਢਣ ਦਾ ਯਤਨ ਕੀਤਾ। ਬਲਵਿੰਦਰ ਬਰਨਾਲਾ ਨਾਲ ਗਏ ਇੰਗਲੈਂਡ ਦੇ ਵਾਸਿਓਂ ਅਤੇ ਸੁਸਾਇਟੀ ਦੇ ਸਮਰਥਕ ਸ੍ਰੀ ਸਾਰਸ ਸਾਹਿਬ ਨੇ ਵੀ ਵਿਗਿਆਨ-ਭਰਮਾਂ ਤੋਂ ਲੋਕਾਂ ਨੂੰ ਸੁਚੇਤ ਕੀਤਾ। ਕਲੱਬ ਮੈਂਬਰਾਂ ਨੇ ਸ੍ਰੀ ਸਾਰਸ ਸਾਹਿਬ ਦਾ ਮੌਮੋਟ ਦੇ ਕੇ ਵਿਸ਼ੇਸ਼ ਸਨਮਾਨ ਕੀਤਾ।

.....ਨਰਿੰਦਰ ਫੀਨੀਵਾਲੀਆ

6 ਇਕਾਈ ਪਾਛਾਣ:

ਲੇਖ ਰਚਨਾ ਪ੍ਰਤੀਯੋਗਤਾ: 22 ਅਗਸਤ, 2001 ਨੂੰ ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਪਾਛਾਣ ਇਕਾਈ ਵਲੋਂ, ਸਰਕਾਰੀ ਹਾਈ ਸਕੂਲ, ਪਾਛਾਣ ਵਿਖੇ ਇੱਕ 'ਲੇਖ ਰਚਨਾ' ਪ੍ਰਤੀਯੋਗਤਾ ਕਰਵਾਈ ਜਿਸ ਵਿੱਚ ਗੁੱਬ ਅਤੇ ਵਾਤਾਵਰਣ, ਵਹਿਮ-ਭਰਮ, ਵਿਗਿਆਨਕ ਸੋਚ ਅਤੇ ਖੇਡਾਂ ਦਾ ਵਿਦਿਆਰਥੀ ਜੀਵਨ ਵਿੱਚ ਮਹੱਤਵ, ਵਿਸ਼ੇਸ਼ ਲੇਖ ਰਚਨਾ ਲਈ ਰੱਖੇ ਗਏ। ਇਸ ਵਿੱਚ ਆਸਪਾਸ ਦੇ ਲਗਭਗ 9 ਸਕੂਲਾਂ ਦੇ ਵਿਦਿਆਰਥੀਆਂ ਨੂੰ ਇਕਾਈ ਵਲੋਂ ਪ੍ਰਮਾਣ ਪੱਤਰ, ਪੁਸਤਕਾਂ ਅਤੇ ਟਾਫੀਆਂ ਇਨਾਮ ਵਜੋਂ ਦਿੱਤੀਆਂ। ਬਾਕੀ ਸਾਰਿਆਂ ਨੂੰ ਗਿਆਨਵਰਧਕ ਪੁਸਤਕਾਂ ਹੌਸਲਾ ਅਫਜ਼ਾਈ ਵਜੋਂ ਦਿੱਤੀਆਂ ਗਈਆਂ। ਜਲੰਧਰ ਜੇਨ ਦੇ ਸਕੱਤਰ ਸੁਖਦੇਵ ਫਗਵਾੜਾ ਵਲੋਂ ਵਿਦਿਆਰਥੀਆਂ ਨੂੰ ਵਹਿਮ-ਭਰਮਾਂ ਵਿਰੁੱਧ ਸੁਚੇਤ ਕਰਦਿਆਂ ਵਿਗਿਆਨਕ ਸੋਚ ਅਪਨਾਉਣ ਦਾ ਸੱਦਾ ਦਿੱਤਾ। ਇਸ ਮੌਕੇ 'ਤੇ ਪੁਸਤਕਾਂ ਦਾ ਸਟਾਲ ਭੀ ਲਗਾਇਆ ਗਿਆ। ਸਰਕਾਰੀ ਹਾਈ ਸਕੂਲ ਅਤੇ ਨਵ ਭਾਰਤ ਗਰਲਜ਼ ਹਾਈ ਸਕੂਲ, ਪਾਛਾਣ ਵਲੋਂ ਇਸ ਪ੍ਰਤੀਯੋਗਤਾ ਸਮੇਂ ਦਿੱਤਾ ਗਿਆ ਸਹਿਯੋਗ ਸ਼ਲਾਘਾਯੋਗ ਹੈ। ਇਕਾਈ ਪ੍ਰਧਾਨ ਨੇ ਸਕੂਲ ਮੁਖੀ ਅਤੇ ਸਮੂਹ ਸਟਾਫ ਦਾ ਧੰਨਵਾਦ ਕੀਤਾ।

.....ਨਵਕਿਰਨ, ਸਕੱਤਰ, ਇਕਾਈ ਪਾਛਾਣ

7 ਇਕਾਈ ਜ਼ੀਰਾ:

ਤਰਕਸ਼ੀਲ ਅਤੇ ਸਭਿਆਚਾਰਕ ਮੇਲਾ: ਮੱਲਵਾਲਾ ਰੋਡ 'ਤੇ ਸਥਿਤ ਪਿੰਡ ਅਲੀਪੁਰ ਦੇ ਮਿਡਲ ਸਕੂਲ ਵਿੱਚ ਦਸ਼ਮੇਸ਼ ਸ਼ੇਖਰ ਵੈਲਫੇਅਰ ਅਤੇ ਸਪੋਰਟਸ ਕਲੱਬ, ਸਰਪੰਚ

ਜਸਵੰਤ ਸਿੰਘ, ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: ਇਕਾਈ ਜ਼ੀਰਾ, ਗਰਾਮ ਪੰਚਾਇਤ, ਮਾ: ਗੁਰਬਚਨ ਸਿੰਘ ਅਲੀਪੁਰ ਅਤੇ ਸਮੂਹ ਨਗਰ ਨਿਵਾਸੀਆਂ ਦੇ ਸਹਿਯੋਗ ਨਾਲ ਤਰਕਸ਼ੀਲ-ਸਭਿਆਚਾਰਕ ਮੇਲਾ ਕਰਵਾਇਆ ਗਿਆ, ਜੋ ਦਰਸ਼ਕਾਂ ਦੇ ਮਨਾਂ ਵਿੱਚ ਅਮਿਟ ਛਾਪ ਭੱਭ ਗਿਆ। ਤਰਕਸ਼ੀਲ ਸੁਸਾਇਟੀ ਪੰਜਾਬ, ਇਕਾਈ ਜ਼ੀਰਾ ਦੇ ਮੈਂਬਰ ਰਮੇਸ਼ ਚੰਦਰ ਨੇ ਅੱਖਾਂ 'ਤੇ ਪੱਟੀ ਬੰਨ੍ਹ ਕੇ ਸਕੂਟਰ ਚਲਾਇਆ। ਇਕਾਈ ਜ਼ੀਰਾ ਦੇ ਮੀਤ ਪ੍ਰਧਾਨ ਦਲੀਪ ਸਿੰਘ ਬਿੱਟੂ ਅਤੇ ਸਾਥੀ ਰਮੇਸ਼ ਚੰਦਰ ਨੇ ਦਰਸ਼ਕਾਂ ਸਾਹਮਣੇ ਮੌਜੂਦ ਪੇਸ਼ ਕੀਤਾ ਅਤੇ ਦੱਸਿਆ ਕਿ ਜਾਦੂ ਸਿਰਫ ਇੱਕ ਕਲਾ ਹੈ, ਜਿਸਨੂੰ ਕੋਈ ਵੀ ਵਿਅਕਤੀ ਅਭਿਆਸ ਕਰਕੇ ਸਿੱਖ ਸਕਦਾ ਹੈ। ਸ੍ਰੀ ਭੂਰਾ ਸਿੰਘ, ਜਨਰਲ ਸਕੱਤਰ ਪੰਜਾਬ ਨੇ ਪੱਖੰਡੀ ਸਾਧਾਂ ਦੇ ਪੋਲ ਖੋਲ੍ਹਦੇ ਹੋਏ ਵਿਗਿਆਨਕ ਸੋਚ ਅਪਨਾਉਣ ਦੀ ਅਪੀਲ ਕੀਤੀ। ਇਸ ਮੌਕੇ ਤਰਕਸ਼ੀਲ ਪੁਸਤਕਾਂ ਦਾ ਸਟਾਲ ਵੀ ਲਾਈ। ਨਾਟਕਕਾਰ ਗੁਰਸ਼ਰਨ ਸਿੰਘ ਤੇ ਭੂਰਾ ਸਿੰਘ ਨੂੰ ਕਲੱਬ ਦੇ ਪ੍ਰਧਾਨ ਅਮਰੀਕ ਸਿੰਘ ਭੁੱਲਰ, ਸਰਪੰਚ ਜਸਵੰਤ ਸਿੰਘ ਤੇ ਮਲਕੀਤ ਸਿੰਘ ਪ੍ਰਧਾਨ, ਤਰਕਸ਼ੀਲ ਸੁਸਾਇਟੀ ਇਕਾਈ ਜ਼ੀਰਾ ਆਦਿ ਨੇ ਸਨਮਾਨਿਤ ਕੀਤਾ।

ਇਸ ਮੇਲੇ ਨੂੰ ਕਾਮਯਾਬ ਕਰਨ ਲਈ ਇਕਾਈ ਜ਼ੀਰਾ ਵਲੋਂ ਮਲਕੀਤ ਸਿੰਘ ਗਾਦਜ਼ੀਵਾਲਾ, ਦਲੀਪ ਸਿੰਘ, ਬਚਿੱਤਰ ਸਿੰਘ ਅਤੇ ਪਿੰਡ ਦੇ ਨੌਜਵਾਨ ਆਗੂ ਰਫ਼ਪਾਲ ਸਿੰਘ, ਲਵਿੰਦਰ ਸਿੰਘ ਤੇ ਅਮਰੀਕ ਸਿੰਘ ਨੇ ਵਿਸ਼ੇਸ਼ ਸਹਿਯੋਗ ਦਿੱਤਾ। ਸਟੇਜ ਸਕੱਤਰ ਦੀ ਭੂਮਿਕਾ ਮਾ: ਗੁਰਬਚਨ ਸਿੰਘ ਨੇ ਨਿਭਾਈ।ਰਜਨੀਸ਼ ਕੁਮਾਰ ਕਬੂਰੀਆ

ਜੇਨ ਪੱਧਰੀ ਤਰਕਸ਼ੀਲ ਮੇਲਾ ਮੰਡੀ ਭੁੱਚੇ ਵਿਖੇ: ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਇਕਾਈ ਭੁੱਚੇ ਮੰਡੀ ਵਲੋਂ ਜੇਨ ਬਠਿੰਡਾ ਦੇ ਸਹਿਯੋਗ ਨਾਲ ਭੁੱਚੇ ਮੰਡੀ ਵਿਖੇ ਇੱਕ ਵਿਸ਼ਾਲ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ। ਇਸ ਮੇਲੇ ਦੇ ਮੁੱਖ ਮਹਿਮਾਨ ਡਿਪਟੀ ਕਮਿਸ਼ਨਰ, ਬਠਿੰਡਾ ਸ੍ਰੀ ਆਰ. ਵੈਂਕਟਰਥਨਮ ਸਨ। ਪ੍ਰਧਾਨਗੀ ਸ੍ਰੀ ਸੁਰਬਜੀਤ ਸਿੰਘ, ਸਿੱਧੂ ਗੈਸ ਸਰਵਿਸ ਅਤੇ ਸਟੇਟ ਐਵਾਰਡੀ ਸ੍ਰੀ ਅਨਿਲ ਸਰਾਫ, ਰਾਮਪੁਰਾ ਫੂਲ ਵਲੋਂ ਕੀਤੀ ਗਈ। ਇਸ ਮੇਲੇ ਦੌਰਾਨ ਵਹਿਮ-ਭਰਮਾਂ ਨੂੰ ਦੂਰ ਕਰਾਉਣੀਆਂ ਜਾਦੂ ਦੀਆਂ ਆਈਟਮਾਂ, ਸੁਸਾਇਟੀ ਦੁਆਰਾ 'ਲੋਕੀ ਕੇਸਾਂ ਦੀਆਂ ਰਿਪੋਰਟਾਂ', ਪਾਖੰਡੀ ਸਾਧਾਂ ਦੇ ਮਾਫੀਨਾਮੇ, ਅੱਗ ਨਾਲ ਜਲੇ ਹੋਏ ਕੱਪੜੇ, ਘਰਾਂ ਵਿੱਚ ਡਿੱਗਦੇ ਰੋੜੇ, ਟੂਟੇ ਅਤੇ ਮਾਨਸਿਕ ਰੋਗੀਆਂ ਦੇ ਗਲੇ 'ਚੋਂ ਲੁਹਦੇ ਹੋਏ ਧਾਗੇ-ਤਵੀਤ ਆਦਿ ਦੀ ਪ੍ਰਦਰਸ਼ਨੀ ਲਾਈ ਗਈ। ਤਰਕਸ਼ੀਲ ਸੁਸਾਇਟੀ ਦੇ ਸੋਚ ਸਬੰਧੀ ਜਾਣਕਾਰੀ ਭਰਪੂਰ ਸਮੱਗਰੀ ਪੇਸ਼ ਕੀਤੀ ਗਈ। ਵਰਨਣਯੋਗ ਹੈ ਕਿ ਉਤਰ ਮੇਲਾ ਸ਼ਹੀਦ-ਇ-ਆਜ਼ਮ ਸ੍ਰ: ਭਗਤ ਸਿੰਘ ਅਤੇ ਤਰਕਸ਼ੀਲ ਆਗੂ ਡਾ. ਅਬਰਾਹਮ ਟੀ. ਕਾਵੂਰ ਦੀ ਯਾਦ ਨੂੰ ਸਮਰਪਿਤ ਸੀ।

ਪ੍ਰੋਗਰਾਮ ਦੀ ਸ਼ੁਰੂਆਤ ਭੁੱਚੇ ਇਕਾਈ ਦੇ ਪ੍ਰਧਾਨ ਗੁਰਮੇਵ ਸੇਵੀ ਨੇ ਅੱਖਾਂ 'ਤੇ ਪੱਟੀ ਬੰਨ੍ਹ ਕੇ ਉੱਪਰ ਬੁਰਕਾ ਪਾਕੇ ਮੋਟਰ ਸਾਈਕਲ ਚਲਾ ਕੇ ਕੀਤੀ। ਉਨ੍ਹਾਂ ਦੀਆਂ ਅੱਖਾਂ 'ਤੇ ਪੱਟੀ ਸਟੇਟ ਬੈਂਕ ਆਫ ਪਣਿਆਲਾ, ਭੁੱਚੇ ਮੰਡੀ ਦੇ ਮੇਨੇਜਰ ਸ੍ਰੀ ਮਹਿੰਦਰ ਸਿੰਘ ਨੇ ਬੰਨ੍ਹੀ। ਇਸ ਮੌਕੇ ਨਾਟਕ "ਲੋਹੇ ਦਾ ਪੁੱਤ", "ਆਦਮ ਖੋਰ" ਤੇ "ਚਾਨਣ ਦੇ ਵਣਜਾਰੇ" ਦੀ ਸਫਲ ਪੇਸ਼ਕਾਰੀ ਕੀਤੀ ਗਈ। ਉਕਤ ਨਾਟਕਾਂ ਵਿੱਚ ਆਮ ਆਦਮੀ ਦੀ ਚਲਾਕ ਕਾਂ ਦੁਆਰਾ ਹੁੰਦੀ ਲੁੱਟ ਵਿਖਾਈ ਗਈ। "ਮੈਂ ਧਰਤੀ ਪੰਜਾਬ ਦੀ"

ਕੋਰਿਓਗ੍ਰਾਫੀ ਵੇਖ ਦਰਸ਼ਕਾਂ ਦੇ ਹੰਝੂ ਵਹਿ ਤੁੰਦੇ ਅਤੇ ਹੋਰਨਾਂ ਕਰਦੇ ਜਾਦੂ ਦੇ ਟਰਿਕ ਵਿਖਾ ਕੇ ਇਸ ਪਿੰਡ ਕੰਮ ਕਰਦੀ ਹੱਥ ਦੀ ਸਵਾਈ ਬਾਰੇ ਜਾਣਕਾਰੀ ਦਿੱਤੀ। ਡਿਪਟੀ ਕਮਿਸ਼ਨਰ, ਬਠਿੰਡਾ ਨੇ 16 ਸਰੀਰ ਦਾਨੀਆਂ, 10 ਅੱਖਾਂ ਦਾਨੀਆਂ, ਖੂਨ ਦਾਨੀਆਂ, ਸਮਾਜ ਸੇਵੀਆਂ ਅਤੇ ਪੱਤਰਕਾਰਾਂ ਨੂੰ ਪ੍ਰਸ਼ੰਸਾ ਪੱਤਰ ਤੇ ਯਾਦਗਾਰੀ ਸਨਮਾਨ ਚਿੰਨ੍ਹ ਭੇਂਟ ਕੀਤੇ। ਦੱਸਣਯੋਗ ਹੈ ਕਿ ਸਰੀਰ ਦਾਨੀਆਂ 'ਚ ਬਹੁਤੇ ਸੁਸਾਇਟੀ ਦੇ ਸਰਗਰਮ ਮੈਂਬਰ ਸਨ। ਉਨ੍ਹਾਂ ਆਪਣੇ ਭਾਸ਼ਣ ਵਿੱਚ ਕਿਹਾ ਕਿ ਸਾਨੂੰ ਸਾਰਿਆਂ ਨੂੰ ਵਿਗਿਆਨਕ ਸੋਚ ਅਪਨਾਉਣੀ ਚਾਹੀਦੀ ਹੈ। ਕਿਸਾਨਾਂ ਨੂੰ ਅਪੀਲ ਕੀਤੀ ਕਿ ਸੁੰਡੀ ਦੇ ਖਾਤਮੇ ਲਈ ਮੱਝ ਮੰਡੀ ਦੇ ਇੱਕ ਬਾਬੇ ਵੱਲੋਂ ਦਿੱਤਾ ਜਾ ਰਿਹਾ ਪਾਣੀ ਨਿਰਾ ਪਖੰਡ ਹੈ। ਮੇਲੇ ਵਿੱਚ ਦਰਸ਼ਕਾਂ ਨੇ ਬਾਗਾਂ ਖੜ੍ਹੀਆਂ ਕਰਕੇ ਲੱਚਰ ਗੀਤ, ਅਸਲੀਲ ਸਾਹਿਤ, ਗੰਦੇ ਨਾਟਕ ਅਤੇ ਅੰਧ-ਵਿਸ਼ਵਾਸੀ ਸੀਰੀਅਲ ਆਦਿ ਲੋਕਾਂ 'ਚ ਵਹਿਮ ਭਰਮ ਪੈਦਾ ਕਰਨ ਵਾਲਾ ਸਭ ਕੁਝ ਬੰਦ ਕਰਨ ਦੀ ਅਪੀਲ ਕੀਤੀ। ਸੁਸਾਇਟੀ ਆਗੂ ਰਜਿੰਦਰ ਭਦੌੜ ਨੇ ਆਪਣੀ ਪ੍ਰਭਾਵਸ਼ਾਲੀ ਤਕਰੀਰ ਵਿੱਚ ਲੋਕਾਂ ਨੂੰ ਅੰਧ-ਵਿਸ਼ਵਾਸਾਂ ਤੋਂ ਬਚ ਕੇ ਵਿਗਿਆਨਕ ਸੋਚ ਦੇ ਧਾਰਨੀ ਬਣਨ ਦੀ ਅਪੀਲ ਕੀਤੀ ਅਤੇ ਤਰਕਸ਼ੀਲ ਢੰਗ ਨਾਲ ਜ਼ਿੰਦਗੀ ਜਿਉਣ ਨੂੰ ਕਿਹਾ। ਉਨ੍ਹਾਂ ਕਿਹਾ ਕਿ ਭੋਲੇ-ਭਾਲੇ ਲੋਕਾਂ ਦੀ ਮਾਨਸਿਕ, ਆਰਥਿਕ ਤੇ ਜ਼ਿਜਮਾਨੀ ਲੁੱਟ, ਜੋ ਸਾਧਾਂ ਤੇ ਪੱਖੰਡੀ ਲੋਕਾਂ ਵਲੋਂ ਕੀਤੀ ਜਾ ਰਹੀ ਹੈ, ਬਰਦਾਸ਼ਤ ਨਹੀਂ ਕੀਤੀ ਜਾਵੇਗੀ।

ਇਸ ਤਰਕਸ਼ੀਲ ਮੇਲੇ ਨੂੰ ਸਫਲ ਬਣਾਉਣ ਵਿੱਚ ਇਕਾਈ ਭੁੱਚੇ ਦੇ ਪ੍ਰਧਾਨ ਗੁਰਮੇਵ ਸੇਵੀ, ਮੀਤ ਪ੍ਰਧਾਨ ਕਰਮਜੀਤ, ਸਕੱਤਰ ਪ੍ਰਮੇਸ਼ਵਰ ਪੇਸ਼ੀ, ਪ੍ਰਚਾਰ ਸਕੱਤਰ ਹਰਮੇਨ ਸਾਗਰ, ਮਾ: ਗਿਆਨ ਚੰਦ, ਵਿਤ ਸਕੱਤਰ ਤਸਵੀਰ ਸਿੰਘ ਅਤੇ ਉੱਘੇ ਸਮਾਜ ਸੇਵੀ ਸ੍ਰੀ ਪਰਵਿੰਦਰ ਜੌੜਾ ਨੇ ਵਿਸ਼ੇਸ਼ ਰੋਲ ਅਦਾ ਕੀਤਾ। ਇਸ ਮੌਕੇ ਤਰਕਸ਼ੀਲ ਸਾਹਿਤ ਦੀ ਖੁਦਰਸ਼ਨੀ ਲਾਈ ਗਈ। ਤਰਕਸ਼ੀਲ ਆਗੂਆਂ ਨੇ ਲੋਕਾਂ ਨੂੰ ਤਰਕਸ਼ੀਲ ਸਾਹਿਤ ਪੜ੍ਹਨ ਦੀ ਪ੍ਰਸ਼ੰਸਾ ਅਪੀਲ ਕੀਤੀ ਅਤੇ ਡੀ. ਡੀ. 'ਤੇ ਵਿਖਾਇਆ ਜਾ ਰਿਹਾ ਸੀਰੀਅਲ 'ਸੱਚ' ਵੇਖਣ ਲਈ ਕਿਹਾ। ਪ੍ਰੋਗਰਾਮ ਦੀ ਖਾਸੀਅਤ ਇਹ ਰਹੀ ਕਿ ਇਸ ਮੇਲੇ ਦਾ ਆਮ ਮੇਲਿਆਂ ਤੋਂ ਵੱਧ ਇਕੱਠ ਸੀ ਅਤੇ ਭੁੱਚੇ ਮੰਡੀ ਵਿਖੇ ਇਸ ਤਰ੍ਹਾਂ ਦਾ ਇਕੱਠ ਕਦੇ ਨਹੀਂ ਹੋਇਆ। ਪ੍ਰੋਗਰਾਮ ਤੋਂ ਪ੍ਰਭਾਵਿਤ ਹੋਇਆ ਇੱਕ ਦਰਸ਼ਕ ਕਹਿ ਰਿਹਾ ਸੀ, "ਕਰਤੀਆਂ ਝੰਡਾਂ ਵਾਲਾ ਵਾਹੀਆ ਪ੍ਰੋਗਰਾਮ ਐ"।

.....ਬਠਿੰਡਾ ਜੇਨ ਸਕੱਤਰ ਬਲਦੇਵ ਸਿੰਘ

9 ਇਕਾਈ ਬਰਗਾੜੀ:

1: ਮੇਜਰ ਅਜਾਇਬ ਸਿੰਘ ਸੀਨੀ: ਸੈਕੰਡਰੀ ਸਕੂਲ, ਜੀਵਨ ਵਾਲਾ ਦੇ 300 ਦੇ ਕਰੀਬ ਬੱਚਿਆਂ ਦਾ ਵਿਦਿਅਕ ਟੂਰ ਲੁਧਿਆਣਾ ਵਿਖੇ ਗਿਆ। 'ਹਾਰਡੀਜ਼ ਵਰਲਡ' ਦੇ ਖੁੱਲ੍ਹੇ ਹਾਲ ਵਿੱਚ ਬੱਚਿਆਂ ਨੂੰ ਇਕਾਈ ਪ੍ਰਧਾਨ ਰਜਿੰਦਰਜੀਤ, ਗੁਰਜਿੰਦਰ ਕੋਟਕਪੂਰਾ ਨੇ ਤਰਕਸ਼ੀਲ ਵਿਚਾਰਾਂ ਦੇ ਨਾਲ-ਨਾਲ ਜਾਦੂ ਦੇ ਟ੍ਰਿਕਾਂ ਜ਼ਰੀਏ ਅੰਧ-ਵਿਸ਼ਵਾਸਾਂ ਤੋਂ ਨੇ ਤਰਕਸ਼ੀਲ ਵਿਚਾਰਾਂ ਦੇ ਨਾਲ-ਨਾਲ ਜਾਦੂ ਦੇ ਟ੍ਰਿਕਾਂ ਜ਼ਰੀਏ ਅੰਧ-ਵਿਸ਼ਵਾਸਾਂ ਤੋਂ ਅਤੇ ਤਰਕਸ਼ੀਲ ਪ੍ਰੋਗਰਾਮ ਦਾ ਸਮੁੱਚਾ ਪ੍ਰਬੰਧ ਐਸ.ਐਸ.ਬਰਾੜ, ਪ੍ਰਿੰਸੀਪਲ ਜੀ ਨੇ ਕੀਤਾ।

2: ਪਿੰਡ ਜਗਤ ਸਿੰਘ ਵਾਲਾ, ਜ਼ਿਲਾ ਫਰੀਦਕੋਟ, ਵਿੱਚ ਨੌਜਵਾਨਾਂ ਦੇ ਸੱਦੇ 'ਤੇ ਇਕਾਈ ਟੀਮ ਨੇ ਮਿੰਨੀ ਤਰਕਸ਼ੀਲ ਮੇਲਾ ਲਾਇਆ। ਰਜਿੰਦਰਜੀਤ ਨੇ ਆਪਣੇ

ਭਾਸ਼ਣ ਵਿੱਚ ਤਰਕਸ਼ੀਲ ਲਹਿਰ ਦੇ ਜਨਮ ਤੋਂ ਲੈ ਕੇ ਹੁਣ ਤੱਕ ਦੀਆਂ ਪ੍ਰਾਪਤੀਆਂ ਅਤੇ ਕਿਸਮਤ ਕਰਮਾਂ, ਟੂਟੇ-ਟਾਮਣਿਆਂ ਆਦਿ ਦੀ ਅਸਲੀਅਤ ਬਾਰੇ ਖੋਲ੍ਹ ਕੇ ਦੱਸਿਆ। ਸਰਵਸ੍ਰੀ ਜਸਵੰਤ ਜਸ, ਲਖਵਿੰਦਰ ਹਾਲੀ ਨੇ ਤਰਕਸ਼ੀਲ ਪ੍ਰਦਰਸ਼ਨੀ ਲਾਈ ਜਿਸਨੂੰ ਲੋਕਾਂ ਨੇ ਗੌਰ ਨਾਲ ਦੇਖਿਆ। ਗੁਰਜਿੰਦਰ ਕੋਟਕਪੂਰਾ ਨੇ ਜਾਦੂ ਟ੍ਰਿਕ ਦਿਖਾਏ ਅਤੇ 'ਜਾਦੂ ਇੱਕ ਕਲਾ' ਬਾਰੇ ਦੱਸਿਆ। ਪ੍ਰੋਗਰਾਮ ਦਾ ਸਮੁੱਚਾ ਪ੍ਰਭਾਵ ਬਹੁਤ ਹੀ ਵਧੀਆ ਰਿਹਾ।

3: ਫਰੀਦਕੋਟ ਵਿਖੇ ਬਾਬਾ ਫਰੀਦ ਜੀ ਦੇ ਮੇਲੇ ਤੇ ਤਰਕਸ਼ੀਲ ਪ੍ਰਦਰਸ਼ਨੀ ਲਾਈ ਗਈ ਜਿਸ ਵਿੱਚ ਸ੍ਰੀ ਜਸਵੰਤ ਜਸ, ਗੁਰਜਿੰਦਰ, ਲਖਵਿੰਦਰ ਹਾਲੀ ਨੇ ਕਿਤਾਬਾਂ ਅਤੇ ਮੈਗਜ਼ੀਨਾਂ ਰਾਹੀਂ ਸੁਸਾਇਟੀ ਦਾ ਪ੍ਰਚਾਰ ਕੀਤਾ। ਇਸ ਮੌਕੇ ਸ੍ਰੀ ਗੁਰਜਿੰਦਰ ਕੋਟਕਪੂਰਾ ਨੇ ਟਰਿਕ ਕਰਕੇ ਲੋਕਾਂ ਨੂੰ ਜਾਦੂ ਤੋਂ ਜਾਣੂ ਕਰਵਾਇਆ ਅਤੇ ਵਿਗਿਆਨਕ ਸੋਚ ਅਪਨਾਉਣ ਦਾ ਸੱਦਾ ਦਿੱਤਾ।ਜਸਵੰਤ ਜਸ, ਸਕੱਤਰ ਬਰਗਾੜੀ ਇਕਾਈ

10 ਬਰਨਾਲਾ ਜੇਨ: ਮੈਮੀਨਾਰ: ਵਿਗਿਆਨ ਸਮੂਹ ਦੇ ਭਲੇ ਲਈ ਹੋਏ ਅਤੇ ਵਿਗਿਆਨਕ ਤਰੱਕੀ ਨਾਲ ਕੁਦਰਤੀ ਸੰਭਾਲ ਜ਼ਰੂਰੀ: 19 ਅਗਸਤ ਨੂੰ ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੇ ਬਰਨਾਲਾ ਜੇਨ ਦੀ ਇਕਾਈ ਪੂਰੀ ਵੱਲੋਂ ਖਾਲਸਾ ਸੀਨੀਅਰ ਸੈਕੰਡਰੀ ਸਕੂਲ, ਪੂਰੀ ਵਿਖੇ ਲੋਕਾਂ ਦੇ ਮਨਾਂ ਵਿੱਚੋਂ ਵਹਿਮ-ਭਰਮਾਂ ਦੀ ਪੁੰਦ ਖਤਮ ਕਰਨ ਤੇ ਵਿਗਿਆਨਕ ਵਿਚਾਰਾਂ ਦਾ ਚਾਨਣਾ ਖਿਲੋਨ ਦੇ ਯਤਨ ਵਜੋਂ ਮੈਮੀਨਾਰ ਕਰਵਾਇਆ। ਇਸ ਵਿੱਚ ਮੁੱਖ ਬੁਲਾਰੇ ਤਰਕਸ਼ੀਲ ਰਸਾਲੇ ਦੇ ਸੰਪਾਦਕੀ ਬੋਰਡ ਦੇ ਮੈਂਬਰ ਰਾਜਪਾਲ ਸਿੰਘ, ਕੋਟਕਪੂਰਾ ਨੇ "ਅਧੁਨਿਕ ਵਿਗਿਆਨਕ ਖੋਜਾਂ ਅਤੇ ਮਨੁੱਖੀ ਜੀਵਨ ਉੱਤੇ ਅਸਰ" ਬਾਰੇ ਵਿਸ਼ਵਾਹਪੂਰਵਕ ਜਾਣਕਾਰੀ ਦਿੱਤੀ। ਉਨ੍ਹਾਂ ਜੀਵ ਵਿਗਿਆਨ ਅਤੇ ਸੂਚਨਾ ਤਕਨੀਕ ਵਿੱਚ ਹੋਈਆਂ ਅਤਿ ਅਧੁਨਿਕ ਖੋਜਾਂ ਤੇ ਵਿਸ਼ੇਸ਼ ਜਾਣਕਾਰੀ ਦਿੰਦਿਆਂ ਕਲੱਬ ਵਿਧੀ, ਟੈਸਟ ਟਿਊਬ, ਜੀਨ ਦੀ ਨਕਸ਼ਾਬੰਦੀ ਤੇ ਇੰਟਰਨੈਟ ਬਾਰੇ ਬਹੁਤ ਕੁੱਝ ਦੱਸਿਆ। ਉਨ੍ਹਾਂ ਇਸ ਗੱਲ 'ਤੇ ਜ਼ੋਰ ਦਿੱਤਾ ਕਿ ਵਿਗਿਆਨ ਸਮੂਹ ਦੇ ਭਲੇ ਲਈ ਹੋਣੀ ਚਾਹੀਦੀ ਹੈ। ਵਿਗਿਆਨਕ ਤਰੱਕੀ ਦਾ ਲਾਭ ਤਾਂ ਹੀ ਹੋ ਸਕਦਾ ਹੈ ਜੇ ਆਰਥਿਕ ਤੇ ਸਮਾਜਿਕ ਪ੍ਰਬੰਧ ਨੂੰ ਵਿਗਿਆਨਕ ਲੀਹਾਂ ਤੇ ਤੋਰਿਆ ਜਾਵੇ। ਉਨ੍ਹਾਂ ਕਿਹਾ ਕਿ ਵਿਗਿਆਨਕ ਤਰੱਕੀ ਦੇ ਨਾਲ-ਨਾਲ ਕੁਦਰਤੀ ਸੰਤੁਲਨ ਰੱਖਣਾ ਅਤਿ ਜ਼ਰੂਰੀ ਹੈ। ਵਿਗਿਆਨ ਦੀ ਕੁਦਰਤ ਨਾਲ ਸਹਿਹੋਂਦ ਹੋਣੀ ਚਾਹੀਦੀ ਹੈ। ਉਨ੍ਹਾਂ ਬਹੁਤ ਸਾਰੇ ਸਵਾਲਾਂ ਜਿਵੇਂ ਕੀ ਵਿਗਿਆਨਕ ਖੋਜਾਂ ਨੈਤਿਕਤਾ ਨੂੰ ਨਿਗਲ ਜਾਣਗੀਆਂ? ਵਿਗਿਆਨ ਦੀ ਖੋਜ ਨਾਲ ਸਰੀਰਕ ਸ਼ਕਤੀ ਘਟੇਗੀ ਤਾਂ ਨਹੀਂ? ਕੀ ਵਿਗਿਆਨਕ ਖੋਜਾਂ ਨਾਲ ਬੇਰੁਜ਼ਗਾਰੀ ਵਧੇਗੀ? ਆਦਿ, ਦੇ ਜਵਾਬ ਤਸੱਲੀਬਖਸ਼ ਦਿੱਤੇ।

ਸਾਬਕਾ ਸੂਬਾ ਪ੍ਰਚਾਰ ਸਕੱਤਰ ਸੁਖਦੇਵ ਪੂਰੀ ਨੇ ਆਪਣੇ ਵਿਚਾਰ ਪ੍ਰਗਟਾਉਂਦਿਆਂ ਕਿਹਾ ਕਿ ਵਿਗਿਆਨਕ ਕਾਬਾਂ ਦੀ ਦੁਰਵਰਤੋਂ ਨਹੀਂ ਹੋਣੀ ਚਾਹੀਦੀ। ਵਿਗਿਆਨਕ ਖੋਜਾਂ ਦਾ ਲਾਭ ਗਰੀਬਾਂ ਤੱਕ ਪਹੁੰਚਣਾ ਚਾਹੀਦਾ ਹੈ। ਡੀ. ਟੀ. ਐਫ. ਜ਼ਿਲਾ ਸੰਗਰੂਰ ਦੇ ਸਕੱਤਰ ਸ੍ਰੀ ਤਰਸੇਮ ਲਾਲ ਨੇ ਇਸ ਮੌਕੇ ਕਿਹਾ ਕਿ ਤਰਕਸ਼ੀਲਾਂ ਨੂੰ ਵਿਗਿਆਨਕ ਵਿਚਾਰਧਾਰਾ ਫੈਲਾਉਣ ਦੇ ਨਾਲ-ਨਾਲ ਲੋਕਾਂ ਦੀਆਂ ਮੂਲ ਸਮੱਸਿਆਵਾਂ ਬਾਰੇ ਲੋਕਾਂ ਨੂੰ ਸਮਝਾਉਣਾ ਚਾਹੀਦਾ ਹੈ। ਕਿਸਾਨਾਂ ਨੂੰ ਖੁਦਕੁਸ਼ੀਆਂ ਕਿਉਂ ਕਰਨੀਆਂ ਪੈ ਰਹੀਆਂ ਹਨ ਇਨ੍ਹਾਂ ਦੇ ਕਾਰਨਾਂ ਨੂੰ ਵਿਸਥਾਰ ਨਾਲ ਦੱਸਣਾ ਚਾਹੀਦਾ ਹੈ।

ਜੇਨ ਪ੍ਰਧਾਨ ਮਾ: ਪਰਮਵੰਦ ਨੇ ਕਿਹਾ ਕਿ ਸਰੀਰਕ ਤੇ ਮਾਨਸਿਕ ਤੰਦਰੁਸਤੀ ਵਾਲਾ ਵਿਅਕਤੀ ਹੀ ਵਿਗਿਆਨਕ ਖੋਜਾਂ ਦੀ ਸਹੀ ਵਰਤੋਂ ਕਰ ਸਕਦਾ ਹੈ। ਕਿਸੇ ਇਕ ਦੀ ਵੀ ਘਾਟ ਵਾਲਾ ਵਿਅਕਤੀ ਸਮਾਜ ਦੀ ਤਰੱਕੀ ਵਿਚ ਢੁਕਵਾਂ ਯੋਗਦਾਨ ਨਹੀਂ ਪਾ ਸਕਦਾ। ਵਿਗਿਆਨਕ ਕਾਢਾਂ ਲਾਉਣ ਸਪੀਕਰ ਤੇ ਟੈਲੀਵੀਜ਼ਨ ਆਦਿ ਦੀ ਹੁੰਦੀ ਗਲਤ ਵਰਤੋਂ ਬਾਰੇ ਚਿੰਤਾ ਪ੍ਰਗਟ ਕੀਤੀ। ਸ੍ਰੀ ਗੁਰੂ ਹਾਕਮ, ਤਰਸੇਮ ਸਿੰਘ ਪੂਰੀ, ਅਮਰੀਕ ਗਾਗਾ ਤੇ ਪ੍ਰੇਮ ਸਿੰਘ ਮਸਤਾਨਾ ਨੇ ਵੀ ਆਪਣੇ ਵਿਚਾਰ ਪ੍ਰਗਟਾਏ।

ਸੈਮੀਨਾਰ 'ਚ ਆਇਆਂ ਨੂੰ ਜੀ ਆਇਆ ਇਕਾਈ ਖਜ਼ਾਨਚੀ ਸ੍ਰੀ ਲਾਲ ਸਿੰਘ ਤੇ ਸੈਮੀਨਾਰ ਵਿਚ ਸ਼ਾਮਲ ਹੋਣ ਲਈ ਸਾਥੀਆਂ ਦਾ ਧੰਨਵਾਦ ਜੋਨ ਦੇ ਨੁਮਾਇੰਦੇ ਸ੍ਰੀ ਮਹਿੰਦਰ ਸਿੰਘ ਬਰਨਾਲਾ ਤੇ ਇਕਾਈ ਪੂਰੀ ਵਲੋਂ ਇਕਾਈ ਦੇ ਪ੍ਰਧਾਨ ਸ੍ਰੀ ਰਤਨ ਸਿੰਘ ਨੇ ਕੀਤਾ। ਸਟੇਜ ਦੀ ਕਾਰਵਾਈ ਜੇਨ ਪ੍ਰਧਾਨ ਮਾ: ਪਰਮਵੰਦ ਨੇ ਕੀਤੀ। ਪ੍ਰਧਾਨਗੀ ਮੰਡਲ 'ਚ ਰਾਜਪਾਲ ਸਿੰਘ, ਪ੍ਰੇਮ ਮਸਤਾਨਾ, ਸੁਖਦੇਵ ਪੂਰੀ, ਸ੍ਰੀ ਤਰਸੇਮ ਲਾਲ ਸਨ। ਸੈਮੀਨਾਰ ਭਾਵਪੂਰਤ ਤੇ ਪ੍ਰਭਾਵਸ਼ਾਲੀ ਰਿਹਾ। ... ਪਰਮਵੰਦ, ਪ੍ਰਧਾਨ, ਬਰਨਾਲਾ ਜੇਨ 11 ਬੋਨ ਨਵਾਂ ਸ਼ਹਿਰ:

ਤਲਵੰਡੀ ਫੱਤੂ ਵਿਚ ਯਾਦਗਾਰੀ ਤਰਕਸ਼ੀਲ ਮੇਲਾ: ਮਿਤੀ 25. 8. 2001 ਨੂੰ ਪਿੰਡ ਤਲਵੰਡੀ ਫੱਤੂ, ਜ਼ਿਲ੍ਹਾ ਨਵਾਂ ਸ਼ਹਿਰ ਵਿਖੇ ਪਿੰਡ ਵਾਸੀਆਂ ਨੇ ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਇਕਾਈ ਬੰਗਾ ਦੇ ਸਹਿਯੋਗ ਨਾਲ ਇਕ ਵਿਸ਼ਾਲ ਤਰਕਸ਼ੀਲ ਮੇਲਾ ਕਰਵਾਇਆ। ਮੇਲੇ ਦੀ ਸ਼ੁਰੂਆਤ ਜਸਵੰਤ ਗੋਸਲ ਦੁਆਰਾ ਅੱਖਾਂ ਤੇ ਪੱਟੀ ਬੰਨ੍ਹਕੇ ਪਿੰਡ ਦੀਆਂ ਗਲੀਆਂ ਵਿਚ ਸ਼ਰੂਤ ਚਲਾਕੇ ਕੀਤੀ। ਸ. ਹਰਿੰਦਰ ਸਿੰਘ ਬੀਸਲਾ, ਜਸਕਮਲ ਸਿੰਘ, ਡਾਇਰੈਕਟਰ ਸਹਿਕਾਰੀ ਸਭਾਵਾਂ, ਮੱਖਣ ਸਿੰਘ ਗੀਟਾ: ਹੋਡਮਾਸਟਰ, ਪਰਮਜੀਤ ਸਿੰਘ ਪੈਟਰੋਲ ਪੰਪ ਵਾਲੇ, ਜਰਨੈਲ ਸਿੰਘ ਸਰਪੰਚ ਪਰੇਸਪੁਰ, ਕਮਲੇਸ਼ ਰਾਣੀ ਗੁਲਪੁਰ, ਸ਼੍ਰੀਮਤੀ ਜਸਵੀਰ ਕੌਰ ਸਾਧੂਪੁਰ ਭੱਬਾ, ਸ਼੍ਰੀਮਤੀ ਰੰਜਨਾ, ਰਾਜਵਿੰਦਰ ਕੌਰ ਅਤੇ ਪਰਗਟ ਲਾਲ ਨੇ ਇਸ ਮੇਲੇ ਵਿਚ ਵਿਸ਼ੇਸ਼ ਤੌਰ ਤੇ ਸ਼ਿਰਕਤ ਕੀਤੀ।

ਲੋਕ ਕਲਾ ਮੰਚ ਮੁੱਲਾਂਪੁਰ ਦੀ ਟੀਮ ਨੇ ਸ੍ਰੀ ਹਰਕੇਸ਼ ਚੌਧਰੀ ਦੀ ਨਿਰਦੇਸ਼ਨਾ ਹੇਠ ਨਾਟਕ 'ਸੁੱਕੀ ਕੁੱਖ' ਅਤੇ 'ਝਨਾ ਦੇ ਪਾਣੀ' ਸਫਲਤਾ ਪੂਰਵਕ ਪੇਸ਼ ਕੀਤੇ। ਕੋਰੀਓਗ੍ਰਾਫੀਆਂ 'ਉਧਮ ਸਿੰਘ ਲੰਡਨ ਵਿਚ' ਅਤੇ 'ਲਾਟਾਂ ਵਿਚੋਂ ਧੀ ਬੋਲਦੀ' ਪੇਸ਼ ਕੀਤੀਆਂ ਗਈਆਂ। ਲੋਕਾਂ ਸਾਰੀਆਂ ਪੇਸ਼ਕਾਰੀਆਂ ਦਾ ਪ੍ਰਭਾਵ ਕਬੂਲਿਆ। ਪਾਤਰ ਸੁਰਿੰਦਰ ਸ਼ਰਮਾ ਦੀ ਭੂਮਿਕਾ ਸਲਾਹੁਣਯੋਗ ਰਹੀ। ਸ੍ਰੀ ਜਸਵੰਤ ਗੋਸਲ, ਡਾ: ਜੋਗਿੰਦਰ ਕੁਲਵਾਲ ਅਤੇ ਮਾ: ਨਰੇਸ਼ ਨੇ ਹੈਰਾਨੀ ਭਰੀਆਂ ਜਾਦੂ ਦੀਆਂ ਆਈਟਮਾਂ ਪੇਸ਼ ਕੀਤੀਆਂ। ਉਨ੍ਹਾਂ ਦੱਸਿਆ ਕਿ ਜਾਦੂ ਸਿਰਫ ਇਕ ਕਲਾ, ਹੱਥ ਦੀ ਸਫਾਈ ਅਤੇ ਧਿਆ ਹੈ। ਇਸ ਪਿੱਛੇ ਕੋਈ ਗੈਰੀ ਤਾਕਤ ਕੰਮ ਨਹੀਂ ਕਰਦੀ। ਇਹ ਹੱਥਵੇਰੀਆਂ ਸਿੱਖਣ ਲਈ ਪ੍ਰਕਟਿਸ ਦੀ ਲੋੜ ਹੈ। ਪੂਜਾ ਪਾਠ, ਤਪੱਸਿਆ ਜਾਂ ਸ਼ਿਲੇ ਕਮਾਉਣ ਦੀ ਕੋਈ ਲੋੜ ਨਹੀਂ।

ਮਾ: ਸੁਖਦੇਵ ਫਗਵਾੜਾ ਨੇ ਵਿਚਾਰ ਪੇਸ਼ ਕਰਦਿਆਂ ਯੂਨੀਵਰਸਿਟੀ ਗਰਾਂਟਸ ਕਮਿਸ਼ਨ ਵਲੋਂ ਯੂਨੀਵਰਸਿਟੀਆਂ ਵਿਚ ਕਰਮ ਕਾਢਾਂ ਅਤੇ ਜੋਤਿਸ਼ ਸਬੰਧੀ ਕੋਰਸ ਸ਼ੁਰੂ ਕਰਨ ਦੇ ਫੈਸਲੇ ਦੀ ਸਖਤ ਸ਼ਬਦਾਂ ਵਿਚ ਨਿਖੇਧੀ ਕੀਤੀ ਅਤੇ ਮੰਗ ਕੀਤੀ ਕਿ ਇਹੋ ਜਿਹੇ ਗੈਰ ਵਿਗਿਆਨਕ ਫੈਸਲੇ ਵਾਪਸ ਲਏ ਜਾਣ ਅਤੇ ਬੁੱਧੀਜੀਵੀਆਂ, ਵਿਗਿਆਨੀਆਂ ਅਤੇ ਅਗਾਂਹਵਧੂ ਲੋਕਾਂ ਨੂੰ ਇਸ ਫੈਸਲੇ ਦਾ ਭਟਕੇ ਵਿਰੋਧ ਕਰਨ ਲਈ ਅਪੀਲ ਕੀਤੀ।

ਜੇਨ ਪ੍ਰਧਾਨ ਮਾ: ਜਗਦੀਬਜ਼ ਰਾਏਪੁਰ ਭੱਬਾ ਨੇ ਸਾਧਾਂ ਦੇ ਡੇਰਿਆਂ ਦੇ ਅੰਦਰਲੇ ਭੇਦਾਂ ਤੋਂ ਜਾਣੂ ਕਰਾਉਂਦਿਆਂ ਕਿਹਾ ਕਿ ਜਿਹੜੇ ਸਾਧ ਆਪਣੀਆਂ ਹੀ ਸੱਤ-ਸੱਤ ਸਾਲਾ ਬੱਚੀਆਂ ਨਾਲ ਬਲਾਤਕਾਰ ਕਰਦੇ ਹਨ, ਆਪਣੀਆਂ ਧੀਆਂ ਜੇਮਣ ਵਾਲੀਆਂ ਪਤਨੀਆਂ ਨੂੰ ਮਾਰਨ ਲਈ ਨਹਿਰਾਂ ਵਿਚ ਧੱਕੇ ਦੇ ਦਿੰਦੇ ਹਨ, ਜਿਨ੍ਹਾਂ ਦੇ ਆਪਣੇ ਚਾਰ-ਚਾਰ ਲੜਕੀਆਂ ਹਨ ਉਹ ਤੁਹਾਡੀਆਂ-ਸਾਡੀਆਂ ਬੱਚੀਆਂ ਨੂੰ ਕਿਵੇਂ ਬਖਸ਼ਣਗੇ? ਕਿਵੇਂ ਪੁੱਤਰ ਦੇ ਸਕਣਗੇ? ਵਿਗਿਆਨਕ ਖੋਜਾਂ ਤੇ ਚਾਨਣਾਂ ਪਾਉਂਦਿਆਂ ਉਹਨਾਂ ਦੱਸਿਆ ਕਿ ਸਕਾਟਲੈਂਡ ਦੇ ਵਿਗਿਆਨੀਆਂ ਭੇਡ ਦਾ ਕਲੋਨ ਤਿਆਰ ਕੀਤਾ। ਅਮਰੀਕੀ ਵਿਗਿਆਨੀਆਂ ਨੇ ਬਾਂਦਰ ਦਾ ਕਲੋਨ ਤਿਆਰ ਕਰਨ ਤੋਂ ਬਾਅਦ ਮਨੁੱਖੀ ਕਲੋਨ ਤਿਆਰ ਕਰਨ ਦਾ ਦਾਅਵਾ ਕੀਤਾ, ਪਰ ਉਥੋਂ ਦੀ ਸਰਕਾਰ ਨੇ ਧਾਰਮਿਕ ਧਾਰਵਨਾਵਾਂ ਗਲਤ ਸਿੱਧ ਹੋਣ ਦੇ ਡਰੋਂ ਮਨੁੱਖੀ ਕਲੋਨ ਤਿਆਰ ਕਰਨ ਬਾਰੇ ਸੋਚਣ ਵਾਲੇ ਵਿਗਿਆਨੀਆਂ ਨੂੰ ਦਸ ਸਾਲ ਕੈਦ ਦੀ ਸਜ਼ਾ ਦਾ ਫੈਸਲਾ ਕੀਤਾ ਹੈ।

ਜੇਨ ਸਕੱਤਰ ਸੱਤਪਾਲ ਸਲੋਹ ਨੇ ਮਾਨਸਿਕ ਰੋਗੀਆਂ ਦੀਆਂ ਵੱਖ-ਵੱਖ ਕਿਸਮਾਂ ਅਤੇ ਇਹਨਾਂ ਦੇ ਇਲਾਜ ਬਾਰੇ ਭਰਭੂਰ ਜਾਣਕਾਰੀ ਦਿੱਤੀ। ਉਨ੍ਹਾਂ ਦੱਸਿਆ ਕਿ ਅਸੀਂ ਗਰੀਬ ਅਨਪੜ੍ਹ ਅਤੇ ਅੰਧਵਿਸ਼ਵਾਸੀ ਕਿਉਂ ਹਾਂ? ਉਹਨਾਂ ਲੜਕੀਆਂ ਨੂੰ ਵੱਧ ਤੋਂ ਵੱਧ ਪੜ੍ਹਾਉਣ ਲਈ ਅਪੀਲ ਕੀਤੀ। ਉਹਨਾਂ ਲੋਕਾਂ ਨੂੰ ਅਪੀਲ ਕੀਤੀ ਕਿ ਸਾਧਾਂ ਦੇ ਡੇਰਿਆਂ ਅੰਦਰ ਆਪਣੀ ਆਰਥਿਕ ਅਤੇ ਮਾਨਸਿਕ ਲੁੱਟ ਨਾ ਕਰਾਉਣ। ਵਿਗਿਆਨਕ ਸੋਚ ਦੇ ਧਾਰਨੀ ਬਣਕੇ ਆਉਣ ਵਾਲੀ ਨਸਲ ਨੂੰ ਸਹੀ ਸੋਧ ਦੇਣ।

ਸਰਬਜੀਤ ਰਣੇਡਾ ਅਤੇ ਪਾਰਟੀ ਵੱਲੋਂ ਸਕਿੱਟ 'ਪਖੰਡੀ ਬਾਬੇ' ਸੁਚੇਜ਼ੇ ਢੰਗ ਨਾਲ ਪੇਸ਼ ਕੀਤੀ ਗਈ। ਪਰਮਜੀਤ ਕੌਰ ਗੁਜ਼ਰਵਾ ਦੁਆਰਾ ਅਗਾਂਹਵਧੂ ਗੀਤ ਪੇਸ਼ ਕੀਤੇ ਗਏ। ਸਟੇਜ ਸੰਚਾਲਨ ਮਾ: ਸਮੇਸ਼ ਨੇ ਬਹੁਤ ਹੀ ਸੁਚੇਜ਼ੇ ਢੰਗ ਨਾਲ ਕੀਤੀ। ਮੇਲੇ ਦੀ ਸਫਲਤਾ ਲਈ ਹਰਿੰਦਰ ਸਿੰਘ, ਅਮਰੀਕ ਹੋਸਨ, ਪਰਮਜੀਤ, ਕੁਲਵੰਤ, ਅਮਰਜੀਤ, ਤੀਰਥ ਰਾਮ, ਕੁਲਵਿੰਦਰ, ਰਾਜ ਭਟੇਏ ਪੱਤਰਕਾਰ, ਲਖਵੀਰ, ਬਹਾਦਰ ਅਤੇ ਪਿੰਡ ਦੇ ਬਹੁਤ ਸਾਰੇ ਨੌਜਵਾਨਾਂ ਨੇ ਅਣਖੋਂ ਕੋਸ਼ਿਸ਼ਾਂ ਕੀਤੀਆਂ। ਮਾ: ਕੁਲਵਿੰਦਰ ਖਟਕਜ਼, ਜਸਵੰਤ ਗੋਸਲ, ਲਖਵਿੰਦਰ ਬੀਕਾ ਅਤੇ ਪਿੰਡ ਦੇ ਬਹੁਤ ਸਾਰੇ ਨੌਜਵਾਨ ਭਖਦੇ ਕੋਲਿਆਂ ਤੇ ਨੰਗੇ ਪੈਰੀਂ ਤੁਰੇ। ਲੋਕ ਇਸ ਮੇਲੇ ਤੋਂ ਬਹੁਤ ਪ੍ਰਭਾਵਿਤ ਹੋਏ। ਹਜ਼ਾਰਾਂ ਦੀ ਗਿਣਤੀ ਵਿਚ ਇਸ ਮੇਲੇ ਵਿਚ ਲੋਕ ਪਹੁੰਚੇ।

ਮੇਲੇ ਦੇ ਅੰਤ ਤੇ ਹਰਿੰਦਰ ਸਿੰਘ ਬੀਸਲਾ, ਸਾਬਕਾ ਸਰਪੰਚ, ਤਲਵੰਡੀ ਨੇ ਇਲਾਕੇ ਭਰ ਤੋਂ ਮੇਲੇ ਵਿਚ ਆਏ ਲੋਕਾਂ ਅਤੇ ਤਰਕਸ਼ੀਲ ਕਾਰਕੁੰਨਾਂ ਦਾ ਧੰਨਵਾਦ ਕਰਦਿਆਂ ਨਿਗਰ ਸੋਚ ਵਾਲੇ ਵਧੀਆ ਸੋਧ ਦੇਣ ਵਾਲੇ ਪ੍ਰਗਰਾਮ ਦਿੰਦੇ ਰਹਿਣ ਲਈ ਕਿਹਾ। ਉਨ੍ਹਾਂ ਪਿੰਡ ਦੇ ਨੌਜਵਾਨਾਂ ਦੀ ਇਸ ਉੱਦਮ ਦੀ ਸ਼ਲਾਘਾ ਕੀਤੀ। ਉਨ੍ਹਾਂ ਇਸ ਮੇਲੇ ਨੂੰ ਅਤਿਅੰਤ ਸਫਲ ਕਰਾਉਣ ਦਿੱਤਾ। ... ਮਾ: ਜਗਦੀਬਜ਼ ਪ੍ਰਧਾਨ, ਜੇਨ ਨਵਾਂ ਸ਼ਹਿਰ

★ ★ ★

ਸੁਸਾਇਟੀ ਦੇ ਸਰਗਰਮ ਵਰਕਰ ਰਣਜੀਤ ਭੁਨੇਰ ਹੁਣ ਤੱਕ ਤਰਕਸ਼ੀਲ ਰਸਾਲੇ ਦੇ 50 ਤੋਂ ਉੱਪਰ ਸ਼ਲਾਨਾਂ ਦੇਣੇ ਭਰਾ ਬੁੱਕਾਂ ਹੈ ਇਸ ਲਈ ਅਦਾਰਾ ਅਜਿਹੇ ਵਰਕਰਾਂ ਦੀ ਸ਼ਲਾਘਾ ਕਰਦਾ ਹੋਇਆ ਮਾਨ ਮਾਪਸ ਕਰਦਾ ਹੈ।

ਜਗਿਆਸਾ

? ਬੰਦਾ ਗੰਜਾ ਕਿਉਂ ਹੁੰਦਾ ਹੈ।

.....ਕੁੱਝ ਪਾਠਕ ਜਿਨ੍ਹਾਂ ਨੇ ਨਾਮ ਨਹੀਂ ਲਿਖਿਆ — ਮਰਦਾਂ ਵਿਚੋਂ 90 ਫੀ ਸਦੀ ਗੰਜੇਪਣ ਦਾ ਸ਼ਿਕਾਰ ਹੁੰਦੇ ਹਨ ਅਤੇ ਮਾਹਵਾਹੀ ਬੰਦ ਹੋਣ ਉਪਰੰਤ ਕੁਝ ਔਰਤਾਂ ਦੇ ਵੀ ਵਾਲ ਪਤਲੇ ਪੈ ਜਾਂਦੇ ਹਨ ਅਤੇ ਝੜਨ ਲਗਦੇ ਹਨ। ਇਹ ਸਾਰੀ ਸਮੱਸਿਆ ਅਨੁਵੰਸ਼ਿਕ (Genetic) ਹੈ। ਗੰਜੇ ਪਿਓ ਦੇ ਲੜਕੇ ਆਮ ਕਰਕੇ ਗੰਜੇ ਹੀ ਹੋਣਗੇ। ਇਸਦਾ ਅਸਰ ਕੇਵਲ ਮਨੁੱਖਾਂ ਵਿਚ ਹੀ ਨਹੀਂ, ਬਾਂਦਰਾਂ ਵਿਚ ਵੀ ਵੇਖਿਆ ਹੈ। ਇਸ ਬਾਰੇ ਖੋਜੀਆਂ ਨੂੰ ਵੀ ਨਹੀਂ ਪਤਾ ਕਿ, ਕਿਹੜਾ ਅਨੁਵੰਸ਼ਿਕ ਸੰਕੇਤ (Code) ਹੈ, ਜੋ ਗੰਜਾਪਨ ਲਿਆਉਂਦਾ ਹੈ। ਅਤੇ ਵਾਲਾਂ ਨੂੰ ਪਤਲੇ ਕਰਦਾ ਹੈ। ਪਰ ਉਨ੍ਹਾਂ ਦਾ ਮੰਨਣਾ ਹੈ ਕਿ ਇਸ ਦਾ ਸਬੰਧ ਕਾਮ ਉਤੇਜਕ ਰਸ (Sex hormone) Androgens ਨਾਲ ਹੈ। ਇਹ ਰਸ ਖੋਪੜੀ ਵਿਚਲੇ ਵਿਸ਼ੇਸ਼ (hair follicle) ਦੀ ਪ੍ਰਕ੍ਰਿਆ ਨੂੰ ਦਬਾਉਂਦਾ ਹੈ, ਜਿਸ ਨਾਲ ਉਨ੍ਹਾਂ 'ਚੋਂ ਨਿਕਲੇ ਵਾਲਾਂ ਦੀ ਉਮਰ ਘਟ ਜਾਂਦੀ ਹੈ। ਆਮ ਤੌਰ 'ਤੇ, ਜੋ ਵਾਲ ਨੂੰ ਨਾ ਕੱਟੀਏ, ਤਾਂ ਇਸ ਦੀ ਉਮਰ 2 ਤੋਂ 6 ਸਾਲ ਤਕ ਹੁੰਦੀ ਹੈ। ਪ੍ਰੰਤੂ ਗੰਜੇਪਣ ਦਾ ਹਮਲਾ ਹੋ ਜਾਵੇ ਤਾਂ ਸਿਰ ਦੇ ਕਈ ਹਿੱਸਿਆਂ 'ਚੋਂ ਵਾਲ ਝੜਣੇ ਸ਼ੁਰੂ ਹੋ ਜਾਂਦੇ ਹਨ ਤਾਂ ਗੰਜਾਪਣ ਦਿੱਸਣ ਲੱਗ ਜਾਂਦਾ ਹੈ। ਮਰਦਾਂ ਵਿਚ ਔਰਤਾਂ ਨਾਲੋਂ ਜ਼ਿਆਦਾ ਐਂਡਰੋਜੀਨ ਹੁੰਦਾ ਹੈ, ਇਸੇ ਲਈ ਮਰਦ ਗੰਜੇਪਣ ਦਾ ਵੱਧ ਸ਼ਿਕਾਰ ਹੁੰਦੇ ਹਨ। ਗੰਜੇਪਣ ਦਾ ਇਲਾਜ, ਸਿਹਤਮੰਦ ਵਾਲਾਂ ਦੀਆਂ ਜੜਾਂ ਦੀ ਪਿਓਦ ਸਿਰ ਦੇ ਖਾਲੀ ਥਾਂ ਵਿੱਚ, ਉਪਰੋਕਤ ਰਾਹੀਂ ਪੈਦਾ ਕਰਕੇ ਕੀਤੀ ਜਾ ਸਕਦੀ ਹੈ।

ਗੰਜੇਪਣ ਬਾਰੇ ਇਕ ਲਤੀਫ਼ਾ:

ਕਿਸੇ ਗੰਜੇ ਬੰਦੇ ਨੂੰ ਪੁੱਛਿਆ: ਗੰਜੇਪਣ ਦੀ ਵੱਡੀ ਸਮੱਸਿਆ ਕੀ ਹੈ ?

ਉਹ ਕਹਿੰਦਾ: ਸਵੇਰੇ ਮੂੰਹ ਧੋਣ ਲੱਗਿਆਂ ਪਤਾ ਨਹੀਂ ਲਗਦਾ ਕਿ ਮੂੰਹ ਕਿੱਥੋਂ ਤੱਕ ਧੋਈਏ।

ਨਵਿਰਤਕ: ਪ੍ਰੀਤਮ, ਐਮ.ਐਸ.ਸੀ. ਪਟਿਆਲਾ ? ਫੌਲਾਦ, ਸਟੇਨਲੈਸ ਸਟੀਲ ਕਿਵੇਂ ਬਣਿਆ।

ਅਵਜੀਤ ਸੰਧੂ, ਕੁਲਜੀਤ ਸੰਧੂ, ਗੰਗਾਨਗਰ — ਬਰਤਾਨੀਆ ਦੇ ਧਾਤ ਵਿਗਿਆਨੀ ਹੇਂਰੀ ਬਰੀਰਲੇ ਨੇ 1913 ਈ: ਵਿਚ, ਮੌਕਾਮੇਲ ਵਜੋਂ, ਇਸਦੀ ਖੋਜ ਕੀਤੀ। ਉਹ ਧਾਤ ਮਿਸ਼ਰਣਾਂ ਉੱਪਰ ਤਜਰਬੇ ਕਰ ਰਿਹਾ ਸੀ, ਤਾਂ ਜੋ ਬੰਦੂਕਾਂ ਦੀਆਂ ਵਧੀਆ ਨਾਲੀਆਂ ਬਣਾਈਆਂ ਜਾ ਸਕਣ। ਕੁਛ ਮਹੀਨਿਆਂ

ਬਾਅਦ, ਉਸਨੇ ਦੇਖਿਆ ਕਿ ਉਸ ਦੁਆਰਾ ਤਜਰਬੇ ਕਰਕੇ ਸੁੱਟੇ ਧਾਤ ਦੇ ਟੁਕੜਿਆਂ ਨੂੰ ਜੰਗਲ ਲੱਗ ਗਈ ਹੈ। ਪਰ ਇੱਕ ਟੁਕੜਾ, ਜਿਸ ਵਿਚ 14 ਫੀ ਸਦੀ ਕਰੋਮੀਅਮ ਧਾਤ ਸੀ, ਉਸਨੂੰ ਜੰਗਲ ਨਹੀਂ ਸੀ ਲੱਗਿਆ। ਇਸ ਵਲੋਂ ਸਟੇਨਲੈਸ ਸਟੀਲ ਦੀ ਖੋਜ ਹੋਈ। ਆਮ ਤੌਰ ਤੇ ਸਾਧਾਰਨ ਫੌਲਾਦ ਹਵਾ ਵਿਚਲੀ ਆਕਸੀਜਨ ਨਾਲ ਮਿਲਕੇ ਜਲਦੀ ਜੰਗਲ ਲੱਗ ਜਾਂਦਾ ਹੈ। ਅਲਮੀਨੀਅਮ, ਨਿਕਲ ਅਤੇ ਕਰੋਮੀਅਮ ਵਰਗੀਆਂ ਧਾਤਾਂ ਵੀ ਹਵਾ ਵਿਚ ਇਵੇਂ ਪ੍ਰਤੀਕ੍ਰਮ ਕਰਦੀਆਂ ਹਨ। ਇਸ ਦੇ ਆਕਸੀਜਨ ਨਾਲ ਮਿਲਕੇ ਬਣੇ ਯੋਗਿਕ, ਇਨ੍ਹਾਂ ਉਪਰ ਇਕ ਪਰਤ ਜਮਾ ਦਿੰਦੇ ਹਨ, ਜਿਸ ਨਾਲ ਆਕਸੀਜਨ ਅੰਦਰਲੀ ਧਾਤ ਨਾਲ ਪ੍ਰਤੀਕਿਰਿਆ ਨਹੀਂ ਕਰ ਸਕਦੀ। ਬਰੀਰਲੇ ਦੇ ਫੌਲਾਦ ਉਪਰ ਕਰੋਮੀਅਮ ਦੀ ਅਜਿਹੀ ਪਰਤ ਬਣ ਜਾਂਦੀ ਹੈ ਕਿ ਇਸ ਉੱਪਰ ਕੋਈ ਬਾਹਰੀ ਅਸਰ ਨਹੀਂ ਹੁੰਦਾ। ਅੱਜ ਕਲ ਸਟੇਨਲੈਸ ਸਟੀਲ ਯਾਨੀ ਜੰਗਲਰਹਿਤ ਸਟੀਲ ਦੀਆਂ ਕਈ ਕਿਸਮਾਂ ਮਿਲਦੀਆਂ ਹਨ। ਆਮ ਮਿਲਦੀ ਮਿਸ਼ਰਤ ਧਾਤ ਵਿਚ 18 ਫੀ ਸਦੀ ਕਰੋਮੀਅਮ ਹੁੰਦਾ ਹੈ ਅਤੇ 8 ਫੀ ਸਦੀ ਨਿਕਲ। ਰਸੋਈ ਵਿਚ ਵਰਤੇ ਜਾਣ ਵਾਲੇ ਚਾਕੂਆਂ 'ਚ 13 ਫੀ ਸਦੀ ਕਰੋਮੀਅਮ ਹੁੰਦਾ ਹੈ। ਇਸ ਨੂੰ ਹੋਰ ਹੰਢਣਸਾਰ ਤੇ ਜੰਗਲਰਹਿਤ ਬਣਾਉਣ ਲਈ ਇਸ ਵਿੱਚ ਕੁੱਝ ਮਾਤਰਾ Molybdenum ਧਾਤ ਵੀ ਰਲਾ ਦਿੱਤੀ ਜਾਂਦੀ ਹੈ। ਜੋ ਵੱਡੀਆਂ ਇਮਾਰਤਾਂ 'ਚ ਵਰਤੀ ਜਾ ਸਕਦੀ ਹੈ।

?ਧਰਤੀ ਦੀ ਉਮਰ ਕਿਵੇਂ ਜਾਣੀ ਜਾਂਦੀ ਹੈ।

ਜਸਵੰਤ ਜਸ, ਫਰੀਦਕੋਟ

— ਮੁਸਲਮਾਨਾਂ ਮੁਤਾਬਿਕ ਅੱਲਾ ਨੇ ਸ਼ਬਦ ਕੁਨੂੰ ਕਿਹਾ ਤਾਂ ਸਾਰੀ ਕਾਇਨਾਤ ਹੋਂਦ ਵਿਚ ਆ ਗਈ। ਜੇਮਜ ਉਸ਼ਰ ਨਾਂ ਦੇ ਪਾਦਰੀ ਮੁਤਾਬਿਕ 22 ਅਕਤੂਬਰ ਨੂੰ ਈਸਾ ਦੇ ਜਨਮ ਤੋਂ 4004 ਸਾਲ ਪਹਿਲਾਂ ਇਹ ਧਰਤੀ ਰਾਤ ਦੇ 8 ਵਜੇ ਹੋਂਦ 'ਚ ਆਈ। ਇਸ ਵਿਚਾਰ ਨੂੰ 1785 ਵਿਚ ਚੁਣੌਤੀ ਦਿੱਤੀ ਗਈ। ਜਦੋਂ ਇਕ ਸਟਾਕਲੈਂਡ ਵਿਗਿਆਨੀ ਜੇਮਜ਼ ਹਟਨ ਨੇ ਐਲਾਨ ਕੀਤਾ ਕਿ ਪਹਾੜਾਂ ਦੀ ਸਿਰਣਾ ਅਤੇ ਦਰਿਆਵਾਂ ਦੇ ਥੱਲਿਆਂ ਦੀ ਖਾਰ ਲਈ ਹਜ਼ਾਰਾਂ ਨਹੀਂ ਲੱਖਾਂ ਵਰ੍ਹੇ ਲੱਗੇ ਹਨ। 1896 ਵਿਚ ਫਰਾਂਸੀਸੀ ਭੌਤਿਕ ਵਿਗਿਆਨੀ ਅਨਟੋਨ ਹੈਨਰੀ ਬੈਕਰਲ ਦੁਆਰਾ ਰੇਡੀਓ ਕਿਰਨਾਂ ਦੀ ਖੋਜ ਬਾਅਦ ਹੀ ਧਰਤੀ ਦੀ ਸਹੀ ਉਮਰ ਜਾਨਣ ਬਾਰੇ ਸੰਭਵ ਹੋ ਸਕਿਆ। ਵਿਗਿਆਨੀ ਇਹ ਮੰਨਦੇ ਹਨ

(ਬਾਕੀ ਸਫਾ 43 'ਤੇ)

ਮਾਨਸਾ ਜ਼ਿਲ੍ਹੇ ਦੇ ਛੋਟੇ ਜਿਹੇ ਪਿੰਡ ਦੇ ਬਾਰੂ ਸਿੰਘ ਦਾ ਹਸਦਾ-ਵਸਦਾ, ਸਰਦਾ-ਪੁਜਦਾ, 17-18 ਮੈਂਬਰਾਂ ਦਾ ਪ੍ਰਵਾਰ ਅਚਾਨਕ ਭੈਅ ਭੀਤ ਹੋ ਗਿਆ। ਘਰ ਵਿਚ ਨਾ ਕੁਝ ਖਾਣ ਲਈ, ਨਾ ਪਹਿਨਣ ਲਈ। ਰੋਟੀਆਂ ਵੀ ਗੁਆਂਢੀਆਂ ਦੇ ਘਰੋਂ ਪਕਾ ਕੇ ਲਿਆਉਣੀਆਂ ਪੈਂਦੀਆਂ। ਦਾਲ ਸਬਜ਼ੀ ਤਾਂ ਉਂਕਾ ਹੀ ਘਰੇ ਬਣਨੇ ਬੰਦ। ਜਿੱਥੇ ਵੀ ਕਿਤੇ ਸਿਆਣਿਆਂ ਦੀ ਦੱਸ ਪਈ, ਪੰਜਾਬ ਤਾਂ ਕੀ ਨਾਲ ਲਗਦੇ ਸੂਬੇ ਹਰਿਆਣੇ ਦਾ ਵੀ ਕੋਈ ਤਾਤਰਿਕ ਨਾ ਛੱਡਿਆ। ਪੂਰਾ ਇਕ ਸਾਲ ਘਰ ਵਿਚ ਘਟਨਾਵਾਂ ਵਾਪਰਦੀਆਂ ਰਹੀਆਂ, ਪਰ ਕੋਈ ਭੇਤ ਨਾ ਆਇਆ। ਬੱਕ ਹਾਰ ਕੇ ਬੈਠ ਗਏ। ਇਹ ਤਹਿ ਕਰ ਲਿਆ ਕਿ ਘਰ ਦਾ ਕੀਮਤੀ ਸਮਾਨ ਗੁਆਂਢੀਆਂ ਦੇ ਹੱਥ ਦਿਓ। ਰੋਟੀ ਚਾਹ ਗੁਆਂਢੀਆਂ ਦੇ ਘਰੋਂ ਤਿਆਰ ਕਰ ਲਿਆਉਂਦੇ। ਪਿੰਡ ਵਿਚ ਬੋੜਾ ਬਹੁਤਾ ਤਰਕਸ਼ੀਲ ਸੁਸਾਇਟੀ ਬਾਰੇ ਜਾਨਣ ਵਾਲੇ 'ਰਣਜੀਤ ਸਿੰਘ' ਨੇ ਕਈ ਵਾਰੀ ਕਿਹਾ ਕਿ ਤੁਸੀਂ ਤਰਕਸ਼ੀਲਾਂ ਨੂੰ ਲੈ ਆਓ, ਮਸਲਾ ਹੱਲ ਕਰ ਦੇਣਗੇ। ਪਰ ਜਿਵੇਂ ਕਿ ਸੁਣੇ-ਸੁਣਾਏ 'ਤੇ ਆਮ ਲੋਕਾਂ ਨੇ ਆਪਣੇ ਮਨ 'ਤੇ ਪ੍ਰਭਾਵ ਬਣਾ ਰੱਖਿਆ ਹੈ ਕਿ ਉਹ ਤਾਂ ਘਰ ਦੇ ਬੰਦੇ ਦਾ ਨਾਂ ਲੈ ਦੇਣਗੇ। ਮਸਾਂ-ਮਸਾਂ ਘਰ ਦਾ ਇਕੱਠ ਤੁਰਿਆ ਆਉਂਦਾ। ਸਾਰਾ ਕੁਝ ਵਿਗੜ ਜਾਣ ਦੇ ਡਰੋਂ ਤਰਕਸ਼ੀਲ ਸੁਸਾਇਟੀ ਤੱਕ ਪਹੁੰਚ ਨਾ ਕੀਤੀ। ਅਖੀਰ ਹਰ ਰੋਜ਼ ਗੁਆਂਢੀਆਂ ਦੇ ਘਰੋਂ ਰੋਟੀ ਚਾਹ ਬਣਾਉਣ ਦੀ ਵਾਧੂ ਦੀ ਖੱਜਲ-ਖੁਆਰੀ ਅਤੇ ਆਸੇ-ਪਾਸੇ ਹੁੰਦੀ ਬਦਨਾਮੀ ਦੇ ਮਾਰਿਆਂ ਸਿੱਧਾ ਸੁਸਾਇਟੀ ਕੋਲ ਜਾਣ ਦੀ ਥਾਂ ਅਖਬਾਰ ਵਿਚ ਖਬਰ ਲਵਾਉਣ ਦਾ ਫੈਸਲਾ ਕਰ ਲਿਆ। ਖਬਰ ਜੰਗਬਾਣੀ ਅਖਬਾਰ ਵਿਚ ਛਪੀ। ਖਬਰ ਪੜ੍ਹਦਿਆਂ ਹੀ ਰਾਮਪੁਰੇ ਯੂਨਿਟ ਵਾਲਿਆਂ ਨੇ ਬਾਰੂ ਸਿੰਘ ਦੇ ਘਰ ਤਾਲਮੇਲ ਕੀਤਾ ਅਤੇ ਉਸ ਦੇ ਪਰਿਵਾਰ ਤੋਂ ਹੇਠ ਲਿਖੀ ਜਾਣਕਾਰੀ ਮਿਲੀ:

ਬਾਰੂ ਸਿੰਘ ਹੋਰੀ ਤਿੰਨ ਭਰਾ ਹਨ। ਬਾਰੂ ਦੇ ਤਿੰਨ ਬੱਚੇ ਵਿਆਹੇ ਹੋਏ ਹਨ। ਉਸਤੋਂ ਛੋਟੇ ਦਾ ਇਕ ਵਿਆਹਿਆ ਤੇ ਦੋ ਵਿਆਹੁਣ ਵਾਲੇ, ਸਾਰਿਆਂ ਤੋਂ ਛੋਟੇ ਦੇ ਚਾਰ ਬੱਚੇ, ਉਹ ਵੀ ਭਰ ਜੁਆਨ ਵਿਆਹੁਣ ਕਾਬਲ। 30 ਕਿੱਲੋ ਜ਼ਮੀਨ। ਖੇਤੀ ਤੇ ਘਰ ਦਾ ਕੰਮਕਾਰ ਇਕੱਠਾ। ਟਰੈਕਟਰ ਅਤੇ ਹੋਰ ਖੇਤੀ ਦੀ ਸਾਰੀ ਮਸ਼ੀਨਰੀ ਬਣਾਈ ਹੋਈ। ਹਰ ਸਾਲ ਇਕ ਦੋ ਕਿੱਲੋ ਜ਼ਮੀਨ ਹੋਰ ਖਰੀਦਦੇ। ਘਰ ਦਾ ਗੁਜ਼ਾਰਾ ਬਹੁਤ ਵਧੀਆ ਚਲ ਰਿਹਾ ਹੈ। ਬਾਰੂ ਦੇ ਛੋਟੇ ਪੁੱਤਰ ਕੁਲਵੀਰ ਸਿੰਘ ਦੀ ਪਤਨੀ ਸ਼ਿੰਦਰ ਕੌਰ ਦੇ ਪਿਛਲੇ ਸਾਲ ਲੜਕਾ ਹੋਇਆ। ਘਰ ਵਿਚ ਬੜਾ ਚਾਅ ਅਤੇ ਖੁਸ਼ੀਆਂ ਮਨਾਈਆਂ ਗਈਆਂ। ਸਾਰਾ ਕੁੱਝ ਆਮ ਵਾਂਗ ਸੀ। ਸ਼ਿੰਦਰ ਦੋ ਮਹੀਨੇ ਦਾ ਮੁੰਡਾ ਲੈਕੇ ਸਹੁਰੇ ਆਈ। ਤਿੰਨ ਮਹੀਨੇ ਹੋਰ ਵਧੀਆ ਲੰਘ ਗਏ। ਉਸਤੋਂ ਬਾਅਦ ਤਾਂ ਬੱਸ ਘਰ ਵਿੱਚ ਉਹ ਕੁੱਝ ਹੋਇਆ ਜੋ ਕਦੇ ਸੁਣਿਆ ਵੀ ਨਹੀਂ ਸੀ।

ਪਹਿਲਾਂ ਪਹਿਲ ਵੱਡੇ ਮੁੰਡੇ ਅਤੇ ਉਸਦੀ ਪਤਨੀ ਦੇ ਕੱਪੜੇ ਕੱਟੇ ਗਏ, ਫਿਰ ਬਾਰੂ ਸਿੰਘ ਤੇ ਉਸ ਦੀ ਪਤਨੀ ਦੇ ਕੱਪੜੇ ਕੱਟੇ ਗਏ। ਉਸਤੋਂ ਬਾਅਦ ਤਾਂ ਘਰ ਦਾ ਕੋਈ ਮੈਂਬਰ ਨਹੀਂ ਬਚਿਆ ਜਿਸ ਦੇ ਕੱਪੜੇ ਨਾ ਕੱਟੇ ਗਏ ਹੋਣ। ਹੋਰ ਤਾਂ ਹੋਰ ਚਾਰ ਪੰਜ ਮਹੀਨਿਆਂ ਦੇ ਨਵੇਂ ਜੰਮੇ ਬੱਚੇ ਦੇ ਤਾਂ ਪਹਿਨੇ ਹੋਏ ਕੱਪੜੇ ਵੀ ਕੱਟੇ ਜਾਣ ਲੱਗ ਪਏ। ਫਿਰ ਦਾਲ ਸਬਜ਼ੀ ਬਣਨ ਵੇਲੇ ਵਿਚ ਮਿੱਟੀ ਦਾ ਤੇਲ ਪੈ ਜਾਣ ਜਾਂ ਸੁਆਹ ਪੈ ਜਾਣੀ। ਜਦੋਂ ਵੀ ਰੋਟੀ ਘਰ ਵਿਚ ਪਕਾਉਣੀ ਵਿਚੋਂ ਮਿੱਟੀ ਦੀ ਕਿਰਕ ਆਉਣੀ। ਇਕ ਵਾਰੀ ਵਿਗੜੇ ਵਿਚ ਸਰ੍ਹੋਂ ਦਾ ਢੋਰ ਪਿਆ ਸੀ ਉਸ ਉਪਰ ਮਿੱਟੀ ਦਾ ਤੇਲ ਛਿੜਕਿਆ ਹੋਇਆ ਸੀ ਅਤੇ ਕੋਲ ਮਾਚਸ ਅਤੇ ਸੀਖਾਂ ਖਿੰਡੀਆਂ ਪਈਆਂ ਸਨ। ਇਕ ਵਾਰੀ ਕੁੜੀ ਅਤੇ ਪ੍ਰਾਹੁਣਾ ਮਿਲਣ ਆਏ ਤੇ ਆਉਂਦੇ ਹੋਏ ਅੱਥ ਲੈ ਆਏ। ਜਦੋਂ ਸ਼ਾਮ ਨੂੰ ਰੋਟੀ ਤੋਂ ਬਾਅਦ ਅੱਥ ਦੇਣ ਵਾਸਤੇ ਪਲੇਟ ਵਿੱਚ ਫਾੜੀਆਂ ਕਰਕੇ ਰੱਖੀਆਂ ਤਾਂ ਰਸੋਈ ਵਿਚ ਪਈ ਪਲੇਟ ਵਿਚੋਂ ਫਾੜੀਆਂ ਆਪਣੇ-ਆਪ ਵਿਗੜੇ ਵਿਚ ਖਿੰਡ ਗਈਆਂ। ਉਦੋਂ ਰਸੋਈ ਵਿਚ ਵੀ ਕੋਈ ਨਹੀਂ ਸੀ। ਘਰ ਦਾ ਸਮਾਨ ਇਕ ਥਾਂ ਤੋਂ ਗੁਆਚਣਾ ਤੇ ਕਿਸੇ ਹੋਰ ਥਾਂ ਤੋਂ ਲੱਭ ਜਾਣਾ। ਕਪੜੇ ਜਿਸ ਤਰੀਕੇ ਨਾਲ ਕੱਟੇ ਜਾਂ ਪਾੜੇ ਹੁੰਦੇ ਸਨ ਉਸ ਤਰ੍ਹਾਂ ਤਾਂ ਕੋਈ ਪਾੜ ਹੀ ਨਹੀਂ ਸਕਦਾ। ਹੋਰ ਇਹੋ ਜਿਹੀਆਂ ਨਿੱਕੀਆਂ-ਮੋਟੀਆਂ ਘਟਨਾਵਾਂ ਵੀ ਬਹੁਤ ਹੋਈਆਂ। ਸਿਆਣਿਆਂ ਕੋਲ ਜਾਣ ਦੀ ਕੋਈ ਕਸਰ ਨਹੀਂ ਛੱਡੀ। ਕਿਸੇ ਨੇ ਤਵੀਤ ਕਰ ਦਿੱਤੀ, ਕਿਸੇ ਨੇ ਮੇਖਾਂ ਕੀਲਕੇ, ਕਿਸੇ ਨੇ ਪਾਠ ਕਰਾਉਣ ਲਈ ਕਿਹਾ ਪਰ ਸਾਰਾ ਕੁੱਝ ਕਰਨ-ਕਰਾਉਣ ਤੋਂ ਬਾਦ ਵੀ ਘਟਨਾਵਾਂ ਬੰਦ ਨਹੀਂ ਹੋਈਆਂ। ਹਾਰ-ਹੇਠ ਕੇ ਅਖਬਾਰ 'ਚ ਕਢਾਉਣ ਦਾ ਫੈਸਲਾ ਕਰ ਲਿਆ ਤਾਂਕਿ ਕੋਈ ਆਕੇਦੁੱਖ ਦੂਰ ਕਰੇ। ਲਗਭਗ 40 ਹਜ਼ਾਰ ਰੁਪਏ ਸਿਆਣਿਆਂ ਨੂੰ ਹੁਣ ਤੱਕ ਲੁਟਾ ਚੁੱਕੇ। ਤਰਕਸ਼ੀਲ ਮੈਂਬਰਾਂ ਨੂੰ ਬੇਨਤੀ ਕੀਤੀ ਕਿ ਦੇਖੋ ਕਿਤੇ ਸਾਡੇ ਘਰ 'ਚ ਕੋਈ ਵਿਗਾੜ ਨਾ ਪੈ ਜਾਵੇ।

ਪੜਤਾਲ ਕਰ ਰਹੀ ਰਾਮਪੁਰਾ ਯੂਨਿਟ ਦੀ ਟੀਮ ਨੇ ਪੁੱਛ ਪੜਤਾਲ ਤੋਂ ਇਹ ਨਤੀਜਾ ਕੱਢਿਆ ਕਿ ਘਟਨਾਵਾਂ ਤਾਂ ਕੁਲਵੀਰ ਸਿੰਘ ਦੀ ਪਤਨੀ ਸ਼ਿੰਦਰ ਕੌਰ ਹੀ ਕਰਦੀ ਹੈ। ਉਸਨੂੰ ਮਨਾਉਣ ਜਾਂ ਘਟਨਾਵਾਂ ਕਰਨ ਦੇ ਕਾਰਨ ਜਾਨਣ ਵਿਚ ਸਫਲਤਾ ਨਾ ਮਿਲੀ। ਉਸਨੂੰ ਸੰਮੋਹਕ ਨੀਂਦ ਦੇ ਕੇ ਸੁਆਹ ਦਿੱਤੇ "ਕਿ ਸਾਨੂੰ ਪਤਾ ਲੱਗ ਗਿਆ ਹੈ ਕਿ ਘਟਨਾਵਾਂ ਕੌਣ ਕਰਦੇ, ਅੱਜ ਤੋਂ ਘਟਨਾਵਾਂ ਬੰਦ ਕਰ ਦਿੱਤੀਆਂ ਹਨ। ਜੇਕਰ ਫਿਰ ਵੀ ਘਟਨਾਵਾਂ ਹੋਈਆਂ ਤਾਂ ਅਸੀਂ ਸਾਰੇ ਪੁੱਝ ਦੀ ਅਸਲੀਅਤ ਪਰਿਵਾਰ ਨੂੰ ਦੇਂਦੇ ਵਾਂਗ"। ਇਹ ਕਰਕੇ ਪਰਿਵਾਰ ਨੂੰ ਕਹਿ ਆਏ ਕਿ ਅਸੀਂ ਆਪਣੇ ਆਗੂ ਨੂੰ ਸੱਦ ਕੇ ਪੱਕਾ ਇਲਾਜ ਕਰਾਂਗੇ। ਅੱਜ ਇਕ ਵਾਰੀ ਠੀਕ ਕਰ ਦਿੱਤਾ ਹੈ। ਟੀਮ ਵਾਪਸ ਆ ਗਈ।

ਮੈਨੂੰ ਫੋਨ ਤੇ ਸੰਪਰਕ ਕਰਕੇ ਉਪਰੋਕਤ ਸਾਰੀ ਜਾਣਕਾਰੀ ਦੱਸੀ ਅਤੇ ਆਉਂਦੇ ਐਤਵਾਰ ਨੂੰ ਹਰ ਹਾਲਤ ਉੱਚੇ ਪਹੁੰਚਣ ਬਾਰੇ ਦੱਸਿਆ ਗਿਆ। ਅਸੀਂ ਐਤਵਾਰ ਨੂੰ 11 ਕੁ ਵਜੇ ਘਟਨਾਵਾਂ ਵਾਲੇ ਘਰ ਪਹੁੰਚੇ। ਦੁਬਾਰਾ ਸਾਰੇ ਮੈਂਬਰਾਂ ਨਾਲ ਗੱਲਬਾਤ ਕੀਤੀ ਅਤੇ ਉਸੇ ਸਿੱਟੇ 'ਤੇ ਹੀ ਪਹੁੰਚੇ ਕਿ ਘਟਨਾਵਾਂ ਤਾਂ ਸ਼ਿੰਦਰ ਕੌਰ ਹੀ ਕਰਦੀ ਹੈ। ਫਿਰ ਉਸਨੂੰ ਘਟਨਾਵਾਂ ਵਾਪਰਨ ਨਾਲ ਉਸਦੀ ਹਾਜ਼ਰੀ ਅਤੇ ਕੁਝ ਹੋਰ ਸਬੂਤਾਂ ਦੇ ਆਧਾਰ 'ਤੇ ਗੱਲਬਾਤ ਕੀਤੀ ਅਤੇ ਕਿਹਾ ਕਿ ਇਹ ਸਾਰਾ ਕੁਝ ਉਸ ਦੁਆਰਾ ਹੀ ਕੀਤਾ ਜਾਂਦਾ ਹੈ। ਕੁੱਝ ਹੋਰ ਕੇਸਾਂ ਦੀਆਂ ਉਦਾਹਰਣਾਂ ਦੇ ਕੇ ਵੀ ਉਸਨੂੰ ਅਜਿਹੀਆਂ ਘਟਨਾਵਾਂ ਵਾਪਰਨ ਬਾਰੇ ਦੱਸਿਆ ਗਿਆ। ਉਸਨੇ ਦੋ ਤਿੰਨ ਘਟਨਾਵਾਂ ਗਿਣਾਈਆਂ ਕਿ ਉਹ ਉਸ ਸਮੇਂ ਪੇਕੇ ਗਈ ਹੋਈ ਸੀ ਜਦੋਂ ਘਰ ਵਿਚ ਇਹ ਵਾਪਰੀਆਂ। ਜਦੋਂ ਉਸ ਨੂੰ ਸਮਝਾਇਆ ਕਿ ਇਹ ਘਟਨਾਵਾਂ ਉਸ ਨੇ ਪੇਕੇ ਜਾਣ ਤੋਂ ਪਹਿਲਾਂ ਹੀ ਕੀਤੀਆਂ ਸਨ ਪਰ ਪਰਿਵਾਰ ਵਾਲਿਆਂ ਨੂੰ ਇਸ ਦਾ ਪਤਾ ਬਾਅਦ ਵਿਚ ਲੱਗਾ। ਸਾਰਿਆਂ ਪਾਸਿਆਂ ਤੋਂ ਕੋਈ ਬਚਾਅ ਨਾ ਹੁੰਦਾ ਵੇਖ ਕੇ ਉਸ ਨੇ ਇਹ ਮੰਨਿਆ ਕਿ ਘਟਨਾਵਾਂ ਤਾਂ ਮੇਰੇ ਕੋਲੋਂ ਹੀ ਹੋ ਜਾਂਦੀਆਂ ਹਨ। ਜਦੋਂ ਉਸਨੂੰ ਕਾਰਨ ਪੁੱਛਿਆ ਗਿਆ ਕਿ ਤੂੰ ਅਜਿਹਾ ਕਿਉਂ ਕੀਤਾ ਤਾਂ ਉਸ ਨੇ ਕਿਹਾ ਕਿ ਮੇਰਾ 50 ਹਜ਼ਾਰ ਰੁਪਈਆ ਘਰਦਿਆਂ ਨੇ ਜ਼ਮੀਨ ਖਰੀਦਣ ਵੇਲੇ ਵਰਤਿਆ ਹੈ, ਮੈਨੂੰ ਅੱਜ ਤੱਕ ਵਾਪਸ ਨਹੀਂ ਕੀਤਾ, ਜਿਸਦਾ ਮੇਰੇ ਤਾਂ ਮਨ 'ਤੇ ਭਾਰ ਰਹਿੰਦਾ ਹੈ। ਮੈਨੂੰ ਤਾਂ ਕੁੱਝ ਪਤਾ ਨਹੀਂ ਲਗਦਾ ਕਿ ਕੀ ਹੋਈ ਜਾਂਦਾ? ਉਸ ਨੂੰ ਕਿਹਾ ਕਿ ਜੇਕਰ ਤੇਰੇ ਪੈਸੇ ਤੈਨੂੰ ਵਾਪਸ ਮਿਲ ਜਾਣ ਤਾਂ ਕੀ ਫਿਰ ਤੇਰੇ ਮਨ ਦਾ ਭਾਰ ਲਹਿ ਜਾਵੇਗਾ। ਉਸਦਾ ਜਵਾਬ ਸੀ ਕਿ ਹਾਂ ਲਹਿ ਜਾਵੇਗਾ। ਫੇਰ ਤਾਂ ਘਰ ਵਿਚ ਹੋ ਰਹੀਆਂ ਸਾਰੀਆਂ ਘਟਨਾਵਾਂ ਬੰਦ ਹੋਣਗੀਆਂ ਤਾਂ ਉਸ ਨੇ ਕਿਹਾ ਕਿ ਜਦੋਂ ਬੰਦੇ ਦਾ ਮਨ ਹੀ ਠੀਕ ਹੋਵੇ ਤਾਂ ਫਿਰ ਨੁਕਸਾਨ ਕਾਸਤੋਂ ਹੋਵੇਗਾ? ਜਦੋਂ ਉਸਨੂੰ ਉਸਦਾ ਆਪਣਾ ਮਹਿੰਗਾ ਸੂਟ ਕੱਟਣ ਬਾਰੇ ਪੁੱਛਿਆ ਤਾਂ ਸ਼ਿੰਦਰ ਨੇ ਕਿਹਾ ਕਿ ਇਹ ਤਾਂ ਮੈਂ ਤਾਂ ਕੱਟਿਆ ਸੀ ਕਿ ਮੇਰੇ 'ਤੇ ਕਿਸੇ ਨੂੰ ਸ਼ੱਕ ਨਾ ਹੋਵੇ। ਜਦੋਂ ਉਸਨੂੰ ਕੱਪੜਿਆਂ ਦੇ ਹੋਰ ਤਰ੍ਹਾਂ ਨਾਲ ਹੀ ਪਾੜਣ ਬਾਰੇ ਪੁੱਛਿਆ ਤਾਂ ਉਸਨੇ ਦੱਸਿਆ ਕਿ ਇਕ ਅਲਮਾਰੀ ਦੀ ਪੱਤੀ ਉੱਖੜੀ ਹੋਈ ਹੈ ਉਸ ਵਿਚ ਫਸਾ ਕੇ ਪਾੜ ਦਿੱਤੀ ਸੀ। ਹੋਰ ਵੀ ਬਹੁਤ ਸਾਰੀਆਂ ਛੋਟੀਆਂ ਮੋਟੀਆਂ ਪਰਿਵਾਰ ਦੀਆਂ ਗੱਲਾਂ ਸੀ। ਉਸਦੀ ਬਹੁਤ ਸਾਰੀਆਂ ਛੋਟੀਆਂ ਮੋਟੀਆਂ ਪਰਿਵਾਰ ਦੀਆਂ ਗੱਲਾਂ ਸੀ। ਉਸਦੇ ਦੋ ਪੈਸੇ ਉਸਨੂੰ ਵਾਪਸ ਕਰਕੇ ਆਪਣਾ ਮਨ ਹੌਲਾ ਕੀਤਾ। ਉਸਦੇ ਦੋ ਪੈਸੇ ਉਸਨੂੰ ਵਾਪਸ ਦੁਆਉਣ ਅਤੇ ਉਸਦਾ ਭੇਤ ਗੁਪਤ ਰੱਖਣ ਦਾ ਭਰੋਸਾ ਦੇ ਕੇ ਅਸੀਂ ਸਾਰੇ ਪਰਿਵਾਰ ਨੂੰ ਇਕੱਠਾ ਕੀਤਾ ਅਤੇ ਸੁਸਾਇਟੀ ਬਾਰੇ ਜਾਣਕਾਰੀ ਦੇ ਕੇ, ਅੱਗੇ ਤੋਂ ਘਟਨਾਵਾਂ ਬੰਦ ਹੋਣ ਦਾ ਵਿਸ਼ਵਾਸ ਦੁਆਇਆ ਅਤੇ ਕਿਹਾ ਕਿ ਜਿਹੜੇ ਵੀ ਪੈਸੇ ਜਿਸ ਕਿਸੇ ਤੋਂ ਵੀ ਲੈ ਕੇ ਜ਼ਮੀਨ ਖਰੀਦੀ ਸੀ, ਫਸਲ ਆਈ ਤਾਂ ਉਹ ਵਾਪਸ ਕਰ ਦਿੱਤੇ ਜਾਣ। ਸਭ ਠੀਕ ਰਹੇਗਾ ਅਤੇ ਅਸੀਂ ਵਾਪਸ ਆ ਗਏ।

ਛੇਤਰ ਸਾਲ ਬਾਅਦ ਸਤੰਬਰ ਮਹੀਨੇ ਵਿਚ ਜਦੋਂ ਖੇਤ ਕਪਾਹ ਚੁਗਣ ਗਏ ਤਾਂ ਕਪਾਹ ਚੁਗਦਿਆਂ ਦੇ ਰੋੜੀਆਂ ਵੱਜਣੀਆਂ ਸ਼ੁਰੂ ਹੋ ਗਈਆਂ। ਇਕ ਵਾਰ ਫਿਰ ਪਰਿਵਾਰ ਦੇ ਮੈਂਬਰ ਘਬਰਾ ਗਏ। ਇਕ ਦਿਨ ਘਰੋਂ ਖੇਤ ਕਪਾਹ ਚੁਗਣ ਲਈ ਰੋੜ੍ਹੇ ਉੱਪਰ ਜਾ ਰਹੇ ਸੀ, ਰਸਤੇ ਵਿਚ ਰੋਟੀ ਵਾਲਾ ਡੱਬਾ ਗੱਡੇ ਤੋਂ 'ਆਪਣੇ ਆਪ' ਬੁੜਕ ਕੇ ਬੱਲੇ ਡਿੱਗ ਪਿਆ। ਖੇਤ ਮੋਟਰ ਲੱਗੀ ਹੋਣ ਕਾਰਨ ਘਰ ਦੇ ਮੇਲੇ ਕੱਪੜੇ ਧੋਣ ਲਈ-ਖੇਤ ਹੀ ਲਿਜਾਣ ਲੱਗੇ ਤਾਂ ਬਾਰੂ ਸਿੰਘ ਦੀ ਪਤਨੀ ਦਾ ਸੂਟ ਚੁੱਲੇ ਵਿਚੋਂ ਸੜਿਆ ਮਿਲਿਆ। ਇਕ ਦਿਨ ਬਾਰੂ ਸਿੰਘ ਦੇ ਵੱਡੇ ਮੁੰਡੇ ਦਾ ਸੂਟ ਵੀ ਚੁੱਲੇ ਵਿਚੋਂ ਅੱਧ ਸੜਿਆ ਮਿਲਿਆ। ਇਨ੍ਹਾਂ ਸਾਰੀਆਂ ਘਟਨਾਵਾਂ ਤੋਂ ਬਾਅਦ ਬਾਰੂ ਸਿੰਘ ਦੀ ਛੋਟੀ ਨੂੰ ਹੀ ਸ਼ਿੰਦਰ ਕੌਰ ਨੂੰ ਦੋਹੇ ਪੈਣੇ ਸ਼ੁਰੂ ਹੋ ਗਏ ਜਿਹੜੇ ਅੱਧ ਘੰਟੇ ਤੋਂ ਲੈ ਕੇ ਛੇ ਘੰਟੇ ਘੰਟਿਆਂ ਤੱਕ ਲੰਬੇ ਸਨ। ਡਾਕਟਰਾਂ ਕੋਲ ਦਾਖਲ ਕਰਵਾਇਆ, ਟੈਸਟ ਕਰਵਾਏ, ਪਰ ਕੋਈ ਬਿਮਾਰੀ ਨਹੀਂ ਲੱਭੀ। ਇਨ੍ਹਾਂ ਘਟਨਾਵਾਂ ਤੋਂ ਤੰਗ ਆਕੇ ਉਨ੍ਹਾਂ ਨੇ ਮੈਨੂੰ ਫੋਨ ਕੀਤਾ ਤੇ ਉਪਰੋਕਤ ਸਾਰੀਆਂ ਘਟਨਾਵਾਂ ਦੱਸਕੇ ਜਲਦੀ ਪਿੰਡ ਆਕੇ ਕੇਸ ਹੱਲ ਕਰਨ ਲਈ ਸੌਂਦਿਆ। ਘਟਨਾਵਾਂ ਦੀ ਜਾਣਕਾਰੀ ਤੋਂ ਬਾਅਦ ਜੋ ਅੰਦਾਜ਼ਾ ਬਣਿਆ ਉਹ ਪੁਰਾਣੇ ਰੋਗੀ ਦੇ ਹੱਥ ਹੋਣ ਦਾ ਹੀ ਲਗਦਾ ਸੀ। ਮੈਂ ਉਹਨਾਂ ਨੂੰ, ਸ਼ਿੰਦਰ, ਉਸਦੇ ਪਤੀ ਅਤੇ ਬਾਰੂ ਸਿੰਘ, ਤਿੰਨਾਂ ਨੂੰ ਹੀ ਮੇਰੇ ਕੋਲ ਆਉਣ ਲਈ ਟਾਈਮ ਦਿੱਤਾ। ਉਹ ਮਿਥੇ ਹੋਏ ਟਾਈਮ 'ਤੇ ਮੇਰੇ ਕੋਲ ਸਕੂਲ ਵਿਚ ਪਹੁੰਚ ਗਏ। ਮੁਢਲੀ ਜਿਹੀ ਜਾਣਕਾਰੀ ਲੈਣ ਤੋਂ ਬਾਅਦ ਮੈਂ ਸ਼ਿੰਦਰ ਕੌਰ ਨੂੰ ਬੁਲਾਇਆ। ਉਸਨੂੰ ਦੁਖ ਸੁਖ ਪੁੱਛਿਆ ਤੇ ਕਿਹਾ ਕਿ ਸਾਰਾ ਕੁਝ ਠੀਕ ਕਰਨ ਤੋਂ ਬਾਅਦ ਫਿਰ ਅਜਿਹਾ ਦੁਬਾਰਾ ਕਿਉਂ ਹੋਣ ਲੱਗਾ ਹੈ। ਪਹਿਲਾਂ ਤਾਂ ਉਸਨੇ ਆਨਾ ਕਾਨਾ ਜਿਹੀ ਕੀਤੀ ਪਰ ਜਦੋਂ ਮੈਂ ਕਿਹਾ ਕਿ ਮੈਨੂੰ ਸਭ ਪਤਾ ਹੈ, ਸੱਚ ਸੱਚ ਦੱਸ। ਉਸਨੇ ਕਿਹਾ ਕਿ ਉਸਨੂੰ ਇਕ ਵੀ ਰੁਪਈਆ ਵਾਪਸ ਨਹੀਂ ਕੀਤਾ, ਮੇਰੇ ਮਨ 'ਤੇ ਭਾਰ ਰਹਿੰਦਾ। ਘਟਨਾਵਾਂ ਵੀ ਫਿਰ ਮੇਰੇ ਤੋਂ ਹੀ ਹੋ ਜਾਂਦੀਆਂ ਹਨ। ਫਿਰ ਬਾਰੂ ਸਿੰਘ ਨੂੰ ਬੁਲਾਕੇ ਪੁੱਛਿਆ ਤਾਂ ਉਸਨੇ ਕਿਹਾ ਕਿ ਅਸੀਂ ਤਾਂ ਸਮਝਿਆ ਕਿ ਜਿਹੜੇ ਪੈਸੇ ਆੜ੍ਹਤੀਆਂ ਤੋਂ ਫੜੇ ਹਨ ਕਿਤੇ ਉਹ ਵਾਪਸ ਕਰਨ ਨੂੰ ਕਿਹਾ ਹੈ। ਫਿਰ ਬਾਰੂ ਸਿੰਘ ਨੂੰ ਸਾਰੀ ਅਸਲੀਅਤ ਦੱਸ ਦਿੱਤੀ ਗਈ। ਬਾਰੂ ਸਿੰਘ ਨੇ ਇਹ ਸੁਣਕੇ ਕਿਹਾ ਕਿ ਅਸਲ ਦੋਸ਼ੀ ਮੈਂ ਹੀ ਹਾਂ, ਮੈਂ ਹੁਣ ਜਾਕੇ ਸਭਤੋਂ ਪਹਿਲਾਂ ਇਹੀ ਕੰਮ ਕਰਾਂਗਾ। ਫਿਰ ਉਸਦੇ ਦਿਮਾਗ ਨੇ ਹੀ ਕੰਮ ਕੀਤਾ ਕਿ ਜੇਕਰ ਹੁਣੇ ਪੈਸੇ ਵਾਪਸ ਕੀਤੇ ਤਾਂ ਸਾਰੇ ਪਰਿਵਾਰ ਨੂੰ ਪਤਾ ਲੱਗ ਜਾਵੇਗਾ। ਹੁਣ ਜਦੋਂ ਝੋਨੇ ਦਾ ਹਿਸਾਰ ਆੜ੍ਹਤੀਆਂ ਨਾਲ ਕਰਾਂਗੇ ਤਾਂ ਸ਼ਿੰਦਰ ਦਾ 50 ਹਜ਼ਾਰ ਵੀ ਵਾਪਸ ਕਰ ਦਿਆਂਗੇ। ਇਸਤੋਂ ਬਾਅਦ ਉਹ ਸਾਰੇ ਵਾਪਸ ਚਲੇ ਗਏ ਅਤੇ 15 ਦਿਨ ਬਾਅਦ ਫੋਨ ਆਇਆ ਕਿ ਸਭ ਕੁੱਝ ਠੀਕ ਠਾਕ ਹੈ।

ਜਗ ਬੀਤੀ ਹੱਡ ਬੀਤੀ

1: ਥੱਪੜ ਮਾਰੂ ਬਾਬਾ: ਜੱਗ ਬੀਤੀ:

ਅਸੀਂ 12 ਅਗਸਤ ਨੂੰ ਪੰਜਾਬੀ ਟ੍ਰਿਬਿਊਨ ਵਿਚ ਲੰਗੀ ਇਹ ਖਬਰ ਪੜੀ ਸੀ ਕਿ ਥੱਪੜ ਮਾਰ ਕੇ ਇਲਾਜ ਕਰਨ ਵਾਲਾ ਬਾਬਾ ਤਰਕਸ਼ੀਲਾਂ ਦੇ ਢਹੇ ਚੜਿਆ। ਹੁਣ ਸਾਨੂੰ ਇਸੀ ਨਕਸਲ ਦਾ, ਇਸੀ ਕਰਤੂਤ ਦਾ ਇਕ ਬਾਬਾ ਰੋਪੜ ਸ਼ਹਿਰ ਦੇ ਪਿੰਡ ਹਵੇਲੀ ਵਿਚ ਪਤਾ ਲੱਗਾ ਹੈ।

ਲਓ, ਹੁਣ ਇਕ ਮਰੀਜ਼ ਜ਼ਰੀਏ ਉਸਦੇ ਅੰਗ ਸੰਗ ਜਾਣਕਾਰੀ ਪ੍ਰਾਪਤ ਕਰੋ:

ਰੋਪੜ ਸ਼ਹਿਰ ਵਿਚ ਹਵੇਲੀ ਰੋਡ ਉਤੇ ਡਾਕਟਰ ਗਰੇਵਾਲ ਹੋਮੋਪੈਥੀ ਕਲੀਨਿਕ ਹੈ। ਇਕ ਦਿਨ ਦੀ ਗੱਲ ਇਕ ਮਰੀਜ਼ ਡਾਕਟਰ ਪਾਸੋਂ ਦਵਾਈ ਲੈਣ ਲਈ ਆਈ। ਇਤਫਾਕਵਸ ਡਾਕਟਰ ਸਾਹਿਬ ਦਾ ਪਿਤਾ ਕਾਮਰੇਡ ਹਰਦਿਆਲ ਸਿੰਘ ਵੀ ਉਥੇ ਆ ਗਿਆ। ਜਦੋਂ ਡਾਕਟਰ ਸਾਹਿਬ ਉਸ ਔਰਤ ਦੀ ਦਵਾਈ ਤਿਆਰ ਕਰਨ ਵਿਚ ਰੁੱਝ ਗਏ ਤਾਂ ਦੁਖੀ ਮਰੀਜ਼ ਨੇ ਕਾਮਰੇਡ ਬਾਬਾ ਨੂੰ ਸਿਆਣਾ ਸਮਝਕੇ ਉਸ ਪਾਸ ਆਪਣਾ ਦੁੱਖ ਇਜ਼ ਰੋਣਾ ਸ਼ੁਰੂ ਕੀਤਾ:

ਬਾਬਾ ਜੀ ਉਸਦੇ ਤਾਂ ਗੋਡੇ ਦੁਖਣ ਤੋਂ ਨੀਂ ਹਟਦੇ। ਬਾਬਾ ਜੀ ਨੇ ਕਿਹਾ ਕਿ ਭਾਈਬੀਬਾ ਉਹ ਆਪਣਾ ਇਲਾਜ ਕਰਵਾਏ ਤੇ ਸੈਰ ਕਰਿਆ ਕਰੋ। ਉਸ ਨੌਜਵਾਨ ਔਰਤ ਨੇ ਕਿਹਾ ਕਿ ਇਲਾਜ ਤਾਂ ਕਰਵਾਉਂਦਾ ਹਾਂ ਹੈ ਸਗੋਂ ਇਸ ਤੋਂ ਵੱਧ ਉਹ ਗੁਰਦੁਆਰੇ ਜਾ ਕੇ ਮੱਥਾ ਪੂਰੀ ਸ਼ਰਧਾ ਨਾਲ ਟੇਕਦੀ ਹੈ ਤਾਂ ਜੋ ਗੋਡੇ ਠੀਕ ਠਾਕ ਹੋ ਜਾਣ। ਇਸਦੇ ਲਈ ਉਹ ਸੁੱਖਾਂ ਵੀ ਸੁਖਦੀ ਹੈ। ਉਸਨੇ ਅੱਗੇ ਦੱਸਿਆ ਕਿ ਪਿਛਲੇ ਮਹੀਨੇ ਉਹ ਕਿਸੇ ਦੇ ਕਰੇ ਲੱਗ ਕੇ ਹਵੇਲੀ ਪਿੰਡ ਕਿਸੇ ਬਾਬੇ ਤੋਂ ਥੱਪੜ ਵੀ ਖਾ ਚੁੱਕੀ ਹੈ, ਪਰ ਬਣਿਆ ਫੇਰ ਵੀ ਕੁਝ ਨਹੀਂ ਹੈ।

ਕਾਮਰੇਡ ਬਾਬੇ ਨੇ ਪੁੱਛਿਆ ਕਿ ਉਹ ਇਹ ਡਫਾਂਗ ਕਿਵੇਂ ਕਰਦਾ ਹੈ? ਔਰਤ ਨੇ ਦੱਸਿਆ ਕਿ ਉਸਨੂੰ ਕਿਹਾ ਗਿਆ ਸੀ ਕਿ ਉਹ ਨੀਲੇ ਆਕਾਸ਼ ਵੱਲ ਨੂੰ ਤੱਕੇ। ਉਹ ਸਹਿਜ ਸੁਭਾਅ ਦੇਖਣ ਲੱਗ ਪਈ ਤਦੇ ਬਾਬੇ ਨੇ ਉਸਦੇ ਮੂੰਹ ਉਤੇ ਕਾੜ ਕਰਦਾ ਥੱਪੜ ਜੜ ਦਿੱਤਾ ਤੇ ਹੁਕਮ ਵਰਗੇ ਲਹਿਜੇ ਵਿਚ ਕਿਹਾ ਜਾਹ ਬੀਬੀ, ਹੁਣ ਤੂੰ ਠੀਕ ਹੋਜੇਗੀ।

ਕਾਮਰੇਡ ਬਾਬਾ ਜੀ ਨੇ ਉਸਨੂੰ ਹਸਦੇ ਹੋਏ ਵਿਅੰਗ ਨਾਲ ਕਿਹਾ ਕਿ ਭਾਈ ਬੀਬਾ, ਤੁਸੀਂ ਲੋਕ ਸਮਝਦੇ ਨੀਂ ਹੋਗੇ। ਉਸਨੇ ਕਿਹੜਾ ਥੱਪੜ ਬਿਮਾਰੀ ਹਟਾਉਣ ਲਈ ਮਾਰਿਆ ਹੈ। ਉਸਨੇ ਤਾਂ ਥੱਪੜ ਇਸ ਲਈ ਮਾਰਿਆ ਹੈ ਕਿ ਮੂਰਖ ਲੋਕ ਤੁਸੀਂ ਥੱਪੜ ਖਾਣ

ਦੇ ਹੱਕਦਾਰ ਹੋ। ਉਸਦੇ ਪਾਸ ਤਾਂ ਕੁੱਝ ਵੀ ਇਲਾਜ ਲਈ ਨਹੀਂ ਹੈ। ਇਸ ਲਈ ਆਰਾਮ ਨਾਲ ਆਪਣੇ ਘਰੀਂ ਜਾਓ। ਉਸਨੇ ਤਾਂ ਤੁਹਾਨੂੰ ਇੱਕ ਸਬਕ ਦਿੱਤਾ ਹੈ ਕਿ ਬਾਬਿਆਂ ਬੂਝਿਆਂ ਪਾਸ ਕੁੱਝ ਨਹੀਂ ਹੁੰਦਾ। ਕਾਮਰੇਡ ਨੇ ਕਿਹਾ ਕਿ ਸੁਣ ਬੀਬਾ, ਤੂੰ ਇਲਾਜ ਲਈ ਤਿੰਨ ਬੇੜੀਆਂ ਉਤੇ ਸਵਾਰ ਹੋ ਗਈ ਹੈਂ:

1: ਪਹਿਲੀ ਬੇੜੀ ਮਨ ਦੇ ਢਾਰਸ ਲਈ ਤਾਂ ਠੀਕ ਹੈ ਪਰ ਇਲਾਜ ਲਈ ਨਹੀਂ।

2: ਦੂਜੀ ਬੇੜੀ ਸਰਾਸਰ ਗਲਤ ਹੈ।

3: ਤੀਜੀ ਬੇੜੀ ਦਾ ਰਸਤਾ ਠੀਕ ਹੈ। ਜੇ ਇੱਕ ਵਿਧੀ ਨਾਲ ਇਲਾਜ ਨਹੀਂ ਹੁੰਦਾ ਤਾਂ ਦੂਜੀ ਵਿਧੀ, ਫੇਰ ਤੀਜੀ ਵਿਧੀ ਜਾਂ ਚੌਥੀ ਵਰਤੀ ਜਾ ਸਕਦੀ ਹੈ। ਜੇ ਕੋਈ ਇਲਾਜ ਵੀ ਕੰਮ ਨਹੀਂ ਕਰਦਾ ਤਾਂ ਸਿਰਫ ਲੰਬੀਆਂ ਸੈਰਾਂ ਹੀ ਕਰੋ। ਹੁਣ ਜੇ ਕੋਈ ਇਲਾਜ ਨਹੀਂ ਵੀ ਬਣਦਾ ਤਾਂ ਇਸਦਾ ਮਤਲਬ ਇਹ ਤਾਂ ਨਹੀਂ ਹੈ ਕਿ ਅਸੀਂ ਗਲਤ ਰਸਤਾ ਅਖਤਿਆਰ ਕਰਕੇ ਅਖੌਤੀ ਬੂਝਨੇ ਬਾਬਿਆਂ ਪਾਸ ਘੁੰਮਣ ਲੱਗ ਜਾਈਏ।

ਕਾਮਰੇਡ ਬਾਬਾ ਜੀ ਨੇ ਦੁਬਾਰਾ ਹਾਸੇ ਹਾਸੇ ਵਿਚ ਨੌਜਵਾਨ ਖੂਬਸੂਰਤ ਔਰਤ ਨੂੰ ਕਿਹਾ ਕਿ ਭਾਈ ਬੀਬਾ ਤੂੰ ਦੇਖਣ ਪਾਖਣ ਨੂੰ ਪੜ੍ਹੀ ਲਿਖੀ ਜਾਪਦੀ ਹੈਂ ਫੇਰ ਕਿਵੇਂ ਇਸਮੱਕੜ ਜਾਲ ਵਿਚ ਫਸ ਗਈ? ਬਾਬਾ ਜੀ ਨੇ ਫਿਰ ਕਿਹਾ ਕਿ ਉਹ ਸੁੱਖ ਨਾਲ ਤਕੜੀ ਹੈ ਜਦੋਂ ਉਸਨੇ ਤੇਰੇ ਥੱਪੜ ਮਾਰਿਆ ਸੀ ਤੂੰ ਵੀ ਉਸੇ ਸਮੇਂ ਪੂਰੇ ਜ਼ੋਰ ਨਾਲ ਉਸਦੇ ਬੁਝਾੜ 'ਤੇ ਮੋੜਵਾਂ ਥੱਪੜ ਮਾਰਨਾ ਸੀ। ਅਜਿਹੇ ਲੋਕ ਜਾਂ ਤਾਂ ਭੂਨੀ ਸ਼ੋਹਰਤ ਦੇ ਭੁੱਖੇ ਹੁੰਦੇ ਹਨ ਜਾਂ ਫਿਰ ਉਹ ਖੁਦ ਮਾਨਸਿਕ ਰੋਗੀ ਹੁੰਦੇ ਹਨ। ਬੀਬਾ, ਅਜਿਹੇ ਢੋਂਗੀ ਵਿਰੁੱਧ ਤਾਂ ਆਪਣੇ ਘਰ ਵਾਲੇ ਨੂੰ ਨਾਲ ਲੈਕੇ ਥਾਣੇ ਰਪਟ ਦੇਣੀ ਚਾਹੀਦੀ ਹੈ ਤਾਂ ਜੋ ਉਸ ਪਖੰਡੀ ਦੇ ਹੋਸ਼ ਹਵਾਸ ਟਿਕਾਣੇ ਆ ਸਕਣ ਕਿ ਕਿਵੇਂ ਗਿਨੀ ਔਰਤ ਉਤੇ ਹੱਥ ਚੁੱਕੀਦਾ ਹੈ? ਔਰਤ ਕੁੱਝ ਨਾ ਬੋਲੀ ਪਰ ਸੋਚਾਂ ਦੇ ਡੂੰਘੇ ਸਮੁੰਦਰ ਵਿਚ ਡੁੱਬੀ ਹੋਈ ਸੀ।

...ਪਵਨ ਕੁਮਾਰ ਰੱਤੋ, ਸਕੱਤਰ, ਰੋਪੜ ਇਕਾਈ

2: ਮੈਂ ਤਰਕਸ਼ੀਲ ਕਿਵੇਂ ਬਣਿਆ:

ਅਨਪੜ੍ਹਤਾ ਕਾਰਨ ਘਰ ਵਿਚ ਅੰਧਵਿਸ਼ਵਾਸ ਹੋਣ ਕਰਕੇ ਮੇਰਾ ਵੀ ਵਿਸ਼ਵਾਸ ਦੇਵੀ-ਦੇਵਤਿਆਂ ਵਿਚ ਬਣਿਆ ਹੋਇਆ ਸੀ। ਬਚਪਨ ਤੋਂ ਵਿਸ਼ਵਾਸ ਹੋਣ ਕਰਕੇ ਮੈਂ ਇੱਕ ਵਾਰੀ ਆਪਣੇ ਹੀ ਪਿੰਡ ਵਿਚ ਮਲੇਰਕਟਲੇ ਦੀ ਚੌਕੀ ਲਾਉਣ ਵਾਲਿਆਂ ਕੋਲ ਚਲਾ ਗਿਆ। ਵੀਰਵਾਰ ਦੀਆਂ ਦੋ ਚਾਰ ਚੌਕੀਆਂ ਜਾਣ ਕਰਕੇ ਮੈਂ ਵੀ ਆਪਣੇ ਦਸਵੀਂ ਵਿੱਚੋਂ ਪਾਸ ਫੇਲ੍ਹ ਬਾਰੇ ਪੁੱਛਣਾ ਚਾਹਿਆ। ਬਾਬੇ ਦੇ ਭਗਤ ਸੁੱਖਾ ਪੀਂਦੇ ਸਨ। ਉਨ੍ਹਾਂ ਨੇ ਬੋੜਾ ਜਿਹਾ ਸੁੱਖਾ ਮੈਨੂੰ ਵੀ ਪਿਲਾ ਦਿੱਤਾ। ਮੈਨੂੰ ਸੁੱਖਾ ਚੜ੍ਹ ਗਿਆ ਤੇ ਮੇਰਾ ਸਿਰ ਚਕਰਾਉਣ

ਲੱਗਾ। ਢੋਲਕੀਆਂ ਛੈਣੇ ਦੀ ਮਸਤੀ ਵਿਚ ਸਿਰ ਚਕਰਾਉਣ ਨਾਲ ਉਨ੍ਹਾਂ ਨੇ ਸੋਚਿਆ ਕਿ ਇਸ ਵਿਚ ਕੋਈ ਓਪਰੀ ਸ਼ੈਲੀ ਆ ਗਈ। ਇਹ ਸਮੇਂ ਉਹਨਾਂ ਨੇ ਮੈਨੂੰ ਬੁਰੀ ਤਰ੍ਹਾਂ ਭੁੱਟਿਆ ਤੇ ਮੈਂ ਬੇਹੋਸ਼ ਹੋ ਗਿਆ। ਬੇਹੋਸ਼ੀ ਦੀ ਹਾਲਤ ਵਿਚ ਉਹ ਮੈਨੂੰ ਘਰ ਛੱਡ ਗਏ। ਆਪ ਸਵੇਰ ਹੁੰਦੇ ਸਾਰ ਹੀ ਸਾਰੇ ਭੱਜ ਗਏ। ਦੋ ਚਾਰ ਦਿਨ ਘਰ ਨਹੀਂ ਆਏ। ਉਸ ਦਿਨ ਤੋਂ ਇਨ੍ਹਾਂ ਸਭ ਚੀਜ਼ਾਂ ਤੋਂ ਮੇਰਾ ਵਿਸ਼ਵਾਸ ਉੱਡ ਗਿਆ। ਅਚਾਨਕ ਇੱਕ ਦੋਸਤ ਨਾਲ ਮੁਲਾਕਾਤ ਹੋਈ ਜੋ ਤਰਕਸ਼ੀਲ ਮੋਬਰ ਸੀ। ਉਸਨੇ ਮੈਨੂੰ ਤਰਕਸ਼ੀਲ ਰਸਾਲਾ ਪੜ੍ਹਨ ਲਈ ਦਿੱਤਾ। ਮੈਂ ਰਸਾਲਾ ਪੜ੍ਹਿਆ, ਮੈਨੂੰ ਬਹੁਤ ਵਧੀਆ ਲੱਗਾ। ਮੈਂ ਹੁਣ ਤਰਕਸ਼ੀਲ ਰਸਾਲੇ ਤੇ ਕਿਤਾਬਾਂ ਪੜ੍ਹਦਾ ਹਾਂ ਤੇ ਮੈਂ ਤਰਕਸ਼ੀਲ ਸੁਸਾਇਟੀ ਦਾ ਮੈਂਬਰ ਹਾਂ। ਮੈਂ ਆਪਣੇ ਉਸ ਦੋਸਤ ਦਾ ਧੰਨਵਾਦੀ ਹਾਂ ਜਿਸਨੇ ਮੈਨੂੰ ਤਾਅਪਵਿਸ਼ਵਾਸ 'ਚੋਂ ਕੱਢਕੇ ਸਹੀ ਰਸਤੇ 'ਤੇ ਵਿਗਿਆਨਕ ਸੋਚ ਨਾਲ ਜੋੜ ਦਿੱਤਾ।

...ਸਿਕੰਦਰ ਸਿੰਘ, ਪਿੰਡ ਚੰਦਭਾਨ, ਫਰੀਦਕੋਟ (ਸਫਾ 20 ਦੀ ਬਾਕੀ)

ਤੁਸੀਂ ਆਪਣੇ ਆਪ ਨਾਲ ਤੇ ਦੂਸਰਿਆਂ ਨਾਲ ਖੂਨ ਬੋਲ ਰਹੇ ਹੋ ਤੇ ਧੋਖਾ ਦੇ ਰਹੇ ਹੋ। ਹਮੇਸ਼ਾ ਸੱਚ ਲਈ ਮੁਆਫੀ ਮੰਗੋ। ਨਿਰਾਸ਼ਾਵਾਦੀ ਲੋਕ ਹਮੇਸ਼ਾ ਆਪਣੀ ਕਿਸਮਤ ਨੂੰ ਦੋਸ਼ ਦਿੰਦੇ ਹਨ। ਕਿਸੇ ਵੀ ਮੁਸੀਬਤ 'ਤੇ ਅੱਜ ਸਮੇਂ ਇਸ ਤਰ੍ਹਾਂ ਕਰਨ ਨਾਲ ਉਹ ਹੋਰ ਨਿਰਾਸ਼ਾਵਾਦੀ ਬਣ ਜਾਂਦੇ ਹਨ ਜੋ ਸਿਹਤ ਅਤੇ ਸਮਾਜ ਲਈ ਹਾਨੀਕਾਰਕ ਹੈ। ਕਈ ਵਾਰ ਜ਼ਬਰਦਸਤੀ ਵੀ ਸਾਨੂੰ ਮਜ਼ਬੂਰ ਕੀਤਾ ਜਾਂਦਾ ਹੈ ਮੁਆਫੀ ਮੰਗਣ ਲਈ, ਜਦੋਂ ਕਿ ਅਸੀਂ ਉਸ ਗਲਤੀ ਲਈ ਜ਼ਿੰਮੇਵਾਰ ਨਹੀਂ ਹੁੰਦੇ। ਇਸ ਤਰ੍ਹਾਂ ਮਜ਼ਬੂਰੀ ਵੱਸ ਮੁਆਫੀ ਮੰਗਣਾ ਕਾਂਇਰਤਾ ਦੀ ਨਿਸ਼ਾਨੀ ਹੈ। ਜੇ ਅਸੀਂ ਸੱਚੇ ਹਾਂ ਤਾਂ ਸੱਚ ਲਈ ਡਟਕੇ ਮੁਕਾਬਲਾ ਕਰਨਾ ਚਾਹੀਦਾ ਹੈ, ਪਰ ਪਿਆਰ ਤੇ ਹਲੀਮੀ ਨਾਲ। ਗੁੱਸਾ ਤੇ ਗੁੱਖਪਨ ਬਣਦੇ ਕੰਮ ਵਿਗਾੜ ਦਿੰਦੇ ਹਨ। ਡਾਕਟਰਾਂ ਦੀ ਰਾਇ ਹੈ ਕਿ ਚੰਗਾ, ਤੰਦਰੁਸਤ ਅਤੇ ਸਿਹਤਮੰਦ ਜੀਵਨ ਜਿਉਣ ਲਈ ਸੁਚੱਜੇ ਢੰਗ ਨਾਲ ਗਲਤੀ ਮੰਨਣ ਦੀ ਆਦਤ ਪਾਓ, ਜਿਸ ਨਾਲ ਸਾਨੂੰ ਵੀ ਰਾਹਤ ਮਿਲੇ ਤੇ ਜਿਸਤੋਂ ਮੁਆਫੀ ਮੰਗ ਰਹੇ ਹੋ ਉਸਨੂੰ ਵੀ ਖੁਸ਼ੀ ਮਹਿਸੂਸ ਹੋਵੇ। ਇਹ ਇਕ ਅਜਿਹੀ ਕਲਾ ਹੈ ਜੋ ਸਾਡੇ ਜੀਵਨ ਨੂੰ ਖੁਸ਼ੀਆਂ ਅਤੇ ਚਾਨਣ ਨਾਲ ਭਰ ਦਿੰਦੀ ਹੈ, ਬੰਸ ਇਸ ਲਈ ਬੰਡੀ ਦਲੇਰੀ ਪਰ ਨਿਮਰਤਾ ਦੀ ਲੋੜ ਹੈ। ਪ੍ਰੰਤੂ ਸਿਆਣੇ ਲੋਕਾਂ ਦੀ ਸਲਾਹ ਹੈ ਕਿ ਕੋਸ਼ਿਸ਼ ਕਰੋ ਕਿ ਗਲਤੀ ਹੋਵੇ ਹੀ ਨਾ ਅਤੇ ਸੁਘੜ ਲੋਕਾਂ ਦੀ ਸਲਾਹ ਹੈ ਕਿ ਅਗਾਂਹ ਹੋਰ ਵੀ ਚੰਗਾ ਮਨੁੱਖ ਹੋ ਗੁਜ਼ਰੋ।

ਸਫਾ 15 ਦੀ ਬਾਕੀ

ਪਿਛਲੇ ਸਾਲ ਦੀਵਾਲੀ ਉਪਰੰਤ ਆਏ ਇੱਕ ਗੈਰ ਸਰਕਾਰੀ ਸਰਵੇਖਣ ਅਨੁਸਾਰ ਅਸੀਂ ਪੰਜਾਬ ਵਿਚ ਤਕਰੀਬਨ 150 ਕਰੋੜ ਰੁਪਏ ਦੇ ਪਟਾਕਿਆਂ ਨੂੰ ਅੱਗ ਲਗਾਈ ਜਿਨ੍ਹਾਂ ਦੀ ਖੁਸ਼ੀ ਤਾਂ ਚੰਦ ਪਲ ਦੀ ਸੀ ਪਰ ਵਿਨਾਸ਼ ਨਿਰੰਤਰ ਜਾਰੀ ਰਹਿਣ ਲਈ ਇਹ ਅੱਗ ਕਾਰਕ ਸਿੱਧ ਹੋਈ। ਲੋਕਾਂ ਦੀ ਜੋਬ ਦਾ ਇਹ ਪੈਸਾ ਜੇ ਕਿਸੇ ਡੈਮ ਉਸਾਰੀ ਤੇ ਲਗਾ ਦਿੱਤਾ ਜਾਂਦਾ ਤਾਂ ਪੰਜਾਬ ਉਰਜਾ ਪੱਖੋਂ ਸਵੇਂ ਨਿਰਭਰ ਰਾਜ ਬਣ ਜਾਂਦਾ। ਇਹੋ ਕਾਰਨ ਹੈ ਕਿ ਉਰਜਾ ਦੇ ਸੰਦਰਭ ਵਿਚ ਵੀ ਇਸ ਤਿਉਹਾਰ ਦੀ ਆਪਣੀ ਇੱਕ ਅਹਿਮ ਮਹੱਤਤਾ ਹੈ। ਚਾਰੇ ਪਾਸੇ ਧਾਰਮਿਕ, ਸਭਿਆਚਾਰਕ ਅਤੇ ਘਰੇਲੂ ਖਿੱਤਿਆਂ ਵਿਚ ਬਿਜਲੀ ਨਾਲ ਚੱਲਣ ਵਾਲੇ ਲਾਟੂ ਅਤੇ ਲੜੀਆਂ ਜਿੰਦ-ਬਹਿਸ ਵਿਚ ਇੱਕ ਤੋਂ ਇੱਕ ਚੜ੍ਹਦੀਆਂ ਲਗਾਈਆਂ ਜਾਂਦੀਆਂ ਹਨ। ਰਾਤ ਨੂੰ ਸੁੱਤੇ ਹੋਏ ਵੀ ਸਾਰੇ ਘਰ ਦੀਆਂ ਲਾਈਟਾਂ ਜਗਾ ਕੇ ਰੱਖੀਆਂ ਜਾਂਦੀਆਂ ਹਨ। ਇਕੋ ਦਿਨ ਵਿਚ ਕਰੋੜਾਂ ਰੁਪਏ ਦੀ ਬਿਜਲੀ ਅਜਾਈ ਫੂਕ ਦਿੱਤੀ ਜਾਂਦੀ ਹੈ ਜਦੋਂ ਕਿ ਬਿਜਲੀ ਪੈਦਾਵਾਰ ਦੇ ਪੱਖੋਂ ਅਸੀਂ ਅਜੇ ਗੁਆਂਢੀ

ਰਾਜਾਂ ਤੋਂ ਨਿਰਭਰ ਕਰ ਰਹੇ ਹਾਂ।

ਪ੍ਰੰਤੂ ਪਿਛਲੇ ਦੋ ਸਾਲਾਂ ਤੋਂ ਦਿੱਲੀ ਵਿਚ ਗੈਰ ਸਰਕਾਰੀ ਅਤੇ ਸਰਕਾਰੀ ਜਥੇਬੰਦੀਆਂ ਵੱਲੋਂ ਇਸ ਕੋਹੜ ਵਿਰੁੱਧ ਛੇੜੀ ਮੁਹਿੰਮ, ਜਿਸ ਵਿਚ ਉਨ੍ਹਾਂ ਸਕੂਲਾਂ, ਕਾਲਜਾਂ ਦੇ ਵਿਦਿਆਰਥੀਆਂ ਨੂੰ ਉਚੇਰੇ ਤੌਰ ਤੇ ਹਿੱਸਾ ਬਣਾਇਆ ਹੈ, ਨੇ ਰੋਗ ਦਿਖਾਉਣਾ ਸ਼ੁਰੂ ਕੀਤਾ ਹੈ। ਦਿੱਲੀ ਦੀ ਦੀਵਾਲੀ ਹੁਣ ਵਾਤਾਵਰਨ ਪੱਖੀ ਹੁੰਦੀ ਜਾ ਰਹੀ ਹੈ ਅਤੇ ਉਮੀਦ ਹੈ ਕਿ ਜੇ ਇਸੇ ਤਰ੍ਹਾਂ ਮੁਹਿੰਮ ਵਿੱਚੀ ਰਹੀ ਤਾਂ ਬੱਚੇ ਆਪਣੇ-ਆਪ ਪਟਾਕਿਆਂ ਤੋਂ ਪਾਸਾ ਵੱਟ ਲੈਣਗੇ।

ਪੰਜਾਬ ਸਰਕਾਰ ਨੂੰ ਵੀ ਇਸ ਦਿਸ਼ਾ ਵਿਚ ਪਹਿਲ ਕਦਮੀ ਕਰਨੀ ਚਾਹੀਦੀ ਹੈ। ਪ੍ਰਚਾਰ ਅਤੇ ਪ੍ਰਸਾਰ ਮਾਧਿਅਮਾਂ ਰਾਹੀਂ ਪਟਾਕਿਆਂ ਦੇ ਮਾਰੂ ਪ੍ਰਭਾਵਾਂ ਨੂੰ ਵਾਤਾਵਰਣ ਨਾਲ ਜੋੜਕੇ ਲੋਕਾਂ ਨੂੰ ਜਾਣੂ ਕਰਵਾਉਣਾ ਚਾਹੀਦਾ ਹੈ। ਦੇਸ਼ ਵਿਚ ਪਟਾਕੇ ਬਣਾਉਣ ਦੇ ਟਰੇਡ ਵਿਚ ਜੁੜੇ ਲੱਖਾਂ ਬੱਚਾ ਮਜ਼ਦੂਰ, ਜੋ ਅੱਗ ਦੇ ਅੰਬਾਰਾਂ ਤੇ ਬੈਠੇ ਹਨ, ਨੂੰ ਇਸ ਟਰੇਡ ਤੋਂ ਮੁਕਤੀ ਦਿਲਵਾਉਣ ਲਈ ਯੋਜਨਾ ਉਲੀਕਣੀ ਚਾਹੀਦੀ ਹੈ। ਈਕੋ-ਕਲੱਬਾਂ ਰਾਹੀਂ ਸਕੂਲਾਂ, ਕਾਲਜਾਂ ਦੇ ਬੱਚਿਆਂ ਨੂੰ ਜੋੜ ਕੇ ਇਕ ਵਿਆਪਕ ਮੁਹਿੰਮ ਦੀ ਵਾਗ ਡੋਰ ਕਿਸੇ ਵਾਤਾਵਰਣ ਪ੍ਰੇਮੀ ਨੂੰ ਜ਼ਰੂਰ ਫੜਾਉਣੀ ਚਾਹੀਦੀ ਹੈ। ਨਹੀਂ ਤਾਂ ਹੋਰ ਕੁਝ ਸਾਲਾਂ ਬਾਅਦ ਇਹ ਦੀਵਾਲੀ ਬੁੱਝਦੇ ਦੀਵਿਆਂ ਦੇ ਲੇਖੇ ਲੱਗਦੀ ਨਜ਼ਰ ਆਵੇਗੀ ਅਤੇ ਸੁਰਜੀਤ ਪਾਤਰ ਦੀਆਂ ਇਹ ਸਤਰਾਂ ਸੱਚੀਆਂ ਸਿੱਧ ਹੋਣਗੀਆਂ:

“ਜੇ ਹਵਾ ਇਹ ਰਹੀ, ਕਬਰਾਂ ਉਤੇ ਤਾਂ ਕੀ,
ਸਭ ਘਰਾਂ ਦੇ ਵੀ ਦੀਵੇ, ਬੁੱਝੇ ਰਹਿਣਗੇ।”

ਸਰਾਇਕ ਵਿਗਿਆਨਕ ਅਵਸਰ,
ਪ੍ਰਦੂਸ਼ਣ ਰੋਕਥਾਮ ਬੋਰਡ, ਪਟਿਆਲਾ।

(ਸਫਾ 19 ਦੀ ਬਾਕੀ)

ਬੱਚੇ ਦੀ ਸਹਇਤਾ ਲੈਂਦੇ ਹਨ। ਇਸਦੇ ਨਾਲ ਹੀ ਏਥੇ ਇਕ ਹੋਰ ਬੜੀ ਹੀ ਅਹਿਮ ਗੱਲ ਕਰਨ ਯੋਗ ਹੈ ਕਿ ਜੇਕਰ ਹਜ਼ਾਰਾਂ ਕੱਢਣ ਵਾਲੇ ਪਖੰਡੀ ਲੋਕ ਹੀ ਚੋਰਾਂ, ਡਾਕੂਆਂ ਆਦਿ ਦੀ ਸਹੀ ਜਾਣਕਾਰੀ ਸਮੇਤ ਫੋਟੋ ਦੱਸ ਦੇਣ ਤਾਂ ਸਾਡੇ ਦੇਸ਼ ਵਿਚ ਹੋ ਰਹੇ ਘਪਲਿਆਂ ਦੀ ਜਾਂਚ ਪੁਲਿਸ ਜਾਂ ਸੀ.ਬੀ. ਆਈ. ਤੋਂ ਕਰਵਾਉਣ ਦੀ ਕੀ ਜ਼ਰੂਰਤ ਹੈ? ਕਿਸੇ ਹਜ਼ਾਰਾਂ ਕੱਢਣ ਵਾਲੇ ਬਾਬੇ ਕੋਲੋਂ ਹੀ ਹਜ਼ਾਰਾਂ ਦੀ ਸਹਾਇਤਾ ਨਾਲ ਘਪਲਾ ਕਰਨ ਵਾਲੇ ਘਪਲਾਬਾਜ਼ ਬਾਰੇ ਸਹੀ ਜਾਣਕਾਰੀ ਪ੍ਰਾਪਤ ਕੀਤੀ ਜਾ ਸਕਦੀ ਹੈ। ਪਰ ਸੱਚੀ ਗੱਲ ਤਾਂ ਇਹ ਹੈ ਕਿ ਇਸ ਵਿਚ ਕੱਤੀ ਭਰ ਵੀ ਸਚਾਈ ਨਹੀਂ ਹੈ। ਹਜ਼ਾਰਾਂ ਕੱਢਣਾ ਇਕ ਭੂਨ ਹੈ, ਇਕ ਸ਼ਕਵਾਸ ਹੈ। ਆਮ ਲੋਕਾਂ ਨੂੰ ਪੁਰਜ਼ੋਰ ਅਪੀਲ ਹੈ ਕਿ ਉਹ ਪਖੰਡੀ ਬਾਬਿਆਂ ਦੀਆਂ ਕੋਝੀਆਂ ਚਾਲਾਂ ਵਿਚ ਨਾ ਆਉਣ ਅਤੇ ਦੋਹੇ ਜਿਹੇ ਬੇਦੂਦਾ ਅੰਧ-ਵਿਸ਼ਵਾਸਾਂ ਵਿਚ ਯਕੀਨ ਨਾ ਕਰਨ।

ਸਫਾ 39 ਦੀ ਬਾਕੀ

ਕਿ ਧਰਤੀ ਦੀ ਪੋਪੜੀ ਬਣਨ ਲਈ ਸਾਡੇ ਚਾਰ ਅਰਬ ਸਾਲ ਲੱਗੇ। ਇਹ ਗਿਣਤੀ, ਕੁੱਝ ਰੇਡੀਐਕਟਿਵ ਖਣਿਜ ਪਦਾਰਥਾਂ ਦੇ ਗਲਣ ਦੀ ਪ੍ਰਕ੍ਰਿਆ ਦੇ ਅਧਿਐਨ ਕਰਨ ਬਾਅਦ ਕੀਤੀ ਗਈ। ਜਦੋਂ ਲਾਵੇ ਵਿਚੋਂ ਨਿਕਲਿਆ ਪਦਾਰਥ ਠੰਢਾ ਤੇ ਸਖਤ ਹੁੰਦਾ ਹੈ ਇਸ ਵਿਚ ਰੇਡੀਐਕਟਿਵ ਤੱਤ ਰਲ ਜਾਂਦੇ ਹਨ ਇਹ ਤੱਕ ਬੜੀ ਬੱਝਵੀਂ ਰਫਤਾਰ ਨਾਲ ਗਲਦੇ ਹਨ।

ਸਫਾ 43

ਤਰਕਸ਼ੀਲ/ਨਵੰਬਰ-ਦਸੰਬਰ, 2001// 43

ਅਮਰੀਕਾ ਉੱਪਰ ਦਹਿਸ਼ਤੀ ਹਮਲਾ ਅਤੇ ਇਸਦੇ ਸਬਕ

ਰਾਜਿੰਦਰਪਾਲ ਸਿੰਘ

ਪਿਛਲੇ ਕੁਝ ਦਿਨਾਂ ਤੋਂ ਸੰਸਾਰ ਪੱਧਰ ਉੱਪਰ ਸਾਰੇ ਲੋਕਾਂ ਦਾ ਧਿਆਨ ਹੁਣ ਤਕ ਸੁਪਰ ਪਾਵਰ ਸਮਝੀ ਜਾਂਦੀ ਅਮਰੀਕਾ ਦੇ ਅਹਿਮ ਵਪਾਰਕ, ਰਾਜਨੀਤਕ ਅਤੇ ਫੌਜੀ ਟਿਕਾਣਿਆਂ ਉੱਪਰ ਹੋਏ ਸਵੈ-ਘਾਤੀ ਅਤਿਵਾਦੀ ਹਮਲਿਆਂ ਨੇ ਖਿੱਚਿਆ ਹੋਇਆ ਹੈ। ਸੰਸਾਰ ਪੱਧਰ ਉੱਪਰ ਬਹੁਤ ਰਾਏ ਦੇ ਧੜਿਆਂ ਵਿਚ ਵੰਡੀ ਹੋਈ ਹੈ। ਇਕ ਰਾਏ ਅਨੁਸਾਰ ਅਮਰੀਕਾ ਇਕ ਧਰਮ ਨਿਰਪੱਖ, ਜਮਹੂਰੀ ਦੇਸ਼ ਹੈ ਜਿਸ ਉੱਪਰ ਮੂਲਵਾਦੀ ਇਸਲਾਮਿਕ ਕੱਟੜਪੰਥੀ ਓਸਾਮਾ ਬਿਨ ਲਾਦਿਨ ਦੇ ਆਦਮੀਆਂ ਨੇ ਹਮਲਾ ਕਰਕੇ, ਸਾਰੇ ਸੰਸਾਰ ਦੇ ਸ਼ਾਂਤੀ ਪਸੰਦ, ਧਰਮ ਨਿਰਪੱਖ, ਨਿਆਂ ਪਸੰਦ ਅਤੇ ਜਮਹੂਰੀਅਤ ਪਸੰਦ ਲੋਕਾਂ ਨੂੰ ਚੁਣੌਤੀ ਦਿੱਤੀ ਹੈ। ਇਸ ਰਾਏ ਦੇ ਜਨਮਦਾਤੇ ਅਮਰੀਕਾ ਅਤੇ ਬ੍ਰਿਟੇਨ ਪ੍ਰਮੁੱਖ ਰੂਪ ਹਨ। ਬਹੁਤੇ ਯੂਰਪੀ ਇਸਾਈ ਦੇਸ਼ ਵੀ ਇਸਦੇ ਸਮਰਥਕ ਹਨ। ਭਾਰਤ ਸਮੇਤ ਬਾਕੀ ਸੰਸਾਰ ਦੇ ਦੇਸ਼ ਵੀ ਮਜ਼ਬੂਰੀ ਵਿਚ ਜਾਂ ਖੁਸ਼ੀ ਨਾਲ ਇਸ ਰਾਏ ਦੇ 'ਥੋੜ੍ਹੇ ਬਹੁਤੇ' ਮਤਭੇਦਾਂ ਨਾਲ ਸਮਰਥਕ ਹਨ।

ਇਸਦੇ ਬਿਲਕੁਲ ਉਲਟ ਰਾਏ ਸਮੁੱਚੇ ਇਸਲਾਮਿਕ ਦੇਸ਼ ਅੰਦਰ ਬੈਠੇ ਓਸਾਮਾ ਬਿਨ ਲਾਦਿਨ ਦੇ ਹਮਾਇਤੀਆਂ ਦੀ ਹੈ ਜੋ ਭਾਵੇਂ ਅਫਗਾਨਿਸਤਾਨ ਵਿਚ ਸਰਕਾਰ ਦੇ ਉੱਪਰ ਕਾਬਜ਼ ਤਾਲਿਬਾਨ ਹੋਣ ਜਾਂ ਫਿਰ ਵੱਖ-ਵੱਖ ਇਸਲਾਮਿਕ ਦੇਸ਼ਾਂ ਤੋਂ ਇਲਾਵਾ ਗੈਰ ਇਸਲਾਮਿਕ ਦੇਸ਼ਾਂ ਅੰਦਰ ਬੈਠੇ ਇਸਲਾਮੀ ਅਤੇ ਕੁਝ ਗੈਰ ਇਸਲਾਮੀ ਲੋਕਾਂ ਦੀ ਹੈ ਜਿਨ੍ਹਾਂ ਅਨੁਸਾਰ ਅਮਰੀਕਾ ਆਪਣੇ ਨਿੱਜੀ ਫੌਜੀ ਵਪਾਰਕ ਲਾਲਚਾਂ ਕਾਰਨ ਸਾਰੀ ਦੁਨੀਆਂ ਨੂੰ ਅਤੇ ਖਾਸ ਕਰਕੇ ਇਸਲਾਮਿਕ ਦੇਸ਼ਾਂ ਨੂੰ ਤੇਲ ਖਾਤਰ ਥੱਲੇ ਲਾਉਂਦਾ ਆ ਰਿਹਾ ਸੀ। ਇਸਲਾਮਿਕ ਮੂਲਵਾਦੀਆਂ ਅਨੁਸਾਰ ਓਸਾਮਾ ਬਿਨ ਲਾਦਿਨ ਜਹਾਦੀ ਹੈ ਅਤੇ ਉਸ ਨੇ ਕਾਫਰਾਂ ਵਿਰੁੱਧ ਇਸਲਾਮਿਕ ਰਵਾਇਤਾਂ ਅਨੁਸਾਰ 'ਸ਼ਾਨਦਾਰ ਜਹਾਦ' ਛੇੜਿਆ ਹੈ। ਉਨ੍ਹਾਂ ਅਨੁਸਾਰ ਸਾਰੇ ਇਸਲਾਮਿਕ ਦੇਸ਼ਾਂ ਨੂੰ ਬਿਨਾਂ ਸ਼ਰਤ ਜਹਾਦੀ ਓਸਾਮਾ ਬਿਨ ਲਾਦਿਨ ਦੀ ਮਦਦ ਕਰਨੀ ਚਾਹੀਦੀ ਹੈ।

ਇਨ੍ਹਾਂ ਦੋਨਾਂ ਕੱਟੜ ਵਿਚਾਰਾਂ ਵਿਚ ਨਾ ਕੇਵਲ ਜ਼ਮੀਨੀ ਹਕੀਕਤਾਂ ਹੀ ਨਜ਼ਰਅੰਦਾਜ਼ ਹੋ ਰਹੀਆਂ ਹਨ ਸਗੋਂ ਤਾਰਕਿਕ ਮਨੁੱਖਵਾਦੀ ਪ੍ਰੇਤਭਾਵੀ ਅਲੋਪ ਹੋ ਰਿਹਾ ਹੈ। ਬਹੁਤੇ ਲੋਕਾਂ ਲਈ ਇਹ 'ਜੰਗ' ਜਾਂ 'ਖੇਡ' ਓਸਾਮਾ ਬਿਨ ਲਾਦਿਨ ਨੂੰ ਫੜ ਕੇ ਮਾਰ ਸਕਣ ਜਾਂ ਨਾ ਮਾਰ ਸਕਣ ਨਾਲ ਜੋੜੀ ਹੋਈ ਹੈ। ਜੇ ਓਸਾਮਾ ਬਿਨ ਲਾਦਿਨ ਮਾਰਿਆ ਜਾਂਦਾ ਹੈ ਤਾਂ ਅਮਰੀਕਾ ਮੁੜ ਸੁਪਰ ਪਾਵਰ ਹੈ, ਸੰਸਾਰ ਅਮਨ ਨੂੰ ਕੋਈ ਖਤਰਾ ਨਹੀਂ ਹੈ ਅਤੇ ਅਮਨ,

ਸ਼ਾਂਤੀ, ਵਿਕਾਸ, ਜਮਹੂਰੀਅਤ ਮੌਜੂਦ ਹਨ। ਪ੍ਰੰਤੂ ਜੇ ਉਹ ਛੇਤੀ ਨਹੀਂ ਮਾਰਿਆ ਜਾਂਦਾ ਤਾਂ ਸਾਰੀ ਅਧੁਨਿਕ ਸਭਿਅਤਾ ਨੇਸਤੋਨਾਬੂਦ ਹੈ। ਅਮਰੀਕਾ ਦੀ ਇੱਜ਼ਤ ਮਿੱਟੀ ਵਿਚ ਮਿਲ ਚੁੱਕੀ ਹੈ, ਸੰਸਾਰ ਜੰਗ ਦਾ ਖਤਰਾ ਹੈ। ਧਾਰਮਿਕ ਮੂਲਵਾਦੀਆਂ ਦੀ ਚੜ੍ਹ ਮੱਚੇਗੀ ਅਤੇ ਜਮਹੂਰੀ ਸਰਕਾਰਾਂ ਦਾ ਅੰਤ ਹੋ ਜਾਵੇਗਾ।

ਅਮਰੀਕਾ ਉੱਪਰ ਇਸ ਹਮਲੇ ਦੀ ਜਿੰਨੀ ਨਿੰਦਿਆ ਕੀਤੀ ਜਾਵੇ ਥੋੜ੍ਹੀ ਹੈ ਕਿਉਂਕਿ ਇਸ ਵਿਚ ਮਨੁੱਖੀ ਜਾਨਾਂ ਗਈਆਂ ਹਨ ਪ੍ਰੰਤੂ ਇਸ ਮੌਕੇ ਅਮਰੀਕਾ ਆਪਣੀਆਂ ਪਿਛਲੇ ਸਮੇਂ ਦੀਆਂ ਸਾਰੀਆਂ ਨੀਤੀਆਂ ਨੂੰ ਠੀਕ ਨਹਿਰਾਵੇ, ਇਹ ਵੀ ਯੋਗ ਨਹੀਂ ਬਣਦਾ ਸਗੋਂ ਅਮਰੀਕਾ ਹੀ ਨਹੀਂ ਸੰਸਾਰ ਪੱਧਰ ਉੱਪਰ ਪੁਨਰ ਚਿੰਤਨ ਕਰਨ ਅਤੇ ਇਸ ਘਟਨਾ ਤੋਂ ਸਬਕ ਲੈਣ ਦੀ ਜ਼ਰੂਰਤ ਹੈ।

ਸਭ ਤੋਂ ਪਹਿਲਾਂ ਹੁਣ ਸਾਨੂੰ ਪ੍ਰਵਾਨ ਕਰ ਲੈਣਾ ਚਾਹੀਦਾ ਹੈ ਕਿ ਸੋਵੀਅਤ ਯੂਨੀਅਨ ਦੇ ਟੁੱਟਣ ਤੋਂ ਬਾਅਦ ਜੇ ਸੰਸਾਰ ਦੋ ਧਰੁਵੀ ਨਹੀਂ ਰਿਹਾ ਤਾਂ ਇਹ ਅਮਰੀਕੀ ਇਕ ਧਰੁਵੀ ਵੀ ਨਹੀਂ ਰਹਿਣਾ, ਸਗੋਂ ਇਸ ਨੇ ਤੇਜ਼ੀ ਨਾਲ ਬਹੁ-ਧਰੁਵੀ ਬਣਨਾ ਹੈ। ਅਮਰੀਕਾ ਅਤੇ ਇਸਲਾਮਿਕ ਮੂਲਵਾਦੀਏ ਦੋਨੋਂ ਹੀ ਸੰਸਾਰ ਨੂੰ ਦੋ ਧਰੁਵੀ ਸਮਝ ਰਹੇ ਹਨ। ਅਮਰੀਕਾ ਦੂਜੇ ਧਰੁਵ ਇਸਲਾਮਿਕ ਮੂਲਵਾਦੀਆਂ ਨੂੰ ਖਤਮ ਕਰਕੇ ਇਕੋ-ਇਕ ਧਰੁਵ ਬਣਨ ਦਾ ਪ੍ਰੋਤਸਾਹ ਮੱਲ ਰਿਹਾ ਹੈ ਜਿਵੇਂ ਉਸਨੇ ਪਹਿਲਾਂ ਕਮਿਊਨਿਸਟਾਂ ਨੂੰ ਦੂਜਾ ਧਰੁਵ ਬਣਾ ਕੇ ਮੱਲਿਆ ਸੀ ਪ੍ਰੰਤੂ ਅਸਲੀਅਤ ਇਹ ਨਹੀਂ ਹੈ।

ਦੋ ਧਰੁਵੀ ਜਾਂ ਇਕ ਧਰੁਵੀ ਸੰਸਾਰ ਆਧੁਨਿਕਵਾਦ ਦਾ ਸੁਪਨਾ ਸੀ ਜਿਸ ਵਿਚ ਸਾਰੀ ਦੌਲਤ, ਫੌਜੀ ਅਤੇ ਰਾਜਸੀ ਸ਼ਕਤੀ ਦਾ ਇਕੋ ਸੱਚਾ, ਨਿਆਂਸ਼ੀਲ, ਤਾਕਤਵਰ ਕੇਂਦਰ ਮੰਨਿਆ ਜਾਂਦਾ ਸੀ ਅਤੇ ਉਸਦਾ ਅੰਤਿਮ ਨਿਸ਼ਾਨਾ ਦੂਜੇ ਵਿਰੋਧੀ, ਝੂਠੇ ਅਨਿਆਂਸ਼ੀਲ ਕੇਂਦਰ ਨੂੰ ਖਤਮ ਕਰਨਾ ਸੀ। ਪਹਿਲਾਂ ਅਮਰੀਕੀ ਪੂੰਜੀਵਾਦੀਏ ਅਤੇ ਕਮਿਊਨਿਸਟ ਆਪੋ-ਆਪਣੇ ਕੇਂਦਰ ਦੇ ਸੱਚੇ ਹੋਣ ਦੀ ਦੁਹਾਈ ਦਿੰਦੇ ਰਹੇ। ਹੁਣ ਅਮਰੀਕੀ ਇਸਾਈ ਗੋਰੇ ਪੂੰਜੀਵਾਦੀਏ ਇਕ ਪਾਸੇ ਅਤੇ ਇਸਲਾਮਿਕ ਦੇਸ਼ਾਂ ਦੇ ਜੇਹਾਦੀ ਅਤਿਵਾਦੀ ਨੇਤਾ ਦੂਜੇ ਪਾਸੇ ਹਨ। ਇਸ ਸੰਘਰਸ਼ ਨੇ ਸੰਸਾਰ ਜੰਗ ਲਾਉਣੀ ਹੈ, ਮਾਵਾਂ ਦੇ ਪੁੱਤ ਮਰਵਾਉਣੇ ਹਨ, ਆਮ ਲੋਕਾਂ ਦੀਆਂ ਮੁਸ਼ਕਲਾਂ ਵਿਚ ਵਾਧਾ ਕਰਨਾ ਹੈ।

ਅੱਜ ਸਮਾ ਹੈ ਕਿ ਸੰਸਾਰ ਪੱਧਰ 'ਤੇ ਇਹ ਐਲਾਨ ਕੀਤਾ ਜਾਵੇ ਕਿ ਸੰਸਾਰ ਬਹੁਧਰੁਵੀ ਹੈ ਜਿਸ ਵਿਚ ਸਾਰਿਆਂ ਨੂੰ ਆਪੋ-ਆਪਣੀ ਧਰਤੀ 'ਤੇ ਆਪੋ-ਆਪਣੇ ਕੁਦਰਤੀ ਸੋਮਿਆਂ ਦੀ ਵਰਤੋਂ

ਕਰਦਿਆਂ ਆਪਣੀ ਮਰਜ਼ੀ ਅਨੁਸਾਰ ਜਿਉਣ ਦਾ ਹੱਕ ਚਾਹੀਦਾ ਹੈ। ਹੁਣ ਵਾਂਗ ਨਹੀਂ ਕਿ ਅਮਰੀਕਾ ਆਪਣੀ ਧਰਤੀ ਹੇਠਲਾ ਤੇਲ ਤਾਂ ਭਵਿੱਖ ਲਈ ਬਚਾਏ ਰੱਖੇ ਅਤੇ ਖਾੜੀ ਦੇਸ਼ਾਂ ਵਿਚੋਂ ਦਿਨ ਰਾਤ ਤੇਲ ਚੁਸਿਆ ਜਾਵੇ। ਉਸ ਦੇ ਵੱਟੇ ਉਨ੍ਹਾਂ ਦੇਸ਼ਾਂ ਦਾ ਸਮੁੱਚਾ ਵਿਕਾਸ ਕਰਨ ਦੀ ਥਾਂ ਮਨਪਸੰਦ ਹੁਕਮਰਾਨਾਂ ਨੂੰ ਐਸ਼ੋ ਇਸ਼ਰਤ ਦੇ ਗੱਢੇ ਦਿੱਤੇ ਜਾਣ ਅਤੇ ਆਮ ਆਦਮੀਆਂ ਨੂੰ ਧੱਕੇ ਦਿੱਤੇ ਜਾਣ। ਭਵਿੱਖ ਵਿਚ ਜਦੋਂ ਉਨ੍ਹਾਂ ਦਾ ਤੇਲ ਮੁੱਕ ਗਿਆ ਤਾਂ ਉਹ ਮਰਨ ਭੁੱਖੇ। ਕੁਦਰਤੀ ਸੋਮਿਆਂ ਦੀ ਵਰਤੋਂ ਦਾ ਕੇਂਦਰੀਕਰਨ ਬੰਦ ਹੋਣਾ ਚਾਹੀਦਾ ਹੈ। ਕੁਦਰਤੀ ਸੋਮਿਆਂ ਨੂੰ ਕਿਵੇਂ ਵਰਤਣਾ ਹੈ, ਇਸਦਾ ਅਧਿਕਾਰ ਸਥਾਨਕ ਲੋਕਾਂ ਨੂੰ ਮਿਲਣਾ ਚਾਹੀਦਾ ਹੈ। ਉੱਨਤ ਦੇਸ਼ਾਂ ਨੂੰ ਕੋਈ ਹੱਕ ਨਹੀਂ ਕਿ ਉਹ ਦੂਜੇ ਦੇਸ਼ਾਂ 'ਤੇ ਆਪਣੀ ਮਰਜ਼ੀ ਠੋਸਣ। ਇਸ ਵਿਚ ਹੀ ਸੰਸਾਰ ਦੀ ਭਲਾਈ ਹੈ।

ਇਸ ਹਮਲੇ ਦਾ ਇਹ ਵੀ ਇਕ ਸਬਕ ਹੈ ਕਿ ਅਮਰੀਕੀ ਚਿੰਤਕ ਫੂਕੋਯਾਮਾ ਦੇ ਇਸ ਸਿਧਾਂਤ ਵਿਚ ਸਚਾਈ ਨਹੀਂ ਹੈ ਕਿ ਅਮਰੀਕੀ ਕਿਸਮ ਦੀ ਜਮਹੂਰੀਅਤ ਵਿਚ ਸੰਸਾਰ ਦੇ ਸਾਰੇ ਵਿਰੋਧ ਹੱਲ ਹੋ ਗਏ ਹਨ ਜਾਂ ਹੋ ਜਾਣੇ ਹਨ ਅਤੇ ਸਾਰਾ ਸੰਸਾਰ ਇਕ ਤਰਜ ਦੀ ਅਰਥਵਿਵਸਥਾ ਅਤੇ ਰਾਜ ਪ੍ਰਬੰਧ ਵੱਲ ਵਧ ਰਿਹਾ ਹੈ। ਪ੍ਰੰਤੂ ਉਸਦੇ ਇਸ ਸਿਧਾਂਤ ਦੀ ਸਚਾਈ ਪ੍ਰਮਾਣਿਤ ਹੋ ਗਈ ਕਿ ਗੁਲਾਮ ਮਾਲਕ ਦੇ ਰਿਸਤੇ ਵਿਚ ਮਾਲਕ ਨੇ ਮਾਲਕੀ ਗੁਲਾਮ ਨੂੰ ਮੌਤ ਦੀ ਧਮਕੀ ਦੇ ਕੇ ਕਾਇਮ ਕੀਤੀ ਸੀ। ਜੇ ਗੁਲਾਮ ਗੁਲਾਮੀ ਦੀ ਥਾਂ ਮਰਨਾ ਕਬੂਲ ਕਰ ਲਵੇ ਤਾਂ ਗੁਲਾਮੀ ਕੱਟੀ ਜਾਂਦੀ ਹੈ। ਮਰਨਾ ਕਬੂਲ ਕਰਨ ਵਾਲਿਆਂ ਅੱਗੇ 'ਸਟਾਰ ਵਾਰ' ਲੜਨ ਦੇ ਦਮਗਜ਼ੇ ਮਾਰਨ ਵਾਲੇ ਸੁਪਰ ਕੰਪਿਊਟਰ ਦੇ ਮਾਲਕ ਅਮਰੀਕਾ ਦੀ ਇਕ ਵੀ ਪੇਸ਼ ਨਹੀਂ ਚੱਲੀ।

ਮਰਨਾ ਕਬੂਲ ਕਰਨ ਵਾਲਿਆਂ ਜਾਂਬਾਜ਼ਾਂ (ਅਮਰੀਕਾ ਉਨ੍ਹਾਂ ਨੂੰ ਬੁਜ਼ਦਿਲ ਕਹਿੰਦਾ ਹੈ) ਨੇ ਸਿਰਫ ਆਪਣੇ ਸਰੀਰਾਂ ਦੀ ਵਰਤੋਂ ਕਰਕੇ ਅਮਰੀਕਾ ਦੀ ਧਰਤੀ ਉੱਪਰ, ਅਮਰੀਕਾ ਦੇ ਹੀ ਜਹਾਜ਼ ਵਰਤ ਕੇ ਜੇ ਤਹਿਲਕਾ ਮਚਾਇਆ ਹੈ, ਇਸ ਨੇ ਯੰਤਰਾਂ 'ਤੇ ਭਰੋਸਾ ਕਰਨ ਵਾਲੀ ਆਧੁਨਿਕ ਸੋਚ ਦਾ ਮਖੌਲ ਉਡਾਇਆ ਹੈ ਕਿ ਮਾਨਵੀ ਸਰੀਰ ਦਾ ਕੋਈ ਬਦਲ ਨਹੀਂ ਹੈ। ਪੰਜਾਬੀ ਵਿਚ 'ਦੇਹ' ਦੀ ਗੱਲ ਨੂੰ ਕੱਚਘਰੜ ਆਲੋਚਨਾ ਨੇ 'ਕਾਮੂਕ ਦੇਹ' ਤਕ ਸੀਮਤ ਕਰ ਦਿੱਤਾ ਸੀ। ਮਾਨਵੀ ਦੇਹ ਵਿਚਾਰਧਾਰਕ ਵੀ ਹੁੰਦੀ ਹੈ ਅਤੇ ਇਹ ਹਥਿਆਰ ਵਾਂਗ ਕੰਮ ਵੀ ਆ ਸਕਦੀ ਹੈ। ਇਹ ਵੀ ਅਮਰੀਕੀ ਹਮਲੇ ਦਾ ਇਕ ਪੱਖ ਹੈ। ਇਹ ਘਟਨਾ ਸੰਸਾਰ ਭਰ ਦੇ ਮਾਲਕਾਂ ਲਈ ਚੇਤਾਵਨੀ ਹੈ ਕਿ 'ਗੁਲਾਮਾਂ' ਨੂੰ ਐਨਾ ਤੰਗ ਨਾ ਕਰੋ ਕਿ ਉਹ ਮੌਤ ਵੱਟੇ ਵਟਾਈ ਗੁਲਾਮੀ ਵਾਲੀ ਜ਼ਿੰਦਗੀ ਦੀ ਥਾਂ ਮੌਤ ਨੂੰ ਹੀ ਮੁੜ ਗਲੇ ਲਗਾਉਣਾ ਪ੍ਰਵਾਨ ਕਰ ਲੈਣ।

ਕੌਮਾਂਤਰੀ ਅਤੇ ਸਥਾਨਕ ਦੋਹਾਂ ਪੱਧਰਾਂ ਦੇ ਦਹਿਸ਼ਤਵਾਦ ਦਾ ਟਾਕਰਾ ਅਮਰੀਕੀ ਭਾਸ਼ਾ ਵਿਚ 'ਸਬਕ' ਸਿਖਾ ਕੇ ਨਹੀਂ ਸਗੋਂ ਸਬਕ ਸਿੱਖ ਕੇ ਹੀ ਕੀਤਾ ਜਾ ਸਕਦਾ ਹੈ। ਅਫਸੋਸ ਦੀ ਗੱਲ ਹੈ ਕਿ ਐਨੀ ਵੱਡੀ ਘਟਨਾ ਤੋਂ ਬਾਅਦ ਵੀ ਅਮਰੀਕਾ ਨੇ ਆਪਣੀ ਭਾਸ਼ਾ ਨਹੀਂ ਬਦਲੀ ਅਜੇ ਵੀ 'ਜ਼ਿੰਦਾ ਜਾਂ ਮੁਰਦਾ' ਦੀ ਧਮਕੀ, ਜੰਗ ਦਾ ਐਲਾਨ, ਦਹਿਸ਼ਤਪਸੰਦਾਂ ਨੂੰ ਕੁਚਲਣ ਦੀ ਹੀ ਗੱਲ ਕਰ ਰਿਹਾ ਹੈ। ਦਹਿਸ਼ਤਵਾਦ ਦਾ ਖਾਤਮਾ ਦਹਿਸ਼ਤਪਸੰਦਾਂ ਨੂੰ ਖਤਮ ਕਰਕੇ ਨਹੀਂ ਕੀਤਾ ਜਾ ਸਕਦਾ ਸਗੋਂ ਉਨ੍ਹਾਂ ਹਾਲਤਾਂ ਨੂੰ ਬਦਲਣ ਦੀ ਜ਼ਰੂਰਤ ਹੈ ਜਿਨ੍ਹਾਂ ਕਾਰਨ ਦਹਿਸ਼ਤਵਾਦ ਜਨਮ ਲੈਂਦਾ ਹੈ ਅਤੇ ਵਿਆਪਕ ਲੋਕ ਪ੍ਰਵਾਨਗੀ ਹਾਸਲ ਕਰਦਾ ਹੈ।

ਸੰਸਾਰ ਪੱਧਰ ਉੱਪਰ ਤਬਾਕਬਿਤ ਕੌਮੀ ਦੇਸ਼ਾਂ ਬਾਰੇ ਮੁੜ ਵਿਚਾਰ ਕਰਨ ਦੀ ਜ਼ਰੂਰਤ ਹੈ। ਅਮਰੀਕਾ ਅਫਗਾਨਿਸਤਾਨ ਦੀ ਤਾਲਿਬਾਨ ਸਰਕਾਰ ਖਿਲਾਫ ਲੜਾਈ ਦੀਆਂ ਤਿਆਰੀਆਂ ਕਰ ਰਿਹਾ ਹੈ। ਪ੍ਰੰਤੂ ਓਸਾਮਾ ਬਿਨ ਲਾਦਿਨ ਅਤੇ ਉਸ ਦੇ ਸੰਗੀ ਸਾਥੀ ਕੋਈ ਇਕ ਦੇਸ਼ ਨਹੀਂ ਹਨ। ਉਸ ਵਿਚ ਸੰਯੁਕਤ ਅਰਬ ਅਮੀਰਾਤ, ਪਾਕਿਸਤਾਨ, ਸੀਰੀਆ, ਅਫਗਾਨਿਸਤਾਨ, ਕਈ ਦੇਸ਼ਾਂ ਦੇ ਨਾਗਰਿਕ ਸ਼ਾਮਲ ਹੋਣ ਦੇ ਨਾਲੋਂ-ਨਾਲ ਖੁਦ ਪੱਛਮੀ ਦੇਸ਼ਾਂ ਦੇ ਨਾਗਰਿਕ ਵੀ ਸ਼ਾਮਲ ਹਨ। ਅਸਲ ਵਿਚ ਹੁਣ ਰਾਸ਼ਟਰਾਂ ਦੀਆਂ ਹੱਦਬੰਦੀਆਂ ਟੁੱਟ ਰਹੀਆਂ ਹਨ, ਉਨ੍ਹਾਂ ਦੀ ਥਾਂ ਅੰਤਰਰਾਸ਼ਟਰੀ ਪੱਧਰ ਉੱਪਰ ਨਵੇਂ ਸਮਾਜਕ ਸਮੂਹਾਂ ਦੇ ਆਧਾਰ 'ਤੇ ਨਵੀਆਂ ਗੁੱਟਬੰਦੀਆਂ ਪੈਦਾ ਹੋ ਰਹੀਆਂ ਹਨ। ਅਫਸੋਸ ਦੀ ਗੱਲ ਇਹ ਹੈ ਕਿ ਇਨ੍ਹਾਂ ਗੁੱਟਬੰਦੀਆਂ ਦਾ ਆਧਾਰ ਧਰਮ, ਭਾਸ਼ਾ, ਨਸਲ ਆਦਿ ਬਣ ਰਹੇ ਹਨ ਜਦੋਂ ਕਿ ਲੋੜ ਇਸ ਗੱਲ ਦੀ ਹੈ ਕਿ ਅੰਤਰਰਾਸ਼ਟਰੀ ਪੱਧਰ 'ਤੇ ਲਾਲਚੀ, ਬਹੁਕੌਮੀ ਕਾਰਪੋਰੇਸ਼ਨਾਂ ਦੇ ਮੱਕੜਜਾਲ ਖਿਲਾਫ ਆਮ ਆਦਮੀ ਦੇ ਹਿਤ ਦੀ ਲੜਾਈ ਲੜੀ ਜਾਵੇ।

ਦੁਨੀਆਂ ਭਰ ਦੇ ਅਮੀਰ ਇਕ ਹੋ ਚੁੱਕੇ ਹਨ ਪ੍ਰੰਤੂ 'ਦੁਨੀਆਂ ਭਰ ਦੇ ਮਿਹਨਤਕਸ਼ੋ ਇੱਕ ਹੋ ਜਾਓ' ਦਾ ਨਾਅਰਾ ਅਜੇ ਵੀ ਕਮਿਊਨਿਸਟਾਂ ਦੀਆਂ ਪੂੜ ਅੱਟੀਆਂ ਲਾਲ ਕਿਤਾਬਾਂ ਵਿਚ ਦਫਨ ਪਿਆ ਹੈ। ਹੁਣ ਸਮਾਂ ਆ ਗਿਆ ਹੈ ਕਿ ਆਮ ਆਦਮੀ ਦੇ ਹਿਤਾਂ ਨੂੰ ਅੰਤਰਰਾਸ਼ਟਰੀ ਪੱਧਰ 'ਤੇ ਪੁਨਰ ਵਿਚਾਰਿਆ ਜਾਵੇ। ਇਸ ਪ੍ਰਸਥਿਤੀ ਵਿਚ ਬਹੁਗਿਣਤੀ ਇਸਾਈ, ਉਨਤ ਗੋਰੇ ਦੇਸ਼ਾਂ ਦੀ ਅਮੀਰ ਸ਼੍ਰੇਣੀ ਘਟ ਗਿਣਤੀ ਗੋਰੇ ਇਸਾਈ, ਗੈਰ-ਗੋਰੀ ਵਸੋਂ ਨਾਲ ਵਿਤਕਰਾ ਕਰ ਰਹੀ ਹੈ। ਇਸ ਵਿਤਕਰੇ ਵਿਚੋਂ ਦਹਿਸ਼ਤਵਾਦ ਜਨਮਦਾ ਰਿਹਾ ਹੈ। ਇਸ ਦਹਿਸ਼ਤਵਾਦ ਨੂੰ ਨਜਿੱਠਣ ਲਈ ਬਹੁਕੌਮੀ ਕਾਰਪੋਰੇਸ਼ਨਾਂ ਦੇ ਲੁੱਟ ਦੇ ਜਾਲ ਨੂੰ ਤੋੜਨਾ ਪਵੇਗਾ।

★ ★ ★

(ਸਫ਼ਾ 7 ਦੀ ਬਾਕੀ)

ਸਕਣ ਦਾ ਮੌਕਾ ਮੈਨੂੰ ਨਹੀਂ ਮਿਲ ਸਕਿਆ। ਪਰ ਏਨਾ ਜ਼ਰੂਰ ਕਹਿ ਸਕਦਾ ਹਾਂ ਕਿ ਮੇਰਾ ਪ੍ਰਭਾਵ ਇਹ ਹੈ ਕਿ ਆਮ ਸਾਧਾਰਨ ਅਮਰੀਕੀ ਆਦਮੀ ਵਿਚ ਵੀ ਸਭ ਤੋਂ ਵੱਡੀ ਤਾਕਤ ਹੋਣ ਦਾ ਘੁਮੰਡ ਜ਼ਰੂਰ ਦਿਖਾਈ ਦਿੰਦਾ ਹੈ। ਦੂਜੀ ਗੱਲ ਇਹ ਮਹਿਸੂਸ ਕੀਤਾ ਕਿ ਅਮਰੀਕੀ ਲੋਕ ਖਾਣੇ ਬਾਰੇ ਖਬਰੀ ਹਨ। ਉਹ ਬਹੁਤ ਖਾਂਦੇ ਹਨ, ਬਹੁਤ ਕਿਸਮ ਦਾ ਖਾਂਦੇ ਹਨ, ਅਤੇ ਬਹੁਤ ਸਾਰਾ ਖਾਣਾ ਬਰਬਾਦ ਕਰਦੇ ਹਨ। ਬਹੁਤ ਖਾਣ ਕਰਕੇ ਹੀ ਬਹੁਤੇ ਅਮਰੀਕੀ ਮਰੇ ਹਨ। ਅਮਰੀਕੀ ਹੋਣ ਦਾ ਮਾਣ ਕਈ ਵਾਰੀ ਹੰਕਾਰ ਦੀ ਹੱਦ ਤੱਕ ਪਹੁੰਚਦਾ ਮੈਂ ਮਹਿਸੂਸ ਕੀਤਾ ਹੈ। ਪਤਾ ਨਹੀਂ ਸੋਵੀਅਤ ਬਲਾਕ ਦੀ ਹੱਦ ਸਮੇਂ ਵੀ ਇਸ ਤਰ੍ਹਾਂ ਦੀ ਸਥਿਤੀ ਸੀ ਕਿ ਨਹੀਂ। ਪਰ ਹੁਣ ਇਹ ਭਾਵਨਾ ਤੁਹਾਨੂੰ ਹਰ ਥਾਂ ਉਤੇ ਦਿਖਾਈ ਦਿੰਦੀ ਹੈ। ਉਥੇ ਕੋਈ ਐਸੀ ਚੀਜ਼ ਵੇਖਣ ਦਾ ਮੌਕਾ ਹੀ ਨਹੀਂ ਮਿਲਿਆ ਜਿਸ ਨੂੰ ਬਹੁਤ ਚੰਗੀ ਲਗੀ ਕਿਹਾ ਜਾ ਸਕੇ। ਹਾਂ, ਸੈਂਕੜੇ ਸਾਲਾਂ ਤਕ ਤਰੱਕੀ ਦੇ ਖੇਤਰ ਵਿਚ ਪਹਿਲ ਕਾਰਨ ਪਦਾਰਥਕ ਖੇਤਰ ਵਿਚ ਅਮਰੀਕਾ ਦੀ ਤਰੱਕੀ ਬਹੁਤ ਜ਼ਿਆਦਾ ਹੈ ਅਤੇ ਐਸੀ ਕੋਈ ਯਾਦਗਾਰੀ ਘਟਨਾ ਨਹੀਂ ਵਾਪਰੀ ਜਿਸ ਨੂੰ ਮੈਂ ਪਾਠਕਾਂ ਨਾਲ ਸਾਂਝੀ ਕਰ ਸਕਾਂ।

? ਆਪਣੇ ਨਾਸਤਿਕ ਹੋਣ ਕਰਕੇ ਆਉਂਦੀਆਂ ਮੁਸ਼ਕਲਾਂ ਨੂੰ ਤੁਸੀਂ ਕਿਸ ਤਰ੍ਹਾਂ ਲੈਂਦੇ ਹੋ?

- ਵੈਸੇ ਤਾਂ ਮੈਨੂੰ ਨਾਸਤਿਕ ਹੋਣ ਕਾਰਨ ਕੋਈ ਖਾਸ ਮੁਸ਼ਕਲ ਆਉਂਦੀ ਨਹੀਂ। ਪਰ ਜੇ ਕਿਤੇ ਆ ਵੀ ਜਾਵੇ ਤਾਂ ਮੈਂ ਇਸ ਨੂੰ ਬਹੁਤੀ ਚਿੰਤਾ ਵਾਲੀ ਗੱਲ ਨਹੀਂ ਸਮਝਦਾ। ਧਰਮਾਂ ਨਾਲ ਅੰਦਰੋਂ ਪਦੇ ਸਮਾਜ ਵਿਚ ਵੱਖਰੀ ਰਾਹ ਉਤੇ ਚੱਲਣ ਲੱਗਿਆਂ ਕੁਝ ਨਾ ਕੁਝ ਤਾਂ ਸਹਿਣਾ ਪੈਣਾ ਹੀ ਹੈ। ਉਥੇ ਕੋਈ ਮੁਸ਼ਕਲ ਅੱਜ ਤਕ ਨਹੀਂ ਆਈ। ਜਿੱਥੋਂ ਤਕ ਕੁਝ ਆਸਤੰਕਾਂ ਵੱਲੋਂ ਮੇਰੇ ਉਤੇ ਲਿਖਤੀ ਵਾਰ ਕਰਨ ਦਾ ਸਵਾਲ ਹੈ, ਉਨ੍ਹਾਂ ਦਾ ਜਵਾਬ ਮੈਨੂੰ ਦੇਣਾ ਆਉਂਦਾ ਹੈ ਅਤੇ ਤੁਸੀਂ ਇਸ ਤੋਂ ਬਾਖੂਬੀ ਵਾਕਿਫ਼ ਹੋ।

? ਤੁਸੀਂ ਤਰਕਸ਼ੀਲਤਾ ਦਾ ਮਨੁੱਖ ਦੇ ਜੀਵਨ ਤੇ ਸਮਾਜ ਲਈ ਕੀ ਰੋਲ ਮਿਥਦੇ ਹੋ।

- ਜਿੱਥੇ ਤਰਕ ਹੀ ਨਹੀਂ ਉਥੇ ਸੱਚ ਹੀ ਨਹੀਂ। ਤਰਕ ਤੋਂ ਬਿਨਾਂ ਮਨੁੱਖੀ ਜੀਵਨ ਤਾਂ ਹਨੇਰੇ ਵਿਚ ਰਹਿਣ ਵਾਲੀ ਗੱਲ ਹੈ। ਪਰ ਮੰਦੇ ਭਾਗਾਂ ਨੂੰ ਤਰਕ ਦੇ ਪਹਿਰੇਦਾਰਾਂ ਦੀ ਗਿਣਤੀ ਬਹੁਤ ਘੱਟ ਹੈ।

? ਤੁਸੀਂ ਪਿਛਲੇ ਲੰਬੇ ਸਮੇਂ ਤੋਂ ਆਪਣੀਆਂ ਰਚਨਾਵਾਂ ਰਾਹੀਂ ਮਾਂ ਬੋਲੀ ਪੰਜਾਬੀ ਦੀ ਸੇਵਾ ਕਰ ਰਹੇ ਹੋ, ਹੁਣ ਤੱਕ ਕਿੰਨੀਆਂ ਪੁਸਤਕਾਂ ਪੰਜਾਬੀ ਸਾਹਿਤ ਦੀ ਝੋਲੀ ਪਾਈਆਂ ਹਨ।

- ਮੇਰੀਆਂ ਹੁਣ ਤਕ ਤਿੰਨ ਪੁਸਤਕਾਂ ਛਪ ਚੁਕੀਆਂ ਹਨ। ਸਭ ਤੋਂ ਪਹਿਲਾਂ ਪੰਜਾਬੀ ਯੂਨੀਵਰਸਿਟੀ ਦੇ ਪੱਤਰਕਾਰੀ ਦੇ ਵਿਦਿਆਰਥੀਆਂ ਲਈ ਟੈਕਸਟ ਬੁੱਕ ਦੇ ਤੌਰ ਉੱਤੇ “ਪੱਤਰਕਾਰੀ : ਹੁਨਰ ਅਤੇ ਕਲਾ” ਛਪੀ। ਉਸਦੇ ਬਾਦ ਮੇਰੇ ਵਾਰਤਕ ਲੇਖਾਂ ਦੀ ਕਿਤਾਬ “ਪਹਿਲੀ ਕਿਤਾਬ” ਛਪੀ। ਫਿਰ

“ਰੱਤੋ ਰੱਤ ਪੰਜਾਬ” ਛਪੀ ਜਿਸ ਵਿਚ ਪੰਜਾਬ ਦੇ ਸੰਤਾਪ ਦੌਰਾਨ ਲਿਖੇ ਲੇਖ ਹਨ। ਦੋ ਕਿਤਾਬਾਂ ਛਪਾਈ ਅਧੀਨ ਹਨ। ਤਿੰਨ ਦੇ ਖਰੜੇ ਤਿਆਰ ਹਨ। ਇਕ ਕਿਤਾਬ ਮੈਂ ਸਿੱਖੀ ਵਿਚ ਆਏ ਨਿਘਾਰ ਬਾਰੇ ਲੇਖਾਂ ਤੀ ਸੰਪਾਦਤ ਕਰ ਰਿਹਾ ਹਾਂ। ਚੰਡੀਗੜ੍ਹ ਬਾਰੇ ਇਕ ਕਿਤਾਬ ਅੰਗਰੇਜ਼ੀ ਭਾਸ਼ਾ ਵਿਚ ਭਾਰਤ ਸਰਕਾਰ ਦੇ ਪਬਲੀਕੇਸ਼ਨ ਵਿਭਾਗ ਨੇ ਲਿਖਵਾਈ ਸੀ, ਪਤਾ ਨਹੀਂ ਕਦੋਂ ਛਪੇਗੀ।

? ਪਿਛਲੇ ਸਮੇਂ ਵਿਚ ਸ਼ਹੀਦ ਭਗਤ ਸਿੰਘ ਬਾਰੇ ਚੱਲੀ ਬਹਿਸ ਬਾਰੇ ਤੁਸੀਂ ਕੀ ਸੋਚਦੇ ਹੋ

- ਸ਼ਹੀਦ ਭਗਤ ਸਿੰਘ ਆਪਣੇ ਸਮੇਂ ਦਾ ਹੀ ਨਹੀਂ ਸਗੋਂ ਅਜ਼ਾਦੀ ਦੀ ਲਹਿਰ ਦਾ ਇਕ ਅਜ਼ੀਮ ਸ਼ਹੀਦ ਹੋਇਆ ਹੈ। ਪਰ ਸਿੱਖੀ ਦੇ ਨਾਂ ਹੇਠ ਆਪਣਾ ਤੌਰੀ ਫੁਲਕਾ ਚਲਾਉਣ ਵਾਲੇ ਕੁਝ ਕਥਿਤ ਬੁੱਧੀਜੀਵੀਆਂ ਨੇ ਕਪੂਰ ਸਿੰਘ ਦੀ ਕਿਤਾਬ ‘ਸਾਚੀ ਸਾਖੀ’ ਵਿਚ ਭਗਤ ਸਿੰਘ ਬਾਰੇ ਦਰਜ ਟਿੱਪਣੀ ਨੂੰ ਚੁੱਕ ਕੇ ਪਤਾ ਨਹੀਂ ਕਿਉਂ ਭਗਤ ਸਿੰਘ ਉਤੇ ਚਿੱਕੜ ਸੁੱਟਣਾ ਸ਼ੁਰੂ ਕਰ ਦਿੱਤਾ। ਪਰ ਹੁਣ ਉਹ ਆਪੇ ਹੀ ਬੁੱਧ ਕਰ ਗਏ ਹਨ। ਸ਼ਹੀਦ ਭਗਤ ਸਿੰਘ ਦੀ ਸ਼ਹੀਦੀ ਤੇ ਕਿੰਤੂ ਕਰਕੇ ਅਸਲ ਵਿਚ ਕਥਿਤ ਸਿੱਖ ਬੁੱਧੀਜੀਵੀ ਖਬਰੇ ਆਪਣੀ ਅੱਜ ਦੇ ਸਮੇਂ ਵਿਚਲੀ ਸੰਦਰਭਹੀਣਤਾ ਨੂੰ ਬਹਾਲ ਕਰਨਾ ਚਾਹੁੰਦੇ ਸਨ।

? ਤੁਹਾਡੇ ਜੀਵਨ ਦਾ ਕੀ ਆਦਰਸ਼ ਹੈ

- ਸਾਰੀ ਲੋਕਾਈ ਲਈ ਚੰਗਾ ਅਤੇ ਬਰਾਬਰੀ ਦਾ ਜੀਵਨ ਜਿਉਣ ਵਾਲਾ ਸਮਾਜੀ ਆਰਥਕ ਸਿਸਟਮ ਸਿਰਜਣਾ ਜਿੱਥੇ ਮਨੁੱਖ ਹੱਥੋਂ ਮਨੁੱਖ ਦੀ ਲੁੱਟ ਨਾ ਹੋਵੇ।

? ਆਪਣੇ ਜੀਵਨ ਦੀ ਕੋਈ ਵਿਸ਼ੇਸ਼ ਤੇ ਯਾਦਗਾਰੀ ਘਟਨਾ ਬਾਰੇ ਸਾਡੇ ਪਾਠਕਾਂ ਨੂੰ ਦੱਸੋ।

- ਜ਼ਿੰਦਗੀ ਵਿਚ ਬਹੁਤ ਸਾਰੀਆਂ ਵਿਸ਼ੇਸ਼ ਘਟਨਾਵਾਂ ਵਾਪਰੀਆਂ ਹਨ ਜਿਨ੍ਹਾਂ ਦਾ ਸਬੰਧ ਵੱਖ ਵੱਖ ਤਰ੍ਹਾਂ ਨਾਲ ਹੈ। ਇਸ ਲਈ ਕਿਸੇ ਇਕ ਵਿਸ਼ੇਸ਼ ਘਟਨਾ ਦੀ ਚੋਣ ਕਰਨੀ ਮੁਸ਼ਕਲ ਲਗਦੀ ਹੈ। ਹਾਂ ਜੇ ਕਦੀ ਤੁਸੀਂ ਕਿਸੇ ਵਿਸ਼ੇਸ਼ ਕਾਲ ਜਾਂ ਖੇਤਰ ਬਾਰੇ ਭਵਿੱਖ ਵਿਚ ਕੋਈ ਸਵਾਲ ਕੀਤਾ ਤਾਂ ਜ਼ਰੂਰ ਦੱਸਾਂਗਾ। ਉਥੇ ਮੇਰੀ ਜ਼ਿੰਦਗੀ ਆਮ ਕਰਕੇ ਸਾਵੱ ਪੱਧਰੀ ਜਹੀ ਹੀ ਰਹੀ ਹੈ। ਆਮ ਮਨੁੱਖਾਂ ਵਾਲੇ ਐਥ ਵੀ ਰਹੇ ਹਨ, ਆਮ ਮਨੁੱਖਾਂ ਵਾਲੀਆਂ ਲਾਲਸਾਵਾਂ ਵੀ ਰਹੀਆਂ ਹਨ ਅਤੇ ਆਮ ਮਨੁੱਖਾਂ ਵਰਗੇ ਰਿਸ਼ਤੇ ਵੀ ਰਹੇ ਹਨ। ਸਮੁੱਚੇ ਤੌਰ 'ਤੇ ਮੈਂ ਆਪਣੇ ਵਿਤ ਅਨੁਸਾਰ ਭਰਪੂਰ ਜ਼ਿੰਦਗੀ ਬਿਤਾਈ ਹੈ।

? ਤਰਕਸ਼ੀਲ ਦੇ ਪਾਠਕਾਂ ਦੇ ਨਾਮ ਕੋਈ ਸੰਦੇਸ਼

- ਵਧੇ ਚੱਲੋ, ਵਧੇ ਚੱਲੋ। ਤੁਰਦੇ ਰਹੋਗੇ ਤਾਂ ਮੰਜ਼ਿਲ ਵੀ ਜ਼ਰੂਰ ਆਏਗੀ। ---

ਪੰਜਾਬੀ ਟ੍ਰਿਬਿਊਨ, ਚੰਡੀਗੜ੍ਹ।

★ ★ ★

ਤੁਹਾਡੇ ਹੁੰਗਾਰੇ

ਜੁਲਾਈ ਅਗਸਤ ਅੰਕ ਦੀ ਸੰਪਾਦਕੀ ਬਹੁਤ ਪ੍ਰਭਾਵਸ਼ਾਲੀ ਸੀ। ਡਾ. ਨਵਤੇਜ ਸਿੰਘ ਜੀ ਨਾਲ ਮੁਲਾਕਾਤ ਬਹੁਤ ਹੀ ਭਾਵਪੂਰਤ ਸੀ। ਫਲਸਫਾ: ਅਸੀਂ ਕਿਉਂ ਨਹੀਂ ਮੰਨਦੇ ਕਿ ਰੱਬ ਹੈ, ਐਂਥੀ ਤੇ ਸਮਝੋਂ ਬਾਹਰ ਸੀ। ਸੁਪਨੇ ਕਿਉਂ ਆਉਂਦੇ ਹਨ, ਸਿਹਤ ਵਿਗਿਆਨ, ਪਿੰਡ ਦੀ ਸੱਬ 'ਚੋਂ ਵਧੀਆ ਸੀ। ਮਿੰਨੀ ਕਹਾਣੀਆਂ ਤੇ ਕੇਸ ਰਿਪੋਰਟਾਂ ਜ਼ਿਆਦਾ ਲਾਇਆ ਕਰੋ। ਲੇਖਾਂ ਦੇ ਅੰਗਰੇਜ਼ੀ ਸ਼ਬਦਾਂ ਨੂੰ ਪੰਜਾਬੀ 'ਚ ਜ਼ਰੂਰ ਦਿਆ ਕਰੋ।

...ਮੇਜਰ ਸਿੰਘ, ਕੁਲਵਿੰਦਰ ਸਿੰਘ, ਹੈਪੀ ਕੁਮਾਰ ਤਰਕ, ਬਲਵਿੰਦਰ ਸਿੰਘ, ਚੰਗਿੰਦਰ ਤੂਫਾਨ, ਜਗਤਾਰ, ਮੱਖਣ ਸਿੰਘ, ਪਿੰਡ ਰਾਏਪੁਰ, ਜ਼ਿਲਾ ਮਾਨਸਾ

ਸਤੰਬਰ-ਅਕਤੂਬਰ ਅੰਕ ਵਧੀਆ ਲੱਗਾ। ਅਸੀਂ ਕਿਉਂ ਨਹੀਂ ਮੰਨਦੇ ਕਿ ਰੱਬ ਹੈ, ਜਗਤਾਰ ਬਾਹਵਾਲ ਦਾ ਲੇਖ ਲੜਕੀ ਨੇ ਠੀਕ ਹੋਕੇ ਕਿਹਾ, ਮਾਂ! ਮੈਂ ਹੁਣ ਠੀਕ ਹਾਂ ਤੇ ਅੱਜਮੇ ਗੁਲਿਸਤਾਂ ਕਿਆ ਹੋਗਾ ਵੀ ਪ੍ਰਭਾਵਸ਼ਾਲੀ ਸੀ।

...ਗਗਨਦੀਪ, ਗੁਰਦਿਆਲ ਤੇ ਗੁਰਦੀਪ ਕੌਰ ਸਿੱਧੂ ਨਵਾਂ ਪਿੰਡ ਬੀੜ ਬਹਿਮਣ, ਬਠਿੰਡਾ।

ਸਤੰਬਰ-ਅਕਤੂਬਰ ਅੰਕ ਦੀਆਂ ਇਕ ਦੋ ਲਿਖਤਾਂ ਨੂੰ ਛੱਡਕੇ ਬਾਕੀ ਠੀਕ ਸੀ। ਨਵਕਿਰਨ ਪਾਂਛਟ ਦੀ ਲਿਖਤ ‘ਬਹਿਰਾ ਹੂਆ ਖੁਦਾਇ’ ਤਰਕਸ਼ੀਲ ਪੱਤਰ ਤੋਂ ਭਰਪੂਰ ਟਿੱਪਣੀ ਸੀ। ‘ਸ਼ੈਤਾਨ ਤੇ ਦੇਵਤਿਆਂ ਦਾਜਨਮ’ ਵੀ ਵਧੀਆ ਸੀ। ਸ਼ੰਕਾ ਨਵਿਰਤੀ ਤੇ ਖੋਜ ਖਬਰ ਪਰਚੇ ਦੀਆਂ ਪ੍ਰਾਪਤੀਆਂ ਹਨ। ਡਾ. ਸਰਹਿੰਦੀ ਦੇ ਲੇਖ ਦਿੰਦੇ ਰਿਹਾ ਕਰੋ।

...ਜਸਵੀਰ ਸਿੰਘ ਸਲਾਵਾ, ਜ਼ਿਲਾ ਫਤਹਿਗੜ੍ਹ ਸਾਹਿਬ।

ਸਤੰਬਰ-ਅਕਤੂਬਰ ਦਾ ਅੰਕ ਚੰਗਾ ਲੱਗਾ। ਪਿੰਡ ਦੀ ਸੱਬ 'ਚੋਂ, ਪੁਨਰ ਜਨਮ ਦਾ ਫਰਾਡ, ਕੇਸ ਰਿਪੋਰਟ ‘ਉਹ ਕੌਮ’ ਤੇ ਪਰਤਿਆ’ ਅਤੇ ਗਾਥਾ ਗਾਰਦੀ ਨਗਰ ਰਚਨਾਵਾਂ ਵੀ ਠੀਕ ਸਨ।

...ਦਲੀਪ ਸਿੰਘ ਮੋਰ ਮਕੈਨਿਕ, ਸਿਰਸਾ।

ਸਤੰਬਰ-ਅਕਤੂਬਰ ਦਾ ਮੁੱਖ ਪੰਨਾ ਬਹੁਤ ਪ੍ਰਭਾਵਸ਼ਾਲੀ ਸੀ। ਬਹਿਰਾ ਹੂਆ ਖੁਦਾਇ, ਬਾਹਮਣ ਸ਼ਾਕਾਹਾਰੀ ਕਿਉਂ ਬਣੇ, ਅੱਜਮੇ ਗੁਲਿਸਤਾਂ ਕਿਆ ਹੋਗਾ ਅਤੇ ਜੇਕਰ ਅਸੀਂ ਨਾ ਸੰਭਲੇ, ਲੇਖ ਬਹੁਤ ਵਧੀਆ ਲੱਗੇ। ਮੈਗਜ਼ੀਨ ਦਾ ਪਹਿਲਾ ਨਾਲੋਂ ਤਾਂ ਸੁਧਾਰ ਹੋਇਆ, ਪਰ ਪਰੂਫ ਗੀਡਿੰਗ ਦੀ ਘਾਟ ਅਜੇ ਵੀ ਰੜਕਦੀ ਹੈ।

...ਸੁਖਵਿੰਦਰ ਸਿੰਘ ਸਕੱਤਰ, ਮਾਛੀਵਾੜਾ ਇਕਾਈ।

ਸਤੰਬਰ-ਅਕਤੂਬਰ ਅੰਕ ਦਾ ਮੁੱਖ ਪੰਨਾ ਪ੍ਰਭਾਵਸ਼ਾਲੀ ਤੇ ਸੰਪਾਦਕੀ ਸਮੇਂ ਦੀ ਹਾਣ ਦੀ ਸੀ। ਸ਼ੈਤਾਨ ਤੇ ਦੇਵਤਿਆਂ ਦਾ ਜਨਮ, ਚੋਨ ਸਬੰਧੀ ਪ੍ਰਾਚੀਨ ਵਿਚਾਰ ਤੇ ਬਾਹਮਣ ਸ਼ਾਕਾਹਾਰੀ ਕਿਵੇਂ ਬਣੇ ਲੇਖ ਚੰਗੇ ਲੱਗੇ। ਪਿੰਡ ਦੀ ਸੱਬ 'ਚੋਂ, ਖਬਰ ਹੈ ਕਿ ਆਦਿ ਕਾਲਮ ਚੰਗੇ ਚਲ ਰਹੇ ਹਨ। ਸਰਗਰਮੀਆਂ ਪੜ੍ਹਕੇ ਉਤਸ਼ਾਹ ਮਿਲਦਾ ਹੈ। ਨਵੀਆਂ ਲੀਹਾਂ-

ਨਵੀਆਂ ਪਿਰਤਾਂ ਕਾਲਮ ਠੀਕ ਹੈ।

...ਸਤਾਰ ਮੁਹੰਮਦ, ਰਣਜੀਤ, ਰਾਮ ਪਨ, ਬਲਦੇਵ, ਪਰਮਜੀਤ, ਝਨੇਰ

ਸਤੰਬਰ-ਅਕਤੂਬਰ ਦਾ ਮੈਗਜ਼ੀਨ ਮਿਲਿਆ। ਸਰਗਰਮੀਆਂ ਪੜ੍ਹਕੇ ਬਹੁਤ ਹੀ ਖੁਸ਼ੀ ਹੋਈ ਕਿ ਕਾਵਲਾ ਤੁਰ ਰਿਹਾ ਹੈ। ਤੁਹਾਡੇ ਮੈਟਰ ਰਾਹੀਂ ਜਨ ਸਾਧਾਰਨ ਗਿਆਨ ਪ੍ਰਾਪਤੀ ਕਰਦਾ ਹੈ। ਇਸ ਅੰਕ ਵਿਚ ਸੰਪਾਦਕੀ, ਲੋਕ ਬੋਲੀਆਂ, ਬਹਿਰਾ ਹੂਆ ਖੁਦਾਇ, ਪਿੰਡ ਦੀ ਸੱਬ, ਸ਼ੰਕਾ ਨਵਿਰਤੀ ਸਮੇਤ ਸਾਰਾ ਹੀ ਮੈਟਰ ਭਾਵਪੂਰਤ ਤੇ ਗਿਆਨ ਵਰਧਕ ਸੀ।

...ਸੁਖਜਿੰਦਰ, ਸੰਦੀਪ, ਮਨਜੀਤ, ਪਿੰਡ ਗਾਗੋਵਾਲ, ਜ਼ਿਲਾ ਮਾਨਸਾ।

ਸਤੰਬਰ-ਅਕਤੂਬਰ ਅੰਕ ਪੜ੍ਹਿਆ। ਮਹਿਸੂਸ ਹੋਇਆ ਕਿ ਤਰਕਸ਼ੀਲ ਸੁਸਾਇਟੀ ਆਪਣੇ ਅਸਲੀ ਨਿਸ਼ਾਨੇ ਤੋਂ ਭਟਕ ਚੁੱਕੀ ਹੈ। ਹੁਣ ਉਹ ਲੋਕਾਂ ਨੂੰ ਵਹਿਮ-ਭਰਮਾਂ ਤੇ ਅੰਧ-ਵਿਸ਼ਵਾਸਾਂ 'ਚੋਂ ਕੱਢਣ ਦੀ ਬਜਾਏ ਉਨ੍ਹਾਂ ਨੂੰ ਡਾਕਟਰ ਤੇ ਵਿਗਿਆਨੀ ਬਣਾਉਣ ਤੇ ਤੁਲੀ ਹੋਈ ਹੈ। ਇਸ ਅੰਕ ਵਿਚਲੇ ਬਹੁਤੇ ਲੇਖ ਡਾਕਟਰੀ ਤੇ ਵਿਗਿਆਨੀ ਵਿਸ਼ੇ ਨਾਲ ਸਬੰਧਿਤ ਸਨ ਜੋ ਘੱਟ ਪੜ੍ਹੇ-ਲਿਖੇ ਪਾਠਕਾਂ ਦੀ ਸਮਝੋਂ ਬਾਹਰ ਸਨ।

...ਕੁਲਦੀਪ ਕਰਮਗੜ੍ਹ, ਮਲੋਟ ਇਕਾਈ।

ਸਤੰਬਰ-ਅਕਤੂਬਰ ਅੰਕ ਵਿਚ ਪ੍ਰ. ਨਾਰਲੀਕਰ ਨਾਲ ਕੀਤੀ ਮੁਲਾਕਾਤ ਸੰਖੇਪ ਅਤੇ ਭਾਵਪੂਰਤ ਸੀ। ਪ੍ਰ. ਨਾਰਲੀਕਰ ਦੇ ਉੱਤਰ ਨੂੰ ਸੰਪਾਦਕੀ ਬੋਰਡ ਵੱਲੋਂ ਖੁਦ ਵੀ ਸਰਲ ਰੂਪ ਦਿੱਤਾ ਜਾ ਸਕਦਾ ਸੀ। ਜੇਕਰ ਮੁਲਾਕਾਤ ਨੂੰ ਇੱਕ ਦੋ ਪੰਨੇ ਹੋਰ ਦੇ ਦਿੱਤੇ ਜਾਂਦੇ ਤਾਂ ਇਹ ਸ਼ਾਇਦ ਕੋਈ ਗਲਤੀ ਨਾ ਹੁੰਦਾ। ਨਾਰਲੀਕਰ ਜੀ ਦੇ ਅਨੁਭਵ ਨੂੰ ਸਮਝਣ ਅਤੇ ਜਾਨਣ ਲਈ ਪਾਠਕ ਜਨਾਂ ਦੀ ਜਾਣਕਾਰੀ ਲਈ ਉਨ੍ਹਾਂ ਦੀਆਂ ਛਪੀਆਂ ਪੁਸਤਕਾਂ ਆਦਿ ਬਾਰੇ ਜਾਣਕਾਰੀ ਦੇਣੀ ਚਾਹੀਦੀ ਸੀ।

...ਪ੍ਰੀਤਮ ਸਿੰਘ ਮੁਕੰਦਪੁਰ, ਪੱਤਰਕਾਰ ਦੇਸ਼ ਸੇਵਕ।

ਇਹ ਅੰਕ ਠੀਕ ਹੀ ਸੀ। ਕਈ ਲੇਖ ਆਮ ਪਾਠਕਾਂ ਦੀ ਸਮਝ ਤੋਂ ਬਾਹਰ ਸਨ। ਪ੍ਰ. ਨਾਰਲੀਕਰ ਨਾਲ ਮੁਲਾਕਾਤ ਵਿਸਥਾਰਪੂਰਵਕ ਨਹੀਂ ਸੀ। ‘ਸ਼ੈਤਾਨ ਤੇ ਦੇਵਤਿਆਂ ਦਾ ਜਨਮ’ ਰੱਬ ਸਬੰਧੀ ਲੇਖ ਤੇ ਤਾਰਾ ਵਿਗਿਆਨ ਆਦਿ ਰਚਨਾਵਾਂ ਨੂੰ ਜੇਕਰ ਸਰਲ ਭਾਸ਼ਾ ਵਿਚ ਛਾਪਿਆ ਜਾਂਦਾ ਤਾਂ ਹੋਰ ਵੀ ਠੀਕ ਹੋਣਾ ਸੀ।

...ਨਰਿੰਦਰ, ਸੰਘਾ, ਜ਼ਿਲਾ ਮਾਨਸਾ।

ਸਤੰਬਰ-ਅਕਤੂਬਰ ਦਾ ਅੰਕ ਪ੍ਰਭਾਵਸ਼ਾਲੀ ਸੀ। ਉਦਾਸੀਨਤਾ ਅਤੇ ਇਸਦੇ ਕਾਰਨ, ਡਾ. ਯਾਦਵਿੰਦਰ ਸਿੰਘ ਐਮ. ਡੀ. ਦੀ ਖੋਜ ਰਿਪੋਰਟ ਅਤੇ ਪੁਨਰ-ਜਨਮ ਦਾ ਫਰਾਡ ਭਾਵਪੂਰਤ ਰਚਨਾਵਾਂ ਸਨ। ਮੈਗਜ਼ੀਨ ਦੇ ਹੋਰ ਪੰਨੇ ਵਧਾਉਣ ਦੀ ਲੋੜ ਹੈ।

...ਰਾਜਪਾਲ ਕੌਰ, ਸੁਰਿੰਦਰਪਾਲ ਕੌਰ, ਬੇਬੀ ਹਰਪਿੰਦਰ ਰਿਪੀ

ਭੰਗਰੜੀ, ਜ਼ਿਲਾ ਮੁਕਤਸਰ

ਸਤੰਬਰ-ਅਕਤੂਬਰ ਅੰਕ ਦਾ ਮੁੱਖ ਪੰਨਾ ਪ੍ਰਭਾਵਸ਼ਾਲੀ ਨਹੀਂ ਸੀ। ਇਹ ਅਕਸਰ ਹੀ ਵੇਖਣ ਨੂੰ ਮਿਲਦਾ ਹੈ ਕਿ ਮੈਗਜ਼ੀਨ ਵਿਚਲਾ ਮੈਟਰ ਰੌਚਿਕ ਨਹੀਂ ਹੁੰਦਾ ਤੇ ਆਮ ਪਾਠਕਾਂ ਦੇ ਪੱਲੇ ਕੁੱਝ ਨਹੀਂ ਪੈਂਦਾ। ਇਸ ਵੱਲ ਧਿਆਨ ਦੇਣ ਦੀ ਲੋੜ ਹੈ।

.....ਰਵਿੰਦਰ ਸਿੰਘ, ਨੰਗਲ ਟਾਊਨਸ਼ਿਪ।

ਮੈਗਜ਼ੀਨ ਵਿਚ ਅਲੋਚਨਾਤਮਕ ਚਿੰਨੀਆਂ ਦੀ ਘਾਟ ਰੜਕਦੀ ਹੈ। ਸ਼ਬਦਾਵਲੀ ਅੱਖੀਂ ਤੇ ਸਾਧਾਰਨ ਪਾਠਕਾਂ ਦੀ ਸਮਝ ਤੋਂ ਬਾਹਰ ਹੁੰਦੀ ਹੈ ਪਰ ਸਤੰਬਰ-ਅਕਤੂਬਰ ਅੰਕ ਕਾਫੀ ਹੱਦ ਤੱਕ ਠੀਕ ਸੀ।ਰਣਜੀਤ, ਮੋਠਾਵਾਲਾ, ਫਿਰੋਜ਼ਪੁਰ।

ਇਸ ਅੰਕ ਵਿਚ ਫਲਾਸਫੀ ਕਾਲਮ ਵਿਚ ਰੱਬ ਨੂੰ ਨਾ ਮੰਨਣ ਵਾਲਾ ਲੇਖ ਕਮਾਲ ਦੀ ਰਚਨਾ ਸੀ। ਰੌਚਿਕ ਲੇਖ ਵੱਧ ਦਿਆ ਕਰੋਜਿਵੇਂ ਕਿ ਹੱਥੀ ਹੰਢਾਏ ਪਲਾਂ ਦੀ ਦਾਸਤਾਨ।

.....ਡਾ. ਓ. ਪੀ. ਸ਼ਰਮਾ, ਜਗਸੀਰ ਬਰਾੜ, ਜਰਨੈਲ ਸਿੰਘ, ਬੱਬਲ ਸੇਠ, ਸਿੰਘਪੁਰਾ-ਸਿਰਸਾ।

ਸਤੰਬਰ-ਅਕਤੂਬਰ ਅੰਕ ਦਾ ਸਮੁੱਚਾ ਅੰਕ ਵਧੀਆ ਲੱਗਾ। ਪਰ ਪ੍ਰੋ. ਨਾਰਲੀਕਰ ਦੀ ਮੁਲਾਕਾਤ ਵਿਚੋਂ ਕੁੱਝ ਪਿੜ ਪੱਲੇ ਨਹੀਂ ਪਿਆ। ਵਿਚਾਰ ਤੇ ਵਿਸਥਾਰ ਕਾਲਮ ਸ਼ੁਰੂ ਕਰਨਾ ਚੰਗੀ ਗੱਲ ਹੈ। ਕਦੇ ਕਦਾਈਂ ਪਾਸ, ਪਾਤਰ, ਤੇ ਪਰਵਾਨਾ ਜੀ ਨੂੰ ਵੀ ਛਾਪਿਆ ਕਰੋ।ਕਮਲਜੀਤ ਕੌਰ, ਜਗਦੇਵ, ਮਕਸੂਦਜ਼ਾ

ਸਤੰਬਰ-ਅਕਤੂਬਰ ਅੰਕ ਵਿਚ ਨਾਰਲੀਕਰ ਜੀ ਦੇ ਵਿਚਾਰ ਬਹੁਤ ਪਸੰਦ ਆਏ। ਗਾਥਾ ਗਾਰਦੀਨਗਰ ਦੀ ਰੌਚਿਕ ਸੀ। ਮੈਗਜ਼ੀਨ ਨੂੰ ਰੌਚਿਕ ਬਣਾਉਣ ਲਈ ਅਨੁਵਾਦਤ ਰਚਨਾਵਾਂ ਘੱਟ ਦਿਆ ਕਰੋ। ਮਿੰਨੀ ਕਹਾਣੀ ਤੇ ਕਾਵਿ ਵਿਅੰਗਾਂ ਦੀ ਘਾਟ ਰੜਕਦੀ ਹੈ।ਅੰਮ੍ਰਿਤ, ਸੰਗਰੂਰ।

ਇਸ ਅੰਕ ਦਾ ਸਾਰਾ ਮੈਟਰ ਆਮ ਪਾਠਕਾਂ ਦੀ ਸਮਝ ਵਿਚ ਆਉਣ ਵਾਲਾ ਸੀ। ਕੇਸ ਰਿਪੋਰਟਾਂ ਸਾਧਾਰਨ ਪੱਧਰ ਦੀਆਂ ਸਨ। ਰੈਗੂਲਰ ਕਾਲਮਾਂ ਦੀ ਘਾਟ ਰੜਕਦੀ ਸੀ। ਨਵੇਂ ਕਾਲਮ ਸ਼ੁਰੂ ਕਰਕੇ ਮੈਗਜ਼ੀਨ ਰੌਚਿਕ ਬਣਾਉਣ ਦੀ ਲੋੜ ਹੈ।

.....ਕੇ. ਸੀ. ਰੁਪਾਣਾ-ਮੁਕਤਸਰ।

ਸਤੰਬਰ-ਅਕਤੂਬਰ ਅੰਕ ਵਿਚ ਐਸ. ਐਸ. ਅਜ਼ਾਦ ਦੀ ਰਚਨਾ 'ਸ਼ੈਤਾਨ ਤੇ ਦੇਵਤਿਆਂ ਦਾ ਜਨਮ' ਗਿਆਨਵਰਧਕ ਸੀ। ਚੰਨ ਸਬੰਧੀ ਕੁਝ ਪ੍ਰਾਚੀਨ ਵਿਚਾਰ ਬਹੁਤ ਪਸੰਦ ਆਏ।

.....ਰਣਬੀਰ ਭਾਗੀਵਾਂਦਰ-ਬਠਿੰਡਾ।

ਇਸ ਅੰਕ ਵਿਚ ਚੰਨ ਸਬੰਧੀ ਜਾਣਕਾਰੀ ਰੌਚਿਕ ਲੱਗੀ। ਮੁਲਾਕਾਤ ਵਾਲਾ ਕਾਲਮ ਪ੍ਰਭਾਵਸ਼ਾਲੀ ਸੀ।

.....ਗੁਰਪ੍ਰੀਤ ਕੌਰ, ਪ੍ਰਿੰਸੀਪ, ਜਟਾਣਾ ਖੁਰਦ-ਮਾਨਸਾ।

★ ★ ★

ਕਵਿਤਾ ਵਤਨੋਂ ਪਾਰ ਖਰਲਵੀਰ, ਇੰਗਲੈਂਡ

ਰੁੱਤ ਤਾਂ ਬਹਾਰਾਂ ਦੀ ਸੀ,
ਕਿਉਂ ਇਨਸਾਨੀਅਤ ਦਾ ਕਤਲ ਹੋਇਆ,
ਹੱਸਣ ਖੇਡਣ ਦੇ ਦਿਨ ਸਨ,
ਭਰਵੀਆਂ ਫਸਲਾਂ ਦਾ ਸਮਾਂ ਸੀ,
ਪਰ ਬੀਜ ਦਿੱਤੀ ਨਵਰਤ।
ਲਾਲਚੀ ਵੰਸ਼ ਦੇ ਲਾਲਚ ਨੇ,
ਧਰਮ ਦੇ ਠੋਕੇਦਾਰਾਂ ਨੇ,
ਤੇ ਨਾਲ ਹੀ ਸਰਮਾਏਦਾਰਾਂ ਨੇ,
ਵੰਡ ਦਿੱਤਾ ਇਨਸਾਨਾਂ ਨੂੰ,
ਦਿਨ ਦੇ ਚਾਨਣ 'ਚ,
ਲਾਈਲੋਗ ਲਾਣਾ,
ਨੂੰਰ ਦੇ ਪਹਿਨ ਵਸਤਰ,
ਲੱਗ ਪਿਆ ਹੋਕਾਂ ਲਾਉਣ,
ਅਲੀ ਦਾ ਪਹਿਲਾ ਨੰਬਰ,
ਰਾਜ ਕਰੇਗਾ ਖਾਲਸਾ,
ਹਰੇ ਕਰਿਸ਼ਨਾ, ਹਰੇ ਰਾਮਾਂ,
ਜੈ ਮਾਤਾ ਦੀ।
ਗੰਧਲ ਗਿਆ ਪਵਿੱਤਰ ਜਲ,
ਧਰਤੀ ਲਹੂ ਲੁਹਾਣ,
ਬੁੱਧ ਸਿਰ ਫੜ ਬੈਠ ਗਿਆ,
ਨਵਰਤ ਦੀ ਅੱਗ ਫੈਲੀ ਚੁਫੇਰੇ,
ਮੁਹੱਬਤ ਕਤਲ ਹੋਈ,
ਇਨਸਾਨੀਅਤ ਵੀ ਮੋਈ,
ਰੋਸ ਵਜੋਂ ਜੰਮਦਾ ਬੱਚਾ ਹੋਇਆ,
ਮੇਰੇ ਸਿਰ 'ਤੇ ਜਾਤ ਪਾਤ, ਰੰਗਾਂ,
ਨਸਲਾਂ ਤੇ ਧਰਮਾਂ ਦਾ ਨਾਂ ਤਾਜ ਰੱਖੇ,
ਝੂਠ ਦੀਆਂ ਲੋਹੀਆਂ ਹੇਠ,
ਉਸਦੀ ਚੀਖ ਬੇਆਵਾਜ਼ ਹੋਈ।
ਕੁਹਾਰੇ ਪਾਇਆ ਗਿਆ,
ਰੰਗਾ ਦਾ ਨਾਚ, ਸਭਿਅਤਾ ਦਾ ਨਾਚ,
ਬਰਨਲੀ ਓਲਡ ਹੋਮ ਤੇ ਬਰੈਡਫੋਰਡ ਵਿਖੇ ਹੋਇਆ।
ਸਦੀ ਦੀ ਚੜ੍ਹਦੀ ਸਵੇਰ ਹੀ ਦਾਗਦਾਰ ਹੋਈ,
ਫਿਰ ਸੂਰਮੇ ਜਾਗੇ। ਸਮੇਂ ਦੇ ਹਾਣੀ,
ਦਾਗਦਾਰ ਸਦੀ ਨੂੰ ਆਪਣੇ ਲਹੂ-ਸੰਗ ਧੋਏ,
ਇਨਸਾਨੀਅਤ ਨੂੰ ਕਤਲ ਹੋਣੇ ਬਚਾਉਂਦੇ,
ਹੱਕ ਲਈ, ਚਾਨਣ ਲਈ,
ਸੱਚ ਦਾ ਝੰਡਾ ਲੈ, ਦੁਮੇਲਾਂ ਵੱਲ ਤੁਰੇ ਜਾਣ।

★ ★ ★

ਲਾਈਫ ਮੈਂਬਰਸ਼ਿਪ:

- ਜਸਵਿੰਦਰ ਸਿੰਘ ਫੋਰਮੈਨ, ਵਾਰਡ ਨੰ:11,
ਮਕਾਨ ਨੰ:935, ਪਿੰਡ ਤੇ ਡਾਕਖਾਨਾ ਲੋਹੀਆਂ ਖਾਸ,
ਜ਼ਿਲਾ ਜਲੰਧਰ।
- MR HANS HEERA, P.O. BOX 1913
TURLOCK C A 95381-1913,
U.S.A.
- RANDHIR KARRY, P.O.BOX,1913
TURLOCK C A 95381-1913,
U.S.A.
- ਹੰਸ ਰਾਜ ਸਪੁੱਤਰ ਸ੍ਰੀ ਪਾਖਰ ਰਾਮ,
ਪਿੰਡ ਦਿਆਲਪੁਰ।
- ਪ੍ਰੀਤਮ ਸਿੰਘ, ਜੇ. ਈ. ਪੁੱਤਰ ਸ੍ਰ: ਹਾਕਮ ਸਿੰਘ,
ਪਿੰਡ ਤੇ ਡਾਕਖਾਨਾ ਗੁਰੂਸਰ, ਤਹਿਸੀਲ ਗਿੱਦੜਬਾਹਾ,
ਜ਼ਿਲਾ ਮੁਕਤਸਰ।
- ਜਗਦੇਵ ਸਿੰਘ ਬਰਾੜ (ਨੈਸਲੇ) ਸਪੁੱਤਰ ਸ੍ਰ: ਭਾਨ ਸਿੰਘ,
ਮਕਾਨ ਨੰ:329, ਗਲੀ ਮਿਸਤਰੀ ਹਜ਼ਾਰਾ ਸਿੰਘ,
ਮੋਗਾ।

ਤਰਕਸ਼ੀਲ ਸੁਸਾਇਟੀ ਲਈ ਸਹਾਇਤਾ:

- | | |
|-------------------------------------|--------|
| 1. ਮਾਹਰਮੰਦਰ ਸਿੰਘ, ਪਿੰਡ ਕੋਟਲਾ ਰਾਇਕਾ | 100.00 |
| ਆਪਣੇ ਲੜਕੇ ਦੇ ਜਨਮ ਦਿਨ ਦੀ ਖੁਸ਼ੀ 'ਤੇ | |
| 2. ਮੇਘ ਸਿੰਘ, ਪਿੰਡ ਸ਼ੇਰਪੁਰ I | 100.00 |
| 3. ਸੁਖਵਿੰਦਰ ਸਿੰਘ ਮਾਛੀਵਾੜਾ, ਬੇਟੀ | |
| ਤਰਕਜੋਤ ਦੇ ਜਨਮ ਦਿਨ ਤੇ | 100.00 |
| 4. ਮਲਕੀਤ ਕੌਰ, ਖਜ਼ਾਨਚੀ ਚੰਡੀਗੜ੍ਹ ਜ਼ੋਨ | |
| ਪਿਤਾ ਦੀ ਯਾਦ ਵਿੱਚ | 200.00 |

★ ★ ★

ਅਪੀਲ:

- ਪੰਜਾਬ ਦੇ ਸਾਰੇ ਜੋਨਾਂ ਅਤੇ ਇਕਾਈਆਂ ਦੇ ਪ੍ਰਧਾਨ-
ਸਕੱਤਰ ਆਪਣੇ ਮੁਕੰਮਲ ਸਿਰਨਾਵੇਂ, ਪਿੰਨ ਕੋਡ ਸਮੇਤ ਸੂਬਾ
ਦਫਤਰ ਨੂੰ ਭੇਜਣ। ਜੇਕਰ ਕੋਈ ਟੈਲੀਫੋਨ ਹੋਵੇ ਤਾਂ ਉਸਦਾ
ਨੰਬਰ ਵੀ ਭੇਜਿਆ ਜਾਵੇ।
- ਸਮੂਹ ਇਕਾਈਆਂ ਆਪਣੇ ਵੱਲੋਂ ਚਲਾਏ ਜਾਂਦੇ ਮਨੋਰੰਗ
ਮਸ਼ਵਰਾ ਕੇਂਦਰਾਂ ਦੀ ਮੁਕੰਮਲ ਜਾਣਕਾਰੀ ਜਿੰਨੀ ਜਲਦੀ ਹੋ ਸਕੇ
ਸੂਬਾ ਦਫਤਰ ਨੂੰ ਭੇਜਣ ਤਾਂਜੇ ਇਸ ਦਫਤਰ ਤੋਂ ਪੁੱਛ-ਗਿੱਛ
ਕਰਨ ਵਾਲਿਆਂ ਨੂੰ ਸਹੀ ਪਤਾ ਦਿੱਤਾ ਜਾ ਸਕੇ।

★ ★ ★

ਅਪੀਲ

ਆਓ, ਸੂਬਾ ਕਮੇਟੀ ਦੇ ਫੈਸਲੇ ਅਨੁਸਾਰ ਉੱਘੇ,
ਤਰਕਸ਼ੀਲ ਚਿੰਤਕ ਲਾਲਾ ਹਰਦਿਆਲ ਦੀ ਯਾਦ ਨੂੰ ਸਮਰਪਿਤ
ਇੱਕ ਨਵੰਬਰ, 2001 ਨੂੰ ਮੈਗਜ਼ੀਨ ਦਿਵਸ ਵਜੋਂ ਮਨਾਈਏ।
ਇਸ ਦਿਨ ਹਰ ਪਾਠਕ, ਮੈਂਬਰ ਮੈਗਜ਼ੀਨ ਦੇ ਵੱਧ ਤੋਂ ਵੱਧ
ਸਾਲਾਨਾ ਅਤੇ ਜੀਵਨ ਚੰਦੇ ਭਰਵਾਉਣ ਲਈ ਹੱਥ ਮਾਰੇ ਤਾਂ
ਜੋ ਤਰਕਸ਼ੀਲ ਨੂੰ ਆਉਣ ਵਾਲੇ ਸਮੇਂ ਵਿੱਚ ਲੋਕਾਂ ਦੇ ਵਿਸ਼ਾਲ
ਹਿੱਸੇ ਤੱਕ ਪਹੁੰਚਾ ਕੇ ਲਹਿਰ ਦਾ ਹੋਰ ਪ੍ਰਚਾਰ-ਪ੍ਰਸਾਰ ਕੀਤਾ
ਜਾ ਸਕੇ।

ਭਰਪੂਰ ਹੁੰਗਾਰੇ ਦੀ ਆਸ ਨਾਲ,

ਸੂਬਾ ਕਮੇਟੀ,
ਤਰਕਸ਼ੀਲ ਸੁਸਾਇਟੀ ਪੰਜਾਬ।

ਕਾਵਿ-ਵਿਅੰਗ:

ਮੱਲੋ-ਮੱਲੀ ਦੇ ਬਾਪੂ
ਲੋਕ ਚੰਦ ਉੱਤੇ ਝੰਡੇ ਗੱਡ ਆਏ,
ਸਾਡੇ ਮਨਾਂ 'ਚੋਂ ਨਿਕਲੀ ਨਾ ਗੱਥ ਮੀਆਂ।
ਪੁੰਨ-ਪਾਨ ਦਾ ਸਾਡੇ 'ਤੇ ਭੈਮ ਪਾ ਕੇ,
ਵਿਹਲੜ ਕਿਰਤ ਜਾਂਦੇ ਸਾਡੀ ਚੱਥ ਮੀਆਂ।
ਮਿਹਨਤ ਕਰਨ ਵਾਲੇ ਭੁੱਖੇ ਮਰਨ ਥਾਂ ਥਾਂ,
ਸਾਧ-ਸੰਤ ਬੈਠਣ ਫੱਥ-ਫੱਥ ਮੀਆਂ।
ਮੱਲੋ-ਮੱਲੀ ਇਹ ਬਾਪੂ ਸਾਡੇ ਬਣੇ ਫਿਰਦੇ,
ਪਾਈ ਜੇਬ ਵਿਚ ਫਿਰਦੇ ਨੇ ਰੱਬ ਮੀਆਂ।

.....ਬਲਦੇਵ ਸਿੰਘ ਆਜ਼ਾਦ ਲਖੋਵਾਲੀ

★ ★ ★

ਅਪੀਲ

ਹਰਿਆਣਾ, ਰਾਜਿਸਥਾਨ ਅਤੇ ਪੰਜਾਬ ਦੇ ਹਿੰਦੀ
ਪੜ੍ਹਦੇ ਖੇਤਰਾਂ ਦੀ ਤਰਕਸ਼ੀਲ ਮੈਗਜ਼ੀਨ ਨੂੰ ਹਿੰਦੀ ਵਿੱਚ
ਛਾਪਣ ਦੀ ਮੰਗ ਨੂੰ ਮੁੱਖ ਰੱਖਦੇ ਹੋਏ ਇਸ ਵਾਰ ਨਵੰਬਰ-
ਦਸੰਬਰ ਅੰਕ ਤੋਂ 'ਤਰਕਸ਼ੀਲ ਮੈਗਜ਼ੀਨ' ਨੂੰ ਹਿੰਦੀ
ਵਿੱਚ ਵੀ ਛਾਪਣਾ ਸ਼ੁਰੂ ਕਰ ਦਿੱਤਾ ਹੈ। ਆਸ ਹੈ ਕਿ
ਤੁਸੀਂ ਇਸਨੂੰ ਭਰਪੂਰ ਹੁੰਗਾਰਾ ਦਿਉਗੇ।

ਸੂਬਾ ਕਮੇਟੀ,
ਤਰਕਸ਼ੀਲ ਸੁਸਾਇਟੀ ਪੰਜਾਬ।

ਕੁੱਝ ਕਿਹਾ ਤਾਂ ਹਨੇਰਾ ਜਰੇਗਾ ਕਿਵੇਂ

ਪਿਛਲੇ ਦਿਨੀ ਅਖਬਾਰਾਂ ਵਿੱਚ ਡਾਕਟਰ ਯੂਨਿਸ ਸ਼ੇਖ ਨੂੰ ਪਾਕਿਸਤਾਨ ਦੇ ਇੱਕ ਅਡੀਸ਼ਨਲ ਸ਼ੈਸ਼ਨ ਜੱਜ ਵੱਲੋਂ ਇਸਲਾਮਿਕ ਕਾਨੂੰਨ ਦੇ ਅਨੁਸਾਰ ਮੌਤ ਦੀ ਸਜ਼ਾ ਅਤੇ ਜ਼ੁਰਮਾਨਾ ਕਰਨ ਦੀਆਂ ਖ਼ਬਰਾਂ ਛਪੀਆਂ ਹਨ। ਡਾਕਟਰ ਯੂਨਿਸ ਸ਼ੇਖ ਦਾ ਕਸੂਰ ਇਹ ਹੈ ਕਿ ਉਹ ਸਿਰਫ ਮੈਡੀਕਲ ਕਾਲਜ ਵਿੱਚ ਇੱਕ ਪਰਾ-ਅਧਿਆਪਕ ਹੀ ਨਹੀਂ ਸਗੋਂ ਉਹ ਅੰਧ-ਵਿਸ਼ਵਾਸਾਂ ਖਿਲਾਫ ਕੰਮ ਕਰਦੀ ਇੱਕ ਸਵੈ-ਸੰਸਥਾ ਦਾ ਆਗੂ ਅਤੇ ਸੰਸਥਾਪਕ ਵੀ ਹੈ। ਜਿਸਨੇ ਜਿਸਮਾਨੀ ਸਿਹਤ ਦੇ ਨਾਲ-ਨਾਲ ਵਿਦਿਆਰਥੀਆਂ ਦੇ ਮਾਨਸਿਕ ਵਿਕਾਸ ਦਾ ਵੀ ਬੀੜਾ ਚੁੱਕਿਆ ਹੋਇਆ ਹੈ। ਇੱਕ ਵਿਚਾਰ-ਚਰਚਾ ਦੌਰਾਨ ਉਸਨੇ ਆਪਣੇ ਵਿਦਿਆਰਥੀਆਂ ਨੂੰ ਕੁੱਝ ਇਤਿਹਾਸਕ ਸਚਾਈਆਂ ਬਾਰੇ ਦੱਸਿਆ, ਜਿਸ ਵਿੱਚ ਇਹ ਗੱਲ ਵੀ ਸ਼ਾਮਲ ਹੈ ਕਿ ਇਸਲਾਮ ਧਰਮ ਦੀ ਸਥਾਪਨਾ ਤੋਂ ਪਹਿਲਾਂ, ਹਜ਼ਰਤ ਮੁਹੰਮਦ ਅਤੇ ਉਸਦੇ ਮਾਤਾ-ਪਿਤਾ ਮੁਸਲਮਾਨ ਨਹੀਂ ਸਨ। ਕਿਉਂਕਿ ਹਜ਼ਰਤ ਮੁਹੰਮਦ ਇਸਲਾਮ ਦਾ ਬਾਨੀ ਹੈ ਅਤੇ ਇਸਲਾਮ ਧਰਮ ਅਤੇ ਇਸਦੇ ਪੈਰੋਕਾਰ ਬਾਅਦ ਵਿੱਚ ਹੀ ਹੋਂਦ ਵਿੱਚ ਆਏ। ਇਸ ਆਮ ਜਿਹੀ ਸਚਾਈ ਬਾਰੇ ਜਾਨਣ-ਸਮਝਣ ਲਈ ਕੋਈ ਬਹੁਤੀ ਅਕਲ ਜਾਂ ਸੂਝ-ਬੂਝ ਦੀ ਲੋੜ ਨਹੀਂ। ਇਹ ਗੱਲ ਹੋਰਨਾਂ ਧਰਮਾਂ ਤੇ ਵੀ ਲਾਗੂ ਹੁੰਦੀ ਹੈ ਜਿਵੇਂ ਈਸਾ ਮਸੀਹ ਤੋਂ ਪਹਿਲਾਂ ਈਸਾਈ ਧਰਮ ਨਹੀਂ ਸੀ ਅਤੇ ਗੁਰੂ ਨਾਨਕ ਦੇਵ ਜੀ ਤੋਂ ਪਹਿਲਾਂ ਸਿੱਖ ਧਰਮ ਨਹੀਂ ਸੀ। ਸੱਚ ਬੋਲਣ ਅਤੇ ਇਤਿਹਾਸਕ ਤੱਥਾਂ ਤੋਂ ਜਾਣੂ ਕਰਵਾਉਣ ਬਦਲੇ ਡਾਕਟਰ ਯੂਨਿਸ ਸ਼ੇਖ ਨੂੰ ਧਰਮ ਦੀ ਬੇਹੁਰਮਤੀ ਦਾ ਦੋਸ਼ੀ ਠਹਿਰਾਉਣਾ ਸਿਰੇ ਦੀ ਬੇਇਨਸਾਫੀ ਅਤੇ ਜ਼ਹਾਲਤ ਭਰੀ ਕਾਰਵਾਈ ਹੈ। ਤਰਕਸ਼ੀਲ ਅਦਾਰਾ ਕਰੜੇ ਸ਼ਬਦਾਂ ਵਿੱਚ ਧਰਮ ਦੀ ਆੜ ਵਿੱਚ ਸੁਣਾਏ ਗਏ ਇਸ ਫੈਸਲੇ ਦੀ ਨਿਖੇਧੀ ਕਰਦਾ ਹੈ ਅਤੇ ਅਪੀਲ ਕਰਦਾ ਹੈ ਕਿ ਡਾਕਟਰ ਯੂਨਿਸ ਸ਼ੇਖ ਦੀ ਜ਼ਿੰਦਗੀ ਬਚਾਉਣ ਲਈ ਕੌਮੀ ਅਤੇ ਕੌਮਾਂਤਰੀ ਮੰਚਾਂ 'ਤੇ ਇਸ ਸਬੰਧੀ ਆਵਾਜ਼ ਉਠਾਈ ਜਾਵੇ।

..... ਅਦਾਰਾ

If undelivered please return to :

Tarksheel

Tarksheel Bhawan, Tarksheel Chowk,
Shanghera Bye Pass,
BARNALA -148101

BOOK POST
(Printed Matter)

To _____

